
NƏHS GÜNDƏ DOĞULAN DAHİ 


1903-cü il fevralın 13-də Belçikanın Гуеј şəhərinin 
Leopold küçəsindəki qədim evdə dünyaya bir körpə gəlir. 
Bir qədər xurafatçı qadın olan anası oğlunu məhz ayın 13-də 
dünyaya gətirdiyindən və bu faktın uşağın gələcək həya- 
tına mənfi təsir göstərəcəyindən möhkəm narahat olaraq 
ərindən xahış edir ki, körpənin sənədlərində doğum tarixi 
fevralın 12-sı yazılsın, amma ata bu kiçik saxtakarlıqla 
razılaşmır... 

Ailədəki ilk əhəmiyyətsiz münaqişə sonralar ən xırda 
bəhanələrlə daim təkrar olunur və böyüyərək Dezire 
Simenon — Anriyett Brüll cütlüyünün adı həyat tərzinə 
çevrilir, beləliklə, bütün ailənin həyatını zəhərə döndərir... 

13 rəqəminin insan taleyində oynadığı rolu numero- 
logiya mütəxəssislərinin öhdəsinə buraxaq, amma həmin 
oğlan uşağı sonralar sosial-psixoloyi roman janrının 
görkəmli nümayəndəsinə, istedadlı söz ustasına çevrilir, 
milyon-milyon oxucularına nəinki özünü, həm də öz 
şəhərini, doğma fransız dilini sevdirərək dünyanın ən 
məşhur yazarlarından biri olur. 

Yoxsul ailədə dünyaya gəlmişdi Simenon. Atası kiçik 
sığorta şirkətində sıravi mühasib idi. Anası isə ərə gedənə- 
dək mağazada satıcı işləyirdi. Qadın təsadüf nəticəsində 
varlanan və elə təsadüf nəticəsində də müflis olan taxta- 
şalban alverçisinin ailəsindən çıxmışdı. Onun üçün həyatda 
olan ən dəyərli şey pul idi. Simenonun çox nikbin, gözütox 
atasından fərqli olaraq bu qadın var gücüylə çalışırdı ki, 
ailəsini cəmiyyətin “qaymaqları” sırasına çıxarıb “insanı 
alçaldan yoxsulluqdan” qurtulsun. 

Jorj Simenon özünün uşaqlıq illərini heç vaxt ağrısız 
xatırlaya bilmirdi. O yazırdı: “Mənim atam nikbin, hər 
şeydən razı, anam isə bədbin, həmişə narazı bir insan idi 








və ailədəki bütün münaqişələr öz kökünü valideynlərimin 
daban-dabana zidd olan dünyagörüşündən götürürdü...” 

Balaca Jorj ilk dərsini kilsə məktəbində alır. İbtidai 
təhsilini başa vurub anasının təkidiylə varlı balaları üçün 
olan Sen-Serve kollecinə girir. Lakin ailələrindəki dözül- 
məz mühit, getdikcə gərginləşən münasibətlər istedadlı 
oğlanın gününü göy əsgiyə bükür, onu dərslərindən 
yayındırır. Bir müddətdən sonra isə onun atası ağır xəs- 
təliyə düçar olur. Elə bu vaxt onda on beş yaşlı Jorj 
özünün ilk taleyüklü qərarını verir: kollecdəki təhsilinin 
başa çatmasına cəmi bir il qalmış oxumağı buraxır və 
ailəsinə kömək etmək üçün işləməyə başlayır. 

Onun ilk iş yeri şirniyyat sexində idi — Jorj orada usta 
köməkçisi işləyirdi. Az sonra isə daha ürəyincə olan bir iş 
tapır — kitab dükanında satıcılığa başlayır. Amma böyük 
həvəslə girişdiyi bu işi də uzunömürlü olmur, cəmi bir 
aydan sonra dükan sahibi fransız ədəbiyyatını ondan daha 
yaxşı bilən satıcısıyla xudahafizləşir. Tor) yenə iş axtarışla- 
rına çıxır və bu dəfə taleyi onu yerli qəzetin redaksiyasına 
gətirib çıxarır. Onu xəbərlər şöbəsinə işə götürürlər. Bu xoş 
təsadüf Jorj Simenonu dünənki məktəblidən jurnalistə 
çevirərək bütün gələcəyini müəyyənləşdirir. 

1919-cu il noyabrın 14-də Simenonun ilk yumoristik 
hekayəsi işıq üzü görür — “Dahının ideyası”. Ədəbi yaradı- 
cılıq sahəsində ilk təcrübəsindən sonra “Arvadını öldürən 
ər”, “Amı körpüsündə” və digər hekayələri nəşr olunur. 
Amma onun ilk yazıları olduqca maraqsız, cansıxıcı idi. 

1921-cı ildə Jorjun həyatında son dərəcə sarsıdıcı bir 
hadisə baş verir — çoxdan xəstə olan atası dünyasını dəyişir 
və Simenon həyatının ikinci mühüm seçımını edir. Könüllü 
olaraq vaxtından qabaq hərbi xidmətə gedib vətənə bor- 
cunu ödəyir və anadan olduğu Lyei şəhərini rəssamlıqla 
məşğul olan arvadı Regina Ranşonla birlikdə 1922-cı ildə 
tərk edib Parisə köçür, ədəbiyyatla çox intensiv şəkildə 
məşğul olmağa başlayır. Qısa müddətdə Fransanın müx- 
təlif mətbu orqanlarında və ayrıca kitab şəklində iki yüzə 
yaxın macəra hekayəsi, kiçik povestləri çap olunur. Sime- 
non bu nümunələrə adi oxucunun diqqətini çəkməkdən 
ötrü sensasion adlar qoymağa çalışırdı. “Ölümcül öpüş”, 


“Qatil qadın”, “Ata qisası”, “Paris məhbusları”, “Lənətli- 
lər adası” və s. Bu cızma-qaralar onu məşhurlaşdırmasa 
da, aldığı müəllif qonorarı ailəsinin normal həyatını təmin 
edə bilir, gənc yazıçıya istədiyi həyat tərzini seçmək 
imkanı verirdi. O, “Jinetta” adlı dördmetrlik iri bir kater 
alaraq arvadıyla birgə ölkənin çay və kanallarını dolaşmağa 
başlayır, yeni hekayələrini, povestlərini, oçerklərini yazır. 
1929-cu ildə isə yazıçı “Ostqot” adlı yelkənli gəmi alır və 
dəniz səyahətlərinə başlayır. 

1929-cu ildə Simenonun “Peters-Latış” romanı işıq 
üzü görür. Bu roman ədəbiyyatsevərlərə komissar Meqre 
obrazını təqdim edən ilk nümunə idi. Yaratdığı регзопајлп 
oxucu marağına səbəb olduğunu görən yazıçı həvəslənir 
və o dövrün tanınmış naşiri olan Fayyarla komissar 
Meqrenin həyatından bəhs edən silsilə kitabların nəşri 
üçün müqavilə bağlayır. 1931—33-cü illər arasında 
komissar Meqre barədə on doqquz roman çıxır və bu 
kitablar nəinki Fransa, həm də dünya oxucularının mara- 
ğına səbəb olur, Simenonun əsərləri xarici dillərə çevrilib 
müxtəlif ölkələrdə təkrar-təkrar nəşr edilir. Artıq şöhrə- 
tinin zirvəsinə çatandan sonra dünyanı dolaşan yazıçı 
saysız-hesabsız romanlarından əlavə, gəzdiyi ölkələrdən 
bəhs edən oçerklər, reportajlar yazır... 

1934—39-cu illər arasında Simenon Meqre haqda 
kitablarına ara verir, ciddi nəsr əsərləri, özünün diliylə 
desək, “çətin romanlar” yazmağa girişir. Söhbət qeyri- 
humanist, düşmən mühitdə çıxılmaz vəziyyətə düşən 
çarəsiz insanın daxili aləminin inandırıcı təsvirindən gedir. 

Yazıçının bu ciddi ictimai-psixololi romanları da elə 
detektiv əsərləri qədər şöhrət tapdı. Lakın koloritli, 
özünəməxsus Meqreni sevən oxucular yazıçını rahat 
buraxmırdılar. Həmin zamandan, yəni 1939-cu ildən 
etibarən Tor) Simenon həm “çətin romanlar”ını yazır, 
həm də müntəzəm olaraq Meqre azarkeşlərini sevin- 
dirirdi. 

П Dünya müharibəsi tanınmış yazıçını Fransada haqla- 
yır. 1939-cu ilin yayında arvadı və Mark adlı oğlu ilə 
Simenon Lə-Roşel yaxınlığındakı Niel-sür-Mer kəndində 
məskunlaşır. Yaşına görə onu orduya çağıra bilməzdilər, 








amma bir vətəndaş kimi o da faşistlərlə mübarizəyə biganə 
qalmır, fransız partizanlarına, belçikalı qaçqınlara yardım 
göstərir. Yazıçının arxivində azadlıq mübarizəsində xidmət- 
lərinə görə aldığı Belçika və Fransa ordenləri indi də durur. 
Müharibədən sonra Simenon ailəsi ilə Amerika 
Birləşmiş Ştatlarına köçür və 1955-ci ilədək müxtəlif 
şəhərlərdə yaşayır. “Amerika romanları” silsiləsindən 
neçə-neçə roman yaranır. Həmin illərdə arvadından 
ayrılır, ikinci dəfə evlənir. Yazıçının ikinci arvadı 25 yaşlı 
kanadalı Deniz olur. Onda Jorjun 42 yaşı vardı və cütlük 
dünyaya üç övlad gətirir... 
1955-cı ildə Jorj Simenon Amerikadan bezib təzədən 
Avropaya dönür və ömrünün sonunadək İsveçrədə yaşayır. 
O, həyatının ikinci Avropa dönəmində də məhsuldar işlə- 
məkdə davam edir, ildə orta hesabla 10-12 irihəcmli roman 
nəşr etdirir. Kiçik romanlarının da ardı-arası kəsilmir. İndi 
adama inandırıcı gəlməsə də, o, xırda məhəbbət romanının 
yazılmasına üç gün, macəra romanının yazılmasına isə dörd- 
altı gün vaxt sərf edirdi. Hər gün səhər 4-də qalxır, qara 
qəhvə içib makina arxasına keçirdi. Axşamlar, saat dörddən 
yeddiyədək isə hekayə yazırdı. Bu iş qrafiki dəyişmədən 
uzun illər davam etdi. Belə yüksək məhsuldarlıq onun yazı 
vərdişi ilə bağlı idi. Yeni roman üzərində işləyərkən Sime- 
non bütün qalan ideyalarını bır kənara atır, diqqətini yalnız 
hazırladığı kitaba yönəldir və əsərin nöqtəsini qoyanadək 
dayanmırdı. Kitabı bitirdikdən sonra bir ay dincəlir və yeni- 
dən özünə qapanaraq növbəti roman üzərində işə girişirdi. 
Onun həyatı bu mınvalla davam edirdi. Nəhayət, 1973- 
cü ilin fevralında, yetmişilliyi qeyd olunarkən Jorj Simenon 
bütün dünyaya elan etdi ki, bu gündən etibarən yazı 
yazmağa son qoyur, çünki belə gərgin reyimdə çalışmaq 
üçün güc lazımdır, onun gücü isə artıq tükənmək üzrədir. 
Amma bu o demək deyildi ki yazıçı yaradıcılığına nöqtə 
qoyurdu. Az sonra bəlli oldu ki, Jorj Simenon, sadəcə, çap 
makinasını bir kənara atıb maqnitofona keçir. 1973-cü ildən 
1980-ci ilədək Simenon gündə bir neçə saat sərasər xati- 
rələrini, düşüncələrini maqnitofon lentinə diktə edir və bu 
lent yazıları onun oxucularına “Mən diktə edirəm” 
silsiləsindən 21 cildlik memuarlar şəklində çatdı. 


Uzun ömür sürən Jorj Simenon 1989-cu ildə dünyasını 
dəyişərək özündən sonra son dərəcə zəngin bir irs qoyub 
getdi. Bütün dünyada onun kitablarının ümumi tirajı yarım 
milyard nüsxədən artıqdır və bu göstəricidə yazıçı ilə 
müqayisə oluna biləcək kimsə yoxdur. Onun əsərlərinin 
tərcümə olunduğu dillər siyahısında artıq 60 dil var. 


ЖЕ  к 


Simenonun yaratdığı obrazlar qalereyasında oxucu 
diqqətini ən çox çəkən, heç şübhəsiz, komissar Meqredir. 
Bu bənzərsiz obrazla rastlaşdığımız ilk romanlarda polis 
komissarı cərəyan edən hadisələrin yalnız şahıdı, bələdçisi 
kimi çıxış edir, əsas iştirakçılar isə tamam başqa adam- 
lardır. 1939-cu ilədək çıxan romanların başlığında da 
Meqrenin adı yoxdur. Lakin zaman keçdikcə Simenon 
təsvir etdiyi hadisələrdə komissarın xüsusi çəkisini durma- 
dan artırırdı. Simenon bu maraqlı personafı öz oxucularına 
daha yaxından təqdim etməyə girişir: müxtəlif illərdə, 
müxtəlif romanlarında onları komissarın həyatının, yeni- 
yetməlik dövründən ta ailə qurmasına, polisdə fəaliyyətə 
başlamasınadək bütün taleyüklü məqamlarla tanış edir. 
1939-cu ildə işıq üzü görən “Meqre qayıdır” toplusundan 
etibarən komissarın adı romanların başlığına çıxır və o, 
əsərlərin baş qəhrəmanına çevrilir. 

1960-cı illərin Meqresi artıq zəngin həyat təcrübəsinə 
malik bir şəxsdir, onun xarakterində həkim-psixoloqa xas 
cəhətlər özünü daha aydın göstərir. Meqrenin xarakterini 
getdikcə püxtələşdirən yazıçı öz oxucusuna elə ilk gündən 
təlqın edirdi ki, bu komissar dövlət qulluğunda olmasına 
baxmayaraq, tipik polis nəfəri deyil və bəzən insanlıq 
naminə qanunun tələblərinə də göz yuma bilər... 

Simenonun özü milyonların sevimlisinə çevrilmiş bu 
persona) barədə belə deyirdi: “Komissar Meqrenin 
mənim həyatıma girməsindən artıq qırx il keçir. Bu 
zaman ərzində ikimiz də əməlli-başlı dəyişmişik, amma 
ona bəslədiyim hörmət qətiyyən tükənmək bilmir və 
mən Meqreli romanlarımda ictimai-psixoloyi əsərlərdə 
qaldırdığım problemlərdən daha ağırlarına girişməyə 








çalışıram. Məhz Meqrenin təcrübəsi və müdrikliyi mənə 
imkan verir ki, həmin problemlərin çözümünü tapım və 
bu çözümü müxtəlif ölkələrin mədəni səviyyəsi fərqli 
olan oxucuları üçün anlaşılan edim”. 

Dahi yazıçının qoyub getdiyi ədəbi irs həqiqətən 
heyrətamizdir. Bu irsin həm həcmi, həm də ümumdünya 
şöhrəti heyrət doğurur. Yaradıcı həyatının 43 ili (1929—72) 
ərzində Simenon 214 cild roman nəşr etdirib. Onlardan 
səksəni ən sevimli personayı komissar Meqre barədədir. 
1929-cu ilədək isə yazıçının 300-ə yaxın “əyləncəli 
romanı” və saysız-hesabsız hekayə və novellası nəşr 
olunub. 1972-ci ildən sonra, yuxarıda qeyd etdiyimiz kimi, 
Jorj Simenon vaxtını yalnız xatirə ədəbiyyatına sərf etdi və 
nəticədə onlarca cilddən ibarət memuarlar meydana gəldi. 

YUNESKO-nun məlumatına əsasən, Jorj Simenon 
dünyanın ən çox oxunan yazarıdır. Onun əsərləri əvvəlki 
kimi bu gün də yer üzünün ən müxtəlif ölkələrində çap 
olunur. Yazıçının bir neçə il bundan əvvəl Fransada çap 
olunan 72 cildlik toplusunda 330 ən populyar əsəri toplanıb. 

Jorj Simenon ədəbi qəhrəman polis komissarı Jül 
Meqrenı elə bir mərtəbəyə qaldırdı ki, Hollandiyanın 
Delzfeyl şəhərində 1966-cı ildə bu ədəbi qəhrəmana abidə 
ucaldıldı və müəllifə Meqrenin “doğum” şəhadətnaməsi 
təntənəli şəkildə təqdim edildi. Şəhadətnamədə yazılmışdı: 
“Meqre Jül, Delzfeyl şəhərində, 1929-cu ilin 20 fevralında, 
44 yaşında dünyaya gəlib. Atası Jorj Simenon, anası 
naməlumdur...” 


İlqar Əlfioğlu 


STRİPTİZ 


(roman) 





Ñ JORJ SİMENON 


STRİPTİZ 
BİRİNCİ HİSSƏ 
BİRİNCİ FƏSİL 


Təzə qızı birinci Selita gördü. 

Günorta saat üçdə onu həmişəki kimi iki çarpayının 
arasındakı dolabın üstündə duran zəngli saat oyatdı. 
Selita yerini rahatladı və Mari-Lunun yaxınlaşaraq pər- 
dələri necə açdığını, pəncərənin altına atılmış bikini və 
büstqalterləri necə yığışdırdığını eşitdi. Sonra da mət- 
bəxdə qazı yandırdı ki, qəhvə dəmləsin. 

Pəncərələrin açıq olmasına baxmayaraq, Mari-Lu 
tamam lüt yatır, səhər-səhər evdə əyninə heç nə geymə- 
dən gəzib-dolanırdı. O gün göy üzündə günəş yox idi, 
şəhərə alçaq buludların arasından sızaraq yaxınlaşan 
şimşək soraqlı qəribə bozumtul-yaşıl işıq axırdı. 

— Sən qalxmırsan? 

Bir dəfə pula qənaət etmək məqsədilə birlikdə yaşa- 
mağı qərarlaşdırandan razılaşmışdılar ki, səhər yeməyini 
növbəylə hazırlasınlar, lakin Selitanın topdağıtmaz əta- 
lətinə tuş gəldiyindən Mari-Lu, az qala, hər gün bu 
vəzifəni təkbaşına yerinə yetirməli olurdu. 

Onun şirin yuxudan dincəlmiş bədəni indi yüngülcə 
parıldayırdı və bəlkə də, bu səbəbdən daha şişman və 
vulqar görünürdü — dərisindəki çatışmazlıqlar, qırxıl- 
mış qoltuğunun göyümtül rəngi, sol döşünün altındakı 
qəhvəyiyəçalarn ziyili xüsusilə gündüz işığında gözə 
daha çox girirdi. Şişman qadınlara daha xas abırsızlıqla 
yataq otağıyla yemak otağı arasında qalmışdı və qətiyyən 
vecinə deyildi ki, onun biədəb çılpaqlığını üzbəüzdəki 
binadan da görə bilərlər. Bu gün Selita tələsik duş aldı, 
saçlarını “atquyruğu” yığıb stulların üstünə, yerə tök- 
düyü paltarlarını tez əyninə keçirdi. 

— Sən gedirsən? 


STRİPTİZ 


— Gərək qırmızı ətəyimi təmir elətdirim. Dünən bir 
sarsaq cırdı onu. Yanından keçəndə əl atdı... 

Bu, o demək idi ki, Mari-Lu nəinki səhər yeməyini 
hazırlamalıydı, hələ üstəlik, bütün digər ev işlərini də 
təkbaşına görməliydi. Selitanın işi yalnız onlara gətirilən 
südü və çörəyi qapının ağzından götürmək idi. 

Şişman isə, demək olar ki, şikayətlənmirdi. Və bunun 
müqabilində ona minnətdar olmaq əvəzinə, Selita bu 
qadına nifrət edirdi və hərdən Nataşaya deyirdi: 

— О, daxilən həmişə qulluqçu olub, indi də elə qul- 
luqçu olaraq qalır. 

Məsələ bundadır ki, Mari-Lu, həqiqətən də, üç 
ildən artıq qulluqçuluq etmişdi. 

Çiyninə yaşılımtıl yüngül paltosunu atan Selita 
ayaqlarında incə balet çəkmələri Kannın bu saatda 
gündəlik işini bitirib indi evlərinə yollanan adamlarıyla 
dolu küçələrinə çıxdı. 

Qırmızı ipək alacağı üçün bir qədər dolayı marşrut 
seçdi və Notr-Dam kilsəsinin qarşısındakı üçkünc 
meydana gəldi və oradakı toy mərasiminin tamaşasına 
durmuş bikar adamlara tuş gəldi. O da hamıyla birgə 
baxmağa başladı və daha yaxşı görmək üçün hətta 
barmaqlarının ucunda belə dikəldi. 

Gəlin ağ paltardaydı, arxadan yerlə sürünən duvağı, 
üzündə toru vardı, bəy isəəyninə frak geymişdi. Hündür 
silindrini əlində tutmuşdu. Mənzərənin bütün detalları 
lap şəkilli jurnallarda olan kimiydi. 

Kilsənin alaqaranlığından orqan səsi gəlirdi. Qəflə- 
tən haradansa cavan qızlar peyda oldular, fotoqraflara 
poza verdiklərindən məbədin pillələrində donub-qalan 
bəylə gəlinin üstünə düyü səpməyə başladılar. Qadın 
tamaşaçılar riqqətləndilər. 

Görəsən, Selita başqalarından fərqini indi duydu, 
yoxsa bu, sadəcə, xəstəlik tutması kimi qəfil gələn adi 
qanqaralıq idi? Onun qızarmış gözlərini yaş sulandırdı 
ğından ətrafdakı mənzərə də yayılmağa başladı. O dəm 
adamların arasında “Moniko”da üç dəfə gördüyü ağbaş 
kişini tanıdı. Bu kişi onunla kəlmə də kəsməmişdi və 
o heç bilmirdi ki, ağbaş cənab yerlidir, yoxsa turist. 

Lakin barın qabağındakı hündür kətillərdə oturmuş kişi 
indi gözlərini ondan heç çəkmirdi. 

Selita hiss etdi ki, tanıyan yalnız özü deyildi, kişi də 
onu tanımışdı — səliqəsiz saçlarına, ənlik-kirşansız 
olmasına rəğmən, üzündəki onu daim narahat edən və 
indi qəfil peyda olmuş satqın həyəcanı da duydu. 

Ona belə — yuxarıdan aşağı, az qala, acıyaraq 
baxan olanda Selita yaman hirslənirdi. Az qaldı kişiyə 
dil göstərsin, ətrafındakı, ona təəccüb dolu nəzərlərlə 
baxan adamları əsəbi tərzdə itələyib dəstədən çıxdı. 

“Moniko” buradan cəmi iki yüz metr aralı, limanın 
yaxınlığındakı maşınla dolu dar küçədə idi — bu maşın- 
lar, adətən, bütün günü orada qalırdı. Kabarenin qapıları 
açıq idi və qalın pərdələri aralayanda Selita zalda iki 
təmizləyici qadını — madam Blank və madam Tuzellini 
gördü: onlar yerə tökülmüş serpantini və rəngbərəng 
xırda şarları süpürürdülər, havada isə dünənki içkilə- 
rin qoxusu hələ də dururdu. 

Yaqut rəngli banket masaları, axşamlar qalın pərdə- 
lər asılan pəncərələr indi örtüksüz idi və kabarenin içi 
gündüz işığında eynən elə evdə səhər yeməyi hazırlayan 
Mari-Lunun çılpaqlığı qədər biədəb görünürdü. 

Selita, adətən, günün ikinci yarısını “Moniko”da 
keçirən kabare sahibi müsyö Leonu indi görməyəndə 
təəccübləndi. Xidməti otağa girəndə isə barın o başın- 
dakı açıq lükü gördü və müsyö Leonun zirzəmiyə 
endiyini başa düşdü. 

Selita son aylar çox istifadə etdiyi vintli pilləkənlə 
yuxarı qalxdı və artistlər üçün bəzək-düzək, geyinmə 
otağı kimi istifadə edilən, o qədər də iri olmayan alçaq- 
tavanlı otağa girdi. 

Gündüzlər nadir hallarda bura ayaq basırdı deyə 
həyətə açılan, qabağına qonşunun çəlləkləri qalaqlanmış 
pəncərəni də az-az görürdü. Divar şkafından biçiminə, 
rənglərinə görə müxtəlif paltarlar asılmışdı. O, şkafdan 
qırmızı ətəyini çıxartdı, paltosunu çiynindən atıb kətilin 
üstündə oturdu və tikməyə başladı. 

Az sonra Nataşaya bir dənizçi zabitin bağışladığı 
amerikan pudrası yadına düşdü. Bu qiymətli qutu 

uzun bəzək mizinin çəkməcəsində idi — kabaredəki 
bütün qadınlar öz şəxsi bəzək-düzək əşyalarını həmişə 
orada saxlayırdılar. Selita pəncərəni taybatay açdı, öz 
pudraqabısını tamam boşaltdı və Nataşanın pudrasıyla 
ağzına kimi doldurdu. 

Selita heç özündən soruşmurdu ki, içini yandıran 
qüssədir, yoxsa sadəcə, qanqaralıqdır, amma indi o lap 
bugünkü hava kimi qaşqabaqlı idi. Sifətinin cizgiləri də, 
sanki, sivrilmişdi, baxışları gərgin, həyəcanlı idi. İndi 
Selita yaxınlaşan şimşəkdən qorxmuş və kimi desən 
dişləməyə, cırmaqlamağa hazır heyvana bənzəyirdi. 

Selitanın tikiş tikməklə, ümumiyyətlə, ev işləriylə 
heç arası yox idi. Amma demək lazımdır ki, bu qızın 
arası olmadığı şeylər yalnız bunlar deyildi. 

Aşağıdan səs gəldi. Döşəməylə bir səviyyədə duran 
kiçik pəncərədən baxanda gördü ki, zirzəmidən kabare 
sahibi və qucağı viski şüşələriylə dolu Emil qalxır. 

— Bunları şkafa düzərsən, — müsyö Leon dedi. 

Oz əlindəki şüşələri barın masasına qoydu. Emil 
isə həmin an pəncərənin şüşəsindən Selitanı görərək 
sevincək təbəssümlə qıza göz vurdu. 

Selita onların zirzəmidə nə iş gördüyünü yaxşı 
bilirdi: bahalı viskilərin boş şüşələrinə qaçaq yolla gəti- 
rilən ucuz içkidən doldururdular. Təbii ki, bu məsələnin 
ona heç bir dəxli yox idi, amma sahibi bir dəfə ilişsəydi, 
heç etiraz etməzdi, çünki fırıldaqçı adamlara yaman nif- 
rət bəsləyirdi. Hətta bəzən kimisə aldatmağa məcbur 
olanda elə özünə də bərk nifrət edirdi. 

İndi nə mənası var bu haqda fikirləşməyin? İşini 
bitirib sapı dişləriylə qırdı. Uç il hər axşam geydiyi ətək 
yaman nimdaşlaşmışdı, bir azdan lap süzüləcəkdi. İndi, 
gün işığında ətəyin qırmızısı da adama solğun gəlirdi. 

Emil aşağıdan ona nəsə işarələr verirdi, qız da bir 
şey anlamadığından qapını açıb soruşdu: 

— Nə istəyirsən? 

Oglan şəhadət barmağını “sus” deyə dodağına 
dirəyib onu sakitcə ağaşı düşməyə dəvət edirdi. 

Emilin on yeddi yaşı vardı, amma o qədər çəlimsiz, 
sısqa idi ki, on beş yaş ancaq verərdin və hamı onunla 

yeniyetmə oğlan kimi davranırdı. O, müsyö Leonun 
günün ikinci yarısında alış-verişinə kömək edirdi, sonra 
da küçədə maşından-maşına yüyürüb “Moniko”nu tərif- 
ləyən reklam vərəqələrini camaata soxuşdururdu. 

Axşamdan gecə saat dördə kimi içində itib-batdığı 
uniformasını geyinib qonaq maşınlarının qapısını açır, 
müştəriləri içəri ötürürdü. 

O, hazırda zala açılan qapıdakı kiçik dəliyin qaba- 
ğında durmuşdu. Buradan içəridə baş verənləri izləmək 
mümkün idi. 

Selita söhbətin əvvəlini qaçırmışdı, amma eşitdik- 
lərindən məlum olurdu ki, qaçırdığı əhəmiyyətli bir 
şey deyilmiş. Hər iki təmizləyici öz işindəydi. Gündüz 
işığına qərq olmuş zalın tən ortasında sifətində ürkək 
ifadə olan gənc bir qız durmuşdu. Ona baxanda deməz- 
din ki, yolu nə vaxtsa bura — kabareyə düşə bilər. Belə 
sifət nikah mərasiminə heyranlıqla tamaşa edən bayaqkı 
dəstəyə daha çox yaraşardı. 

Əynində pencəyi olmayan, qolları çırmanmış müsyö 
Leon barın piştaxtasına söykənərək qızı tələsmədən, 
ağır-ağır nəzərdən keçirirdi. 

— Səni bura kim yollayıb? 

— Heç kim yollamayıb, müsyö. Özüm gəlmişəm. 

Emil Selitanın qolunu ehmallıca dümsüklədi — onu 
qapıdakı deşiyin yanına dəvət edirdi. Qızla yanaşı dur- 
maqdan gözgörəsi duyğulanırdı. 

— Dedin ki, Berierakdansan, hə? 

— Bəli, müsyö. 

— “Moniko” barədə elə Beri/erakda eşitmişdin? 

— Yox. Mən burada birinci sizin yanınıza gəlmə- 
mişəm. 

Qız çox bəsit geyinmişdi: sadə qara paltar, qırmızı 
şlyapa və ağ sapdan toxunmuş əlcəklər — bunları, 
adətən, kilsəyə gedəndə taxırlar. 

— Bir az ətraflı danış. 

— Mən nə danışmalıyam ki? 

— Bizə gələnə kimi haralarda olduğundan danış. 

— Əvvəlcə Tuluzada oldum. Orada “Mavi dəyirman” 
kabaresi var. 

— Bilirəm. Orada işlədin? 

— Ҹох. 

— Niyə? 

Qız cavab verməyə çətinlik çəkdi, qıpqırmızı oldu, 
təzəyə oxşayan və qalan paltarlarıyla qətiyyən uyuşmayan 
qara, lak çantasını əlində əsəbi tərzdə oynatmağa başladı. 

— Onlar məni qəbul etmədilər. 

— On doqquz yaşın olduğunu söyləyəndə yalan 
demirsən ki? 

— Sənədlərimi göstərə bilərəm. 

Tələskənlikdən yöndəmsizləşən hərəkətlərlə hələ 
adət etmədiyi açıq-aydın hiss olunan çantasını açdı və 
kabare sahibinə şəxsiyyət vəsiqəsini təqdim etdi. 
Müsyö Leon astadan oxudu: 

— Mado Lerua, mayın otuz birində anadan olub... 

— Gördünüz?.. 

— Gördüm. Yaxşı, bəs Tuluzadan sonra? 

— Qatara minib Marselə yollandım və barların 
birində bir həftə qulluqçu işlədim. 

— Hansı barda? 

— Freddinin yanında. 

— Sən Freddiylə yatmısan? 

Emil Selitanı yenə dümsüklədi, zira müsyö Leon 
indi siçanla oynayan pişiyi daha çox xatırladırdı. 

— Haradan bildiniz? 

— Mən Freddini tanıyıram. Yaxşı, bəs ondan əvvəl? 

— Nə demək istəyirsiniz? 

— Cəmi neçə kişi tanımısan? 

Hiss olunurdu ki, qız suallara tam səmimi cavab 
verir. 
— İki, 

Selita hiss etdi ki, Emilin çiyni onun döşünə dirə- 
nib, amma çəkilmədi. 

— Mənim haqqımda Freddi danışdı sənə? 

— Yox. Müştərilərdən biri. Berierakdan striptizlə 
məşğul olmaq üçün çıxdığımdan... 

— Bəs niyə məhz striptiz? 

Bu sualdan çaşan qız nə cavab verəcəyini bilmirdi. 

— Yəqin, fikirləşirdin ki, bu, çox asandır, hə? 

— Elə bilirəm ki, mən bacarardım... 

— Kanna nə vaxt gəlmisən? 

— Bu səhər — gecə qatarıyla. Saat on birdə gəlmiş- 
dim, amma qapılar bağlı idi. Lap yaxınlıqda, “Lə-Post” 
hotelində otaq tutmuşam. 

— Paltarını çıxar görüm. 

— Elə indi? 

Müsyö Leon yalnız çiynini çəkdi. Təzə qız zahirən 
ona heç fikir verməyən iki qadına tərəf narahat nəzər- 
lərlə baxdı. 

— Hə, nəyi gözləyirsən? 

— Heç nəyi. 

Qız, nəhayət ki, əlindəki çantanı masanın üstünə 
qoyaraq qərara gəldi. Dodaqlarına təbəssüm də qon- 
durdu və gözlərini müsyö Leondan çəkməyərək qara 
paltarını başından asta-asta çıxarmağa başladı — elə 
bil, öz yataq otağında soyunurdu. 

— Başdan çıxarmaq lazım deyil, ən yaxşısı paltarı 
aşağı buraxmaqdır. Qollarını yuxarı qaldırmış və başı 
paltarın içində görünməyən qadın heç cəlbedici olmur... 

— Mən bilmirdim. 

— İndi bilərsən. 

— Alt köynəyimi də çıxarım? 

Emil lap Selitaya sıxıldı, guya, hər şeyi daha yaxşı 
görmək istəyirdi. Selita isə özünü elə göstərdi ki, guya, 
oğlanın bu bicliyini anlamadı. 

Alt köynəyi təzə qızın ayaqları altına düşdü. Əynində 
yalnız büstqalter və bikinisi qalmışdı. Gecə klubunun 
qırmızımtıl alaqaranlığında onun çılpaq bədəni lap taba- 
şir kimi bəyaz görünürdü. Günün günortaçağı qələbəlik 
olan küçənin səsi pəncərələrdən içəri dolduğundan bu 
soyunma nəsə ədəbsiz bir şeyə bənzəyirdi. Selita hiss 
etdi ki, özü də utanır. 

— Qoltuğunun altını qırxmırsan? 

— Lazımdır məgər? 

— Əlbəttə lazımdır, lənət şeytanal Yaxşı, indi də 
döşlərini göstər. 

Döşlərinin gilələri açıq-çəhrayı rəngdəydi və adama 
elə gəlirdi ki, parıldayır. 

Bütün ağırlığını barın piştaxtasına salmış müsyö 
Leon indi çılpaq qadınlara baxmağı xoşlayan şəhvətli biri- 
sindən çox, at alverçisini xatırladırdı. Amma buna 
baxmayaraq, Selita özünü saxlaya bilməyib donquldandı: 

— Donuz oğlu donuz! 

Elə bu məqamda utandığından zala bayaqkı kimi 
həvəslə baxa bilməyən Emildən bir az aralandı. 

— Geyinə bilərsən. 

— Mən sizə yaramıram? 

— Mən sənə “geyin” dedim. Girişdəki afişanı oxu- 
musan? 

Alt köynəyinin qaytanlarını səliqəyə sala-sala başını 
tərpətdi. 

— Hər cümə günü biz adi proqramımıza əlavə olaraq 
bir həvəskar striptiz seansı da göstəririk. Sən bura axşam 
saat on üçün gələcəksən və o masada əyləşəcəksən. 

Qıza zalın orkestrə yaxın olan hissəsində bir yer 
göstərdi. 

— Özünü adi müştəri kimi aparacaqsan. Bizim 
çərənçi konferansye sənə müraciət edəndə isə 
tərəddüdlə ayağa qalxacaqsan — elə bil, heç istəmir- 
sən. Başa düşdün? 

— Bəs sonra? 

— Narahat olma. Qalanı yalnız mənə aiddir. Əgər 
hər şey yaxşı olsa, səni işə götürəcəyəm. 

Əynində paltar olanda abırlı bir ailənin ismətli 
qızına oxşayırdı və adam heç cür təsəvvür edə bilmirdi 
ki, elə indicə gözlərini belə qırpmadan lüt soyunmuşdu. 

— Sizə təşəkkür edirəm. 

— Dəyməz. Danışdıq ha, saat ondan gec olmasın. 

— Oldu. 

— Gecikmə. 

— Gecikmərəm. 

Qız küçəyə çıxmaq üçün məxmər pərdəni qaldıranda 
müsyö Leon onu səslədi və ciddi tərzdə soruşdu: 

— Şam etmək üçün pulun var? 

Qız ona sarı çöndü və bir də qızardı: 

— Mənim heç nəyə ehtiyacım yoxdur. 

— Nə qədər pulun qalıb? 

— İki yüz frank. 

— Bunu avans kimi götür. 

Qıza beş yüz frank uzatdı. O da əsginası dinməzcə 
çantasına qoydu. 

Emil artıq barmaqlarının ucunda qapıdan çəkil- 
mişdi. Selita isə çantasını götürmək üçün yenə yuxarı 
qalxdı. Aşağı enərək zaldan ötəndə isə müsyö Leon 
artıq barın arxasında idi və xırıldayan radioda cıdır 
yarışlarının nəticəsi barədə məlumatı eşitməyə çalışırdı. 

— Sən haradaydın? 

— Yuxarıda. Qırmızı ətəyimi tikməyə gəlmişdim. 

Kişi ona şübhəylə baxdı, çünki bir-birinə yaxşı 
bələd olmağa macal tapmışdılar və bu qızın yalanlarına 
artıq öyrəncəli idi. 

— Bu axşam proqramda təzə qız olacaq, — kabare 
sahibi bunu elə dedi, sanki, onu yoxlayırdı. 

— Lap yaxşı olar, yoxsa yaman yeknəsəq görü- 
nürdü. Rəqqasədir? 

— Yox, ancaq striptiz. 

— Madam Florans dəvət edib onu? 

Təbii ki, bu kabarenin əsl sahibinin onun özü yox, 
hamının Florans çağırdığı arvadı olduğunu bir də 
xatırlatmaq onun tərəfindən daha bir əclaflıq idi. 

Müsyö Leon isə dillənmədi, amma aralarında piş- 
taxta olmasaydı, yəqin, qıza karlı bir şapalaq ilişdirərdi 
— belə hadisələr əvvəllər də olmuşdu. İndi bu qız olma- 
dan keçinmək heç cür mümkün deyildi. Bəs Selitanın 
özü necə, məgər Leonsuz asanlıqla keçinə bilərdi? 

İndi Selita onun əlindən hirsli idi, hələ, bəlkə, nifrət 
də edirdi ona, çünki hər dəfə təzə birisi peyda olanda 
qızın içini nigaranlıq, narahatlıq gəmirirdi. Elə madam 
Florans da eyni hissləri yaşayırdı. 

O, sağollaşmadan çıxdı və əks istiqamətdə — Mari- 
Lu ilə yaşadıqları Komandant Mariya meydanına sarı 
getdi. Mənzili səliqəyə salmış rəfiqəsi indi kanape 
üzərində uzanıb manikür edirdi. 

— Bu gün axşam təzə qızımız olacaq. 

— Kimdir? 

— Əşi, heç kəs. Qatardan bu səhər düşmüş bir qız... 

— Onun da başına elə eyni oyunu açacaqlar. 

Belə sınaqların keçirilməsi nə ilk, nə də sonuncu 
dəfəydi. Bəziləri cəmi bir axşam tab gətirirdilər. Qızlar- 
dan biri isə səhnəyə çıxmaq anında elə qorxmuşdu ki, 
qaçıb tualetdə gizlənmişdi... 

Əksəriyyət isə, nəyin bahasına olursa olsun, peşə- 
karların qabağına qoz qoymağa çalışırdı və bunu elə 
yöndəmsiz, elə biədəb edirdilər ki, tamaşaçılar 
baxanda özlərinə yer tapa bilmirdilər. İki, ya üç qız bir 
neçə gün dözmüşdü. Lap cavan bir italyan qızı isə artıq 
bir həftədən sonra “Karlton” hotelindəki otaqlarda 
özünə yuva qurmuşdu. 

— Sən gördün onu? 

— Hə. 

Gonbul Mari-Lu dinmədi, dırnaqlarını parıldatdığı 
pauzadan sonra isə sakit səslə soruşdu: 

— Deyəcəyin elə budur? 

— Necə ki?.. 

— Onun barəsində murdar bir söz söyləmədiyinə 
təəccüb qalmışam. 

— Çox sağ ol. 

— Dəyməz. 

Onlar bir-birini gözəl tanıyırdılar. 

Axşam saat səkkizdə, səhnədə işləri tamamlayandan 
sonra müştərilərlə rəqs edərək onlara içki aldırdıqları 
paltarlarını əyinlərinə keçirdilər, dikdaban çəkmələrini 
geydilər. Evdən çıxıb işıqlı vitrinlərin önündə qələbəlik 
yaradan insanları yara-yara iş yerlərinə yollandılar. Yol- 
dan ötənlərin əksəriyyəti üçün gün artıq bitmişdi. Onların 
çoxu cüt-cüt qol-qola girərək indi kinoteatrlara girirdi. 

“Vüstinin yanında” bazar meydanındakı bar-restoran 
belə adlanır — onlar masa arxasında oturmuş Ketti ilə Nata- 
şanı gördülər — bu qızlar da eyni mənzili bölüşürdülər. 

Üstünə sink lövhə çəkilmiş piştaxtanın qabağından 
keçərkən Selita ucadan dilləndi: 

— Spagetti, Jüstin! 

Onlar, demək olar ki, hər axşam burada şam edir- 
dilər və bu restoranın bütün daimi müştəriləri — yaxın 
məhəllələrdəki xırda tacirlər, ağır yük maşınlarının 

sürücüləri, gecə bazara gələn qəssablar, satlıq malla- 
rını öz maşınlarında gətirən kəndçilər bu kabare 
qızlarını yaxşı tanıyırdılar. 

Təzə xəbərləri bu axşam Mari-Lu çatdırırdı: 

— Bizə təzə qız gəlib. 

Maraqlıdır ki, hamı bu sözdən sonra ancaq Selitaya 
baxdı, elə bil, məsələdən mütləq hali olmalıydı. 

— Hə, necə qızdır? — Nataşa maraqlandı. 

Selita da dişlərini bir-birinə sıxıb cavab verdi: 

— Elə bir qızdır ki, bizlərdən birinin yerini rahatca 
tuta bilər. Məhz kiminkini tutacağı isə yaxın zamanda 
bəlli olacaq... 

Küçədə yağış çisəyirdi və yerə döşənmiş örtük daş- 
ları indi azacıq parıldayırdı. Və səki dar olduğundan 
onlar sadə məktəbli qızlar kimi başlarını aşağı salıb din- 
mədən, cüt-cüt gedirdilər. Saat onun yarısında kabare 
yerləşən küçəyə çıxarkən üstündə “Moniko” yazılan 
reklam lövhəsinin işığı hələ yanmırdı. Amma buna 
baxmayaraq, bir kişi vitrinə sinib küçənin zəif işığında 
oradakı fotoşəkilləri nəzərdən keçirirdi. 

Dörd qadın onun, təxminən, otuz metrliyinə çatmış- 
dı ki, həm vitrin, həm də lövhə eynianda işıqlandı. Parlaq 
işıqdan diksinən kişi çılpaq qadın şəkillərinə tamaşa etdiyi 
yerdə tutulduğundan xəcalət çəkib sürətlə uzaqlaşdı. 

— Gördün? — Mari-Lu soruşdu. 

— Nə olsun ki? 

— Heç nə. 

Əynində zərbafta tikməli uniforma olan Emil küçəyə 
atılaraq səkinin qırağında durdu. 

İçəridə madam Florans artıq kassa arxasında idi, 
barmen Lüddo isə içki şüşələrini səliqəyə salırdı. 

— Axşamınız xeyir, madam Florans. 

— Axşamınız xeyir. 

— Axşamınız xeyir, madam Florans. 

— Axşamınız xeyir. 

Onlar bir-birinin dalınca, lap monastır qızlarının öz 
müəllimələri qarşısından keçdikləri kimi keçərək içəri 
girirdilər və eynən, elə müəllim qarşısından keçirmiş 
kimi çəkinirdilər. 

— Маг-Гди1 

— Eşidirəm, madam. 

— Dırnaqlarınıza baxım. 

Mari-Lu indicə manikürdən çıxmış dırnaqlarını 
sevincək ona göstərdi, çünki axşam madam Florans 
dırnaqlarının kirli olmasına möhkəm irad tutmuşdu. 

— Bəs saçlarınız? 

Saçları aşkar yağlı idi və diqqətlə baxanda arasında 
kəpək də görərdin. 

— Mən bu gün bərbərxanaya gedə bilmədim. Sabah 
mütləq gedəcəyəm. 

— Sabah mütləq get hal 

Nataşa ilə Ketti artıq xidməti otağa girmişdilər, 
indi Selita da ora yollanırdı ki, qəflətən onu səslədilər: 

— Selital 

— Bəli, madam Florans. 

— Deyəsən, siz günorta burada olmusunuz, elədir? 

Sahibəyə Emil heç nə deməzdi, çünki oğlan Seli- 
taya məktəbli uşaq kimi vurulmuşdu və bu gün onu 
qapıdakı dəliyin yanına çağırması qıza birlikdə tamaşa 
etmək məqsədilə yox, onun yanında durmaq üçün idi. 

Leon da danışmaqda heç maraqlı deyildi — arala- 
rındakı münasibət bəllidir axı. 

Görünür, madam Florans bura hələ təmizləyicilər 
çıxıb gedənədək gəlmişdi. Hərdən belə eləyirdi. Amma 
hər necə olsa, onun diqqətindən heç nə yayınmazdı... 

— Dünən müştərilərdən birinin cırdığı qırmızı ətə- 
yimi özümlə götürməyi unutmuşdum. Yanından 
keçəndə dartıb cırmışdı zırrama. Mən də günorta gəl- 
dim ki, tikim, axşama hazır olsun. 

MariLudan fərqli olaraq Selita danışanda gözlərini 
gizlətmirdi. Əksinə, dodaqlarının küncündə yaranmaq 
istəyən istehzalı təbəssümü göstərməməyə çalışaraq 
düz sahibəsinin üzünə baxırdı. 

Ahəngindəki ironiyanı isə duymamaq heç mümkün 
deyildi. 

Artıq neçə ay idi onların arasında gizli mübarizə 
gedirdi və qabaqcadan bilmək olmurdu ki, bu iki nəfə- 
rin hansı qalib gələcək. İndilik bəlli olan bircə şey 

vardı: bu qadınların biri müsyö Leonun qanuni arvadı 
idi, ikincisi isə bu titulu daşımırdı. 

— Gedin, nəyi gözləyirsiniz? 

— Mən suallarınızın bitdiyini başa düşmədim. 

Ola bilməzdi ki, madam Florans ərinin məhz Mari- 
Lu mağazalarda alış-veriş etdiyi vaxt Komandant 
Mariya meydanındakı mənzilə getməsindən xəbərdar 
olmasın. Leonun başına bu cür işlər elə başqa qızlarla 
da gəlmişdi, amma heç biriylə əlaqəsi bu məzmunda 
və belə uzun sürməmişdi. 

O, “Moniko”da Selitaya məxsusi diqqət ayırmırdı, 
qızla danışanda da çox vaxt kobudluq edirdi. 

Bunu heç də arvadının gözündən pərdə asmaq 
üçün eləmirdi, sadəcə, çox vaxt içində bu rəqqasəyə 
qarşı dərin nifrət baş qaldırırdı. 

Əlində qırmızı çətir tutmuş Emil küçədə dayanan 
maşına tərəf yüyürdü və elə qapısını açmağa 
hazırlaşırdı ki, sürücü, sadəcə, siqaretini yandırmaq 
üçün saxladığı maşını yerindən tərpətdi. Dilxor olmuş 
oğlan qayıdıb daimi yerində — ətrafa musiqi səsləri 
yayan kabare qapısının önündə durdu. Bu lap balıq 
ovunu xatırladırdı — orada da uğurlu, uğursuz günlər 
olur. Emil kabarenin yerləşdiyi küçəyə burulan hər 
maşını görən kimi özünü tilovu tərpənən balıqçı təki 
hiss edirdi. 

— Tezliklə başlanacaq, xanımlar və cənablarl.. Saat 
neçədə?.. 

O, ağ yalan demək istəmirdi, çünki tamaşanın 
gecəyarısından tez başladığını praktik olaraq heç vaxt 
görməmişdi, amma hərdən daha gec başladığı da 
olurdu — əgər kifayət qədər adam yığılmırdısa. 

Bəzi yoldan ötənlər qapıdakı pərdələri aralayıb içəri 
boylanır, alaqaranlıq, boş zalı görəndə isə musiqinin çağı- 
rış dolu sədalarını eşitmələrinə rəğmən, çıxıb gedirdilər. 

— Bir azdan gələrik... 

— Yaxşı olardı ki, masanızı qabaqcadan sifariş 
edəydiniz... 

Amma elə günlər olurdu ki, əksinə, bir neçə dəqi- 
qədə möcüzə baş verir və o qədər müştəri yığılırdı ki, 

zalda yer tapa bilməyənlər barın piştaxtası önündə top- 
laşırdılar. 

Yuxarıda, artist otağında dörd qadın bəzək-düzəklə 
məşğul idi. 

Nataşa elə o dəqiqə Selitaya müraciətlə dilləndi: 

— Mənim pudramı sən oğurlamısan? 

Selita cavab vermədi. Qalanları isə onların söhbə- 
tinə heç əhəmiyyət vermirdilər. 

— Əgər özümdən istəsəydin, verərdim, amma sən... 

Nataşa Selitanın çantasını qapdı, içindən pudraqabını 
çıxarıb içi kirli pambıqla dolu zibilqabına boşaltdı. 

Onun bu hərəkəti belə Selitada heç bir etiraz 
doğurmadı. O, Nataşaya yalnız qəzəbli, tikan kimi iti 
baxış yolladı və saçlarını daramaqda davam etdi. 

Sakitliyi çəkmələrinin ritmik taqqıltısıyla pozan 
kimsə qaranlıq küçəylə tələsik gedirdi. Emil saatına 
baxdı və qadın onun yanına çatanda həyəcanlı bir 
ahənglə dedi: 

— Tələsin, madam Fransinal 

Bu, gözəl bir qız idi — təravətli, sağlam, saçları 
dalğalı. Bara çatanda tələskənliyini buraxdı, çünki indi 
hamının ona baxacağını bilirdi — Lüdo da, musiqiçilər 
də, masaların üstünə içində şampan şüşələri olan kiçik 
vedrələri düzən ofisiant Jül də ona baxırdı. 

— Uzr istəyirəm, madam Florans. Bir balaca gecik- 
mişəm. 

— On bir dəqiqə. 

Sahibə izahat gözləmədən masanın çəkməcəsindən 
bütün personalın adı yazılmış dəftərçəni çıxardı. Bəzi- 
lərinin soyadları qarşısında üstəgəl işarəsi qoyulmuşdu. 

— Axşamlar oğluma baxan qonşu qadın gec gəldi, 
mən də gecikdim. Vaxtında gəlmədi, Pyeronu tək 
qoyub çıxa bilmirdim. 

— Çox təəssüf, Fransina. 

Digər üç üstəgələ biri də əlavə olundu. Bu işarə- 
lərin hər biri Fransinanın məvacibindən tutulan beş 
yüz frankı göstərirdi. 

— Mən var gücümlə qaçırdım. 

Həqiqətən də, az qala, nəfəsi kəsilirdi. 

— Gedin, paltonuzu soyunun. 

Fransina rəqqasə deyildi, mahnı da oxumurdu, 
heç öz nömrəsi də yox idi. Onun vəzifəsi müştərilərlə 
içki içərək rəqs etmək, onları əyləndirmək idi. Bundan 
başqa, gələnlərin paltosunu da qarderoba o qəbul 
edirdi. 


Müsyö Leon saat ona beş dəqiqə qalmış gəldi və 
barın yanındakı kətildə oturub ətrafına göz gəzdirdi ki, 
hər şeyin normallığına bir daha əmin olsun. 

— Şlyapaları hazırlamısan? — o, ofisiant Vüldən 
soruşdu. 

Adətən, müştərilərə rəngbərəng boyanmış kağız, 
ya da karton şlyapalar, bəzən hətta kovboy, matros 
papaqları, silindrlər paylayırdılar. 

— Səncə, qız gələcək? — arvadı ondan soruşdu. 

— Mən buna əminəm. 

Nəhayət, Emil içəriyə iki müştəri saldı. Onlar barın 
yanında oturmaq istəyirdilər ki, Fransina yüyürərək 
qonaqları masa arxasına keçirdi — indi daha heç yerə 
gedən deyildilər. 

Ilk qonaqlarla, demək olar ki, eyni zamanda günorta 
gələn qız — Mado Lerua ikiqat məxmər pərdəni aralayıb 
qapının ağzında ayaq saxladı — deyəsən, zalı bayaqkına 
oxşada bilmirdi. 

Madam Florans da bir az təəccübləndi, çünki təzə 
qız “Moniko”da görməyə alışdığı qızlardan deyildi. 
Qaşlarını çatıb sual dolu nəzərlərini ərinə zillədi, 

Birinci barmen Lüdo danışdı. 

— Madmazel, zalın o tərəfində yaxşı masa var. 

Daha bir nəfər gəldi — o da daimi müştərilərdən idi. 

Piştaxta qabağındakı ən qıraq kətildə əyləşərək 
divara söykənib səsləndi: 

— Lüdo, viski. 

— Bu dəqiqə, doktor. 

O, demək olar ki, hamıya “doktor” deyə müraciət 
edirdi və bəziləri bundan ləzzət alırdılar. 

Madam Florans xidməti otağın kassanın yanındakı 
qapısını açıb üzünü dəmir pilləkənə tutaraq qışqırdı: 

— Ey, уихапдаКлаг” 

İkinci mərtəbədə bir canlanma başlandı. Nataşa ilə 
Ketti aşağı birinci endilər. 

Pilləkənə yaxınlaşan Mari-Lu soruşdu: 

— Sən, doğrudan, onun pudrasını oğurlamısan? 

Selita heç bir cavab vermədən yalnız çiyinlərini 
çəkdi. 

Təzə gələn qız aşağıda, masanın arxasında çox 
narahat bir pozada oturmuşdu, qarşısında içi sarı 
rəngli içkiylə dolu stəkan vardı. 

Mari-Ludan heç də arıq olmayan, lakin ondan daha 
təcavüzkar vulqarlığa malik Ketti təzə gələn iki müştə- 
riyə tərəf getdi. 

— Sizlərdən kim məni rəqsə dəvət edəcək? 

Nataşa da piştaxtaya yanaşıb ondan nümunə 
götürmək istəyirdi. 

Elə o dəmdə Selita ilə Mari-Lu da zalda göründülər. 
Onlar da müştəriləri əylənməyə dəvət edərək burada 
şən, səmimi bir mühit yaratmalıydılar. 

Emil təntənəli bir görkəmlə pərdələri araladı ki, 
zala az yox — düz uç cüt müştəri salsın. Hollandiyalı 
idilər və deyəsən, havanın murdarlığı da üzlərini 
günün altında yandırmaqlarına mane ola bilməmişdi. 

Beş dəqiqə sonra orkestrin diriforu Cianini mikro- 
fona hansısa mahnının sözlərini çığırmağa başladı və 
hamı bir-birinə toxuna-toxuna kiçicik meydançada 
rəqsə girişdi. Saat on ikinin yarısında artıq masaların 
üçdəikisi tutulmuşdu. Onda madam Florans səsini 
içinə salıb astadan siqnal verdi: 

— Kettil Mari-Lul 

Vaxt yetişmişdi, çıxış üçün paltarlarını dəyişməliydi- 
lər. Qalan iki qız və bir də Fransina hələlik zalda qalaraq 
öz işlərini görür, müştəriləri yeyib-içməyə cəlb edirdilər. 

Yalnız təzə qız oynamırdı və müştərilərdən heç biri 
onunla kəlmə kəsməyə belə cəsarət etmirdi. Qızlar 
rəqs edərkən, ya da piştaxtanın qarşısında dayanarkən 
onu diqqətlə nəzərdən keçirməyə fürsət tapırdılar. Elə 
orkestrdəki musiqiçilər, onun masasına düz üç dəfə 
içki göndərən barmen Lüdo da baxırdı. Qız nə gətirir- 
dilərsə, hamısını qeyri-iradi içirdi və kətilin üstündə 

elə bayaqkı pozasında — kilsədə moizəyə qulaq asırmış 
kimi dümdüz otursa da, üzünün rəngi artıq nisbətən 
qızarmışdı. Zalda baş verənlərin heç birini diqqətindən 
qaçırmayan madam Florans indi Leona həmişəkindən 
daha tez-tez nəzər salırdı. 

Onun artıq, az qala, qırx yaşı vardı və hərdən 
mübarizədən yorulduğu da olurdu. 


İKİNCİ FƏSİL 


O, yumağa dönüb yorğana elə bürünmüşdü ki, 
görünən yalnız balışa dağılmış saçları, gicgahı və pən- 
cərədəki qapalı ialüzlərin gün işıgından ağaran 

yarıqlarına zillənmiş bir gözü idi. Sakit, donuq baxış- 
ları otaqda sürünərək hərdən qonşu çarpayıya, üzü 
əks səmtə baxan zəngli saata ilişirdi. 

Saat neçə olduğunu Selita bilmirdi, amma hiss edirdi 
ki, lap elə indicə zəng çalınacaq. Saat zəngini çalanda 
mərmər masanın üstündə tullanmağa başladı və Mari- 
Lunun ağır, ilıq bədənində həyat əlamətləri göründü — 
onun əli alaqaranlıqda irəli uzandı və onda Selitanın gözü 
yumuldu, üzündəisə sakif, bir qədər incik ifadə yarandı. 
Görməsə də, bilirdi ki, rəfiqəsi indi çarpayının qırağında 
oturub, ayaqlarını yerdə gəzdirərək başmaqlarını axta- 
rır, sonra da sinəsini, böyrünü qaşıyır, yataq otağından 
çıxıb mətbəxə keçir ki, qazı yandırsın, qaz alışanda isə 
həmişəki səsini çıxarır: “Puf” 

Mari-Lu yemək otağındakı pərdələri çəkərək pən- 
cərəni açanda günəş mənzili ağzınadək doldurdu, 
Komandant Mariya meydanından bayaq uğultu kimi 
gələn dalğa indi ayrı-ayrı səslərə bölündü. 

Selita gözünü azacıq aralayıb elə çılpaq-çılpaq çölə 
boylanmaq istəyən, amma sonra fikrini dəyişib pəncə- 
rə qabağından otağın içinə çəkilən, zolaq-zolaq 
xalatını cəld qapıb əyninə keçirərək yenə pəncərəyə 
yaxınlaşan gonbul qadına baxırdı. O isə başını yuxarı 
qaldırıb çığırdı: 

— Pyero necədir? Yaxşılaşıb? 

Üzbəüzdəki binanın üçüncü mərtəbəsində yaşayan 
Fransina ilə danışırdı. Onun oğlu soyuqladığından bir 
neçə gün evdə qalmışdı. 

— Nə deyirsən? — MariLu bir az gözləyəndən sonra 
ucadan soruşdu, çünki yaxınlıqdan ötən yük maşınının 
gurultusu imkan vermirdi ki, qadının sözünü eşitsin. 

İmkan dairəsində aydın danışmağa çalışan Fransi- 
na sözlərini bir də təkrar etdi: 

— Hələ bağçadan qayıtmayıb. Gözləyirdim ki, 
duranda səndən bir şey xahiş edim... 

Tində bir kafe vardı. Yəqin, oradakı adamlar şəffaf 
pərdələrin o üzündən günorta saat üçdə yuxudan 
duran bu iki qadına maraqla baxırdılar. 

— Nə xahiş edəcəkdin? 

— Saat dörddən altıyadək onunla qala bilməzsən ki? 

Fransinanın beşyaşlı oğlu günün ikinci yarısını tez- 
tez Mari-Lu ilə Selitanın mənzilində keçirirdi. Ya da 
onlardan biri uşağı yanına salıb özüylə çimərliyə aparırdı. 

Ufürülmüş yanaqları, sarı saçları olan gonbul 
oğlan idi. Yarıyumulu gözlərinin dar yarığından görü- 
nən parıltı olmasaydı, bu oğlanı kütbeyin, yuxulu, 
ölüvay birisinə oxşatmaq olardı. 

— Çox təəssüf, — MariLu cavab verdi, — bu gün alın- 
mayacaq. Bərbərim gözləyəcək, növbəyə yazılmışam... 

— Bəs Selita? -uzaqdan eşidilən səs soruşdu. 

Mari-Lu yataq otağının açıq qapısından içəri, 
balışının üstündə saç görünən çarpayıya nəzər saldı. 
Sonra isə sözlərini nəyəsə işarə vuran festlərlə 
müşayiət edərək bir qədər astadan dedi: 

— Məncə, lazım deyil, Özün başa düşürsən də... 

Fransina, görünür, başa düşdü və daha israr etmədi, 

Selita hələ də özünü yatmış kimi göstərirdi və 
tezliklə qəhvənin qoxusunu duydu. 

O, Mari-Lunun qapını necə açdığını, təzə, kövrək 
batonu necə iki böldüyünü, fincanı nəlbəkiyə necə 
qoyduğunu eşitdi. 

Mari-Lu onu bilə-bilə durğuzmaq istəmirdi, Selita 
isə öz tərəfindən ilk addımı atmaq istəmədiyi üçün indi 
yatağında uzana qalmışdı. 

O, içində vicdan əzabına bənzər bir şey duyurdu, 
lakin bunu etiraf etmək fikrindən uzaq olduğu üçün 
onu “satan” (qız, həqiqətən, belə düşünürdü) rəfiqəsinə 
qəzəblənirdi. 

Həmin ərəfədə, daha doğrusu, səhər tezdən “Moni- 
ko”dan qayıdanda Mari-Lu susmuşdu. Sonra soyunub 
yerlərinə girəndə isə ona quruca “gecən xeyrə qalsın” 
da deməmişdi. 

Qalan qızlarla münasibət lap pis olacaqdı. Selita 
buna hazır idi. Məgər qızların hamısı ondan bu və ya 
başqa dərəcədə narazı deyildilər? Bir az çox olsun, ya 
da az — nə fərqi... 

Maraqlıdır, görəsən, indi o təzə qız, o yazıq qız 
necədir? 

“Lə-Post” hotelindəki otağında yuxudan qalxıbmı? 
Görəsən, müsyö Leon indi onun qapısını döyürmü? 

Yalnız madam Florans buna başqalarından fərqli 
münasibət göstərirdi. Selita ilə onun baxışları bir an 
toqquşdu və onlar bir-birini o dəqiqə anladılar. Bu 
qarşılıqlı anlaşma, əslində, elə, saziş kimi bir şey idi. 

Baxmayaraq ki onların vəziyyətləri fərqliydi, amma 
təhlükəni hər ikisi eyni anda duymuşdu və indi müda- 
fiəyə tam hazır idilər. Onların hər ikisi eyni kişinin 
uğrunda vuruşurdu. 

Selita qabaqcadan heç nə düşünməmişdi. İmpulsiv 
hərəkət etsə də, kiçicik bir əclaflığa yol verdiyini gözəl 
başa düşürdü. Qız heç sərxoş deyildi. Uzağı ya üç, ya 
da dörd stəkan viski içmişdi və məlumdur ki, Lüdo 
viskiyə su qarışdırır, xüsusilə də qonaqların başını 
qatmalı olan qızlara verəndə. 

Gecəyarısına bir neçə dəqiqə qalmış madam 
Florans pəncərədən baxaraq Kettinin hazır olduğunu 
görəndən sonra Cianiniyə işarə etdi, o da həmin dəqiqə 
rəqsi dayandırdı. Sincin qulaqbatırıcı səsiylə bitən təbil 
sədaları eşidildi. Sonra isə dirijor özünün həmişəki 
nitqini söylədi: 

— Xanımlar və cənablar! “Moniko”nun müdiriyyəti 
sizə striptiz təqdim etmək şərəfinə nail olub. Bu gözəl 
nömrə nəinki ən cəsarətli sayılır, o həm də Lacivərd 

sahildə görə biləcəyiniz ən bədil incəsənət nümunə- 
sidir. Çıxışa miss Ketti, bənzərsiz cover-girl başlayır 
— özünün orijinal nömrəsi ilə... 

Selita bu vaxt cavan bir ingilislə barda oturmuşdu, 
oğlan həvəslə vurur, amma rəqs etmək istəmirdi. 

Kettinin nömrəsi gedərkən, həmişəki kimi, zal 
zülmətə qərq oldu. 

РгојеК(огип ilk parlaq şüası onu çox ciddi biçimli 
qara paltara bürünmüş şəkildə işıqlandırdı. Adama elə 
gəlirdi ki, bu qadın moda lurnallarının üz qabığından 
düşüb. Barmaqlarında uzun müştük tutmuşdu. 

Sonra yenə ortaya zülmət çökdü, dalınca da yenə 
işıq partlayışı. Sonra yenə qaranlıq və bir də işıq. Hər 
dəfə də Ketti eyni yerdə durmuş vəziyyətdə görü- 
nürdü, amma hər dəfə bir az da soyunmuş olurdu. 
Nəhayət, tam çılpaq göründü – təbii ki, əgər qaydala- 
rın tələb etdiyi kimi, qarnının altında görünən bəzəkli 
üçkünc parçanı saymasaq... 

Həmin ingilis bu mənzərəyə nəzər salan kimi saat 
on birdən sonra içki verilməyən London kabarelərinin 
sınıq-salxaq fransız dilində danışmağa başladı. 

— Xanımlar və cənablar! İndi isə... 

Mari-Lunun nömrəsi çox kobud, əttökən idi. O da 
podiuma qara paltarda çıxdı. Paltarını, belinə bağladığı 
kəmərini, alt paltarını — hər şeyini zəncirbəndlər saxla- 
yırdı. O da tamaşaçıları təşviq edirdi ki, yaxınlaşıb 
zəncirbəndləri bir-bir açsınlar... 

— Selita, hazırlaş... 

Qız ingilisdən üzr istəyib ayağa qalxdı, xidməti 
otaqdan keçərək cəld yuxarı qalxdı. Nataşa artıq artist 
otağındaydı — 1900-cü ildə dəb olan effektli kostyumunu 
geyirdi, son zamanlar bu kostyuma bir maraqlı əlavə də 
etmişdilər — dəvəquşu lələkləriylə bəzədilmiş şlyapa. 

Zaldan orkestr musiqisinin boğuq sədaları, alqış 
səsləri eşidilirdi. 

Əynində ispan kostyumu olan Selita aşağı birinci 
endi və qızların hamısı kimi zala aparan qapının 
önündə durdu, pəncərədən baxaraq Mari-Lunun ifa 
etdiyi nömrənin bitməsini gözlədi — çıxışının axırında 

o da Ketti kimi tamam çılpaq qalmışdı və əynində 
yalnız üçkünc parçası vardı — qızılı xalları olan parça. 
Tamaşaçılarla vidalaşdı, paltarlarını götürməmişdən 
əvvəl səhnədə son dəfə dövrə vurdu. 

Ketti qapı ağzında görünəndə isti bədəni tərdən 
par-par parıldayırdı. 

— Sənin növbəndir... 

— İndi isə, xanımlar və cənablar, mən böyük 
məmnuniyyətlə sizə... 

Bu ifadələri o qədər tez-tez işlədirdilər ki, qızlar 
artıq ayrı-ayrı sözləri seçə bilmir, səhnəyə atılmaq üçün 
sirk atları kimi musiqinin son taktını gözləyirdilər. 

Selita ispanların “Flamenko” rəqsini oynamağa 
başladı və bu rəqs onunla bitirdi ki, rəqqasə qırmızı 
kofta və ətəyini çıxarırdı. Selita oynaya-oynaya fikir 
verdi ki, bayaqkı ingilis artıq yoxdur, salonun kün- 
cündə oturmuş təzə qız isə gözlərini ondan çəkmir. 

Bu qızların arasında rəqs edə bilən təkcə Selita idi, 
çünki hələ səkkiz yaşı olanda anası onu Parisdə rəqs 
məktəbinə vermişdi və o, indiyədək artıq neçə kordeba- 
letdə çalışmışdı. Qalanlarından fərqli olaraq o, döşlərini 
heç vaxt göstərmirdi, baxmayaraq ki onun sinəsi Mari- 
Lunun sallaq məmələrindən xeyli şux, xeyli gözəl idi. 
Onun əynində qarnının aşağı hissəsinə yapışdırılan 
üçkünc parça da görünmürdü, amma əvəzində bütün 
ispan rəqslərində və fransız kankanında olan kimi, 
nazik batistdən köbəli pantalon geyirdi. 

Cümə günü üçün müştəri çox idi. Zaldakıların başı 
üzərində qalın tüstü dumanı asılmışdı. Artıq gülməli 
şlyapaları da paylamağa başlamışdılar. Müsyö Leon, 
adətən, qızlar çıxış edəndə qapının ağzında durub pub- 

likanın əl çalması üçün işarə verirdi və indi də eləydi. 

Görəsən, onunla münasibətlərində çox arzuladığı 
qələbəni, doğrudan, qazana bilmişdi? 

Onların baxışları toqquşdu, amma qız kişinin göz- 
lərindən, heç şübhəsiz, Madonun çıxışıyla bağlı 
səbirsizlikdən başqa bir şey görmədi. 

Çıxışını bitirəndən sonra Selita da Mari-Lu kimi 
xidməti otağa aparan qapıya tərəf tələsdi və orada çıxış 

üçün öz növbəsini gözləyən, əlində uzun dəstəli, yasə- 
mən rəngli çətir tutmuş Nataşa ilə toqquşdu. 

MariLu yenə zala enmişdi və indi bu gün kabareyə 
birinci gələn iki müştəriylə bir masa arxasındaydı. 

Onlar, nəhayət ki, Mari-Lunu öz masalarına dəvət 
etmişdilər. Ketti isə artist otağında paltarını dəyişirdi 
ki, yenə aşağı düşsün. Selitanı görəndə qız dedi: 

— Zal bu gün doludur hal 

Gecə ikidə, əgər müştərilər dağılışmasa, çıxışların 
ikinci seansı olacaq və hər şey təzədən başlanacaqdı: 
Cianininin standart elanları, elə eyni, daim çıxıb-düş- 
dükləri dəmir pilləkən, soyunub-geyinmək və çıxışdan 
sonra bir də tapa biləcəyinə qətiyyən əmin olmadığın 
müştəridən üzr istəyib səhnəyə cummaq... 

O, paltarını dəyişib müştərini əyləndirmək üçün 
nəzərdə tutulmuş paltara keçdi — yeri gəlmişkən, bu pal- 
tarı da lap çoxdan təzə sayılmazdı. Aşağı endi və 
pəncərədən Nataşanın çıxışını izlədi. Nataşanın nömrəsi 
ən ağır, ən qəliz nömrə idi. Gözəl bədəni vardı, amma 
boyu o qədər uca idi ki, baxanda, sevişmək istədiyin 
qadından çox, meydandakı heykəllərə bənzədirdin. Bu 
acı zarafatın müəllifi Selita deyildi, ayda bir dəfə Kanna 
kazinoda oynamaq üçün gələn və uduzmaq üçün nəzərdə 
tutduğu məbləğ əlindən lap tez çıxanda kabareyə ayaq 
basan bir italyan müştəri demişdi bu sözləri.. 

Yenə təbil səsləri, yenə sinc sədası, dalınca da 
təntənəli bir sükut. Selita məhz elə həmin an sivişib 
zala keçərək qapının ağzında durdu. 

— Xanımlar və cənablar, indi isə, hər cümə günü 
olduğu kimi, biz həvəskar striptizə keçirik... “Moni- 
ko”nun müdiriyyəti əmindir ki, bizim gözəl xanım 
qonaqlarımız arasında elə istedadlar var ki, özləri də 
bundan xəbərdar deyillər, amma çıxış etmək onların 
böyük arzusudur... 

Cianini hər həftə söylədiyi, mənalı gözvurmalar və 
məntiqi pauzalarla müşayiət olunan bu mətni gözəl 
hazırlamışdı. İşıqlar sönməyə başladı. Onların yerinə 
profektor yandı və işıqlar kimisə axtarırmış kimi zaldakı 
masaları bir-bir dolaşdı. Onun şüası bəzi masalarda 

ləngiyir, bəzilərindənsə sürətlə ötüb kiminsə üzünü, 
kiminsə açıq dekoltesini, kiminsə ayaqlarını işıqlandı- 
rırdı, Dirijor isə hələ çərənləməyindəydi: 

— Beləliklə, bizim müdiriyyətin mükafat kimi ayırdığı 
bir şüşə şampan şərabını udmaq istəyən madam, ya da 
xanım kimdir, görəsən?.. Sizsiniz, madam? 

Projektoru idarə edən bunun gülüş doğuracağına 
əmin olduğundan xəcalətdən qıpqırmızı pörtmüş hol- 
land qadınlardan birini seçdi. Qadın uşaq kimi 
ürəkdən güldü, əri isə məzə üçün onu səhnəyə tərəf 
zorla itələməyə başladı... 

Selita gözlərini Madodan çəkmirdi. Qız qımıldan- 
madan oturmuşdu, dodaqları bir-birinə sıxıldığından 
ağappaq idi. Elə bil, heç nəfəs də almırdı. 

Selita bilirdi ki, indi təzə qıza baxan təkcə o deyil: 
girişdə durmuş kabare sahibi, kassa arxasında oturmuş 
madam Florans da baxırdı. Hərəsi bir səbəbdən baxırdı 
qıza, amma heç də Selitadan az deyildi onların marağı. 

Bir an qızın əli çantasına tərəf uzandı — sanki, çan- 
tasını da götürüb qaçmaq istəyirdi buradan. Projektoru 
idarə edən Jül, görünür, bu vəziyyəti qabaqcadan sezə- 
rək təhlükəni duymuşdu, çünki elə həmin an işığı düz 
onun üzərinə yönəltdi. 

Cianini başa düşdü ki, artıq vaxt yetişib: 

— Madmazel), sizsiniz? 

Qız çaşqın görkəmlə oturmuşdu, heç qımıldan- 
mırdı da. 

— Adınızı öyrənə bilərəmmi? 

Qızın dodaqları tərpəndi, amma səsi çıxmadı. 

— Necə dediniz?.. Hortenziya?.. Ursula?.. Pelafi?.. 

Bu dəfə onun yaxında əyləşən müştərilərindən biri 
qızın nə dediyini eşitdi və ucadan təkrar elədi: 

— Mado. 

— Mado! Gözəl addır! Beləliklə, madmazel Mado... 
mən elə bilirəm ki, siz madmazelsiniz, elə deyilmi? 

Bu qız harada olduğunu başa düşürdümü, görəsən? 
Konferansyenin sualına başını tam avtomatik tərpətdi. 

— Zəhmət olmasa, ayağa qalxın, qoy sizin necə 
gözəl olduğunuzu hamı görsün. Olarmı? 

Qız cəld yerindən sıçradı. 

— Çox gözəl! Əla! Bax, görürsünüz, siz artıq adət 
etməyə başlayırsınız. Qorxmayın. Qalan şeylər öz- 
özünə gələcək. Neçə yaşınız var, Mado? 

— On doqquz. 

— On doqquz! Bu ki əladır! Qoy yaşı on doqquz olan 
qonaqlarımız əlini qaldırsın. Bircə nəfər də yoxdur?.. Siz, 
müsyö? Siz, yəqin, yetmiş doqquz demək istəyirsiniz?.. 
Yox, bu, eyni şey deyil... Mado, görürsünüz, siz bu 
salonda təksiniz... Xanım qız, nişanlınız varmı? 

— Yox. 

— Bir az ucadan! 

— Yox! 

— Onun üçün çox pis, başqaları üçün çox yaxşı 
oldu. Bir az yaxın gəlin, Mado... Belə ürkək olmayın... 
Siz indicə bizim gözəl artistlərin çıxışlarına baxdınız, 
indi isə sübut edəcəksiniz ki, müvəffəqiyyət qazanmaq 
üçün neçə illər gözləməyə ehtiyac yoxdur... 

Nitqinin səlis axarına və ahəngindəki zarafatcıl- 
ironik çalarlara baxmayaraq, Cianini qızın reaksiyasına 
diqqət yetirirdi və panikaya düşdüyünü vaxtında hiss 
edib orkestrə işarə verdi. Bayaqdan asta çalınan fon 
musiqisi böyük təbilin gurultusuyla əvəz olundu. Diri- 
jor hipnozçu israrıyla danışmaqda davam edirdi: 

— İrəli iki addım atın, Mado... Yox, bacararsınız, 
narahat olmayınl.. Bax, görürsünüz... Çox yaxşı... 
Xanımlar və cənablar! İndi isə madmazel Mado sizin 
üçün həyatında ilk striptiz nömrəsini göstərəcək. 

O, orkestri ikiəlli idarə etməyə başladı, musiqiçi- 
lərin ritmik çalmasına nail olmağa çalışırdı. Eyni 
zamanda profektor Madonun ətrafında həyəcanlı bir 
işıq oyunu yaradırdı. 

Təzə qız gözlərini Cianinidən çəkməyərək əllərini 
çiyinlərinə toxundurmaq istəyirdi ki, paltarını aşağı 
endirsin, amma qolları halsız vəziyyətdə yanına düşdü. 

Dirijor onu hala gətirmək istədiyindən durmadan 
gülümsünür, əlləriylə fəzada qəribə fiqurlar cızaraq 
musiqiçilərin daha sürətlə çalmasına nail olmağa 
çalışırdı. 

Birdən Mado ürkək nəzərlərini zalın girişinə yönəltdi 
və fəzadan asılı qalmış qalın tüstünün içindən gözlərini 
ondan çəkməyən kabare sahibinin sifətini seçdi. 

Salonda ağır bir atmosfer vardı və tamaşaçılardan 
bəziləri artıq bu sözləri çığırmağa hazır idilər: 

— Bəsdir! Qurtarınl 

Selita da bütün başqa adamlar kimi nəsə pis, 
biabırçı bir hadisənin baş verəcəyini həyəcanla gözlə- 
yirdi. Məgər oradakıların hamısı nə qədər qəddar bir 
oyunun iştirakçısı olduqlarını hiss etmirdi? 

Nəhayət ki, bütün qətiyyətini toplayan qız barmaq- 
larıyla qara paltarının qaytanlarını kənara çəkib 
parıldayan çiyinlərini, körpücük sümüklərinin qaba- 
ğındakı çökəyi, uşağınkına bənzəyən nazik, solğun 
qollarını göstərdi. 

Əynindəki paltar aşağı sürüşərək yançaqlarının 
maneəsindən keçib ayaqlarına düşənədək onun bədə- 
ni hərəkətsiz qalmışdı. 

Künc tərəfdən kiminsə alqışları eşidildi. Hamı 
üzünü ona çevirib “sus” deyə fısıldadı. 

Bəlkə də, zəncilərin mərasim havasını bura gətirən 
musiqiydi bu qeyri-adi gərginliyi yaradan, zira kimsə 
ağzını açmır, qədəhinə əl uzatmırdı. Bütün nəzərlər 
proyektorun qırmızı şüaları altında donmuş siluetə 
yönəlmişdi. 

Qız ayaqlarını paltardan azad etmək üçün tələsik 
əyildi və bəlkə də, qeyri-ixtiyari olaraq ilhamının diktə- 
siylə hərəkətə keçdi: qolları aramla yuxarı süründü, 
ipək corablarını incərincə sığalladı, sonra alt köynəyini 
yüngülcə qaldıraraq bədəninin kiçik bir hissəsini açdı 
və bu fest yaddaşlarda ondan qabaq çıxış edənlərin 
çılpaqlığından daha dərin iz buraxdı. 

İndi Cianini də artıq fəzada hakim olan heyranlığı 
dağıtmaqdan qorxaraq nəfəsini qısmışdı. O, qızı müşa- 
ylət etməyə çalışır, musiqini onun hərəkətlərinə 
uyğunlaşdırırdı. 

Selita dodaqlarını bir-birinə bərk-bərk sıxdı və 
birdən hiss etdi ki, iti dişləri dodaqlarına sancılır. Bir, 
ya iki dəfə ümidlə düşündü ki, yəqin, Mado indicə 

qorxub əl saxlayacaq, ona zillənmiş bütün bu gözləri 
görərək səhnədən qaçacaq. Amma əksinə oldu. 
Müsyö Leonun tövsiyələrini unudan qız alt paltarını 
başından çıxardı və bu hərəkəti onun donuqluğunu 
bilmərrə yox etdi. Nəhayət ki, lap çılpaq olduğunu hiss 
etdiyindən canlanmışdı, uzaqdan da görünürdü ki, 
yanaqları qızarıb. Qız gözlərini dirifordan çəkərək 
zalın sakit alaqaranlığına yönəltdi. Üzündə zaldakı 
kiməsə deyil, məhz öz içinə, içindəki hansısa mübhəm 
fikirlərə yönəlmiş təbəssüm peyda olanda hamı dərin- 
dən nəfəsini dərdi. 

Cianini hər şeyi anlayıb musiqinin ritmini sürət- 
ləndirdi. Musiqinin elə vəhşi ahəngi vardı ki, lap Afrika 
tamtamlarının ritmini xatırladırdı. 

Qız artıq oynamağa başlamışdı. Amma bu, bəlli, 
tanınmış rəqslərdən heç biri deyildi. 

Bu hərəkətləri, əslində, “rəqs” sözüylə ehtiva 
etmək mümkün olmazdı. Bu, hələ təzə-təzə, tədricən 
oyanan bədənin o qədər də inamlı olmayan, ahəstə 
hərəkətləriydi. 

Bütün nömrə boyu tamaşaçılar hiss edirdilər ki, 
qızın taleyi bircə tükdən asılıdır və bu hissiyyat onların 
yaxasından sonadək əl çəkmədi. 

Boş bir şey — adi öskürək səsi, yöndəmsiz bir jest 
kifayət edərdi ki, bütün bu heyranlıq bir göz qırpı- 
mında yox olsun. 

İndi işin ən çətini qalmışdı. Selita bunu başqaların- 
dan daha yaxşı bilirdi, çünki döşlərini göstərməyə heç 
vaxt razılıq vermirdi. 

Qız isə dərindən nəfəs aldı. Ətrafındakı zülmətə 
nigaran, ürkək baxışlar atan Mado büstqalterinin düy- 
məsini açmaq üçün əllərini arxaya apardı. Məhz həmin 
an Selita dişlərinin dodaqlarına necə sancıldığını, qanı- 
nın necə damcıladığını hiss etdi, çünki ona artıq aydın 
idi ki, bu təzə qız ilk oyunun qalibidir. İndiyədək nə özü, 
nə də buradakı başqa qızlar publikanı bu qədər müddət 
gərginlikdə saxlaya bilməmişdilər. 

Sincin qəfil sədasından sonra alnında tər damlaları 
puçurlanmış Cianini musiqini dəyişdi və alətlər, sanki, 

təngləşmiş nəfəsin səsini çıxarmağa başladı — əvvəlcə 
qətiyyətsiz, miskin, sonra isə təntənəli notlarla... 

Görəsən, striptizlə məşğul olmaq üçün qətiyyət gös- 
tərən bu bþerjeraklı qız ata-anasının evindən çıxarkən 
bunu istəyirdi? Bəlkə, bədənini öpən kişi baxışlarıydı 
onu transa salan? 

Mari-Ludan fərqli olaraq o, sevgi ekstazını yalan- 
dan nümayiş etdirmir, ona tamaşa edənlərin hamısının 
acığına bu ekstazı elə əslində yaşayırdı. Bədənindən 
üşütmənin necə keçdiyi aydın görünürdü və zaldakı 
bütün kişilər, bütün qadınlar onun çılpaq döşlərini 
unudaraq bəbəklərində oxunan çaşqınlığa valeh oldu- 
lar. O, dizi üstə düşəndə isə hamı yerindən sıçradı, 
bəziləri hətta əl də çaldılar, amma qalan tamaşaçılar 
alqış yağdıranların səsini tez kəsdilər, çünki həmin an 
Mado gözlərini yumaraq bütün vücuduyla nəsə sirli 
bir mübarizəyə girişdi və nəhayət, halsız, gücsüz vəziy- 
yətdə arxası üstə yıxılıb qaldı. Bu mənzərə Selitanı da 
başqaları kimi valeh etmişdi və indi elə buna görə 
daha qəzəbliydi. 

Zal gərgin pauzadan sonra alqış səslərindən elə 
lərzəyə gəldi ki, masaların üstündəki qab-qacaq cingil- 
dədi. İnsanlar əl çalır, ayaqlarını yerə döyür, nəsə 
qışqırır, qızın halsız düşən bədənini daha yaxşı görmək 
üçün barmaqlarının ucuna qalxırdılar... 

— Xanımlar və cənablar... 

Cianininin səsi ümumi səs-küyün içində əridi. 

Qapının ağzından daha heç nə görə bilməyən 
müsyö Leon nigaran qalıb camaatın içinə baş vurdu. 

— Qiyamət oldu, balacal 

Səsində elə bir heyranlıq vardı ki, Selita ilə Florans 
mənalı-mənalı baxışdılar. 

Kabare sahibi əlini Madoya uzatdı, ona yerdən 
qalxmaqda kömək etdi, paltarlarını toplayıb qızı xidməti 
otağa aparan qapıdan ötürdü. 

Tamaşaçılar alqışlarını kəsmirdilər. Onda Cianini- 
nin işarəsiylə orkestr samba çalmağa başladı, salonda 
parlaq işıq yandı və bu, rəqs etmək istəyən cütlərin 
diqqətini çəkdi. 

Florans da indi kassada deyildi. Görünür, əriylə 
Madonun olduğu otağa getmişdi. 

Selitanın yanından ötən Nataşa yavaşdan pıçıldadı: 

— Ay qız, lap fal açmısan, elə bil... 

Selita qızlara elə bu gün dediklərini xatırladı. 
Demişdi ki, təzə qız onlardan hansınınsa yerini tutacaq. 
Əslində, elə-belə demişdi — onları cinləndirmək üçün. 

Lakin Mado Lerua kiminsə deyil, məhz onun — 
Selitanın yerini tutana oxşayırdı. Bunu madam Florans 
da anlamışdı. Onlar bir-birinə necə nifrət bəsləsələr də, 
eyni kişi uğrunda mübarizə aparırdılar və bu vəziyyətdə 
istər-istəməz müttəfiqə çevrilirdilər. 

Həmişəki kimi, birinci seans başa çatandan sonra 
ara qarışdı. Müştərilərin bir qismi hesablarını tələb 
edirdi və Jül masadan-masaya yüyürür, Fransina dur- 
madan zalda dolaşaraq qarderobdakı paltoları, xəz 
kürkləri paylayırdı. 

Madonun əyləşdiyi masadakı boş stəkanın yanında 
qalmış qara lak çanta kimsənin diqqətini çəkmirdi. 
Təzəliyi görkəmindən bəlli olan bu çanta Selitanın 
marağını hələ günorta çəkmişdi, çünki qızın nimdaş 
paltarlarıyla heç uyuşmurdu. 

Onun öz intuisiyasına əsaslandığını demək olmazdı, 
daha çox adi maraq güc gəlirdi qıza. Madonun masa- 
sının yanındakı boş stolda oturmasına heç bir maneçilik 
yox idi — məqsədi müştəriləri içki almağa sövq etmək 
olan qızlar üçün yerin nəfərqivardı ki... Lakin indi Mari- 
Lu özünün iki müştərisiylə zalın o biri başında məşğul 
idi, Nataşa isə bar piştaxtasının önündə hansısa amerika- 
lını içirtmək istəyirdi — o, zala indicə girmişdi və səhvən 
elə başa düşmüşdü ki, proqram artıq başa çatıb. 

— Jül, mənə viski gətirməzsən? 

— Bir dəqiqə, madmazel Selita. Əvvəlcə müştəriyə 
pulun qalığını qaytarım... 

Çantanı artıq sakitcə dizlərinin üstünə qoymuşdu, 
elə düşünmək olardı ki, özününküdür. İçində eşələnə- 
rək üstü minalı mis pudraqabı, burun yaylığı, iki 
məktub, aspirin həbləri, pambıq və demək olar ki, boş 
siqaret qutusu tapdı. 

Bəs sonuncu siqaretlərdən birini niyə götürdü, 
niyə damağına qoyub yandırdı? Ona ilişirdi? Yoxsa 
təzə qızın gəlməyi ilə düçar olduğu nigarançılığa görə 
ondan əvəz çıxırdı? 

Selita barmaqlarını çantanın daxili yan cibinə saldı 
və oradan kiçik karton kvadrat çıxardı. Üstündə çap 
hərfləriylə “Qaleri Lafayet” yazılmışdı, bir az aşağıda 
isə qiymət göstərilirdi: — “4450 frank”. 

Jül gələndə Madonun çantası yenə bayaqkı yerin- 
dəydi, Selita isə zalda yox idi, çıxış qapısına sarı 
getmişdi. Qız yanından qaçaraq ötəndə başı kabare- 
dən çıxan müştərilərə qarışmış Emil macal tapmadı ki, 
ondan nəsə soruşsun. 

Dar pilləkən, maşınların rahat getməsi üçün həd- 
dindən ziyadə dar, iki tərəfində işıqları çoxdan 
sönmüş köhnə binalar olan bu küçə Bazar meydanına 
aparırdı. 

Küçədə artıq boşaldılmasını gözləyən bir neçə yük 
maşını dayanmışdı. Əyinlərində sürtülmüş dəri gödək- 
cə olan iki şapkalı kişi “Tüstinin yanında” barında 
İlmonlu qəhvə içərək buterbrod yeyirdi. 

— Mənə bir dənə telefon fetonu ver. 

Histin diqqət yetirdi ki, qızın sifəti uzanıb, gözləri 
qızdırmalıymış kimi alışıb-yanır, amma dinmədi və 
telefon köşkünə girənədək ona yalnız göz qoymaqla 
kifayətləndi. 

— Alol Polisdir? Bu gün səhər Foş küçəsində 
yerləşən “Qaleri Lafayet”dən qiyməti dörd min beş yüz 
frank olan qadın çantası oğurlanıb... Oğru hazırda 
“Moniko” kabaresindədir və indicə striptiz göstərirdi... 
Onun adı Mado Leruadır... 

— Danışan kimdir? — xəttin o başından biganə səs 
eşidildi. 

O cavab vermədi, dəstəyi asaraq telefon köşkündən 
çıxdı və arxasınca qapını örtməyi də unutdu. 

— Bunu mənim hesabıma yaz, Jüstin. 

— Hə, necədir, adam çoxdur bu gün? 

O, “Moniko”ya dönəndə oradakı basabas artıq qur- 
tarmışdı. Küçədə həmişəki yerini yenə tutmuş Emil 

elə ağzını açırdı ki, ondan nəsə soruşsun, qız yenə 
imkan vermədi, məxmər pərdəni cəld aralayıb sivişə- 
rək içəri keçdi. 

Kassa arxasında oturmuş Floransın qaşları çatıl- 
mışdı. Günorta, nikah mərasiminə tamaşa edərkən 
gördüyü ağbaş kişi də buradaydı, barın piştaxtasına 
söykənərək durmuşdu. Selita o dəqiqə ona girişdi: 

— Məni qonaq edə bilərsiniz? 

— Əgər sizi məmnun edərsə... 

Böyründəki boş kətilə dırmandı. 

— Təşəkkür. Lüdo, viskil 

— Siqaret istəmirsiniz? — müştəri təklif etdi. 

Selita kişinin təklif etdiyi siqareti alıb alışdırdı. 

— Təmiz hava almağa çıxmışdınız? 

Bu kişinin ona lağ edib-etmədiyini aydınlaşdırmaq 
istəyirdi, çünki indi onun dodaqlarında, sanki, qəribə 
bir kinayə yuva qurmuşdu. Onun üçün xarakterik olan 
bu kinayəni bura gəldiyi ötən iki, ya üç dəfədə də 
duymuşdu. Elə onda da məhz bu detal kişiylə söhbətə 
girişməsinə mane olmuşdu. Çox özündənrazı görü- 
nürdü və insanlara yuxarıdan aşağıya yönəlmiş bir 
maraqla baxırdı. İndi isə Selita Mari-Lunun onun 
barəsində dediklərini xatırladı: 

— Bu tip özünü lap Pərvərdigar sayır, — və hələ 
kinayəylə əlavə də etmişdi: — Striptizli kabareyə gəlib 
çıxmış İlahi-Pərvərdigar... 

Kişinin əynində onu həkimə, vəkilə, bəlkə də, lap 
professora bənzədən ciddi tvid kostyum vardı... 

Zalda nə Leon, nə də təzə qız gözə dəymirdi. Onlar bir 
azdan peyda oldular. Kabare sahibi onu bayaqkı yerinə 
ötürdü və qız orada öz çantasına qovuşdu. Bundan sonra 
onu tək qoyaraq əvvəlcə öz arvadıyla nəsə danışdı, sonra 
isə Cianiniyə yaxınlaşdı və dirijor onun dediklərinə akkor- 
deonda sakit bir hava çala-çala qulaq asdı. 

İkinci seansda həvəskar striptiz nömrəsini çətin ki 
təkrar edə biləydilər, çünki zalda birinci seansa baxan 
xeyli adam qalmışdı. 

Mado getmədiyi üçün ona içki gətirdilər və bu, 
o demək idi ki, qız qalan artistlərlə bərabər çıxış 

edəcəkdi, amma ola bilərdi ki, konferansye onun sen- 
sasion debütünü xatırlatmaqdan da vaz keçməsin. 

Bütün bunlar olacaqdı, ƏgƏT... 

Selita oğrun-oğrun giriş qapısına baxırdı və indi 
tərəddüd içindəydi - fikirləşirdi ki, görəsən, polis onun 
zəngini ciddi qəbul edərək bura müfəttiş göndərəcəkmi. 

— Uğursuz gündür? — onun ağbaş həmsöhbəti eti- 
nasız ahənglə soruşdu. 

— Niyə elə deyirsiniz ki? 

— Mən hələ günorta hiss etmişdim ki, siz əsəb gər- 
ginliyi keçirirsiniz. Başqalarının toyunu görmək 
ürəyinizdən deyil, eləmi? 

O cavab vermədən, dinməzcə içməyə üstünlük 
verdi. Elə həmin an Emil içəri girərək sahibinin diq- 
qətini özünə cəlb etmək istədi, amma buna çox gec 
nail oldu. Hər şeyin qaydasında olub-olmadığını yox- 
lamaq üçün “Moniko”ya hərdənbir baş çəkən 
müfəttiş Mozelli artıq zala girmişdi və girən kimi də 
kassaya yaxınlaşdı. 

— Heç nə olmayıb mənə, — Selita qəflətən səsini 
əsəbi tərzdə ucaltdı. — Maraqlıdır, görəsən, bu eyham- 
larınızla nəyə nail olmaq istəyirsiniz? 

O, gec də olsa, başa düşmüşdü ki, çox sarsaq iş 
tutub. İndi hadisələr sürətlə inkişaf edirdi. Kassanın 
qabağında ayaq saxlayan müfəttiş, madam Florans və 
artıq onlara yaxınlaşmış əriylə yavaşca danışırdı. Polis 
müfəttişinin gəlişi diqqətdən yayınmamışdı. Mari-Lu 
da, Nataşa da, masa arxasında tək oturmuş Fransina 
da ondan gözünü çəkmirdi. 

Bir azdan müsyö Leon Madoya yaxınlaşdı. 

Masanın üstündən çantasını avtomatik götürən qız 
kabare sahibinin dalınca xidməti otağa keçdi. Tezliklə 
müfəttiş də içəri girdi. 

Selita fikirləşirdi ki, madam Florans bu dəqiqə ona 
baxacaq. Qadın, həqiqətən də, ona nəzər saldı, özü də 
bir dəfə yox. İlk baxışı ötəri, bir qədəri inamsız idi, sanki, 
sahibə indicə eşitdiyi nəyəsə inana bilmirdi. İkinci 
baxışında aşkar heyranlıq vardı, yəqin ki, fikirləşirdi: 

“Heç vaxt inanmazdım ki, sən buna qadirsən, balaca”. 

Bu nədir, heyranlıq? Bəlkə, heyranlıq da vardı. Axı 
insanlar bəzən şər törətməyə cəsarəti çatanlara yaman 
heyran qalırlar. 

Yəqin ki, Selitanın, əslində, hər ikisinin maraqlarını 
qoruduğu onun da ağlına gəlirdi. Lakin kabare sahibə- 
sinin gözündə yorğun bir mütilik görəndə qız başa 
düşdü ki, öz məqsədinə çata bilməyib. 

Onların ən qurtdanquşu olan Nataşa özünü tualetə 
gedirmiş kimi göstərərək xidməti otağa girdi. 

— Xanım, siz bu dəqiqə nədən qorxdunuz ki? 

Selita artıq tvid kostyumlu müştərinin oğrun ahən- 
ginə, onun eyni zamanda həm ironik, həm də yuxarıdan 
aşağı baxışlarına dözə bilmirdi. 

— Ən azından, sizdən qorxmamışam, — Selita ağzını 
sürüyərək kəskin cavab verdi. 

Sonra kətildən düşüb Fransinanın yanına keçdi. 

— Sən gördün? — Fransina soruşdu. 

— Nəyi? 

— Müfəttişi. Təzə qıza görə gəlib bura. Maraqlıdır, 
görəsən, nə barədə danışırlar? 

Bunu bir az sonra biləcəklər. Polis müfəttişi tezlik- 
lə yenə zalda göründü — kabare sahibi də yanındaydı. 
Onlar bar masasında adama bir stəkan nəsə içdilər. 
Yalnız müfəttiş gedəndən sonra Mado əlində çantası 
bayaqkı yerini tutdu. Gözləri parlayırdı, yanaqlarında 
qırmızı ləkələr vardı. 

Həddindən ziyadə canlanmış Nataşa gah qızların 
birinə, gah digərinə yaxınlaşır, Selitaya işarə edərək 
qulaqlarına nəsə pıçıldayırdı. 

Müsyö Leon, görünür, oğurluq çantanın qiymətini 
ödəmiş və bununla da işi qapatmışdı. 

Bəlkə, heç mağazada oğurluqdan duyuq düşmə- 
mişdilər? Amma bu, o qədər də inandırıcı görünmürdü. 
Selita etiketi tapan kimi anlamışdı ki, əslində, bu qızı 
nədəsə günahlandırmaq, qınamaq çətindir. Heç şübhə- 
siz, onun yöndəmsiz, nimdaş bir çantası olub. Həyatının 
ən mühüm addımını atacağı həmin gün isə cibində cəmi 
iki yüz frankı vardı... Bax elə onda risk etmək qərarına 
gəlmişdi. Onsuz da, itirməli bir şeyi yox idi... 

Kabarenin bağlanmasına qalmış vaxt ərzində 
müsyö Leon özünü elə aparırdı ki, elə bil, Selita adlı 
adam yerli-dibli yoxdur. Yuxarı qalxaraq ikinci seans 
üçün paltarını dəyişəndə Nataşa da ona heç nə demədi, 
daha sonra küçədə isə artıq Mari-Lu nifrətlə susmuşdu. 
O artıq bilirdi ki, bütün bunlar nə deməkdir: ona bir 
dəfə məktəbdə boykot elan etmişdilər... 

İndi isə MariHLu yuyunub qurtarandan sonra elə 
yaş-yaş birbaş yataq otağına keçdi. Selitanın yatmış, 
yoxsa oyaq olduğunun fərqinə varmadan alt geyimini 
və paltarını qoltuğuna vurub otaqdan çıxdı. 

Selita yerindən tərpənməməyə üstünlük verdi, 
gözlərini yumub uzandı — ümid edirdi ki, qonşusu kir- 
piklərinin arasından süzülən iki damla göz yaşını 
görməyəcək. 

Ona heç Pyero ilə görüşməyə də imkan vermədilər. 

Yəqin, axşamadək tək qalacaqdı, çünki Mari-Lu 
mavi paltarını — “Moniko”da işlədiyi paltarını geydi. 
Bu, o demək idi ki, gecə evə qayıtmaq fikrində deyildi. 

Giriş qapısı tappıltıyla örtüləndən sonra Selita 
uzaqlaşan addım səslərini eşitdi və yataqdan güllə 
kimi qalxdı. İstəyirdi qaçıb rəfiqəsinə çatsın. 

Günəş altında qızınıb özünə gələn milçəklərin 
vızıldaşdığı üçotaqlı mənzillərində özünü bu dərəcədə 
tənha hiss etdiyi heç olmamışdı. Küçədən onu qıcıq- 
landıran, əsəbiləşdirən yad səslər gəlirdi. 

İçində elə bir hiss vardı ki, sanki, tələyə düşmüşdü. 

Dəstəyi qaldırıb nömrə yığdı. Xəttin o biri başın- 
dan telefon danışıqlarına adət etməmiş qətiyyətsiz bir 
səs eşidildi: 

— Bəli. 

— “Moniko”dur? 

— Bəli, “Moniko”dur. 

Deyəsən, ağbirçək madam Tuzellinin səsini tanı- 
mışdı. 

— Müsyö Leon gəlib? 

— Yox, madam. 

— Madam Florans da orada deyil? 

— Heç kəs yoxdur. 

Dilxor olmuş Selita dəstəyi asdı, özünə soyumuş 
qəhvə süzdü və heç nə yemədən, elə bu dəqiqə çimmək, 
sonra da geyinib ya Antib, ya da Kruazett küçəsinə 
gedərək onu bu mənzildə əzən tənhalıqdan qurtulmaq 
arzusuyla vannaya su doldurdu... 


ÜÇÜNCÜ FƏSİL 


əyninə nə geyəcəyini xeyli qərarlaşdıra bilmədi — ya 
həmişə çimərliyə gedərkən nazik köynəklə bir yerdə 
geydiyi “toreador” üslubunda dar şalvar, ya da Mado- 
nun lak çantasını oğurladığı “Qaleri Lafayet”dən aldığı 
qırmızı, xal-xal paltarı seçməliydi. Axırda paltarı seçdi. 
Səliqəli, gözəl makiya) edib saçlarını səylə daradı və 
Antib küçəsindəki mağaza vitrinlərinə tamaşa etməyə 
yollandı. Neçə gün idi sərin, buludlu hava vardı və 
adama elə gəlirdi ki, hansısa əyalət şəhərindəsən. 

Günəş çıxan kimi hiss olunurdu ki, bura sahildir: 
küçəni dəstə-dəstə turist doldurur, cürbəcür dillərdə 
danışıq eşidilirdi, boyskautlarınkı kimi qısa tuman 
geymiş, tüklü ayaqları olan, azı səksən kiloluq kişilər 
gözə girir, bəziləri elə çimərlik paltarında gəzərək 
mağazalara baş çəkir, bədənlərinə yaxdıqları günəş 
vannası üçün kremlərinin gözəl qoxusunu hər tərəfə 
yayırdılar. Bu qoxu bütün şəhəri ağuşuna alırdı. 

Bir dəfə küçədə rastlaşdıqları qadınların çoxundan 
abırlı geyinmiş Selita Mari-Lu ilə gəzməyə çıxmışdı və 
üz-üzə gəldikləri, görkəmlərindən sadə ev qadını 
olduqları bəlli iki arvad çevrilərək onların dalınca 
baxdı — görünür, hansı peşənin sahibi olduqlarını anla- 
mışdılar, çünki ucadan nəsə xoşagəlməz bir söz 
dedilər. Selitanın qanı bütün günü qara oldu, Mari-Lu 
isə bu hadisəyə lap filosof kimi yanaşdı: 

— Vecinə alma, dostum! Necə geyinsək də, bizi 
həmişə tanıyırlar, çörəyimizi nədən çıxardığımızı hiss 
edirlər. 

Bu, həqiqətən, belə idi. Orada, kilsənin qabağında, 
nikah mərasimi zamanı onun “Moniko”da işləyən 

rəqqasə olduğunu təkcə ağbaş kişi bilsə də, bütün 
qalan adamlar da tamam başqa, məxsusi dünyadan 
gəldiyini təhtəlşüur olaraq duymuşdular. 

Bəlkə, elə indi də kiminsə ona ifrat maraqla baxma- 
sına görə yolunu dəyişərək Kruazett meydanına aparan 
qonşu küçəyə keçdi? Küçənin o biri səkisiylə gedən 
Fransinanı uzaqdan tanıdı — əynində göy kostyum vardı 
və artıq yaşlaşmış bir kişiylə qol-qola harasa gedirdi. 

Selita qabaqcadan deyə bilərdi ki, onlar indicə bu 
küçədəki kirayəlik, mebelli otaqlar yerləşən evlərdən 
birinə girəcəklər. Bu evlərdə həm birgünlük, həm də 
birsaatlıq otaqlar olurdu. Fransina içəri birinci keçdi, 
başını aşağı salmış kişi də dalınca. Selita həmin evin 
bərabərinə çatanda ona yaxşı tanış olan qaranlıq dəh- 
lizinə, mat şüşəli qapısına baxdı. 

Burada nadir hallarda olurdu, özü də əsasən ayın 
axırında, mənzil haqqını ödəmək üçün pulu çatma- 
yanda, ya da məsələn, keçən həftə olduğu kimi, paltar 
almağa məcbur qalanda. 

Leondan heç nə istəmirdi, amma yəqin, istəsəydi 
belə, verməzdi. Amma pulu haradan qazandığını da 
bilməmiş deyildi, çünki kabarenin müştəriləri qızlara 
təkliflə yaxınlaşmamışdan, adətən, ona müraciət edir, 
kimin məsləhət olduğunu ondan soruşurdular. 

Bəlkə, qısqanırdı onu? Yox, ola bilməzdi. Axı bir- 
biriylə Parisin Piqal meydanında yaşadığı zamanlarda 
Floransı heç qısqanmırdı. Onda çox şübhəli bir 
obyektdə barmen işləyirdi, qadın isə o vaxtlar hələ 
xeyli cavan idi, öz peşəsiylə utanmadan məşğul olurdu 
və bu baxımdan Leonun həbsdə olduğu on səkkiz 
aylıq müddət də istisna deyildi. 

Burada kimsə onun nəyə görə tutulduğunu dəqiq 
bilmirdi. Bu barədə “Moniko”da danışmırdılar. Danış- 
salar da, yalnız pıçıltıyla... Musiqiçilərdən biri deyirdi 
ki, Leonun işlədiyi barda iki bandit bir-biriylə haqq- 
hesab çəkərkən nəticə birinin qətli, digərinin 
yaralanması olmuşdu. 

Leonu da başqalarıyla bir yerdə həbs edib dustaq- 
xanaya aparmışdılar. Amma bu versiya ilə Korsika və 

Marsel bandaları haqda geniş məlumatı olan Lüdo 
razılaşmırdı. Ondakı məlumatlara görə, “Moniko”nun 
indiki sahibi heç vaxt cinayətkar klanlara aid olmayıb 
və əsasən, sutenyorluq, xırda fırıldaqçılıq imiş peşəsi. 
Hər iki banda onun polislə əlaqə saxladığından 
şübhələnirmiş. 

Hər necə olsa, Leon həbsdən çıxan kimi Floransla 
evlənir və həmin vaxtdan onlar biznesmen olurlar, 
“Moniko”nu, Karno bulvarındakı evlərini alırlar, özü 
də nə alsalar, hamısını arvadın adına qeydiyyatdan 
keçirirlər — onun vəziyyətində olan adamlar həmişə 
belə edir. l 

Floransın fahişəlik etdiyi illər çoxdan keçib. İndi 
otuz doqquz yaşı vardı, tezliklə qırx olacaqdı. Əməlli- 
başlı respektabelli xanıma bənzəyirdi, çox kökəlmişdi. 
Şişmanlığı xüsusilə son zamanlar ona xəstəhal 
görkəm verirdi. 

Selita isə otuz iki yaşı olmasına baxmayaraq, artıq 
özünü qoca hiss edirdi... 

Hələ dünən Selitanın udmaq ümidində olduğu 
döyüş yalnız onunla Florans arasında gedirdi. O, 
“Moniko”da işlədiyinin ilk həftəsi indi Madonun 
qaldığı həmin “Lə-Post” mehmanxanasındakı otağına 
kabare sahibinin necə gəldiyini xatırladı. Əvvəl-əvvəl 
onun görkəmi eləydi ki, sanki, qanunla ona düşəsi 
nəyinsə dalınca gəlib. 

— Görünür, mən bundan keçməyə borcluyam, hə? 
— kişi pencəyini və qalstukunu çıxararkən qız sakit 
səslə soruşmuşdu. 

— Təəccüblənirsən buna? 

Onun səsindəki ahəng kişi üçün gözlənilməz oldu- 
ğundan yaman maraqlandı. 

— Mən daha heç nəyə təəccüblənmirəm. 

— Bəs onda nə istəyirsən? 

— Heç nə. 

Pəncərənin pərdəsini çəkib uzandı. Kişi işini qurta- 
ranadək Selita gözlərini tavana zilləyib hərəkətsiz 
uzanmışdı, üzündə biganəlik vardı. 

— Nədir, bilə-bilə eləyirsən? 

— Ola bilər. 

— Sən həmişə belə “mehribansan”? 

Hiss edirdi ki, o, çaşqınlıq içindədir və buradan 
çıxanda qürrələnməyə əsası olmadığını gözəl başa düşür. 

— Başqa nə gözləyirdiniz ki? 

Geyinəndə mızıldandı: 

— Mərc gələrəm ki, özün haqda çox yüksək fikir- 
dəsən. 

O, özündənrazı təbəssümünü zorla gizlətdi, çünki 
artıq dəqiq bilirdi ki, kişinin incə yerinə toxunub, 
onunla mütləq maraqlanacaq, çünki alçaldılıb və onu 
özünə birdəfəlik tabe etmək üçün bura bir də dönəcək. 

Elə həmin axşam Nataşadan savayı (o vaxt Nataşa 
hələ Kannda deyildi) bütün qızlar kabare sahibinin 
onun yanına gəldiyindən artıq xəbərdar idilər. 

— Deməli, səni də ziyarət elədi, hə? 

Mari-Lu qəlbinin saflığından ona xəbərdarlıq etmişdi: 

— Ən vacibi heç bir illüziyaya qapılma və baş verən- 
lərdən nəticə çıxarıb heç bir plan qurma. Bu, onda 
maniya kimi bir şeydir. Mütləq özünü böyük, güclü 
hiss etməlidir, əsl kişi olduğunu isbatlamalıdır. Başa 
düşürsən? Bəlkə, sənin yanına $şarası bir-iki dəfə də 
gəldi, amma bu, o qədər qeyri-ciddi məsələdir ki, hətta 
arvadı da onu qısqanmır. 

Və bu, həqiqət idi. Demək olardı ki, madam Flo- 
rans öz davranışıyla təzə gələn qıza (onda bu qız Selita 
idi) deyirdi ki, hər şeydən xəbərdardır və qətiyyən 
narahat deyil, 

— Neynək, baxarıq! — cavab verən Selitanın ahən- 
gində o vaxt bir meydanoxuma vardı. 

— Nəyə baxarıq? — Mari-Lu soruşmuşdu. 

— Əşi, heç nəyə... 

O vaxt, bəlkə, nəsə planlaşdırmışdı artıq? Düzü, 
heç özü də bilmirdi. 

Əvvəl-əvvəl bütün bunlar ona, bir növ, oyun kimi 
gəlirdi. Onun üçün müsyö Leon hələ müsyö Leon 
deyildi, hətta sadəcə, Leon da deyildi. O, hər şeydən 
əvvəl kişi idi. Yanında isə madam Florans vardı — 
oyundan çıxararaq yerini tutmalı olduğu qadın. 

Selita gözəl bilirdi ki, artıq arxasınca dedi-qodular 
dolaşırdı, çünki elə qalan qızlar kimi düşünən, amma 
qətiyyən susa bilməyən Mari-Lu ona belə deyirdi: 

— Sən paxilsan, Selita. Başqalarında olan yaxşı şey- 
lər səni ağrıdır və onların xoşbəxtliyinə mane olmaq 
üçün nəyə desən qadirsən. 

Bu mülahizə o qədər də dəqiq deyildi. Bir dəfə, 
Nataşa hələ lap təzə gələndə və hələ onun yaxın rəfi- 
qəsi sayılanda bu mövzuda uzun söhbətləri olmuşdu. 
Nataşa Mari-Ludan, Kettidən və “Moniko”da çıxış 
edən bütün başqa qızlardan ağıllı idi. Çox mütaliə 
edirdi və kabaredəki yeganə qadın idi ki, müştərilərlə 
heç vaxt yatmırdı. 

Kabare sahibinin ona baş çəkməsi də inandırıcı 
deyildi. 

Nataşa bir səyyar ticarətçiylə evliydi, elə ondan da 
üç yaşında qızı vardı. Ərini özü tərk etmiş, boşanma- 
ları barədə məhkəmədə dava da açmışdı. Tələbi bu idi 
ki, qızını ona versinlər və məhkəmənin qərarını yaman 
səbirsizliklə gözləyirdi. 

— Onlar kimi olmadığımdan mənə paxıl deyirlər. 

— İnsanlar özlərinə bənzəməyən birisini görəndə 
heç dözə bilmirlər. 

— Axı məndə paxıllıq qətiyyən yoxdur, ədalətsizliyə 
nifrət var. 

O zamanlar elə düşünürdü ki, Nataşa onu başa 
düşür və az qalmışdılar Paster küçəsində şərikli ev 
tutub birlikdə yaşasınlar. 

— Elə adamlar var ki, buna layiq olmasalar da, bəxt- 
ləri hər şeydə gətirir. 

Bax, məsələn, Mari-Lu, kütbeyinin biridir, amma 
onu hamı çox istəyir. 

Görəsən, Nataşa niyə onunla rəfiqəlikdən belə tez 
bezdi? 

Bir neçə gündən sonra Selita ilə yaxınlıqdan qaç- 
mağa başladı və o da axırda rəfiqəsindən dimdik 
soruşdu: 

— Mənim sənə nə pisliyim keçib? 

— Sən mənə nə pislik edə bilərsən ki?.. 

— Bilmirəm. Sadəcə, öyrənmək istəyirəm ki, mənə 
münasibətin niyə dəyişib. 

— Çünki yorursan məni. 

Qısa pauzadan sonra Nataşa sözləri seçə-seçə 
əlavə etdi: 

— Başa düşürsən, hər şeyi çox qəlizləşdirirsən. 
Ətrafında cürbəcür dramatik vəziyyətlər yaratmağa 
ehtiyacın var sənin. 

Məgər bu, Selitanın günahıydı ki, dramatik vəziyyət- 
lər yaxasından, sözün əsl mənasında, əl çəkmirdi? 
Məgər məşğul olduğu hər işə canını qoymurdu?! 

Nataşa bunu anlamalıydı. Axı o, rəfiqəsinə öz 
keçmişi haqda hər şeyi səmimi danışmışdı. 

— Pyero kimi mənim də dörd yaşım olanda anam 
gecə kabarelərində rəqs edirdi, mən də o qayıdana- 
dək Kolenkur küçəsində, qonşunun evində yatırdım. 
Səkkiz yaşım olanda isə məni rəqs məktəbinə qoydu. 
Balet ayaqqabılarına öyrəşənə kimi, bədənimin elas- 
tikliyinə nail olana qədər yaman əziyyət çəkdim. 
Amma bacımla qardaşım Hollivudda zəngin ailənin 
övladları kimi yaşayırdılar. Bilirsən atamın adı nədir? 

Sonra o, atasının adını açıb qıza söylədi: Joze Del- 
qado — bir çox filmlərdən tanınan məşhur müğənni. 
Onun fotoşəkillərini bütün qəzetlərdə görmək 
olardı... 

— Mən axı çox tez doğulmuşdum. Onda hələ atam 
məşhur deyildi və Monmartrdakı birotaqlı mənzildə 
anamla bir yerdə yaşayırdı. O, anamla evlənmədi və 
mənim iki yaşım olanda Birləşmiş Ştatlara getdi. 
Orada üç dəfə ailə qurmuşdu və təbii ki, başqa uşaqları 
olmuşdu: deyirlər ki, indi yenə boşanmağa hazırlaşır 
ki, başqa birisiylə evlənsin. 

— Bundan sənə nə var? — Nataşa soruşmuşdu. 

O, Selitanı başa düşmürdü. Axı o da ərindən, qızın- 
dan ayrıldığı üçün özünü bədbəxt hiss etməliydi. O ki 
qaldı Mari-Luya, ona qulluqçuluğun daşını atmaq bəs 
edirdi ki, yuxudan səhər altıda qalxmasın və bütün 
problemləri öz həllini tapsın. Hərdən kiməsə iki-üç һәб 
təlik, uzaqbaşı biraylıq vurulurdu. Mari-Lunun 

sonuncu məhəbbəti natarazlığından lap qəbirqazanı 
xatırladan bir kazino krupyesi idi... 

Selita on altı yaşından operetta teatrının rəqqasəsi 
kimi kiçik şəhərləri, aşağı əyarlı kazinoları gəzməyə 
başladı, yeməyini daha çox vağzal bufetlərində yeyirdi, 
nəinki normal restoranlarda. 

Həyatında ilk kişini iyirmi iki yaşında tanımışdı. 
Onunla Sen-Marten bulvarındakı mehmanxanada 
yaşaya-yaşaya gələcək üçün planlar qururdu. Uşağa 
qalanda ona elə gəldi ki, oğlan da bu sevinci onunla 
bölüşür... 

Hamiləliyinin üçüncü ayında hələ Şatlda rəqs edirdi. 
Sevgilisi idxal-ixrac sahəsində biznes qurmuşdu və qız 
teatrla lap yaxınlarda vidalaşacağından xəyalən özünü 
təbrik edirdi. Onların şəhər kənarında balaca bir evi, 
daha bir neçə övladı, az sonra da maşınları olacaqdı. 

Adama elə gəlirdi ki, hər şey yaxşıdır, amma bəstə- 
boy, çoxbilmiş və heç də suyuşirin olmayan qarasaç 
qadın sevgilisini onun əlindən ala bildi. 

— Başa düşürsən, Nataşa, onlar evləniblər və çox 
xoşbəxt yaşayırlar. Uç uşaqları var, artıq məktəbə 
gedirlər. 

— Bəs səninki necə oldu? 

— Mənimki öldü. Qız idi. Atası məni qoyub gedən- 
dən sonra uşaq tək mənim ümidimə qaldı. 

Selita rəfiqəsindən kömək, heç olmasa, bir həm- 
dərdlik umurdu. 

— Başa düşürsən məni? 

— Uşağa nə oldu ki? 

— İstəmirdim bir çoxları kimi balamı kənddə-zadda 
yerləşdirim. İstəyirdim ki, həmişə yanımda olsun. 
Axşamlar mən də Fransina kimi, qızımı qonşuda qoyur- 
dum. Fransinanın oğluna bir şey olmur. Ona heç nə 
olmayacaq. Umumiyyətlə, başqalarının uşaqlarına heç 
nə olmur. Mənim körpəm isə on üç aylığında qonşumun 
altında qalıb boğuldu, çünki həmin gün ağladığından 
qadın onu yanında yatırtmağa məcbur olmuşdu. Həmin 
axşam qadın bərk vurubmuş deyə heç xəbər də tutma- 
yıb — içkinin qoxusu ağzından səhər də gəlirdi. 

— Qarabəxtsən dəl Yazıq qız... 

Selita isə rəfiqəsinin bu sözünə belə cavab vermişdi: 

— Məsələ bəxtdə deyil, ədalətsizlikdədir. 

O, var gücüylə müdafiə olunmaq, lazım gələrsə, 
hücum etmək əzmində idi. Daha səhnədə operetta 
qoyan yoxdur. İndi rəqqasələrə teatrlarda lap nadir 
hallarda ehtiyac olur və lazım gələndə də işə yalnız 
sütülləri götürürlər. 

— Mənim otuz iki yaşım var, tezliklə lap gec olacaq. 

Selita son on ildə məcburən məşğul olduqlarından 
danışmağı xoşlamırdı. 

— Bir azdan məni heç univermağa satıcı da götür- 
məyəcəklərl 

Görəsən, Mari-Lu da gələcəyi barədə düşünürdü? 
Bəs Ketti? Bəs Nataşa? Görəsən, “Moniko”da, ya da 
tamam başqa yerdə kişi tapacaqlarına hələ ümid- 
İiydilər? 

“Mənimlə heç kəs heç vaxt hesablaşmayıb. Mən 
də heç kəslə hesablaşmaq fikrində deyiləm!” 

Selita qalib gəlsəydi, madam Florans pis günə 
düşəcəkdil 

Mübarizə onların üçü arasında gedirdi, çünki 
əvvəlcə Leona qalib gəlmək lazım idi. 

Leon istəyirdi ki, onu kişi saysınlar və elə hesab 
edirdi ki, bu sahədə zəngin təcrübəsi var. Onun gözlə- 
rində “Moniko”da işləməyə gələn qızlar uzaqbaşı bir-iki 
vizitinə layiq idilər və bu limit tükənən kimi onlara 
marağı da itirdi. O, mal-davarına öz damğasını basan 
maldar kimi bir şey idi. 

Lakin altı ay keçməsinə baxmayaraq, Selita ilə 
münasibətlərini hələ də kəsməmişdi və qızın buna necə 
nail olduğunu çətin ki kimsə izah edə biləydi. Hərdən 
Selitaya elə gəlirdi ki, kişi onun nə istədiyini tapa bilib. 

— Bilirsən, balaca, — Leon artıq ikinci həftə dillən- 
mişdi, — nahaq yerə çalışırsan. Heç nə alınmayacaq. 
Səninlə hərdənbir yatmaq olar, amma bundan artığına 
ümid eləmə. Burada səndən də çoxbilmişləri olub, məni 
ilişdirmək istəyiblər, amma bir şey çıxmayıb. Yaxşısı 
budur, bunu arvadımdan soruş... 

Bu söhbətin üstündən artıq bir ay ötəndən sonra 
onun gözlərinin içinə diqqətlə baxaraq çox qəzəbli bir 
səslə soruşurdu: 

— Qulaq as görüm, sənin bu fındıq boyda başında 
hansı fikirlər dolaşır, de mənəl 

O isə sakitcə gülürdü. 

— Mənim nə vaxtsa tanıdığım qadınlar arasında 
sən ən yırtıcısı, ən tərbiyəsizisən... 

Ona görə hirslənirdi ki, bu qadını heç cür başa 
düşə bilmirdi və yavaş-yavaş ondan asılı vəziyyətə 
düşərək öz gözündə alçalırdı. 

— Görəsən, sən nə vaxtsa heç vurulmusan? 

— İndi vurulsaydım, yaman qəribə olardı... 

Floransla Selita arasındakı müharibə qəddar və 
xırdaçı idi — üstünü təbəssümlə ört-basdır etdikləri 
kiçik “iynələmələrdən”, məkrli, ikibaşlı sözlərdən iba- 
rət olurdu bu dava. Elə aylar olurdu ki, Selitanın 
yüzfranklıq cərimələri xirtdəyinə çıxır, o qədər olurdu 
ki, maaş vaxtı alacağı qalmırdı və sahibə onu utanma- 
dan lap müştərilərin qarşısında alçaldırdı. 

Amma hər necə olsa, Selita Leonun sevgilisi olaraq 
qalırdı. 

İndi artıq Florans çəkinməyə başlamışdı. Hələ sra- 
gagün Leon Komandant Mariya meydanında düz iki 
saatını keçirmişdi və ilk dəfəydi gedərkən belə demişdi: 

— Yaxşı olardı ki, Mari-Ludan canını qurtarıb tək 
yaşayasan. 

Bəlkə, özünü aldadırdı, amma bəlkə də, kişinin ürə- 
yindən doğrudan keçirdi ki, daim onun yanında olsun? 

İndi də Mado çıxdı ortaya. 

Mado burada idi — çimərlikdə, mavi çadırın yanında. 

Selita cəmi bir neçə gün qabaq özünün yay qiya- 
fəsinə girmiş Kruazett bulvarına çıxmışdı. Küçədəki 
insanlar özlərini bütün istirahətə gələnlər kimi apa- 
rırdılar: avtobuslardan dəstə-dəstə enir, gəzib-dolaşır, 
şəkil çəkdirirdilər, ya da əyinlərində çimərlik paltarı 
qumun üstündə uzanırdılar. 

Yəni bu rəngbərəng geyimli, dərisi günəş altında 
az və ya çox dərəcədə qaralmış publikanın hər bir üzvü 
öz problemlərinin, çətinliklərinin əlində aciz qalıb? 

Hər halda, bir şeyə heç şübhə yox idi: Mado öz 
mehmanxanasında, Leonla bir yerdə deyildi — Selita 
ən çox bundan qorxurdu, 

Qızlardan kimsə onun dalınca gedib daniz qırağına 
dəvət etmişdi —ya Ketti idi, ya da Nataşa. Onlar artıq təzə 
qızı öz kampaniyalarına qəbul etmişdilər, o da indi çadı- 
rın altındaydı, adətən, Selitanın oturduğu yeri tutmuşdu. 

Anası mebelli evlərdə ikən Pyero da nə barədəsə 
qızğın söhbət eləyən üç cavan, bikinili qadının nəzarəti 
altında oynayırdı. Oğlanın saçları günəş şüaları altında 
qızıla çalırdı. 

Ketti Selitanı görüb qalanlarına işarə etdi. Heç 
şübhəsiz, söhbət bu dəqiqə elə onun barəsində idi və 
Ketti də mütləq belə demişdi: 

— Diqqətl Adını çək — qulağını bur... 

Qadınlar Selitayla salamlaşmadılar — özlərini elə 
göstərdilər ki, guya, onu heç görmürlər. 

Qız tünd şüşəli eynəyini taxdı — bu eynək onun 
sifətinə sərtlik verirdi — addımlarını yavaşıtdı və adama 
elə gəlirdi ki, indicə qumun üstünə enəcək, amma 
o, yoluna davam etdi, qızlarla düz üzbəüz, məhəccər- 
lərin yanına düzülmüş kreslolardan birinə əyləşdi. 

Onu görən Pyero Nataşanın yanına yüyürdü ki, 
xəbər versin: 

— Bilirsən, Selita da yuxarıdadır. 

Nataşa isə, çox güman ki, uşağa belə cavab vermişdi: 

— Əl çək ondanl O tərəfə baxmal Bizim onunla nə 
işimiz... 

— Niyə? 

— Elə ona görə. Başa düşməyə çalışma. 

— Ü, pis arvaddır? 

Madonun dərisi qalanlarınkından daha ağ idi və 
əynində bikini əvəzinə lateksdən ciddi bir çimərlik 
kostyumu vardı. 

Deyəsən, Pyero aldığı cavablardan razı qalma- 
mışdı və günün altında tez-tez qırpılan gözlərini 
əvvəlcə Selitadan çəkmirdi, amma sonra uşaq, sanki, 
istəmədən üzünü yana çevirdi və ləpələrin arasında 
ayaqyalın gəzmək üçün dənizə üz tutdu. Qadınların 

hər üçü onun baxdığını görərək komediya çıxarırdı 
— özlərini elə göstərirdilər ki, guya, bir-biriylə hansısa 
sirlərini bölüşərək pıçıldaşırlar, başları buna qarışıb. 

Selita məktəbə az getmişdi, amma yaxşı xatırlayırdı 
ki, həm lap kiçik siniflərdə, həm də sonralar — rəqs mək- 
təbinə gedəndə də məhz belə olurdu, amma onda 
məsələyə sinif yoldaşlarından qat-qat qəzəbli analar 
qarışırdı... 

Qonşu skamyadakı cavan cütlük əl-ələ tutub dənizə 
baxırdı — görünür, ilk dəfəydi dəniz görürdülər. Bir 
qədər aralıda oturmuş ahıl bir cənab isə büstqalterini 
çıxararaq qumun üstündə uzanan kifayət qədər şişman 
qadından gözlərini çəkmirdi. 

Madonun ikinci seansdakı çıxışı elə yüksək səviy- 
yədə olmadı. Qız, təxminən, eyni festləri eyni 
ardıcıllıqla təkrar etdi. Amma adamda elə təəssürat 
oyanırdı ki, əzbərlədiyi dərsi bir də təkrar edir və döş- 
lərini açmalı olduğu məqamda çaşqınlıq içində 
donub-qaldı, sanki, tamaşaçıların ondan nə gözlədiyini 
unutmuşdu, ya da etmək istədiyinin nə qədər yersiz, 
nə qədər ayıb olduğunu qəflətən dərk etmişdi. 

Amma buna baxmayaraq, onu yenə alqışladılar. 
Bu dəfə kabare sahibini gözləmədi, paltarlarını özü 
yığışdırıb qapıya tərəf yüyürdü. Az sonra müsyö Leon 
da onun yanına, artist otağına qalxdı — heç şübhəsiz, 
mənəvi kömək göstərmək üçün. 

Yəqin, başqalarına baş çəkdiyi kimi, ona da baş 
çəkəcəkdi. Qalırdı bircə bunu öyrənmək ki, Leonla 
görüşlərinin bir həftədən artıq sürməsinə nail ola bilə- 
cəkdimi bu qız. 

Leon Selifaya polis çağırdığına görə qəzəblənmişdi. 
Həmin gecənin bütün qalan hissəsini onun əlindən zən- 
cir gəmirirdi və heç gedəndə də sağollaşmadı. Bəlkə, 
evdən indi nahaq yerə çıxmışdı, bəlkə, Leon üzünü dan- 
lamaq üçün onlara gələcəkdi? 

Uç qadın hələ də komediya çıxarırdı, amma indi 
bayaqkı kimi həvəsli deyildilər. Nataşa Pyeronu çağırdı 
ki, elə indicə səyyar satıcıdan aldığı bulkanı ona versin. 

— Salam, madmazel Selital 

Bu sözləri qəflətən eşitdiyindən diksindi, baxma- 
yaraq ki Emilin səsini elə o dəqiqə tanımışdı. Onun 
əynində cins, pambıq köynək vardı, əlində bir dəstə 
reklam broşürü tutmuşdu. 

— Siz təksiniz? 

Selita cavab verməyə macal tapmamışdı ki, oğlan 
“Moniko”nun artist qadınlarını da gördü. 

— Elə də bilirdim, — dedi. 

— Nəyi bilirdin? 

— Bilirdim ki, belə edəcəklər. Dünən axşam qərara 
almışdılar ki, sizi dindirməsinlər və özlərini elə göstər- 
sinlər ki, guya, siz adda adam yoxdur. 

O, əlini boş kreslonun söykənəcəyinə qoyub dur- 
muşdu. 

— Otur bir az. 

— Sağ olun. Sizi narahat etmək istəmirdim. Görkə- 
mim də heç bayırlıq deyil. Bircə MariLu sizi müdafiə 
etməyə çalışırdı. 

— Buna əminsən? 

— Hə. Mən eşitdim, belə deyirdi: “Əslində, Selita o 
qədər də günahkar deyil. O, özünü bədbəxt hiss edir...” 

— Xozeyin “Moniko”da deyil? 

— Yəqin, saat dörd radələrində siz idiniz zəng çalan, 
hə? Mən elə də bildim, amma madam Tuzelli dəstəyi 
artıq asmışdı. O, madam Floransla Nitsaya gedib, 
həkim yanına. 

— Xanım xəstələnib? 

— Bilmirəm. O, tanımadığım bir həkimə telefon 
açmışdı ki, qəbul vaxtını müəyyənləşdirsin... Madma- 
zel Selita, mən fürsətdən istifadə edib sizə bir söz 
desəm, qəzəblənməzsiniz ki?.. ı 

Oğlan tərəddüd içindəydi, pörtmüşdü. Üzünü dənizə 
tutub sözünə davam etdi: 

— İstəyirdim deyəm ki, mən sizinləyəm! 

— Deməli, sən elə hesab etmirsən ki, mən pis iş tut- 
muşam? 

— Mənim bu barədə fikir yürütməyim yersizdir, 
deyilmi? Axı mən sizin gözünüzdə adi oğlanam. Odur 
ki mənim fikrim çətin ki sizi maraqlandıra. 

— Hər halda, bilmək istərdim... 

Aşağıda, çimərlikdə onlar bir-birini dümsükləyərək 
Emillə Selitadan ibarət bu qəribə cütlüyü altdan-altdan 
süzürdülər. 

— Qorxma, del — Selita israr etdi. 

— Mən inanmıram ki, siz xozeyin barədə istədi- 
yinizə nail ola biləsiniz. 

— Mən nə istəyirəm ki? 

— Sahibənin yerini. Bunu hamı bilir. O cümlədən 
madam Florans da. 

— Sənə bu barədə özü deyib? 

— Mən onun əriylə söhbətini eşitmişəm. 

— Ərinə nə deyirdi ki? 

— Siz hökmən istəyirsiniz ki, mən onun dediklərini 
təkrar edim? 

— Hə. 

— “Səncə, mən bu fahişəyə nə vaxtsa imkan verə- 
rəm mənim kassadakı yerimi tutsun?” 

— Sən də buna inanmısan, hə? 

Selitanın bu sözü müqabilində Emil yaman qızardı. 
Ortaya xoşagəlməz bir pauza çökdü. 

Bir qədər susandan sonra oğlan utanırmış kimi 
mızıldandı: 

— Nə vaxt sizə lazım olsam, yanınızdayam. 

— Sən elə xəyal edirsən ki, mənə lazım ola bilərsən? 

— Mən xozeyini yaxşı tanıyıram. Ora işləməyə 
gələndə on beş yaşımvardı. Özünü “dizibərk” göstərmək 
istəyir, guya, lap qanqsterdir. Yalnız Lüdonun yanında 
dili gödəkdir, çünki Lüdo onun barəsində hər şeyi bilir. 
O ki qaldı madam Floransa, elə o da ərinin dabbaqda 
gönünə bələddir. Hərdən cilovunu buraxırsa, yalnız ona 
görədir ki, yanına qayıdacağına yüz faiz əmindir. İcazə 
verərsiniz ki, sizdən məni çox narahat edən bir məsələ 
barədə soruşum? 

— Hə, soruş. 

— Siz onu sevirsiniz? 

Qadın ona ikrahla baxdı. 

— Boynunuza alın ki, — oğlan israr edirdi, — onu 
heç sevmirsiniz, hətta bəlkə, nifrət də edirsiniz. 

— Mən bütün kişilərə nifrət edirəm. 

— Mənə də? 

— Sən hələ uşaqsan. 

— Siz də elə düşünürsünüz, bilirəm, amma anlamır- 
sınız ki, mən sizi sevən yeganə insanam. Siz xozeyinlə 
yatırsınız. Siz başqa kişilərlə yatırsınız. Mən bunları 
sizin xətrinizə dəymək üçün demirəm. Onların bəziləri 
sizinlə yatandan sonra mənim qarşımda qürrələnirlər, 
sizinlə necə yatdıqlarını danışırlar... 

O, səsini qısaraq danışırdı, amma yaman qızışmışdı. 

— Niyə siz mənimlə uşaq kimi davranırsınız? Qulaq 
asınl Mənə elə baxmayınl Niyə başqalarıyla etdiyinizi 
mənimlə də eləmirsiniz, buna nə mane olur? 

O cavab vermədi, yalnız çiyinlərini çəkməklə kifa- 
yətləndi — həm təəccüb qalmışdı, həm də möhkəm 
hirslənmişdi. 

— Nədir, çox şey umuram məgər? Eybi yox, hələ 
görəcəksiniz ki, mən necə xoşbəxt olacağaml 

— İndiyədək kiməsə belə xahişlə müraciət etmisən? 

Oğlanın üzündə qeyrfixtiyari məmnunluq göründü 
və dedi: 

— Elələri olur ki, xahiş etməyə də gərək qalmır. 

— Nə danışırsanl.. 

— Yəqin, təəccüblənərsiniz. 

— Kimi nəzərdə tutursan? — soruşdu. 

— Bax, onlardan biri indi lap yaxındadır. 

— Ketti? 

— Ketti sayılmır, o, onsuz da, bu işi kiminlə gəldi 
görür... 

— Nataşa? 

Oğlan təsdiq əlaməti olaraq başını tərpətdi. Selita 
fikrə getdi. Deyirsə, deməli, olub. Bir qədər də fikirlə- 
şib Emili yoldan çıxarmağa Nataşanı nə vadar edibsə, 
onu anladı. 

— Madmazel Selita, and içirəm ki, sizə tamam 
başqa münasibət bəsləyirəm. Bunu yalnız ona görə 
danışdım ki, artıq oğlan olmadığımı başa düşəsiniz. 
Sizi isə mən sevirəm... 

Qadın gülümsündü. Daha nə etməliydi ki... 

— Elədir kivar, inanın mənə, əgər cəmiyyətdə özümə 
mövqe tuta bilsəydim və əgər əsgərliyə getməli olma- 
saydım, heç düşünmədən sizinlə evlənərdim. 

— Təşəkkür edirəm. 

— Niyə mənə bu tonda cavab verirsiniz? 

— Elə-belə, Emil. Yox, mən, həqiqətən, sənə min- 
nətdaram. 

— Demali, “hə” deyirsiniz? 

— Deməli, “yox” deyirəm. 

— Axı səbəb nədir? 

— Heç bir səbəb yoxdur. İndi isə məni tək burax. 

Vəziyyəti belə görən, artıq peşmanlamış, amma 
ümidindən əl çəkmək istəməyən oğlan mızıldandı: 

— Heç olmasa, beş dəqiqə... 

— Nə demək istəyisən? 

— Bir yerdə olaq, cəmi beş dəqiqə... 

Emil başa düşmədi ki, Selita niyə ayağa qalxaraq 
bir söz demədən çıxıb getdi. O, özünün yeganə müttə- 
fiqini itirmişdi — oğlan narazı qaldı, əlindəki çəhrayı 
reklam broşürlərini əzişdirə-əzişdirə durdu. 

Sadəlövhcəsinə cəmi beş dəqiqə istəmişdi ondanl 

Qadın, əslində, nəyinsə baş verəcəyi ehtimalına 
artıq hazır idi, buna baxmayaraq, “Jüstinin yanında” 
nahara elə həmişəki vaxtında yollandı, amma bir balaca 
gecikməyə çalışdı ki, sonuncu olsun. Fransina evdə, 
oğluyla birlikdə nahar edirdi, qalan dördü isə artıq ora- 
daydı — zalın o biri başında. Mado Selitanın həmişə 
oturduğu yeri tutmuşdu. 

İçəri girəndə ona elə gəldi ki, Jüstin bir az birtəhərdir. 

— Mənə dedilər ki, siz gəlməyəcəksiniz. 

— Eybi yox, Vüstin. Burada yeyərəm yeməyimi. 

Əmin idi ki, əməliyyata rəhbərliyi Nataşa öhdəsinə 
götürmüşdü. 

Aşkar göründü ki, Selita zalın girəcəyindəki 
masada tək oturanda Mado narahat oldu. 

Masalar arasında heç bir kontakt baş vermədi. 

Qadınlar Selitaya nifrətlərini nümayiş etdirməyə, öz 
aralarında qayğısız, şən söhbətlər aparmağa çalışırdılar, 
amma alınmırdı, çətin olurdu — hərdən uzun pauzalar 

yaramırdı. İndi bu qızlar xeyriyyə tamaşalarında iştirak 
edən bacarıqsız həvəskar artistləri xatırladırdılar. 

— Onda mən də qocaya dedim ki... — Nataşa nəsə 
danışırdı. 

— Həmin o saqqallıya? 

— Yox, o birisinə, təzə paltarlı qadınla gələnə. 
Həmin o qocaya ki, məni dəhlizdə tutsun deyə tualetə 
getmək bəhanəsiylə zaldan çıxdı... 

Ketti müdaxilə etdi: 

— O, mənə də ilişirdi, istəyirdi ki, onunla görüşə 
çıxım. 

— Dedim ki, mən artistəm, əgər istəyirsə, o biri 
məsələ üçün ünvan verə bilərəm. 

Görəsən, bu sözləri deyəndə Selitaya tərəf təsadü- 
fən çöndü, yoxsa bilə-bilə? Məgər onun baxışlarında 
bir çağırış, meydan sulamaq yox idi? 

— Ona hansı ünvanı verdin? 

— İstəmədi. Amma mənə axıra kimi qulaq asa 
bilmədi. Pəncərədən gördü ki, arvadı rəqs meydança- 
sından keçərək qapıya tərəf gəlir, təngnəfəs tualetə 
cumdu. 

— Tüstinl Çiyələkli tortun var? 

— Qurtarıb, madmazel Nataşa. Amma “Napo- 
leon”umuz var. 

Yeyə-yeyə onlara tərəf baxmamaq çətin idi, amma 
baxaraq etinasız görünmək də asan deyildi. Selitaya 
elə gəldi ki, bu nahar bir ömür sürdü. Axırda fikrini 
yayındırmaq üçün başladı restoranın bar tərəfdəki 
döşəməsinə səpilmiş taxta yonqarının içindəki siqa- 
ret kötüklərini saymağa, sonra da keçdi rəflərdəki 
şüşələrə. 

Təkcə burada dözüb davam gətirmək az idi, bir 
azdan “Moniko”da, heç şübhəsiz, daha çətin olacaqdı. 
Günün ikinci yarısında, dəniz kənarında onların kifa- 
yət qədər vaxtı vardı ki, kim bilir hansı məkrli 
addımlar atacaqlarını düşünsünlər, planlaşdırıb müza- 
kirə etsinlər. 

— lüstini Pendirlə qəhvə! 

— Buyurun, madmazel. 


STRİPTİZ 


İçəriyə qəzetsatan girdi və Selita restoranda qalan 
vaxtını mütaliəyə sərf etmək imkanı qazandı. Bilərək- 
dən ləngiyərək sonuncu çıxdı və buna görə hələ üç 
dəqiqə gecikdi də. Hələ qapının ağzında ikən madam 
Floransın qara dəftərini necə çıxardığını gördü. 

— Axşamınız xeyir, madam Florans. 

Qadın ona işarə etdi ki, rəfdəki saata baxsın. Selita 
isə onun ağzını açmasına imkan vermədi: 

— Bilirəm, beş yüz frank. 

Lüdonun gözləri az qaldı hədəqəsindən çıxa, çünki 
bu qızın kabare sahibəsinə belə həyasız cavab vermə- 
sini ilk dəfəydi görürdü. Madam Florans qızışdı və 
istədi ki, artıq xidməti otağın qapısını açan Selitanı səs- 
ləsin, amma adının qarşısına üstəgəl işarəsi qoymaqla 
kifayətləndi, sonra bir qədər düşünərək ikincisini də 
əlavə etdi. 

Şənbə günü idi və adətən, həftənin bu günləri 
nisbətən cavan müştərilər gəlirlər və onlar bir qayda 
olaraq kabarenin qapısını daha tez açırlar. Saat doq- 
quz otuzadək heç nə baş vermədi — əgər qızların 
hamısının Selitaya əhəmiyyət verməməsini və bir- 
biriylə gözləşməsini saymasaq. 

Zalın üçdəikisi dolu idi və demək olar ki, hamı rəqs 
edirdi. 

Selita Lilldən olan, Lacivərd sahilə kef eləmək 
üçün gələn və nəyin bahasına olursa olsun, hamıya kef 
verməyə çalışan bir diş həkiminin əlinə düşmüşdü. 
Tamaşanın başlanmasını gözləyənədək o qədər sual 
verdi ki, gəl görəsən. Sonra da rəqs meydançasının lap 
yaxınlığındakı masanı seçdi və iyirmi dəqiqəyə ilk 
şampan şüşəsini boşaltdı. 

Təəssüf ki, rəqs etməyi çox sevsə də, qətiyyən 
öyrənə bilməmişdi. Amma əmin idi ki, rəqs zamanı 
etdiyi improvizələr qiyamətdir... Hər beş dəqiqədən 
bir Cianiniyə yaxınlaşır, döşünə yatan musiqini 
sifariş edirdi. 

— Siz, heç olmasa, imkan verirsiniz ki, rəqs edəndə 
aparıcı olum, — deyərək Selitaya razılığını bildirir, ona 
ən ağlasığmaz “pa”larını sırıyırdı. — Özünü kavalerə 

rəqs dərsi verməyə borclu bilən xanımları görən 
gözüm yoxdur! 

Başqalarıyla dəqiqəbaşı toqquşması, kobud 
hərəkətlə qolları üstündə oyan-buyana əydiyi tərəf-mü- 
qabilinin ayağını neçə dəfə tapdalaması onu az narahat 
edirdi. Əksinə, rəqs edənləri nə qədər bərk itələyirdisə, 
o qədər də çox şənlənirdi — lap yarmarkadakı “Avto- 
drom” attraksionundakı balaca maşınları sürəndə 
sevinən kimiydi. 

Həkim Selitanın yançaqlarını əlləyə-əlləyə çərən- 
ləyirdi: 

— Sizi bir azdan indi rəqs etdiyimiz yerdə çılpaq 
görəcəyimi düşünəndə lap gülməyim gəlir. Bilmək 
maraqlıdır: bu, sizin özünüzə necə təsir edir? Şəhvətə 
gəlirsiniz?.. 

Amma hərdənbir azacıq dincəlmək, ən əsası isə bir 
az da vurmaq üçün oturmağa ehtiyac duyurdu. Bu, 
Selitaya imkan verirdi ki, heç olmasa, azca nəfəsini 
dərsin. 

Beləcə, dincələrkən bəzi baxışlardan, təbəssümlər- 
dən, tostlardan hiss edirdi ki, tezliklə nəsə baş verməlidir 
və başını çatladırdı ki, onun üçün hazırlanmış bu xoşa- 
gəlməz sürprizin nədən ibarət olduğunu əvvəlcədən tapa 
bilsin. Onlar tam heyətdə buradaydılar, demək olar, 
hamısının başı müştərilərə qarışmışdı. Yalnız Nataşa ilə 
təzə qız ikilikdə rəqs edirdilər. 

— Hə, davam edək! — diş həkimi dodaqlarını silə- 
silə ucadan dilləndi. 

Madam Florans göz qoyduğuna görə Selitanın onu 
rədd etməyə cəsarəti çatmadı və elə buna görə də bir 
an sonra özünün yorulmaz kavaleriylə artıq rəqs 
edənlərin arasında idi. Görəsən, orkestrə rumbanın 
ritmini sürətləndirməyi tapşıran olmuşdu? Bəlkə, 
sərxoş həkimi meydançada görən Clanini, sadəcə, bir 
az məzələnmək fikrinə düşmüşdü? 

Selita rəqs zamanı bacardığı kimi hərəkət edirdi, 
tərəf-müqabili isə onu gah sola, gah sağa itələyirdi ki, 
birdən qızın ayağı büdrədi və Selita əvvəlcə nə baş ver- 
diyini heç başa da düşmədi. Hər şey dizi üstəyıxılanda 

bəlli oldu: Nataşa idi, təzə qızla rəqs edə-edə ona bada- 
laq vurmuşdu. 

Ayağını onun dabanlarından birinə ilişdirərək çək- 
məsini ayağından çıxara bilmişdi. Selita instinktiv 
olaraq əlini ayaqqabısının dalınca uzatmışdı, amma rəqs 
edənlərin ayaqları arasında nə qədər iməkləyəcəkdi ki... 
Hərə bir təpik vurdu və ayaqqabı lap uzağa getdi. 

Həkim bir şey anlamadığına görə onun özündən 
soruşdu: 

— Ayağınız burxuldu? 

— Yox. Ayaqqabım... 

Təbil ki, bir ayaq üstə rəqs edə bilməzsən və qız 
rəqs meydançasından çıxmaq istədi, amma adamların 
arasından keçə bilmədi. 

Uç-dörd dəfə əyildi ki, yenə də yaxınlaşan və artıq 
toza bulaşmış qara zamş çəkməsini yerdən götürsün, 
amma bacarmadı — hər dəfə ona bir təpik ilişdirib daha 
uzağa atırdılar. Bu artıq, bir növ, futbola bənzəməyə 
başlamışdı və bu oyunda hamı iştirak edirdi. 

— Uzr istəyirəm... 

O, rəqs edən cütlükləri ayırır, axsaya-axsaya öz 
masasına tərəf gedirdi, ətrafdakıların hamısını da gül- 
mək tutmuşdu. Məgər gülməli vəziyyətə düşmüş 
qadına kiminsə yazığı gələr? 

— Bu, necə oldu? — qadının dalınca getməyə məc- 
bur olmuş rəqs yoldaşı ondan soruşurdu. 

— Mühüm deyill Mənə görə narahat olmayın. 

Bayaqkı kimi Nataşayla rəqs edən Mado nə 
gülürdü, nə də tapdalanmaqdan artıq dabanı itmiş zamş 
çəkməni təpikləməyə çalışırdı. O ki qaldı Mari-Luya, 
rəqsini birinci o dayandırdı və ortadan çıxaraq öz kava- 
lerini də bara tərəf apardı. 

Musiqi bitdi. Meydança tamam boşaldı. Onun tən 
ortasında pis günə düşmüş çəkmə tayı serpantin lent- 
lər arasında gözə girirdi və Jül onu yerdən qaldırana 
kimi hamı o çəkməyə baxdı. 

— Madmazel Selita, bu sizinkidir? 

Yalın ayağına baxa-baxa adama belə bir sual ver- 
mək kinayə deyilmi? 

— Baxım görüm dabanını tapa bilirəm... Haradasa, 
masaların altında olmalıdır. 

— Ehtiyac yoxdur, Jül. Çox sağ olun. 

Sarsaq diş həkimi isə əl çəkmək bilmirdi: 

— Ehtiyat çəkməniz varmı? 

— Bəli, yuxarıdadır. Amma yaxşısı budur, bu vəziy- 
yətdə basa-basa, bütün zaldan keçməyim, gözləyim ki, 
camaat yenə rəqsə başlasın. Mənə içməyə bir şey 
sifariş edin. 

Düşdüyü vəziyyətə rəğmən, əlində qaldırdığı badə- 
nin arxasından zala baxaraq gülümsünməyə də gücü 
çatdı qızın... 

— Gəlin vuraq! 

Bomboş artist otağına girəndə yorğun halda 
güzgünün qarşısındakı kətilin üstünə çökdü və özünü 
ciddi, acımasız nəzərlərlə süzdü — bu dəqiqələrdə 
hamının ondan necə zəhləsi gedirdisə, özünün də 
eləcə zəhləsi gedirdi. 

Bu axmaq çəkmə əhvalatı onu həqiqi həyat dram- 
larından daha çox çaşdırmışdı və əgər heç olmasa, beş 
min frankı olsaydı, elə bu dəqiqə çıxıb gedərdi buradan. 

Hara gedəcəyini özü də bilmirdi. Paris kabarelə- 
rində yer tutmağa ümidli olduğu zamanlar artıq 
keçmişdi. Düzdür, Cenevrədə bir kabare vardı — 
striptizli kabarelərin şahı sayılırdı və ora iki dəfə yolu 
da düşmüşdü, amma o kabare əsl fabrik idi. Hər 
axşam proqramda on beş nəfər, bəzən hətta daha çox 
olurdular və oradakı qızlar bir-birini lap konveyer 
kimi əvəz edə-edə, hər dəqiqəsi hesablanmış nömrə- 
lərlə çıxış edirdilər. 

Bəlkə, bir Nitsaya cəhd etsin? Ya Marselə? 

Amma bu barədə fikirləşməyin nə mənası vardı 
— axı heç qatara bilet almaq üçün də pulu yox idi. 
Onun, ümumiyyətlə, heç vaxt pulu olmurdu, xüsusilə 
də burada. Çünki bir az pul alan kimi kazinoya 

yollanırdı, ruletka, dəmir oynanılan əsas zala bilet 
almağa imkanı olmadığından böyük holldakı daha 
ucuz variantlarla təsəlli tapırdı. 

Nə qədər uduzsa da, növbəti həftə kazino onu yenə 
maqnit kimi özünə çəkirdi. Selita, sanki, taleyinin ciddi 
müqavimətinə baxmayaraq, onu daha üzügülər olmağa, 
heç olmasa, bir uduşa imkan yaratmağa məcbur etmək 
istəyirdi. 

Günlərin bir günü bunun baş verəcəyini gözləyərək 
o, Kanna gəlmişdi və burada tələyə düşmüşdü, bir də 
çıxmaq imkanı olmadığından elə burada qalası olmuşdu. 
Onun belə vəziyyətə düşməsi artıq ilk dəfə deyildi. 
Qabaqlar bir dəfə buna bənzər olaya Ankarada düşmüş- 
dü — qəribə paytaxt şəhərində, Kiçik Asiyada insan 
əliylə yaradılmış şəhərdə. 

Sen-Marten darvazaları yaxınlığında yerləşən bir 
turizm agentliyi onunla müqavilə bağlayaraq altı aylığa 
Ankaraya yollayanda elə bilmişdi ki, başına şahlıq 
quşu qonub. Onda hələ ağlına da gəlməzdi ki, bu altı 
ay iki ilə dönəcək... 

Kabere miskin, yoxsul idi. Zalın kənarlarında lazım 
gələndə qalın pərdələrlə örtülən Јојајаг vardı. Heç vaxt 
ona toxunmaq üçün bu qədər əl eyni zamanda uzanma- 
mışdı və heç vaxt bir belə əli itələyərək rədd edəsi 
olmamışdı. Hər gün and içirdi ki, qayıtmaq üçün pul 
yığmağa başlayacaq, amma iki il keçdikdən sonra belə 
hələ orada idi və artıq bu şəhəri heç vaxt tərk edə bilmə- 
yəcəyi ilə özlüyündə barışmağa başlamışdı. Bəlkə, 
ailəsiylə birlikdə Avropaya qayıdan bir belçikalı diplo- 
mat ona mürəbbiyə kimi uşaqlarını müşayiət etməyi 
təklif etməsəydi, elə də olacaqdı. 

— Amma arvadıma səninlə haradan tanış olduğumu 
söyləməyə lüzum yoxdur. Mən səni vətəninə dönmək 
istəyən bir müəllimə kimi təqdim edəcəyəm. 

Bu diplomat, təbii ki, səfər zamanı ondan necə 
lazımdır elə də istifadə etdi, sonra isə onlarla Brüs- 
seldə qalmağı təklif elədi, amma elə də təkid 
göstərmədi, çünki bu variant onun üçün nə qədər sər- 
fəli və praktik olsa da, arvadının bu əlaqədən nə vaxtsa 

xəbər tutacağı onu yaman qorxudurdu — bu qorxu 
kişinin yaxasından heç əl çəkmirdi. 

Selita lap dəniz kimi — havadan asılı olaraq rəngini 
dəyişən yaşıl gözləriylə məşhur idi, onun heç bir rəngə 
ehtiyacı olmayan tünd-kürən saçları vardı, ona daim 
deyirdilər ki, iti burnu və çənəsindən eynən “Klodina 
Parisdə” əsərini qələmə alan məşhur yazıçı Kolettin 
cavanlıq illərini xatırladır. 

Onu pozğun sayırdılar. Bax elə kefi kökəlmiş diş 
həkimi də hələ görmədiyi rəqs nömrəsindən danışar- 
kən belə bir sual vermişdi: 

— Çılpaq görünməyiniz sizi şəhvətə gətirir? 

O heç bilmirdi ki, Selita səhnədə heç vaxt çılpaq 
olmur. Və əgər qızların hamısını səmimi dilləndirə bil- 
səydi, heyran qalardı ki, “Moniko”da seksuallıq, 
məsələn, çimərlikdəkindən xeyli azdır — çimərlikdə 
Selita tez-tez elə qadınlar, hətta qızlar görürdü ki, bədən- 
lərini şəhvani bir ləzzətlə camaata nümayiş etdirir, çılpaq 
qarınlarını isti, az qala, canlı quma sıxaraq hamının gözü 
qarşısında əsl seksual ləzzət alırdılar. 

Ola bilər ki, dünən Mado da səhnədə elə eyni his- 
sləri yaşamışdı — təbii ki, əgər komediya çıxarmırdısa 
(Selita bunu da mümkün sayırdı). 

Qalanları isə, demək olar ki, özlərində kişilərə 
meyil duymurdular... 

Məsələn, Mari-Lu hərdən hayıl-mayıl olurdu, 
amma bu, elə bil, uşaqlıq həvəsi idi, lap balaca qızlarda 
olan kimi. Özü də bu barədə zarafatla deyirdi ki, bu, 
baş üçündür — bədən üçün yox. 

Nataşa ərindən ayrılandan sonra həftələrlə, hətta 
aylarla tək yata bilərdi — Emillə aralarında baş verənlər 
hesaba daxil deyildi, çünki işarası, qəfil aldığı bir ləzzət 
sayılırdı — elə bil, səyahət vaxtı adamın əlinə indiyədək 
dadmadığı bir nemət düşür ha, bax eləcə. 

Fransina yalnız Pyero üçün yaşayırdı və yenə kim- 
dən desən uşaq doğmağa hazır idi, təki atası sonra 
harasa yoxa çıxaydı. 

Ketti yeganə istisna idi. Onun aqressiv və vulqar 
seksuallığı vardı və bu seksuallıq onu vadar edirdi ki, 

məhəbbət məsələləri haqda bəzi müştərilər kimi açıq- 
aşkar, sıxıntısız danışsın. Qızlar belə “qonaqlardan” 
həmişə qaçmağa çalışırdılar. Amma Selita şübhələ- 
nirdi ki, Ketti məhəbbət oyunlarından zövq ala 
bilməməsini bu kobud, vulqar söhbətlərlə pərdələyir. 

Florans, Selita və heç şübhəsiz ki, milyonlarca 
başqa qadınlar üçün kişilər yalnız seksə görə qiymətli 
deyildilər, həm də həyatda dayaq kimi dəyərləri vardı, 
hərçənd ki məsələ tək bununla da məhdudlaşmırdı. 

Emilin bu gün günorta verdiyi sual indi Selitanın 
beynindən heç cür çıxmırdı: 

— Siz onu sevirsiniz? 

Oğlan sonra da özünün uşaq sadəlövhlüyü ilə əlavə 
etmişdi: 

— O, hərdən sizdə ikrah doğurur? 

Yox, doğurmur! Bəlkə, elə Selita onu özünəməxsus 
tərzdə sevirdi? Qələbə çalmaq üçün sevirdi. Axı indi bu 
kişi onun gözündə əsas rəqibə çevrilmişdi. 

Və çox ciddi, məhz ona yaraşan, əlindən daim sivi- 
şib çıxmaqla bu oyunu daha çətin, daha maraqlı edən 
bir rəqib. 

Madam Florans, görünür, bu qələbəsini ona daim 
sadiq qaldığından, dustaq olanda onun üçün işlədiyin- 
dən, həm də neçə illərdən bəri ona kömək etdiyindən 
və zəif cəhətlərini bağışlamağa ağlı çatdığından qazan- 
mışdı. 

Selita onu bu qadının əlindən almaq qərarına gəl- 
mişdi və bu, onun tərəfindən əclaflıq deyil, ədalətli 
müharibə idi. 

İndi yəni qəflətən ayağından çıxmış bir çəkmənin, 
o qızların lap qadın monastırlarında rast gəlinən 
gülünc xəbisliyinin ucbatından bu mübarizəsindən əl 
çəkəcəkdi? 

Həkimə ehtiyat çəkməsi olduğunu yalandan demişdi. 

İndi “Moniko”da qalan yeganə ayaqqabısı üstü 
rəngbərəng daşlarla bəzədilmiş qırmızı atlaz başmaq- 
ları idi. Onu da ispan rəqsi oynayanda geyirdi. 

Yəqin, aşağıda elə bilirdilər ki, o ya möhkəm hirs- 
lənib, ya indi gözünün yaşını axıdır, ya da buradan 

getmək üçün şələ-küləsini yığır. Dəmir pilləkəndən 
ayaq səsləri gələndə diksindi, amma gələnin kimliyini 
aydınlaşdırmaq üçün döşəmənin üstündəki pəncərə- 
nin şüşəsindən boylanmadı. 

Qapı açılanda güzgüdən bir əlində çəkic, digərində 
tapdığı ayaqqabı dabanını tutmuş Leonu gördü. O, içəri 
girdi, bircə kəlmə də danışmadan gözləriylə dabansız 
çəkməni aradı, götürüb pəncərənin qabağına keçdi. 

Onun ustalıq etməkdən xoşu gəlirdi, xüsusilə də əgər 
görəcəyi iş bir az baş işlətmək, əziyyət tələb edirdisə. 

Zamş çəkməni qalın barmaqlı əllərində neçə dəfə o 
üz-bu üzünə çevirəndən sonra cibindən mıx çıxarıb işə 
girişdi. 

Amma pəncərənin qabağı bu iş üçün münasib yer 
deyildi. Ətrafına bir də göz gəzdirdi və nəhayət, baxış- 
ları Selitanın oturduğu kətilin üzərində durdu. 

Bəlkə, bu, onunla barışmaq üçün seçdiyi bir üsul 
idi? 

İşə bütün varlığıyla girişmişdi, qaşlarını çatıb, dilini 
azacıq çıxarıb kətili çevirdi, ayağının birindən çəkməçi 
lingi kimi istifadə edərək ayaqqabını ona keçirdi. 

— Burnundan yapışl 

Bir neçə cəhddən sonra, nəhayət ki, istəyinə nail 
oldu. Dabanı yerinə möhkəm vurduğuna əmin olan- 
dan sonra kabare sahibi dilləndi: 

— Bu gün qopmayacaq, amma yaxşısı budur, daha 
rəqs etməyəsən. 

Qadın onun uzatdığı çəkməni aldı. 

— Sağ ol. 

— Dəyməz. 

Qapıya yaxınlaşanda üzünü çevirmədən dedi: 

— Boynuna al ki, layiq olduğun cəzanı aldın. 

O, az sonra aşağı düşəndə Nataşa diş həkiminin 
yanındaydı və kişi Selitaya, elə bil, utanırmış kimi 
baxdı, amma daha masasına dəvət etmədi. Mari-Lu və 
Ketti artıq yuxarı qalxmağa hazırlaşırdılar ki, çıxış 
üçün paltarlarını dəyişsinlər. Selita bara keçib əyləşdi 
və birdən başa düşdü ki, Mari-Lu bu gecə Komandant 
Mariya meydanındakı mənzilə gəlməyəcək. 

İsveçrəli “Sonşənbə” — adını bilmədiklərindən və 
bu kişi hər ayın son şənbəsi kabareyə gəldiyindən öz 
aralarında onun adını belə qoymuşdular — bir küncdə 
tək-tənha oturmuşdu və ətrafında baş verənlərin heç 
biriylə maraqlanmırdı. Bu davranışın kabaredə necə 
gülməli göründüyünün fərqinə varmadan cibindən 
qəzet çıxarıb oxumağa başladı. 

O, Cenevrə banklarından birinin müvəkkili idi və 
hər ay Kanna varlı bir müştəriylə görüşmək üçün 
gəlirdi. Həmin müştəri son günlərini Lacivərd sahilin 
ən gözəl villalarından birində keçirir, evdən nadir 
hallarda çıxır, yalnız sürücüsünün və qulluqçusunun 
müşayləti altında avtomobillə harasa gedirdi. 

“Moniko”Yya ilk gəlişində isveçrəli onların hamısına 
diqqətlə göz qoymuş, kabare bağlananadək yerindən 
tərpənməmişdi. Onda cəmi bircə dəfə rəqs etmişdi, o 
da yalnız Mari-Lu ilə söhbət etməkçün. Başqalarından 
fərqli olaraq Mari-Lu sadə, mehriban qızlara xas davra- 
nışıyla onda özünə qarşı inam yarada bilmişdi... 

— Mən bu gecə gəlməyəcəyəm, — Mari-Lu getməyə 
hazırlaşarkən Selitaya belə dedi. — Bu tip məni tində 
gözləyəcək. 

Onları Kruazett tərəfə gedən gördülər. Mari-Lu 
səhər yeddidə qayıtdı və yanında açarı olmadığından 
qapını bir xeyli döyəsi oldu ki, Selita eşidib yerindən 
qalxsın. 

— Bağışla məni, ay qız. Təsəvvür eləyirsən, o, məni 
xəbərdar etmədən zəngli saatı 6-ya qurubmuş, özü də 
mənə elan elədi ki, hoteldəkilərin diqqətini çəkmədən 
çıxıb gedə bilməyimçün edib bunu. О, “Karlton”da 
qalır, ayrıca salonu olan böyük apartamentləri var. 
Nömrəsini yadda saxladım — üç yüz bir. İçəriyə bir- 
likdə girmədik. Portyedən çəkinirdi deyə mənə dedi 
ki, on dəqiqədən sonra üç yüz birinci otağa qalx və 
kimsədən bir şey soruşma. Elə bilirdi ki, mən küçədə 
var-gəl edə-edə onu gözləyəcəyəm. Mən də vaxt yetişə- 
nədək Lui ilə — gecə portyesiylə söhbətləşdim. 

Elə həmin vaxtdan bu komediya hər ay davam 
edirdi. İsveçrəlinin heç ağlına belə gəlmirdi ki, qadını 

dəyişsin. Onun gözlənilməz şeylərdən, həyatını mürək- 
kəbləşdirən nə varsa, hamısından zəhləsi gedirdi və 
istəyirdi ki, bütün işləri sonadək bir dəfə müəyyənləş- 
dirdiyi ahənglə cərəyan etsin. 

O, indi kabaredə olduğundan Selita az qaldı plan- 
larını dəyişsin, çünki bu gecə evə tək dönəcəyi haqda 
düşünəndə qızın əhvalı lap korlanırdı. Düzdür, Kannı 
pulsuz tərk edə bilməzdi, amma Leonun yaxasından 
qopub başqa kişilərlə maraqlanmasına heç bir maneə 
yox idi. 

Odur ki boz tvid kostyumlu kişi zalda görünəndə 
lap yerinə düşdü — elə əvvəlki masasında sakitcə otur- 
muşdu, onu əsəbiləşdirən həmişəki növbətçi təbəssümü 
də sifətində. Əmin idi ki, kişi bura yalnız onun üçün 
gəlir — maraqlandıra bilmişdi kişini. Görəsən, həmin o 
çəkmə əhvalatı baş verəndə buradaymış? 

Niyəelə məhz onunla hər şeyi başdan başlamasın ki? 

Elə indicə onun üçün viski süzən Lüdoya tərəf əyildi. 

— O kişini tanıyırsan? 

Lüdo qadının işarə etdiyi istiqamətdə baxıb başını 
buladı. 

— Özümdən də soruşmuşam bunu. Kannlı deyil — 
bu dəqiqdir, amma xarici də deyil, fransızdır. Üstüaçıq, 
yekə maşını var. Keçən həftə, mən yaxt-kluba pul 
qazanmağa gedəndə oradaydı — cəmiyyətin qaymaqla- 
rıyla bir arada. 

Kişi başa düşmüşdü ki, söhbət ondan gedir, onunla 
maraqlanırlar. Teatral bir jestlə portmanatından qızılı 
monoqramlı vizit kartını çıxarıb barmendən xahiş etdi 
ki, Selitaya versin. 

Selita kartı oxudu: 

“Qraf Anri de Despyerr”. 

İki ünvan göstərilirdi — kartın sol və sağ tərəfində. 
Birincisində yazılmışdı: “de Despyerr qəsri, Yeriqo 
departamenti”, ikincisində isə “Paris, Birinci Fransisk 
küçəsi — 23” göstərilirdi. 

Selita ona tərəf gedərək vizit kartını qaytardı və çox 
soyuq tərzdə dedi: 

— Sağ olun. 

— İcazə verin, sizə içki təklif edim. 

— İndi yox. Təzəcə viski içmişəm, ondan bir az 
qabaq da şampan. Bir də ki az qalıb, bir azdan çıxışa 
hazırlaşmalıyam. 

— Mən arafiki bilirəm. 

Fikir verdi ki, Leon öz yerindən onlara göz qoyur 
və qadının içində hər şeyi ataraq bir də təzədən başla- 
mağa möhkəm həvəs oyandı. 

— Siz Kannda hələ çox qalacaqsınız? 

— Arvadım bezənədək. 

Selita onun barmağındakı nişan üzüyünə fikir 
verdi, kişinin əlində həm də yekə bir barmaqcıl vardı 
— üzərində, görünür, öz nəslinin gerbi vurulmuşdu. 

— Siz peşman olmadınız ki? 

— Niyə? 

— Bəlkə də, cürbəcür xəyallar qurmuşdunuz. Axı 
adamın birisiylə münasibətləri alınmayanda bəxtini 
başqasıyla sınamaq keçir könlündən. 

— Nə demək istəyirsiniz ki? 

O cavab vermədi və yalnız kabarenin sahibinə tərəf 
baxdı. 

— Bunu sizə kim danışıb? 

— Heç kəs. Sadəcə, gözlərim var... Siz qəribə qızsı- 
nız, Selita. 

Adını, təbii ki, vitrindən oxumuşdu — fotolar olan 
yerdən, amma hər necə olsa da, qız bundan bir qədər 
sıxıldı. 

— Rəfiqələriniz artıq yuxarıdadırlar. Elə bilirəm 
sizin də geyinmək vaxtınızdır. Bu gün hansı rəqsi gös- 
tərəcəksiniz? Fransız kankanını? 

Görkəmi eləydi, sanki, onu bir az lağa qoyur, 
böyük qardaş kimi sataşırdı və bu, qadının heç xoşuna 
gəlmirdi. Dodaqlarını sıxdı, dinməzcə onu tərk edərək 
artist otağına qalxdı. 

Çıxışlar başlanırdı. Ketti artıq meydançaya çıxırdı. 
Mari-Lu qara tor kolqotqasını əyninə keçirib qurtardı 
və Selitanı danışdırmayacağına vəd verdiyindən bir 
qədər tərəddüddən sonra ona pıçıldadı: 

— Bu gün axşam mən... 

— Bilirəm, gördüm onu... 

Mari-Lu qəliz situasiyalar üçün yaranmamışdı, 
lakin Selitayla bir mənzili bölüşməkləri onu qalanla- 
rından xeyli çətin vəziyyətə salırdı. 

— Bilirsən, bu işdə mənim günahım... 

— Mənə görə narahat olmal 

— Mado da istəmirdi. Amma... 

— Belə del.. 

— İnandırıram səni. O, özünü burada, bu təzə 
şəraitdə tamam itirib deyə Nataşaya sığınıb. Ya da lap 
dəqiq desəm, Nataşa onu ələ alıb, bu yazıq da cəsarət 
eləmir... 

Aşağıdan madam Floransın səsi gəldi: 

— Mari-Lul 

— Gəlirəm, madam! 

O, qara atlaz paltarını aşağı çəkdi, sonuncu dəfə 
güzgüyə baxıb pilləkənə tələsdi. Selita köbəli panta- 
londa və büstqalterdə corablarını geyirdi ki, Nataşa ilə 
Mado otağa girdilər. 

Bayaqdan framuqanın şüşəsindən baxırdı deyə 
xidməti otaqdan necə keçdiklərini və təzə qızı düm- 
sükləyib pilləkənə tərəf necə itələdiyini görmüşdü — 
elə bil, Mado özü cəsarət etmirdi gəlməyə. 

Onların ikisi də bilirdi ki, Selita yuxarıda təkdir. Yəni, 
doğrudan, Mado, elə bilirdi ki, Selita indicə qara-qışqırıq 
salacaq, pişik kimi cırmaq atıb onun gözünü tökəcək? 

Onun reaksiyası tamam fərqli olacaqdı, çünki 
Selita artıq qərarını vermişdi. 

Qalacaqdı burada. Planlarını dəyişməyəcəkdi. Heç 
bu qraf “de-nəbilim-nə” tvid kostyumlarına, gerbli 
üzüyünə baxmayaraq, daha qətiyyən maraqlandır- 
mırdı onu. 

Nataşa lüt soyundu, Mado isə yalnız kosmetikasına 
əl gəzdirdi və paltarını yuxarı çəkib bikinisini dəyişdi. 

Artıq tam geyinmiş Selita onların ikisinə də nəzər 
saldı və düz təzə qızın qarşısında durdu. 

— Səndən üzr istəyirəm, — çox aydın bir ahənglə 
dedi, səsi titrəmədiyindən heç yazıq çıxmırdı. — Mən 
öz səhvlərimi etiraf eləyə bilirəm və başa düşürəm ki, 

murdar iş tutmuşam. Bu hərəkətimə görə cəzamı da 
aldım. Odur ki heç kəsə əsəbiləşmirəm. 

İndi onun içində baş verənlərdən kimsə xəbər 
tutmamalıydı. Tamam sarsılmış Mado Lerua bilmirdi 
nə cavab versin və Nataşaya ürkək nəzər salıb dilləndi: 

— Mən də artıq sizin əlinizdən hirsli deyiləm. 

Qız buralar üçün müraciət forması kimi ənənəvi 
olan “sən” deməyə hələ öyrəşməmişdi. 

— Ona əl verə bilərsən, — Nataşa müdaxilə elədi. 
— Daha bir-birinizə pislik etmək üçün heç bir əsasınız 
yoxdur. 

Madonun əlu yumşaq, barmaqlarının ucu isə tikişlə 
çox məşğul olan bütün qadınlarınkı kimi kələ-kötür idi. 

Hələ bayaqkı kimi hirsli olan Nataşa əlində mun- 
cuqlu üçkünc parçasını tutub danışırdı: 

— Çəkmənin dabanını mən tapıb xozeyinə verdim. 
O ki qaldı diş həkiminə, onu nəvaxt buyursan, qaytar- 
mağa hazıram. Amma çıxışlar qurtarana kimi içdikləri 
o qədər başına vuracaq ki, taksiyə sürüyə-sürüyə apa- 
rası olacağıq... 

Selitanın dinmədən aşağı düşməyə hazırlaşdığını 
görən Nataşa onu səslədi: 

— Bəs mənim əlimi sıxmırsan? 

— Əgər istəyirsənsə, nə deyirəm... 

Bu, təbii ki, sülh deyil, daha çox barışıq idi. Müha- 
ribə fikirləri Selitanın beynindən çıxmırdı, amma ona 
elə-belə yox, hər şeyə nöqtə qoyan müharibə lazım idi. 
Axı Leon, hər halda, özünə əziyyət verdi, biganə gör- 
kəmlə, onun üçün heç əhəmiyyəti yoxmuş kimi gəlib 
çəkməsini düzəltdi, amma məhz elə biganə görkəmi 
ona dəlalət edirdi ki, bu, onun üçün, əksinə, çox əhə- 
miyyətli bir məsələdir. 

O, Madonun imkanlarını qiymətləndirməyə girişdi. 
Yaxşı, bir, ya iki dəfə, uzaqbaşı bir az da artıq gələcək 
yanına. Onun üstünlüyü cavanlığıdır. Amma elə bu on 
doqquz yaş ona imkan verəcəkmi ki, kişini özü istəyən 
kimi yox, onun istədiyi kimi başa düşsün? 

Florans onu gözəl başa düşür. Elə Selita da. Çünki 
onların ikisi də əsl, yetkin qadınlardır. Bütün erkəklər 

kimi Leon da özünü külli-ixtiyar hiss etmək, qələbə 
çaldığına, qadının ona tam yenildiyinə əmin olmaq 
istəyirdi. 

O məhz buna nail olmaq üçün sevişərkən kobud, 
hətta qəzəbli olur, gözlərində qəddarlıq işarırdı. 

Selita onunla vuruşurdu, müəyyən mənada bitməz 
bir vuruş idi onlarınkı və bu vuruşda qadın birdəfəlik 
məğlub olmurdu — kişi hər dəfə öz hakimiyyətini 
yenidən isbatlamağa məcbur qalırdı. 

— Ay qancıqsan hal — deyə tez-tez təkrarlayırdı, özü 
də elə anlarda ki, zahirən özündən tamam razı qal- 
malıydı. 

Gözlərini gözünə zilləyərək, az qala, üzünü üzünə 
yapışdırıb onu sorğu-suala çəkirdi: 

— Bunu qəsdən eləyirsən, hə? Boynuna al ki, qəs- 
dən eləyirsən! 

O da bilərəkdən “hə” deyirdi ki, onu bir az da əsə- 
biləşdirsin. 

— Sən mənə nifrət edirsən? — soruşurdu. 

— Bilmirəm. 

Və bu həqiqət idi, çünki belə baxanda onun özü də 
oyuna qızışmış, aludə olmuşdu. O, erkək idi, düşmən 
idi. Qadına bu oyunu nəyin bahasına olursa olsun, 
udmaq lazım idi. 

Məsələ qətiyyən bunda deyildi ki, qadın özünə bir 
dayaq, bir müdafiə axtarırdı, ya da univermaqda satıcı, 
küçədə fahişə olmaq qorxusundan kişinin yaxasını 
bur : 

Hər dəfə min bir əziyyət bahasına başını girdabdan 
çıxaranda həyat onu, sanki, təzədən batırmağa cəhd 
edir və mütləq nəsə, kimsə peyda olurdu ki, onu bu 
girdabda birdəfəlik boğsun. 

Odur ki elə öz xətrinə, özü barədə öz təsəvvürü 
xətrinə qələbə çalmağa, heç olmasa, bu oyunu udmağa 
borclu idi. 

Onun təzə oyunlara artıq vaxtı qalmamışdı. Şans- 
ları hər dəfə daha çox azalırdı. Bu döyüşə o, son altı 
ayda özünün bütün od-alovunu, bütün qətiyyətini qoy- 
muşdu. 

Florans üçün də bu, son kartidi. Onun ümidi daha 
az idi. Artıq qırx yaşına bir şey qalmamışdı və o, özünü 
heç yaxşı hiss etmirdi. 

Onların hər ikisi özü üçün sərvət saydığı şeyi qoru- 
yurdu. Heç biri istəmirdi ki, həyatda kimsə ona acısın... 

Bir müddət qabaq Selita az qalmışdı çəkmə əhva- 
latına görə lap sarsılsın, çünki özünü alçalmış hiss edirdi. 
Təbii ki, heç yerə getməyəcəkdi — bu mümkün deyildi, 
amma o düşüyün, üstəlik, hələ qrafolan ucuz “xilaskarın” 
boynuna sarılmaq barədə çox ciddi düşünürdü. 

İndi lap qısa müddətə olsa belə, bu fikrə düşdüyünə 
görə özünü heç bağışlaya bilmirdi. 

Mado onun əlini sıxdı. Qızın əli solğun idi, barmaqla- 
rında iynə izləri vardı və elə özü də nəsə yarımçıq, 
xəstəhal görünürdü. Keçirdiyi qorxudan hələ də bənizi 
qaçmış halda bir neçə dəqiqədən sonra baxışlarını 
Cianiniyə yönəldəcək — o Cianiniyə ki, musiqisiylə ona 
lap çiyinlərindən tutubmuş kimi dayaq olacaq... 

Bəlkə, o heç göründüyü qədər də sadəlövh deyil? 
Axı orada — Berierakda tam müstəqil qərar qəbul 
etmiş, bir həftə xərcləməyə zorla bəs edəcək pulunu da 
götürüb tanımadığı, mübhəm bir dünyaya gözüyumulu 
atılmışdı. Marseldə nə etmək lazım olduğunu artıq 
bilirdi — hətta Leonun belə alçaq adam saydığı bar sahi- 
biylə yatmışdı. Sonra heç düşünmədən mağazadan 
çanta oğurlamışdı, polis müfəttişiylə görüşəndə isə 
onun ürəyini öz göz yaşlarıyla yumşalda bilmişdi. 

O ki qaldı bu təzə qızın çıxışı zamanı baş verənlərə 
— camaatın ona hayıl-mayıl olmasına Selita bunun 
ustalıqla oynanan bir tamaşa olduğuna getdikcə daha 
çox inanmağa başlayırdı. 

Hər halda, Mado onların mübarizəsinə nahaq yerə 
qarışır, nahaq yerə rinqə qalxıb onunla Floransın ara- 
sında durmaq istəyirdi. 

Bu qız onların çəki dərəcəsində deyildil 

— Xanımlar və cənablar, indi isə ispan rəqqasəsi 
kimi tanınan madmazel Selitanı sizə məmnuniyyətlə 
təqdim edirik. Onun çıxışını Avropanın ən məşhur 
kabarelərində alqışlayıblar... 

O, qapıdakı kiçik pəncərədən baxa-baxa istehzayla 
gülümsünürdü. Ətrafa kəskin tər qoxusu yayan Mari-Lu 
Selitaya toxunaraq tələsik yanından keçdi və pilləkənə 
tərəf yüyürdü. 

Beş dəqiqədən sonra hamı biləcək ki, Selita sülh 
istəyib. 

Həmin axşam daha bir toqquşma baş verdi — kiçik, 
hissolunmaz və tamam başqa qəbildən olan toqquşma. 
Ondan əvvəl isə Nataşanın uzaqgörənliyi öz təsdiqini 
tapdı — kartondan kovboy papağı qoymuş diş həkimi 
rəqs meydançasında tək-tənha oynayarkən qəflətən 
yıxıldı və yıxılanda da masalardan hansındansa yapışıb 
aşırdı, üstündəki şampan şüşəsini, stəkanları yerə 
tökdü... 

Kabare sahibi Lüdoya kömək etdi ki, həkimi ortadan 
sürüyərək çıxarsın. Jül zaldakı qayda-qanunu tez bərpa 
etdi, orkestr rumbaya başladı, ilk çıxışında olduğundan 
daha az alqış qazanan Mado isə yenə həmin yöndəmsiz, 
utancaq qız görkəmiylə küncdəki yerində əyləşdi. 

Selita qrafın yanına bilərəkdən qayıtmadı. O görürdü 
ki, barmenin pulunu verəndən sonra kişi gedib təzə 
qızın yanında oturmuşdu. 

Mado, yəqin, oyunun qaydalarına inanmışdı və 
yaxud özünü inanmış kimi göstərirdi. 

Odur ki təzə kavalerinin əvvəlcə Selitayla oldu- 
ğunu bildiyindən sual dolu nəzərlərini qadına zillədi, 
sanki, ondan icazə istəyirdi. 

“Qoy üstünə, ay qız, utanmal” 

Selitanın mimikası bunu deyirdi. Amma maraqlıdır 
ki, kabare sahibi elə o dəqiqə narazı, nigaran bir görkəm 
aldı, Bəlkə, Madodan doyunca istifadə etməyə macal 
tapmamış qızın kiminləsə maraqlanacağından qorxurdu? 

Barışıqdan xəbər tutan Mari-Lu Selitaya yaxınlaşdı 
ki, çiyninə toxunub pıçıldasın: 

— Sən düzgün hərəkət etdin. 

— Sağ ol. 

Qız, yəqin, elə fikirləşirdi ki, Selitanın bu seçimi 
onun verdiyi məsləhətlərin bəhrəsidir. Zavallı, şişman 
sarsaq! 

Onu rəqsə dəvət etdilər və qəflətən xeyli müştəri girdi 
içəri — dörd cütlük. Yəqin, onlar kazinodakı konsertdən 
qayıdırdılar, çünki hamısı ziyafət paltarında idi. Onları 
yerləşdirmək üçün masaları birləşdirmək lazım gəldi. 

Qraf indi rəqs etmir, Madoya tərəf əyilərək ciddi 
görkəmlə nəsə deyirdi və çox mümkün ki, yaşca ondan 
xeyli böyük, zəngin həyat təcrübəsinə malik olan bir 
insan kimi ona məsləhətlər verirdi. Görəsən, bu düşük 
öz vizit kartını qıza ötürməyə artıq macal tapmışdı? 

Rəqslər arasındakı fasilə zamanı Selita içki içmək 
üçün bara yaxınlaşanda Lüdo ona xəbər verdi: 

— Mən onun vizit kartını oxudum və indi bilirəm 
ki, söhbət kimdən gedir. Onun barəsində eşitmişdim, 
amma bizdəki adam olduğu ağlıma gəlməzdi. Arvadı 
amerikalıdır, özündən də iyirmi yaş böyükdür və cilo- 
vunu qəti buraxmır... 

İndi də Selitanın növbəsiydi ki, Madonun kavale- 
rinə istehzalı təbəssümlə baxsın. Fahişəl 

— Alfons! — yavaşca pıçıldadı. 

İşə bax ha, az qalmışdı onunla da gücünü sınasınl 

Baxışlarıyla Leonu axtardı, daimi müştərilərindən 
— Antib küçəsindən olan bir kommersantla, yalnız 
arvadı öz anasının yanına — Qrenobla qonaq gedəndə 
“Moniko”Yya gələn birisiylə söhbət edirdi. Xozeyin ona 
uzaqdan göz vurdu, sanki, belə deyirdi: 

— Çox yaxşı oldu, balacal 

Görünür, qızdan necə üzr istədiyini artıq ona 
danışmışdılar, amma Selitanı bu addıma sövq edən 
həqiqi motivləri heç ağlına belə gətirə bilməzdi. 

Axşam yaman uzun, üzücü oldu. Ziyafət paltarı 
geymiş, şampan şərabından savayı həm də qara kürü 
sifariş edən müştərilərin ucbatından. Hələlik bir nöm- 
rəsi olan Madodan başqa qızların hamısı bir yox, iki 
dəfə rəqs etməyə məcbur qaldılar. 

Bu adamlar, deyəsən, yuxuya heç ehtiyac duymur- 
dular və səhər saat dörd olmasına baxmayaraq, nə 
vaxt gedəcəkləri hələ bəlli deyildi. 

Leon bütün bu vaxt ərzində Mado ilə qrafa göz 
qoyurdu. Kişi tualetə yollananda onu xidməti otaqda 
haqladı. 

Orada qalmaqal qoparması heç inandırıcı deyildi. 
Amma Selita hər ehtimala qarşı ona qapının deşiyin- 
dən göz qoyurdu, o isə bir qədər çaşqın olsa da, 
mehriban görünməyə çalışırdı. 

And içərdi ki, kişiyə bu sözlərə bənzər nələrsə 
deyirdi: 

— Bilirsiniz, o, hələ qızdır və sizin yerinizə olsay- 
dım, ehtiyat edərdim. 

Onun yeganə dərdi bu idi ki, başqaları qabağa düş- 
məmişdən bu qıza da öz damğasını vursun. Kim bilir, 
bəlkə, elə bu gün arvadını evə tək yola salıb Madonu 
“Lə-Post” hotelinə ötürməyə gedəcəkdi? 

Xozeyinə baxanda Selitanın yadına qeyri-ixtiyari 
Emil düşdü — beş dəqiqəlik görüş üçün əsə-əsə elə yal- 
varırdı, sanki, ölüm-dirim məsələsi idi. 

İsveçrəlinin səbri tükənməyə başlamışdı. Mari-Lu 
madam Floransdan onu bir az tez buraxmasını nə qədər 
xahiş etsə də, faydası olmadı. Orada, yuxarıdakı güzgü- 
nün böyründə makinada çap olunmuş “Müəssisənin iş 
qaydaları” asılmışdı və bu qaydalarda başqa məsələlərlə 
yanaşı, göstərilirdi ki, artistlər, ən azı, səhər dördədək 
işdə qalmağa borcludurlar, ehtiyac yarananda isə sonun- 
cu müştərinin getməsini gözləməlidirlər. O sənəddə həm 
də cərimələrdən, təmizlikdən, “tualetə pambıq və başqa 
şeylər atmağın qadağan olunduğundan” söz açılırdı. 

Hələ iki saat qabaq Selitaya elə gəlirdi ki, təsadüf 
nəticəsində düşdüyü bu kiçik dünyadan çıxıb qaça 
bilər. 

Lakin indi bəlli olmuşdu ki, o, bu girdaba həmişə- 
kindən də dərin qərq olub və indi qadının ürəyindən 
bu aləmə meydan oxumaq keçirdi. 

Onun daha bir dəfə məğlub olmağa ixtiyarı yox idi. 

Onlar evə dönməyə hazırlaşanda paltarlarını həmişə 
dəyişmirdilər. Hərdən, lap gec olanda, əyinlərində nə 
vardısa elə onunla getməli olurdular. Onda evdən gəl- 
dikləri paltarlarını qoltuqlarına vurub aparırdılar. 

Onların kabaredən gedişi məktəbdə dərslərin bitmə- 
sini xatırladırdı. Musiqiçilər öz alətlərini qablarına 
yerləşdirirdilər. Jül və barmen şüşələri, stəkanları yığış- 

dırırdılar. Madam Florans pulları səliqəylə dəstələyib 
yekə, qalın konvertin içinə dürtürdü və onu ölçüsündən 
lap nazir portfelini xatırladan çantasında aparırdı. 

Leon hər yerdə işıqları söndürür, bütün künc- 
bucağa burun soxurdu, çünki içində əbədi bir yanğın 
panikası vardı. Qapıları bağlayıb maşında gözləyən 
arvadına qoşulurdu. Bir-biriylə tələsik vidalaşırdılar — 
kim kimə tuş gəlsə. Çünki hərə öz işinə tələsirdi. 

— Sən Jüstinə baş çəkməyəcəksən? 

— Yox. Yemək istəmirəm. 

— Amma mən spagettidən imtina etməzdim. 

Mari-Lu öz isveçrəlisini tində tapdı və onlar lap 
köhnə ər-arvad kimi qol-qola girib “Karlton”a yollandı- 
lar. Sübh çağı yaxınlaşdıqca ağaran dənizin səsi 
gəlirdi. Limanda balıqçılar qayıqlarının mühərriklərini 
işə salmağa başlayırdılar, Forvill bazarında isə Füstin 
müştərilərinə qəhvə ilə ağ şərab verərkən kəndlilər öz 
səbətlərini, yeşiklərini qarşılarına düzürdülər. 

Selita qrafın nə vaxt getdiyini görmədi. Mado 
sonuncu idi və istisna etmək olmazdı ki, kabarenin 
sahibi onu ötürməyə gedəcəkdi. 

Selita isə tək gedir, çəkməsinin təzəcə təmir olun- 
muş dabanına yüngül basmağa çalışırdı. O, vaxt 
itirməməkçün dəmir yolunun üzərindən keçən kiçik 
körpüyə qalxanda arxasından addım səsləri eşitdi. Səs 
gələn səmtə çevrilmədən diqqətlə dinləyərək addımla- 
rını sürətləndirdi. Onda qıza elə gəldi ki, arxasınca 
düşmüş şəxs də sürət yığır. 

Artıq açarlarını əlində hazır tutub evlərinə qaçaraq 
canını birtəhər qurtarmağa hazır idi ki, birdən kimsə 
qışqırdı: 

— Selital 

Qadın lap yerə mıxlanıbmış kimi duraraq dedi: 

— İdiotl 

Çünki Emilin səsiydi. O, xidməti otaqda paltarını 
dəyişməyə macal tapmışdı. Oğlanın əynində cins şal- 
var və yüngül gödəkcə vardı — yəqin, lap donurdu. 

Oğlan aralarında olan bir neçə metri tələsik qət etdi. 

— Nə istəyirsən? 

— Heç nə. Mari-Lunu gördüm — isveçrəliylə, fikir- 
ləşdim ki, evə tək qayıdacaqsınız... 

Onlar yanaşı gedirdilər. Emil reklam broşürlərini 
maşınların şüşətəmizləyənlərinə taxırmış kimi elə hey 
atılıb-düşürdü. 

— Mən elə bilirdim sən hər gün Kanna qayıdırsan, 
velosipeddə... 

Onun atası müharibədə ölmüşdü, özü isə süpür- 
gəçi işləyən anasıyla bir yerdə Kannda yaşayırdı. 

— Elə bir öhdəliyim yoxdur... — dedi və daha 
təfərrüatına varmadı. 

Gündüz etdiyi etirafdan sonra onun indi nəyə 
ümid bəslədiyini anlamaq üçün elə bir uzaqgörənliyə 
ehtiyac yox idi və Selita indi özündən soruşurdu ki, 
nə etsin. Onda Mari-Lu kimi “analıq” damarı yox idi 
— iyirmi beş yaşında olmasına baxmayaraq, Mari-Lu 
kişilərlə, o cümlədən lap ahıl bank müvəkkiliylə də lap 
böyük uşaq kimi davranırdı. 

Onda heç Nataşa kimi idmançı marağı da yox idi 
— Nataşa bir oğlan görən təki mütləq onun dadına 
baxmaq istəyirdi. 

Selita isə sıxılırdı, çünki bir tərəfdən Emilə pislik 
etmək istəmir, digər tərəfdənsə ondan bir az çəkinirdi. 
Düzdür, bu oğlan “Moniko”dakı vəzifə pilləkəninin ən 
aşağı qatında dururdu və elə bu səbəbdən də qızlar 
ondan heç utanmırdılar. O isə hər şeyi görür, eşidirdi 
və bütün personal arasında yeganə insan idi ki, kabare 
sahibinin evində də olmuşdu. 

Görəsən, bu oğlan öz məqsədinə çatacağına artıq 
əmin idi? Hər halda, Emil özü bu barədə heç danışmırdı. 

— Siz, deyəsən, bu gün lap qiyamət idiniz, madma- 
zel Selita. 

— Bunu sənə kim dedi? 

— Əşi, hamı. Bunu eşitmək mənə çox xoş idi, axı 
məhz belə olacağını qabaqcadan bilirdim. Hətta Lüdo 
ilə mərcə də gəlmişdim. 

— Sən mənim üzr istəyəcəyimə mərc gəlmişdin? 

— Ona mərc gəlmişdim ki, qızlara qarşı kin saxlama- 
yacaqsınız. Siz onlar kimi deyilsiniz. Bunun hamısını 

Nataşa fikirləşmişdi. Ona inanmaq olmaz. O birilər onun 
qədər ağıllı deyillər ki, əməlli-başlı düşmənçilik apara bil- 
sinlər. Yeri gəlmişkən, mən Nitsadakı doktor məsələsini 
də dəqiqləşdirdim. O, madam Floransı müayinə edirmiş. 

— Haradan bildin? 

— Oradan bildim ki, həmin həkim qadın xəstəlikləri 
üzrə mütəxəssisdir. 

— Ginekoloq? 

— Hə, elə yazılmışdı telefon məlumat kitabında, 
amma sözün özü yadımda qalmamışdı. 

Onlar tərəvəzsatan qadının öz dükanının qapılarını 
bağladığı və bir ərəbin skamyada otura-otura qolunu 
başının altına qoyub yatdığı meydana çatdılar. Fransi- 
nanın evində işıq yanırdı. 

— Gedəndə pəncərələri açıq qoymusunuz, — Emil 
dedi. 

Bu, həqiqətən, eləydi. Günorta evdən çıxanda 
Selitanın kefi elə deyildi ki, yadına pəncərə düşə... 

— Özü də birinci mərtəbədə. Pəncərəni elə qoymaq 
olmaz. Kim desən girər içəri... 

— Nədir, deməli, mənə görə qorxursan? 

— Təsəvvür edin ki, həmin o skamyada yatan tip 
yuxusu gələndə sizin mənzilinizə girə bilərdi, ya da lap 
pisi — yığıb apara bilərdi hər şeyi... 

— Amma eləməyib bunu, özün görürsən də. 

— Onu kimi o qədər adam var ki... 

— Sən təklif edirsən ki, arxayın olmaq üçün evə 
birlikdə girək? 

Cəmi bir dəqiqə qabaq onunla söhbət edəndə 
oğlan gülümsünürdü. 

Amma Selita evinin kandarından addımını içəri 
atan təki Emilin üzündəki ifadə gərginləşdi. 

Hiss olunurdu ki, yaman həyəcanlıdır və bəlkə, lap 
indicə ağlayacaq da. 

— Yalvarıram sizə, madmazel Selita... 

Çox istəyirdi ki, “yox” desin, amma cəsarəti çatmadı. 
Yəqin, Leon da Madoya müraciət edəndə sifətində belə 
yalvarışlı ifadə olub — eynən Emilinki kimi. İndilap başını 
verərdi ki, Leon sabaha qədər gözləmək üçün özündə 

güc tapmayıb və madam Floransın dava-dalaşından belə 
çəkinmədən birbaş “Lə-Post” hotelinə yollanıb. 

Artıq kilidə taxdığı açardan tutaraq qətiyyətsizlik 
içində donub-qalmışdı. 

— Əgər istəsəniz, mən lap tez gedərəm... Hətta... 

Bu vədini dilinə gətirəndə çox tərəddüd elədi, amma 
sonra fikirləşdi ki, qapı ağzından əliboş qayıtmaq daha 
pisdir. 

— ...İstəsəniz, sizə heç əlimi də vurmaram. 

O, qapını açdı vəişığın düyməsini basaraq qapını elə 
açıq da qoydu. Oğlan içəri girib arxasınca qapını örtdü. 
Qadın dəhlizdən sağa buruldu — oğlanın onun arxasınca 
gələ-gələ həyəcandan necə əsdiyini hiss edirdi. 

İkinci açarla mənzilin qapısını açdı və həmin an 
xatırladı ki, orada hər şey dağınıqdır, heç yatağı da 
yığılmayıb. 

Artıq Emili evə buraxmamaq üçün çox gec idi və 
içində təəssüf hissi baş qaldırdı. 

— Mənim yazıq Emilim, — deyə işığı yandıranda kök- 
sünü ötürdü, — qorxuram ki, qadınların özbaşına qalanda 
necə yaşadığını görüb xəyal qırıqlığına uğrayasan. 

Qəflətən bütün vücudunu çulğayan bir qəzəblə 
vanna otağının qapısını taybatay açdı — vannadakı kirli 
suyu buraxmamışdılar, yerdə isə yaş məhrəba və 
salfetlər vardı. 

— Bax... 

Qonaq otağının işığını yandırdı və masanın üstündə 
səhər yeməyindən qalan tör-töküntünü, kirli fincanları 
göstərdi. 

— Burada da elədir... 

İki dənə dağınıq çarpayı, əzik mələfələr, dodaq boya- 
sına bulaşmış, saç dəyən yeri kirli balışlar, əlüzyuyanın 
çanağında isə islağa qoyulmuş qadın tumanı... 

— Qalmaq həvəsin ölmədi ki hələ? 

Qadın yüngül paltarını stulun başına atdı, çəkmə- 
lərini çıxardı və əzələli, yorğun ayaqlarını ovxaladığı 
müddətdə sarsaq oğlan eyni sözləri, az qala, dua kimi 
təkrarlayırdı: 

— Mən sizi sevirəm... 

BEŞİNCİ FƏSİL 


Axşam başlayanda onların heç biri vəziyyəti düzgün 
qiymətləndirə bilmədi, o cümlədən də yalnız özünün 
qarabəxtliyinə inanan Selita təzə xəbəri eşidəndə buna 
inanmadı. Mari-Lu ilə birlikdə gəldikləri “TVüstinin 
yanında” barında Nataşa ilə Ketti artıq masa arxasın- 
daydılar. Onların yanında cəmi iki yer boş qaldığından 
Selita oturmağa ürək etmirdi — elə bilirdi ki, kətillərdən 
birini Mado üçün saxlayıblar. 

— İnanmıram ki, o gələ, — Nataşa dilləndi. — Ona 
görə qab-qacaq da beş dəst deyil. 

Dəqiq nəsə baş vermişdi. Onların həyəcanı buna 
dəlalət edirdi. 

Nataşa sözünün dalını söylədi: 

— Hotelə iki dəfə zəng çaldım – hər ikisində dedilər 
ki, otağında deyil. 

Hətta özüm də ora baş çəkdim. Hotelin sahibəsi 
söylədi ki, Mado günorta çıxıb oradan, nə səhər yemə- 
yini yeyib, nə də kimsəyə bir söz deyib — o vaxtdan bəri 
onu görən olmayıb... 

Saat doqquz otuzda onların dördü də dalbadal 
“nəcib qızlar pansionu”nun nümunəvi müdavimləri 
kimi abır-ismətlə “Moniko”Yya girdi — bir-bir. Növbəylə 
madam Floransı salamladılar, amma Selita diqqət 
yetirdi ki, qadın bu gün yaman əzgindir. 

Saat doqquz otuz beşdə yuxarıda, qonaqları qarşıla- 
mağa hazırlaşaraq soyunub-geyindikləri artist otağında 
Mari-Lu saata baxıb sakitcə dedi: 

— Beş yüz frank! 

Tezliklə onların hərəsi təlimata uyğun olaraq zalın 
müxtəlif tərəfində oturmuşdu ki, müştərilərin yavaş- 
yavaş toplaşdığı barədə görüntü yaransın. Madam 
Floransın gözlərinin altı tuluqlanmış, qaralmışdı və 
onun baxışından hər an başlaya biləcək kəskin bir 
ağrını gözləyən adam kimi qəribə həyəcan oxunurdu. 
Qadının bu görkəmi sahibələrinin Nitsaya ginekoloq 
yanına getdiyini Selitanın yadına bir də saldı. 

Az qaldı fikirləşə ki, yəqin, Florans hamilədir, amma 
bunun ilk dəfə ömrünün qırxıncı ilində baş verməsinə 
də ehtimal az idi. 

Yəqin, o, qarnının aşağı hissəsində kəskin bir ağrı 
hiss edirmiş ki, ginekoloqun qəbuluna getmişdi də. 
Selitanın tanıdığı qadınların tən yarısı cərrahiyyə əmə- 
Пууаһ keçirmişdi. Əksəriyyətinin yumurtalığını kəsib 
çıxarmışdılar. O, bundan dəhşət qorxurdu. Elə “qarın” 
sözünün özündə onun üçün sirli, az qala, mistik məna 
vardı və yer üzündə ən qorxduğu şey günlərin birində 
qarnında bənövşəyiyə çalan çapıq görmək idi. 

Giriş qapısının ağzında durmuş müsyö Leon 
Madonun gəlmədiyindən bixəbər ola bilməzdi. 

Zalın müxtəlif künclərindən bir-birinə mənalı- 
mənalı nəzər salan qızların baxışlarını da sezməmiş 
deyildi. İki dəfə bayıra, Emilin yanına çıxdı. 

Ona on beş dəqiqə qalıb... On dəqiqə... Uzaqdan 
Mari-Lunun yavaş, amma aydın səsi gəldi: 

— Min frank! 

Selita diqqət yetirdi ki, sahibi üzünü bu gün məx- 
susi səliqəylə qırxıb və indi qulağının dibində pudra 
yeri də görünürdü, yaxasına isə heç vaxt görmədiyi 
açıqrəngli qalstuk taxmışdı. Əgər o, açıq-aydın həyə- 
canlı olmasaydı və əgər Mado burada olsaydı, Selita 
yüz faiz inanacaqdı ki, dünən qızın yanına baş çəkərək 
öz istəyinə artıq nail olub. 

Amma o səhv edirdi və az sonra da səhv etdiyinə 
tam əmin oldu. 

İçəri bir cütlük girdi. Daimi müştərilərdən idilər və 
həmişə orkestrin qarşısında əyləşirdilər. Baxmayaraq 
ki hər ikisinin haradasa, əlli beş yaşı olardı, onlara 
Filimon və Bavklida adı qoymuşdular, çünki bütün 
axşamı əl-ələ tutaraq bir-birinin üzünə gülümsünür, 
nadir hallarda bir-iki kəlmə kəsirdilər — lap bir-birini 
bircə işarədən, sözsüz anlayan bütün köhnə ər-arvad- 

Cianini onlar üçün otuz ilin valsını çalırdı — ilk dəfə 
bura gələndə də həmin valsı sifariş etmişdilər. Görü- 
nür, bu musiqi onlarda xoş xatirələr oyadırdı. 

Leon kassaya yaxınlaşdı, əyilib arvadıyla nə barə- 
dəsə danışdı. Üzü həmişəkindən qırmızı idi — sanki, 
günün altında yandırmışdı. Madam Florans müti- 
cəsinə çiyinlərini çəkdi və Leon vacib bir vəzifə 
tapşırılmış adam görkəmiylə küçəyə cumdu. 

Amma vəzifəsi, həqiqətən, vardı. Selita sonra hər 
şeyi biləcəkdi — bəzisini Emildən, digərini piştaxta 
arxasında durduğundan onların nə danışdıqlarını 
gözəl eşidən Lüdodan. 

“Lə-Post” hoteli elə həmin küçədə, kabarenin ikicə 
addımlığındaydı. Leon məhz elə ora qaçmışdı. On beş 
dəqiqədən sonra tək qayıtdı və arvadına nə baş verdiyini 
danışarkən hiss olunurdu ki, sevincini zorla saxlayır. 

Mado ona görə işə vaxtında gəlməmişdi ki, adalar- 
dan axşam saat yeddidə qayıtmış, yorğunluqdan yuxuya 
getmişdi və vaxtında qaldırmağa kimsə olmadığından 
da yuxuya qalmışdı. 

— Yazıq qız! — Selita reqlamentə göz yumub hər 
şeyi Emilin ağzından eşitmək üçün bayıra çıxandan 
sonra yenə geri dönəndə istehzayla belə dedi. 

O ki qaldı xozeyinə, kişinin aşiq olduğu elə gözə 
girirdi ki, ayıbı lap uzaqdan belə görünürdü. Öz üzə- 
rində nəzarətini bu dərəcədə itirmək heç ona xas 
deyildi. Açıqrəngli qalstukuna, hətta yerişinin belə 
dəyişdiyinə — yerişi indi lap cavan oğlanlarınkı kimiydi 
— hamı fikir verdi. 

Yəni o, nə qədər gülünc göründüyünü heç anla- 
mırdı? O, təzə qıza öz damğasını basmaq istəyirdi, 
amma elə alındı ki, qız ona öz damğasını basdı. 

Onun yolunu səbirsizliklə gözləyirdi və ona görə 
həyəcanlı idi ki, Madonu vaxtı unudan körpə kimi 
qayğısız, yatmış görmüşdü. 

Maraqlıdır, görəsən, o da günün altında bunun 
kimi yanıb? 

Yox, hadisələr heç də miskin hotel otağında cərə- 
yan etməmişdi — bu çox qeyri-poetik olardı. Onlar 
qayıqda Lerin adalarına yollanmışdılar — lap toy 
səyahətinə çıxan cütlük kimi. Yolboyu Mado da, təbii 
ki, əlini şairanə tərzdə qayıqdan suya sallayırdıl 

Görəsən, qalanın nahamar pillələrini əl-ələ tutub 
qalxırmışlar? Bəs Dəmir Maskanın kamerasına necə, 
görəsən, girmişdilər? Sonra necə, Sent-Onoredəki 
rahiblərə birlikdə tamaşa etmişdilər, görəsən? 

Çox güman ki, eyni şeylər haqda düşünən Selitayla 
Florans indi bir-birinə baxmağa cəsarət etmirdilər — 
ikisi də möhkəm xəcalət çəkirdi. Bu, insanı riqqətə 
gətirən deyil, adama gülməli gələn hadisə idi, çünki bu 
kişi Emilin yaşından artıq çoxdan çıxmışdı. 

Aşiq olmuş sarsaq hər iki dəqiqədən bir saatına 
baxırdı və heç ağlına da gəlmirdi ki, hətta musiqiçilər də 
ona işarə edərək istehzayla gözləşməyə başlamışdılar. 

Dörd müştəri gəldi, onlarla Ketti məşğul olmağa 
başladı, Nataşa və MariLu isə ikilikdə rəqs edirdilər. 
Həmin an təzə qız lap siçan kimi, qorxmuş vəziyyətdə 
pərdəni araladı 

Elə həmin dəqiqə də madam Floransa yaxınlaşdı. 
Selita onun nə dediyini eşitmirdi, amma sahibəsinin 
soyuq, hər şeylə barışmış kimi görünən üzü yadında 
qaldı. Qadın nəyisə dəyişmək üçün özünü çox gücsüz 
hiss edirdi deyə dinməzcə başını tərpədərək Madoya 
zaldakı yerini göstərdi. 

Selita artıq başa düşməyə başlamışdı ki, bu berje- 
raklı qızı layiqincə qiymətləndirməyib. Mado Lerua bir 
kövrəklik, bir incəlik oyunu oynayırdı — həyatdan 
qorxan, “kişi müdafiəsinə hədsiz ehtiyacı olan çarəsiz 
bir qız obrazını. 

Həyatı boyu cürbəcür qadınlar görmüş Leon isə 
bu tora asanlıqla düşmüşdül İş o yerə çatmışdı ki, indi 
onun yerişi də dəyişmişdi — daha yüngül, daha oynaq 
yeriyirdi. Görəsən, cavanlıq ehtirasını təzədən yaşadı- 
ğından cavanlaşan xozeyin kinodan çıxıb özünü filmin 
qəhrəmanı kimi hiss edən bəzi müştərilər kimi stulla- 
rın üstündən tullanmayacaqdı ki?.. 

O çalışırdı ki, baxışları nə Selita, nə də arvadıyla 
toqquşsun. Görəsən, tezliklə baş tutacaq fikrini arva- 
dıyla bölüşmüşdümü? 

Hərdən “Moniko”ya bir qədəh vurmağa gələn 
“Nis-Maten” qəzetinin reportyoru Jülyen Bia həmin 

axşam kabareyə öz fotoaparatıyla gəldi. Aydın idi ki, 
onu bura məxsusi dəvət ediblər. Leon ya onunla 
görüşmüş, ya da zəngləşmişdi. 

Bayaqdan onun yolunu gözləyən xozeyin həmin 
dəqiqə jurnalisti qarşılamağa yüyürdü, Madonun 
masasına apardı və Vülü səsləyərək bir şüşə şampan və 
üç dənə bakal istədi. 

Beyninə yerləşdirmişdi ki, bu qız üçün reklam 
kampaniyası təşkil etsin, ondan əməlli-başlı “ulduz” 
düzəltsin. Lacivərd sahilə gələn məşhurların əksəriyyə- 
tindən müsahibə alan bu jurnalist ciddi görkəmlə 
cibindən qeyd dəftərçəsini, qələmini çıxararaq nəsə 
yazmağa hazırlaşdı. 

O, suallarını elə hörmətlə verirdi, sanki, qarşısında 
çox hörmətli bir xanım oturmuşdu. Onun ağzından 
çıxan hər kəlməni səliqəylə yazırdı, bu balaca qancıq isə 
öz rolunu elə gözəl ifa edirdi ki, Selitanın yaxınlaşıb qıza 
bir-iki şillə ilişdirmək üçün lap burnunun ucu göynədi. 

Mado ürkək, qorxaq, qətiyyətsiz, yəni ideal qız 
rolunu ustalıqla oynayırdı. 

Maraqlıdır, yəni danışarkən səhvə yol verməməyi, 
təzə paltar almamağı, saçlarını dəblə düzdürməməyi, 
manikür etdirməməyi də təcrübəli arvadbaz olan bu 
Leon tapşırmışdı? Amma deyəsən, onun elə özünün də 
buna ağlı çatardı. Bu qız rolda idi — küçədə, ya da 
piştaxta arxasında addımbaşı görə biləcəyin adi bir 
qız, ya da daha yaxşısı, əlində ucuz çamadan gecə 
qatarından düşən, əynindəki paltarı tamam əzilmiş, 
yorğun görkəmli bir qız rolunda və kimsə onun 
haradan gəlib hara getdiyindən xəbərdar deyildi... 

O nə alt paltarını, nə də corabını dəyişəcək — onun 
ağlı buna da çatar. Onun maşinistlər, ya da təmizlə- 
yicilər geyən ucuz şalvarı kişilərin təxəyyülünü şəffaf 
corablardan, dar, korset məmədanlardan, peşəkarların 
üçkünc daş-qaşlı örtüyündən daha çox canlandırır və 
onlarda mübhəm qadın sirrinə vaqif olduqları barədə 
təəssürat oyadırdı. 

Görəsən, indi belə sadəlövh görkəmlə jurnalistə nə 
danışır? Guya, onun tarixçəsi adidən də adidir, guya, 

bütün kiçik fransız şəhərlərindəki bütün balaca qızlar 
gecə kabarelərinə yollanmaq, orada soyunmaq üçün 
hər gün öz valideynlərini tərk edirlər... 

Sabah bu haqda qəzetdə oxumaq olacaq. Amma 
hamısını yox, çünki söhbətləri on beş dəqiqədən çox 
çəkmişdi və ondan, yalan olmasın, iki qəzet sütunu 
yazı çıxardı. 

Nəhayət ki, jurnalist qələm-dəftərini yığışdırdı və 
şəkil çəkmək üçün bir neçə addım arxaya çəkildi. Leon 
təvazökarcasına onlardan aralandı, madam Florans isə 
üzünü çevirdi. 

Jülyen Bia tez çıxıb getmədi, qaldı, çünki Mado- 
nun çıxışından da bir neçə kadr çəkmək istəyirdi və 
buna nail oldu. Qızın şəklini hətta çılpaq da çəkdi — 
döşəmədə oturub ekstaz içində başını arxaya əyərək 
donub-qalmış vəziyyətdə. Amma bu şəkil, təbii ki, 
qəzet üçün deyil, məxsusi Leon üçün idil 

Cianini həmişəki çıxışını bu dəfə dəyişdi və aydın 
idi ki, təzə mətni o özü hazırlamayıb. 

— Xanımlar və cənablar, indi isə “Moniko”nun 
müdiriyyəti bu ilin ən böyük kəşfini sizə təqdim etmək- 
dən şərəf duyur. On doqquz yaşlı madmazel Mado Le 
Rua sabah, heç şübhəsiz, əsl striptiz “ulduzu” olacaq 
və tamaşaçılarını heyran qoyacaq... 

Pahl Müdiriyyət şərəf duyurmuş... 

O ki qaldı iki söz kimi deyilən Le Rua soyadına, 
sabah yalnız müsahibədə yox, həm də reklam pros- 
pektlərində onun adı qalan artistlərinkindən dörd dəfə 
iri şriftlərlə çap olunacaqdı. Tezliklə şəhərdəki vitrin- 
lərdə, evlərin divarlarında köhnə afişalar üzərinə yenisi 
gələnədək köndələninə yapışdırılan reklam lentlərində 
də bu sözləri görəcəklər: 

“Madmazel Mado Le Rua -— ilin ən həyəcanlandı- 
rıcı kəşfi”. 

Artıq yalnız Selita və madam Florans deyil, başqa- 
ları da nəsə başa düşməyə, reaksiya verməyə 
başladılar. Bu axşam zaman keçdikcə onların əhvalı 
elə korlanırdı, sanki, bu təzə qız köhnələrin gözünü 
hansısa həqiqətlərə açmışdı. Atmosfer kəskin şəkildə 

dəyişdi. Təbii ki, təzə nömrənin proqrama daxil edil- 
məsi hər dəfə həyəcanlı bir maraq oyadırdı və bu 
maraq sırf təzə gələnin başına nələrin gələcəyi ilə bağ- 
һуф — görəsən, sınaqdan çıxa biləcəkdimi, yaxşı rəfiqə 
olacaqdımı.... 

Xozeyin də indiyədək neçə qadın artistə məxsusi 
diqqət yetirmişdi, amma buna baxmayaraq, ən azın- 
dan, özü heç vaxt dəyişmir, həmişə necə varsa, eləcə 
də qalırdı. Və belə vəziyyətlərdə, adətən, hamının qıza 
yazığı gəlirdi. 

Amma bu dəfə “Moniko”ya girən tamam başqa 
zad idi və yalnız Selita bu təhlükəni o dəqiqə – lap elə 
ilk andan duymuşdu. 

— Mari-Lu, hazırlaşmaq vaxtıdır... Kettiyə xəbər 
verin. 

— Bəli, madam. 

Madam Florans gözgörəsi yumşalmışdı və adam 
istəyirdi ki, indi onunla daha yumşaq, daha səmimi 
davransın. Leon hərdən müştərilərlə bir yerdə masa 
arxasına keçəsi olurdu və ən çox da ona görə keçirdi 
ki, ya bir jurnalisti, ya da polis nəfərini şəxsən qonaq 
etsin. Amma indiyədək görən olmamışdı ki, o daim 
diqqətdə saxladığı bütün şeylərə biganə qalaraq masa 
arxasında iki saat tərpənmədən otursun. 

Soyunub-geyinəndə qızlar bu mövzuya qətiyyən 
toxunmurdular, hərçənd ki gözləntilər tamam başqa 
idi. Onlar belə vəziyyət üçün indi tamamilə təbii görü- 
nən həmişəki zarafatlarından da qalmışdılar. 

Halları heç yerində deyildi. Qızlar mübhəm bir 
qorxu içindəydilər — bəlkə də, ona görə ki, baş verən- 
ləri şüurlarına heç cür sığışdıra bilmirdilər və bundan 
əlavə, içlərində utanc hissi də vardı, üstəlik, hər birinin 
öz taleyi üçün keçirdiyi nigarançılıqdan isə heç 
danışmağa dəyməzdi. 

Əgər repertuarlarına indi təzə və artıq daimi status 
almış nömrə salınıbsa, görəsən, onlardan hansınısa 
qapının o üzündə qoymazlar ki? 

Kettinin nömrəsi ən zəif sayılırdı, nahaq yerə 
o, səhnəyə birinci, zalda hələ bütün yerlər tutulma- 

mışdan çıxmırdı ki, Lakin Ketti bura hamıdan qabaq 
gəlmişdi. Bundan savayı, onun inadkarlığı və həyasızlı- 
ğı da başqalarınınkından çox idi, Bu isə müştəriləri 
cəlb etmək üçün əvəzsiz keyfiyyət idi. Nəhayət — düz- 
dür, bu barədə ucadan danışan olmurdu — Ketti 
tamaşadan sonra istənilən müştəriylə hotelə getməyə 
də, sabaha görüş verməyə də həmişə hazır idi. 

Mari-Lu da işdən çıxarıla bilərdi, çünki madam 
Floransın cərimələrinə və daimi iradlarına baxmayaraq, 
bu qızı özünü, paltarlarını təmiz saxlamağa məcbur 
etmək qeyri-mümkün idi. 

Amma əvəzində onun mehriban, səmimi xarakteri 
vardı və o, yeganə adam idi ki, əhvali-ruhiyyəsi heç vaxt 
pis olmurdu. Bu isə MariLuya imkan verirdi ki, həm ipə 
sapa yatmayan əyyaş, həm də bura dərdini bölüşməyə, 
ürəyini boşaltmağa gələn müştəriylə dil tapsın. 

Nataşanın heykəl kimi bədən quruluşu, vitrində 
qoyulmuş çılpaq şəkli bura ən çox tamaşaçı cəlb 
edirdi. Selitanın nömrəsi isə kabareyə müəyyən presti) 
gətirirdi. O, qızların arasında yeganə peşəkar, əsl rəq- 
qasə idi. Başqa sözlə desək, məhz onun “Moniko”dakı 
çıxışlarına görə bu müəssisə qadınların necə soyundu- 
ğuna baxmaq üçün xalqın gəldiyi yer statusunu dəyişir, 
vulqarlıqdan, bayağılıqdan çıxır, artistik kabare imici 
qazanırdı. 

— Bu, mən olacağam! —Mari-Lunun xidməti otağın 
qapısı ağzında fikrə daldığını görən Selita elan elədi. 

Hamının beynində eyni sual dolaşdığından Mari- 
Lu rəfiqəsinin qəfil sözündən çaşmadı və ona belə 
cavab verdi: 

— Yox, yəqin, mən olaraml 

Səhərdən bəri onların ümumi bir sirri vardı. Mari- 
Lu səhər lap ertə qayıtmışdı, çünki isveçrəli onu 
həmişəki kimi saat altıda qaldırmışdı ki, hotel xidmət- 
çiləri onların görüşündən xəbər tutmasın. Qız yerinə 
girməmişdən vanna otağında, azı, on dəqiqə qaldı, 
çünki artıq üç dəfə abort elətdirmişdi və sonuncu dəfə- 
sində az qalmışdı lap canını tapşıra — odur ki indi ən 
müxtəlif qoruyucu vasitələrdən istifadə edirdi. 


STRİPTİZ 


Selita onun yatağa necə girdiyini yuxu içində 
duyurdu. Saat zəng çalanda isə Mari-Lu ayağa qalxıb 
qəhvə hazırlamağa getdi. Sonra masanın üstünü 
düzəltdi, mətbəxə əl gəzdirdi, axırda da gəlib Selitanın 
büründüyü yorğanı üstündən çəkdi. 

— Qalx, tənbəl qızl — şən səslə qışqırdı, baxma- 
yaraq ki, adətən, səhərlər qəhvə içməyincə ağzını belə 
açmazdı. 

Selita gözlərini açdı və hər şeyi başa düşdü. 

Qarşısında xalatının açıq yaxasından yekə məmələri 
və qarnının altındakı üçkünc parçası görünən Mari-Lu 
durmuşdu – başında isə Emilin papağı vardı... 

— Ay səni! Ay səni, pozğun... 

Selita nə deyə bilərdi axı? Yox, o etdiyindən peşman 
deyildi. Həmin gecə Emilin üzündəki bəxtəvərliyi bütün 
ömrü boyu kimsədə görməmişdi. Oğlan gedərkən 
yöndəmsiz hərəkətlərlə onun əllərini öpür, mızıldanırdı: 

— Çox sağ olun! Və bağışlayın məni, xahiş edirəm. 

— Bağışlayım? Nəyə görə? 

Onda oğlan elə bir söz dedi ki, bunu eşidəcəyini 
heç güman etməzdi və həmin söz sonralar yaddaşında 
dəfələrlə canlanacaqdı: 

— Ona görə ki, bunu mənim üçün etdiniz! 

Mehriban, gözəl insanl Həmin günün axşamı qız- 
larla bir yerdə “Moniko”ya gələndə isə bu oğlan 
kişilərdə nadir hallarda görünən bir takt nümayiş 
etdirdi — Selitaya qəribə tərzdə baxmadı və özünü heç 
nə olmayıbmış kimi apara bildi. 

Mari-Lu da, ümumiyyətlə götürəndə, ürəyigenişlik 
göstərdi. Nə onu məsxərəyə qoydu, nə də lağ elədi. 
O dəqiqə ciddiləşərək dedi: 

— Qorxma. Heç kəsə demərəm. 

Sonra isə bu oğlanla özünün necə yatdığından 
danışdı. 

Bir dəfə, necə olubsa, günün ikinci yarısında, tama- 
milə təsadüfən “Moniko”ya paltarını götürməyə gəlib, 
kabare sahibi də orada deyilmiş. Hadisə xidməti otağın 
o biri başında, şərab şüşələriylə karton papaqların ara- 
sında baş vermişdi. Özü də həmin vaxt pəncərəli qapının 








Ñ JORJ SİMENON 


o biri üzündə iki təmizləyici qadın axşamdan qalan ser- 
pantinləri yığışdırmaqla, si-süpürlə məşğul imiş... 

Mari-Lu öyrəndi ki, Selitada hər şey tamam fərqli 
olub, çünki bu gonbul qız daha bir aşkar üstünlüyə 
malik idi: o, öz yerini gözəl bilirdi, Bilirdi ki, ictimai 
pilləkənin ən aşağı pilləsində qərar tutub və həmişə 
özünü döşəmə yumaq, qazan ağartmaqdansa, camaat 
qarşısında soyunmaqla pul qazanmağa üstünlük ver- 
miş adi bir qulluqçu kimi hiss edirdi. 

Nataşa oxuduğu ciddi kitablarla ona möhkəm təsir 
göstərirdi, amma Mari-Lunun savadlı Selitanı daha 
yüksək qiymətləndirdiyi aydın görünürdü. Yalnız ona 
görə yox ki atası məşhur adam olub — həm də ona 
görə ki, əsl rəqqasə idi və Parisin böyük səhnələrini 
görmüşdü. 

Ketti də sadə xalqın içindən çıxmışdı və uşaqlığını 
Savoyun yoxsul bir kəndində keçirmişdi. Amma özü- 
nün tez-tez dediyi kimi, bərabərlik tərəfdarı olduğundan 
kimsəyə həsəd aparmazdı — nə varlılara, nə də savadlı, 
oxumuş adamlara. Onun üçün yalnız dərin, az qala, 
şüursuz hörmət bəslədiyi həkimlər istisna təşkil edirdi, 
çünki sövq-təbii olaraq onları qatı katoliklər arasında 
keçirdiyi uşaqlıq illərindən bəri dərin nifrət bəslədiyi 
ruhanilərə qarşı qoyurdu. 

Jurnalist, nəhayət ki, çıxıb gedəndə artıq birin 
yarısı idi. Xozeyin onu qapıyadək yola saldı və onunla 
küçədə də bir neçə dəqiqə söhbət etdi. Qayıdanda bir 
qədər pisikmiş halda sıxılaraq kassaya yaxınlaşdı. 
Çünki hər şeyi arvadına danışmalı olduğundan özünü 
yaman alçalmış sayırdı. Elə onunla söhbətə təzəcə baş- 
lamışdı ki, mülki paltarda olan bir amerikalı zabitin 
Madonun masası arxasına keçərək onunla söhbətə 
girişdiyini görüb qaşlarını möhkəm çatdı. 

Selita Lüdodan sonralar öyrəndi ki, Leon madam 
Floransa bunları deyirmiş: 

— Jülyen Bia da elə mənim kimi fikirləşir. Deyir ki, 
bu qız perspektivli artist olacaq, onunla uzunmüddətli 
müqavilə bağlamağımız məsləhətdir. 

Madam Florans isə belə cavab vermişdi: 


STRİPTİZ 


— Onların əksəriyyəti ilk iki gün yaman perspektivli 
görünür... 

Bu, həqiqət idi. Daha dəqiqini desək, ilk iki gündə 
ya oyanlıq olurdular, ya buyanlıq. Ya panikaya düşüb 
uğursuz çıxış edərək qoyub qaçırdılar, ya da onların 
bacarıqsızlığı, publika qarşısına çıxanda keçirdikləri 
həyəcan tamaşaçılara təsir edərək bəlli bir uğur 
gətirirdi. 

Lakin sonralar, əsl nömrə yaratmağa girişəndə isə 
qarşılarına min dənə problem çıxırdı və bu problemlərin 
öhdəsindən gəlməyə nadir insanlar nail ola bilirdi. 

Odur ki kabare sahibləri proqramı yeniləmək məc- 
buriyyətində qalanda həmişə nə edəcəklərini bilmir, 
çətin vəziyyətə düşürdülər. 

Məgər Leon adadakı gəzintidən sonra optimist 
olmaya bilərdi? 

— Qız hər şeyi başa düşdü. O, mənim düşündü- 
yümdan də ağıllı imiş. Adamı onun utancaq görkəmi 
çaşdırır. Bilirsən jurnalistə nə dedi: 

“Gərək tamaşaçılarda mütləq elə təəssürat yaransın 
ki, onlar bir artistin çıxışını deyil, intim şəraitdə yaxa- 
ladıqları adi bir qadının soyunmasını görürlər”. Sonra 
da bunları əlavə elədi: “Mən isə məhz artist olmadığım 
üçün, tam təcrübəsiz olduğumdan bu işin öhdəsindən 
gələ biləcəyəm, çətin olmayacaq”. Dostumuz Bia isə bu 
sözlərin cavabında tamamilə dəqiq dedi: “Əgər qazana- 
cağınız təcrübə sizi gələcəkdə dəyişməsə”. 

Onda qız dilləndi: 

“Çalışacağam olduğum kimi qalım, nə həyat tərzi- 
mi, nə də baxışlarımı dəyişim”. 

Lüdo bu söhbəti Selitaya danışanda saat ikinin 
yarısı idi, çox nadir hallarda kabareni ərinin ümidinə 
qoyan sahibələri isə axşamdan ağrıdığını bəhanə gəti- 
rərək evə getmişdi ki, bir az dincəlsin. 

Selita özünə sual verdi: “Görəsən, bu gediş bir 
biclik deyildi ki? Bəlkə, Leonu təsirləndirmək üçün 
seçdiyi bəsit, sadəlövh bir üsul idi?” Amma madam 
Floransın artıq neçə vaxtdan bəri pis göründüyü və 
ginekoloqun qəbuluna getdiyi də bir fakt idi. 

Amma Mado ilə əlaqədar tədbirlər hamının güman 
etdiyindən uzun sürdü və heç cür demək olmazdı ki, 
bu dahiyanə ideya ilk olaraq kimin ağlına gəlmişdi — 
Madonun, yoxsa Leonun? 

Leon jurnalist gedən kimi arvadıyla söhbət edəndə 
Madonun /ülyen Biaya dediklərini sözbəsöz çatdırdı: 

“Çalışacağam indi necəyəmsə, elə də qalım — nə 
həyat tərzimi, nə baxışlarımı dəyişəcəyəm”. 

Bunu eşidən reportyor yüngül istehzayla ətrafına 
göz gəzdirərək ona etiraz etmişdi: 

“Gecələrinizi burada keçirəcəyinizi nəzərə alsaq, 
bu heç asan olmayacaq”. 

Sonra da əlindəki badəni qaldıraraq əlavə etmişdi: 

“...Bir də müştərilərlə şampan, viski içəcəyinizl...” 

Məgər bu sözlərə Madonun cavabı dahiyanə deyildi? 

“Baxın, elə buna görə də madam Floransdan xahiş 
edəcəyəm ki, yalnız mənə deyil, elə onun özünə də 
sərfəli olan qərarlar versin — məni elə işlərdən tamam 
azad etsin. Mənim zalda, yaxud barda oturmağımın nə 
faydası? Məndən müştəri cəlb edən çıxmaz. Özü də 
tamaşaçı belə işlərlə məşğul olduğumu bircə dəfə 
görsə, yaratdığım obraza daha inanmayacaq. Başa 
düşün! Mən gənc, hələ korlanmamış qız obrazını uzun 
müddət qorumalıyam”. 

Yəqin, bu sözləri Leona tərəf boylanaraq deyirdi, 
çünki onun havadarlığına əmin idi, Bəlkə, elə bu ide- 
yanı da ona Leon vermişdi. Yoxsa özü fikirləşmişdi? 
Əgər öz beyninin məhsuludursa, ondan, həqiqətən, 
qorxmağa dəyərdi. Yəqin, o sarsaq da qızın dediklə- 
rindən xoşhal olmuşdu, axı başqa kişilərlə heç bir 
əlaqəsi olmayacaqdı. Görəsən, onların arasında ada- 
larda nə baş vermişdi? Selita indi daha çox belə 
düşünməyə meyilli idi ki, onların arasında hələ heç nə 
baş verməyib. Görünür, Mado özünü fağır, incik bir 
qız kimi göstərərək iki — yox, üç, çünki arada Marsel 
epizodu da vardı — uğursuz seksual təcrübəsindən 
sonra özünü murdarlanmış hiss etdiyini söyləyərək 
ona vaxt verməsini, səbirlə, mehriban yanaşmasını 
xahiş etmişdi. 


STRİPTİZ 


— Əla oynayırl — Lüdo ilə danışarkən Selita bunu 
deməyə bilməzdi. 

— Siz işlərin hansı istiqamətdə gedəcəyini birinci 
hiss etdiniz! İndi mən fikirləşirəm ki, müfəttiş Mozelli 
onda bu qızı tutub aparsaydı, yəqin, hamı üçün yaxşı 
olardı. 

— Bəs madam Florans nə cavab verdi? 

— Onlar hələ bir qərara gəlməyiblər. Sahibə, əslində, 
düzgün hərəkət elədi. 

Elə söhbətin bu məqamında qarınağrısından söz 
saldı və dedi ki, kabare bağlanana kimi otura bilməyəcək. 

Bu partiya da pis oynanılmamışdı, çünki həyatda 
elə anlar olur ki, geri çəkilməyi bacarmaq lazım gəlir. 
Həmin axşam kassa arxasında oturmaqla o, istər-istə- 
məz, ərinin sıxılmasına səbəb olurdu, nəticədə kişiyə 
elə gələcəkdi ki, qadın onun hər addımına göz qoymaq 
istəyir və bundan əsəbiləşəcəkdi. Məgər özlərini sər- 
bəst hiss etməmək kişiləri dəli etmir? 

Onun xəstəliyi nə olsa da, həmin anda karına gəl- 
mişdi. Mado isə ikinci seansdan sonra zala qayıtmadı. 
O, dəmir pilləkəni başında şlyapa, əlində çantası endi — 
sanki, burada bir qonaq idi. Leon onu qapının ağzına- 
dək ötürdü, sonra da dalınca bayıra çıxdı. 

Lakin Mado ilə hotelə getmədi, tez içəri qayıdaraq 
barın piştaxtası arxasına keçdi və telefonun dəstəyini 
qaldırıb evlərinə zəng elədi. | 

— Sənsən? — səsini qısıb soruşdu. — Özünü necə hiss 
edirsən?.. Ağrıyan yerinə isti bir şey qoydun? Burada 
hər şey qaydasındadır... Alo!.. Gözlə... Indi deyirəm... 

Leon zala göz gəzdirdi. 

— İyirmi nəfər-zad qalıb. Bu gün nisbətən tez bağla- 
yacağıq... 

Florans ondan Mado barədə soruşmurdu. Kişi özü 
söhbətin sonunda arvadını sakitləşdirmək üçün bunu 
əlavə etməyi lazım bildi: 

— Balacanı yatmağa göndərdim. Yorğunluqdan 
ayaq üstə dayana bilmirdi. 

— İkiqat viski, Lüdo, — Selita ucadan səsləndi. 

— Madmazel, ciddi deyirsiniz? 

Qadın başını tərpətdi. O, çarəsiz bir ruh düşkünlü- 
yünə qərq olmuşdu. Bu, kədərdən çox, ümidsizlik, hər 
şeyə nifrət hissi idi. Dəli olurdu ki, özünü ən yüksək 
əyarlı erkək sayan və özünün də həmişə elə bildiyi Leon 
kimi kişi qəflətən bu cılız intriqabazın toruna düşmüşdü. 

Özünü yenidən və artıq neçənci dəfə ədalətsizliyin 
qurbanı hiss etdi. 

Zira Leonun eynən bu vəziyyətə düşməsini həmişə 
özü də istəyirdi, amma başqasına görə yox, ona görə 
və bu istəyinə mütləq nail olacaqdı, amma belə yox, 
daha layiqli yollarla. Bu, oyun idi, düzdür, lakin tama- 
milə təbii bir oyun. Onlardan artıq güclü və ehtiraslı 
bir cütlük əmələ gəlməyə başlayırdı — elə bir cütlük ki, 
mənliklərinin toqquşmasıyla və bir-birini ram etmək 
arzusuyla durmadan parçalanırdı — axırda birdəfəlik 
birləşmək üçün parçalanırdı. 

Leon bunu o qədər yaxşı anlamışdı ki, artıq qor- 
xurdu — Selitanın gec-tez onu da arxasınca bir u 
aparacağından, bu uçuruma onunla birlikdə könüllü 
atılacağından qorxurdu. 

Bəlkə, Selitanın Floransa nifrəti idi onun ehtirasını 
söndürən? Qadın bilirdi ki, elə deyil və bu barədə özünə 
tam əmin idi. Ona vaxt lazım idi ki, kişini yavaş-yavaş 
qocalan, artıq bir yük olmağa başlayan yoldaşından 
qoparsın. 

Burada pis nə vardı ki? Məgər onların üçü də bir- 
birinə acımayan yırtıcılar cinsindən deyildi? 

“Qoy güclü qalib gəlsin!” — idmançılar belə deyir. 

O əmin idi ki, güclü olmaq məhz onun nəsibidir. 

Cavanlaşmışdı, utancaq olmuşdu... Heç vaxt hələ 
kabare sahibi ona bugünkü kimi yöndəmsiz gəlmə- 
mişdi. O, sadəcə, özünə yer tapa bilmirdi. 

Əslində, ona arvadı lazım idi ki, kassanın yanında 
otursun, arvadının onun dumanlanmış beynini oyaq 
saxlamağa vadar edən baxışları lazım idi. 

O görə bilməzdi ki, “Moniko”da işləyənlərin hamısı 
təəccüb içində xəlvətcə ona nəzər salır, sonra da dilxor- 
dilxor gözləşir və bu dilxorçuluq hətta ofisiant Jülün it 
kimi sulanan gözlərindən də oxunurdu. 


STRİPTİZ 


— Bəsdir. Zəhləm getdi, Lüdo, — viskisini birnəfəsə 
başına çəkən Selita yenə ucadan dilləndi. 

— Evə qayıdanda bir şey qəbul edin ki, yuxuya asan 
gedəsiniz — sabah özünüzü daha yaxşı hiss edəcəksiniz. 

O, kabare sahibini başdan-ayağa süzdü və isteh- 
zayla dedi: 

— Sabah? Sən buna əminsən? 

Leon onun yenə ikiqat viski sifariş etdiyini eşitdi. 
O bilirdi ki, qadın eləindicəviskinin ikiqatını içib, ondan 
qabaq isə müştərilərlə bir neçə qədəh vurmuşdu. Görə- 
sən, indi ona xəbərdarlıq edəcəkmi ki, daha içməsin, 
yoxsa Lüdoya tapşıracaqmı ki, ona daha içki verməsin? 

Selita meydan sulayan baxışlarını xozeyinə yönəltdi 
ki, onda hər hansı bir reaksiya doğursun və lazım 
gəlsə, elə bu dəqiqə, elə burada səs-küy salaraq dava 
başlasınlar, çünki əsəbləri artıq gərginliyin son həddinə 
çatmışdı. 

Leon isə özünü görməzliyə vurmağa üstünlük 
verdi və xidməti otağa yollandı ki, oradan bu saatda 
müştərilərin, adətən, ehtiyacı olmadığından masalara 
paylanmayan kağız şlyapaları götürsün. 

— Yox ey... Sən bir buna baxl.. — qadın donquldandı. 

— Siz bir qədər ehtiyatlı olmalısınız, madmazel 
Selita, — Lüdo ona təsəlli verməyə çalışırdı, — cavanlıqda 
mən Vensen meşəsindəki heyvanxanada işləmişəm və 
orada bəzən, xüsusilə də yaz aylarında bizə heç 
təmizlik üçün belə qəfəslərə girməyə icazə vermirdilər. 
Amma iki-üç həftə keçdimi, bizim yırtıcılar yenə 
əlquzusu kimi, əvvəlkindən də məsum olurdular — 
sanki, bizdən üzr istəyirdilər... 

Bu əhvalatla Selitanı güldürmək mümkün olmadı. 

Kavaleri gedən Nataşa piştaxtaya yaxınlaşıb saatı- 
na baxdı. 

— Hələ düz bir saat avaraçılıq eləməliyik! Təsəvvür 
edə bilməzsiniz ki, ayaqlarım necə ağrıyır... 

— Mənim də, — Selita replika atdı, — mənim əsəblə- 
rim ağrıyır deyə sərxoş olmaq istəyirəm. 

— Səncə, kömək edər? 

— Təzə xəbəri eşitmisən? 

— Hansını? Gündə o qədər şey baş verir ki! 

Az əvval onlar bir-birinin gözünü çıxarmağa hazır 
idilər, amma indi, elə bil, qəzaya düşən qayıqda yoldaş 
idilər, baxmayaraq ki bu vəziyyətə fərqli reaksiya verir- 
dilər. Selita gizlədə bilmədiyi kin-küdurətlə dilləndi; 

— Bura bax, qanadının altına çəkdiyin qız... 

Amma özünü tez ələ aldı: 

— Bağışla... 

— Sən utanmaya bilərsən. Mən artıq çoxdan heç 
kəsi qanadımın altına çəkmirəm. Başlı başın saxlasın! 
Sən Madodan danışırdın? 

— Sabah onun adı qəzetdə, bax, bu boyda hərflərlə 
yazılacaq. 

— Bilirəm. 

— Amma yəqin, bunu bilmirsən ki, bu gündən eti- 
barən o, zala yalnız çıxış üçün enəcək. 

Nataşa şübhəylə Lüdoya baxdı, amma o da Selita- 
nın sözlərini başını tərpətməklə təsdiq etdi. 

— Həə... Görünməmiş bir şeydir hal 

— Deyə biləcəyin elə budur? 

— Mənim vecimə deyil. Mənim Cenevrədə həmişə 
ehtiyat variantım var. Özü də içməyi qurtar, çünki 
görürəm: bir az da içib nəsə sarsaq bir iş tutacaqsan. 

Selitanın vəziyyətini anlamaq üçün Nataşanın çox 
baxmağa ehtiyacı yox idi. Qızın əsəbləri gərginliyin elə 
həddində idi ki, özünün düşündüyü kimi, sakitləşmək 
üçün ona yalnız dava-dalaş, qırğın lazım idi. 

Bu, imkan verərdi ki, içindəki, sözün əsl məna- 
sında, nəfəsini kəsən qəzəbini çölə töksün. 

— Niyə sən də özünü xəstəliyə vurub evə yatmağa 
getmirsən? İki dənə “Qardenal” atsan... 

Lüdo da ona indicə bunu məsləhət görürdül Selita 
təəssüflənirdi ki, bu gün qraf gəlməyib, yoxsa hər 
şeyin əvəzini ondan çıxardı. Qraf onu elə əsəbiləşdi- 
rirdi ki, bütün qəzəbini məmnuniyyətlə onun üstünə 
tökə bilərdi. 

Şlyapaları paylayandan sonra Leon küçəyə çıxdı ki, 
Emilin yanında durub siqaret çəksin — iş başa çatana 
yaxın bunu tez-tez edərdi. 

Selita isə kiminləsə tutaşmaq üçün bir bəhanə 
gəzirdi. O, öz qurbanını indi müştərilər arasından tap- 
mağa belə hazır idi, amma zalda başı yalnız bir-birinə 
qarışmış bir neçə cütlükdən başqa kimsə qalmamışdı. 

Onun ürəyindən keçdi ki, bayıra paltosuz çıxıb 
Leonun düz yanından ötərək birbaş “Lə-Post” hotelinə 
yollansın, Madonun qapısını döysün. 

— Aç qapını, qancıq! 

Əgər ayağa qalxıb qapını açmasaydı, Selita elə 
pilləkəndə dəhşətli bir qalmaqal salacaqdı. Əgər qapını 
açsaydı, ona belə deyəcəkdi: 

— Burax məni içəri! Qapını bağla. Hə, indi təkbətək 
qaldıq... 

Görəsən, Mado o vəziyyətdə də, guya, günah nə 
olduğunu bilməyən gözlərini key-key döyəcək, zəif, 
məsum, köməyə ehtiyacı olan zavallı qız obrazını 
canlandırmağa cəsarət edəcəkdi? 

Bax Selita istərdi ki, bu əlləriylə bu dırnaqlarını 
onun yumşaq və həddindən artıq ağ bədəninə sancsın. 
Madonu qışqıraraq mərhəmət istəməyə bu yolla vadar 
edəcəkdi. 

— İndi başa düşürsən ki, o, heç vaxt sənin olma- 
yacaq? Cavab ver, murdar! Cavab ver, şortul Cavab 
ver, səninləyəm! 

Əlini üzünə çəkib Lüdoya baxdı, barmen isə 
qadının yenə içki istədiyini güman edərək “yox” deyə 
başını buladı. 

— Sən onun Berierakdakı ünvanını bilirsən? 

— Mən yalnız bunu bilirəm ki, anası orada poçt 
müdiridir. 

— Onun adı, həqiqətən, Mado Leruadır? 

Qapıdakı kiçik pəncərədən şahidi olduğu səhnə 
artıq onun yadından tamam çıxmışdı — qız öz şəxsiyyət 
vəsiqəsini Leona uzatmışdı, o da Madonun soyadını 
bərkdən oxumuşdu... 

Qoy lap “Lə-Post” hotelində dava sala bilməsin, 
məgər ondan qisas almaq üçün başqa üsul tapa 
bilməzdi? 

Yarım saatdan sonra o, kabaredən Mari-Lu ilə çıxdı. 

— Hara gedirik ki? — rəfiqəsi soruşdu. 

— Teleqrafa. 

Pəncərələrdən biri səhərə kimi işləyirdi, Selita 
teleqraf blankında kağızı möhkəm cızan mürəkkəb 
qələmiylə belə yazdı: “Dordon departamenti, Berierak, 
poçt şöbəsinin müdiri madam Leruaya”. 

Sonra bir qədər fikirləşdi və belə bir mətn yazdı: 
“Sizin qızınız Mado Kanndakı “Moniko” kabaresində 
striptiz göstərmək üçün işə girib”. 

— Bəs imza hanı? — poçtun məsulu mətni sakitcə 
oxuyandan sonra soruşdu. Onda Selita mətnin altında 
ağlına gələn ilk adı yazdı — Karolina Dübua. Ondan 
daha heç nə soruşan olmadı. 

Mari-Lu onu yol kənarında sakitcə gözləyirdi. 

— Əminsən ki, sarsaqlıq etmədin? 

Selita güldü: 

— Mənimçün artıq heç bir fərqi yoxdur — sarsaqlıq 
çox oldu, yoxsa az... Sən sərxoş olmaq istəmirsən, hə? 
— Əgər içməyə getsən, mən evə qayıdacağam. 

Demək olmazdı ki, onun indi ehtiyacı yalnız içkiyə 
idi. Selita nəsə daha qeyri-müəyyən bir nəsnə arzu- 
layırdı və özünü indi bədbəxt, təhqir olunmuş sayırdı. 

Bu gün gözünə lap pis dəyən, simasız və narahat 
görünən otağında dinməzcə soyundu. 

Həmişəki adətinə rəğmən, nə dişlərini təmizlədi, 
nə дә yatağına lüt girdi. Mari-Lu isə çarpayısına ondan 
sonra, işığı söndürüb uzandı. 

— Gecən xeyrə qalsın. 

— Gecən xeyrə... 

Bir neçə dəqiqə keçdi və indi Selita dəqiq bilirdi 
ki, dəhşətli dərəcədə istədiyi yalnız kişidir — kim olursa 
olsun, fərqi yoxdur, təki onu əzə biləydi, ağrıdaydı, 
tarım əsəblərini tam boşaldaydı... 

Bəlkə də, çox içdiyindən idi, amma onun duman- 
lanmış beynində qəfil bir hərəkət baş verdi: birdən 
ayağa qalxıb paltosunu elə çılpaq bədəninə geyərək 
küçəyə çıxmaq istədi ki, rastlaşdığı ilk kişidən kömək 
istəsin. 

Ötən gecə, özü heç istəməsə də, yanında Emil vardı. 

Yarıaçıq pəncərədən və bağlı taxtalardan addım 
səsləri, velosiped təkərlərinin qıiıltısı eşidilirdi — yoldan 
adamlar keçir, bəziləri gecə növbəsindən qayıdır, digər- 
ləri iş dalınca gedirdilər. 

Onun gözləri zülmətə köklənmişdi, bədəni gərgin 
idi, döşlərinin giləsi ağrıyırdı. Dişlərini elə qıcadı ki, 
ağzında qıcırdadı. Qonşu çarpayıdan Muri-Lunun 
yuxulu səsi gəldi: 

— Sənə nə olub? 

Ondan dəli bir qışqırıq çıxdı: 

— Heç nəl Eşidirsən? Heç nəl Mən... 

Və qəflətən bədəni sustaldı, içindəki boşluğu duyub 
hönkürtü çəkdi. 

İKİNCİ HİSSƏ 


BİRİNCİ FƏSİL 


Bir-biriylə sözləşmədən üçü də qarderobundakı ən 
sadə paltarı seçdi və demək olar ki, kosmetika vurmadı. 
Onların bağçada necə sakit durduqlarına baxanda adama 
elə gələrdi ki, kilsədəki messadan çıxmış qızlardır. 

Nataşa hamıdan əvvəl gəlmişdi və indi aşağı apa- 
ran dar küçədə qızları gözləyirdi. Müsyö Leonun 
“Pontiak”ı da oradaydı — cərrahın uzun, alçaq, şux qır- 
mızı idman avtomobilinin arxasında durmuşdu. 

Rəfiqələri yaxınlaşanda sual dolu nəzərlər ona zil- 
ləndi, Nataşa dedi: 

— On beş dəqiqə var ki, başlayıblar. Biz, deyəsən, 
bağçada gözləyə bilərik, amma bədbəxtlik baş ver- 
məsə, onsuz da, bu gün əhəmiyyətli bir şey öyrənə 
bilməyəcəyik. 

Onlar Esterel klinikasındaydılar — kölgəli və köl- 
gəsiz tərəfə bölünən, şərabsatanların içki şüşələrini 
yuduğu, küçələrində yalnız it-pişik dolaşan qədim, 
sakit məhəllələrdən birində. 

Açıq-boz çınqıl səpələnmiş yollar yarpaqları yaşılın 
cürbəcür çalarlarında olan ağacların kölgəliyindəydi, 
bağçanın lap dərinliyində, divarın dibində isə sıx tor 
çəpərin içinə salınmış toyuqlar qaqqıldaşırdı. 

Qızlar bu saatda nadir hallarda harasa gedirdilər, 
hələ üstəlik, hamısı bir yerdə. Çünki hələ heç günorta da 
deyildi və onlar bu gecə, demək olar ki, yatmamışdılar. 
Klinikanın əksər pəncərələri açıq idi və pambıq parçadan 
zolzol xalat geymiş kişi, qadın xəstələr qızlara baxmaq 
üçün növbəylə çölə boylanırdılar. 

Onların üçündən ən solğun bənizlisi Selita idi və 
onun həyəcanı daha çox hiss olunurdu. Madam Flo- 
ransın klinikada olduğu, müayinədən keçdiyi, analizlər 
verdiyi, rentgenə salındığı on gün ərzində Selita bura 

gündəlik ziyarət saatlarında gəlirdi və bu yerlərə artıq 
yaxşı bələd idi. Selita bilirdi ki, birinci mərtəbədə 
doğum şöbəsi yerləşir. İki gün qabaq altıncı palatadan 
olan bir qadının dəhlizlə necə aparıldığını görmüşdü, 
onun yanında önlüyü qana bulaşmış tibb bacısı quca- 
ğında təzə doğulmuş körpəylə gedirdi. 

Pəncərədəki pərdəni hərdən külək qaldırır, palata- 
dakı çarpayıda uzanmış halsız ana, dolabın üstündə 
bəyaz qərənfillər görünür, otağın o biri başında isə 
uşağın beşiyi parlayırdı. 

Bir mərtəbə yuxarıda, düz altıncı palatanın üstündə 
pəncərəyə mat şüşələr vurulmuşdu və orada, bu şüşə- 
lərin o tərəfində indi Floransı əməliyyat edirdilər. 

Nataşa da birtəhər olmuşdu. 

— Deyirlər ki, onu aparmağa xərək gətirəndə son 
anda çarpayıdan dikələrək qışqırmağa başlayıb ki, istə- 
mirəm, əməliyyatdan imtina edirəm, rahat ölmək 
istəyirəm. Elə qışqırırmış, özünü ora-bura elə çırpırmış 
ki, sakitləşdirici iynələr vurmağa məcbur qalıblar... 

Səma parlaq-göy rəngdəydi, havadan isti hüzur 
yağır, ağaclarda quşlar civildəşir, bir cəsur qaratoyuq 
isə üç qıza saymazyana, lap meydan sulayırmış kimi 
baxaraq çəmənlikdə atılıb-düşürdü. 

— Bəs əri haradadır? — Selita soruşdu. 

— Mənə məlum olduğuna görə, orada, yuxarıda, 
əməliyyat gedən yerin yanında bir balaca otaq da var 
— məxsusi xəstələrin qohumları üçündür. Mən onu 
görməmişəm. Mən gələndə maşını artıq buradaydı. 

Onlar çınqıl yolda addım səsləri eşitdilər və göy 
kostyum geymiş, qızılı saçları görünən başına bəyaz 
şlyapa qoymuş, tələsik gələn Fransinanı gördülər. 

— Bu gün cümə axşamıdır, — deyib izahata başladı. 
— Pyeronun dərsi yoxdur. Onunla oturmağa adam tapa 
bilmirdim. Özümlə gətirməyəcəkdim ki... 

— Bəs hara qoydun? 

— Maşın keçməyən küçədə oynayır. Südsatan 
mənə söz verdi ki, vitrindən ona göz olacaq. 

Fransina da nəzərlərini mat şüşələrə yönəltdi. 

— Hə, necədir? 

Ona cavab vermədilər və qadın başa düşdü ki, hələ 
heç nə bəlli deyil, gözləmək lazımdır. Bir az sonra 
Nataşadan soruşdu: 

— Kettidən nə xəbər? 

— Təzə bir şey yoxdur. Deyirlər ki, Nitsada görüblər 
onu. Mənə bunu artıq üçüncü adamın dediyini nəzərə 
alsaq, deməli, elədir ki var. 

Kimsənin gözləmədiyi halda, Madonun ilk qurbanı 
məhz elə Ketti oldu. Bu, madam Florans klinikaya 
gələnədək baş vermişdi. Onda hələ qadın gecənin 
müəyyən hissəsini “Moniko”nun kassasında işləyirdi. 
Görəsən, o vaxt sahibələri öz nəsibiylə barışmışdı 
artıq? Çox xəstə olduğu aşkar görünürdü. Onun qəfil 
xəstəliyi hamını sarsıtdı. Özü də bu, Madonun gəlişiylə 
lap üst-üstə düşmüşdü. 

Selita bilirdi ki, xəstəliyə qəfil deməkləri fikir yayın- 
dırmaq üçündür — bunu Florans özü xəstəxanada etiraf 
etmişdi ona. 

— Mən artıq çoxdan gözləyirdim ki, gözəl günlərin 
birində bu, mənim başıma gələcək, — kədərli səsiylə, 
çox səmimi tərzdə demişdi ona. — Odur ki həkimlər- 
dən inadla qaçırdım. Məsələ bundadır ki, qarnımdakı 
ağrılar lap çoxdan başlayıb. Son aylar isə artıq Leonla 
yaşaya bilmirdim, yaman ağrıdırdı... 

Onu yalnız xəstəyə deyil, həm də yaşı bəlli olma- 
yan, dərisi sallaq, həmsöhbətinə baxanda içində 
dəhşətli suallar görünən iltihablı gözləri geniş açılmış 
yazıq bir məxluqa çevirmək üçün iki həftədən də az 
müddət lazım olmuşdu. 

— Onlar mənə bir söz demirlər, amma etdikləri 
testlərdən bilirəm ki, xərçəngəm və daha ayağa qalxan 
deyiləm.. . Yazıq Leon! 

Qadının ərinə yazığı gəlirdi. İncimirdi ondan, 
əksinə, kədərlənirdi ki, onu müdafiə etmək lazım 
gələndə yanında olmayacaq. 

— İşə bax ki, məhz belə bir anda o qız peyda 
olmuşdul.. Leon indi bilmir nə etsin. Xəcalət çəkir. 
Gözümün içinə zorla baxır, amma bilirəm ki, bu qız- 
dan canını qurtarmağa qətiyyəti çatmayacaq... 

O, tez-tez susur, gözlərini tavana zilləyib uzun 
pauzalar edirdi. 

— Daxilən o çox zəif adamdır. 

Bir az sonra əlavə etdi: 

— Elə bütün kişilər kimil Əgər mənim başıma bir iş 
gəlsə, o, dəhşətli dərəcədə bədbəxt olacaq, ömrü boyu 
fikirləşəcək ki, bütün bunlar onun ucbatından olub... 

Bəlkə də, bu, bir həqiqət idi, amma çox güman ki, 
qadının dedikləri daha çox gələcəyə aid idi, çünki indi 
Selita Leonun çox kədərlənəcəyinə heç inanmırdı. 
Təbii ki, bunu heç öz-özünə etiraf etməzdi və əgər bu 
fikir ağlına girsəydi belə, onu özündən uzaqlaşdırmağa 
çalışardı. Amma buna baxmayaraq, arvadının ölümü 
məsələləri çox asanlaşdırardı. Vəziyyətinin çətinliyin- 
dən qurtulmaq istəyirdi, lakin başına gəlmiş bədbəxtlik 
onu Madodan uzaqlaşdırmadı, əksinə, bir az da yaxınlaş- 
dırdı. Kim bilir, bəlkə, elə indi də – yuxarıda əməliyyatın 
nəticəsini gözləyəndə onun barəsində düşünür? 

Mado, təbii ki, gəlməyib. Leon onu yatmış vəziyyət- 
də qoyaraq çıxıb, çünki son vaxtlar bütün gecələrini 
onunla “Lüksor”da keçirirdi — Kruazett bulvarındakı 
keçmiş dəbdəbəli hoteldə — bir neçə il qabaq hoteli 
mebelli otaqları kirayə verilən evə çevirmişdilər. Qızı 
günün ikinci yarısı meyvə şirəsi içəiçə, val dinləyə-din- 
ləyə günəş vannası qəbul etdiyi eyvanda görmək olardı. 

Pəncərələri dənizə, çimərliyə açılan üç gözəl otağı 
vardı, o özü də hərdən, çimmək istəyəndə dəniz kəna- 
rına elə xalatda enirdi. 

Görəsən, “Nis-Maten”də məqalənin çıxdığı, zalın 
müştərilərlə dolu olduğu həmin axşam baş verənlərin 
günahı Kettidəydi? O, mal-davar alverçisinə, ya da varlı 
fermerə oxşayan yaşlı bir kişiylə birinci sırada, bir masa 
arxasında oturmuşdu. Kişi artıq xeyli vurmuşdu. 

Məgər Kettinin vəzifəsi elə müştərini içirmək 
deyildi? Artıq çıxışların ikinci seansı gedirdi, fasilədə 
isə yuxarıda qalan Mado məxsusi onun üçün qoyulmuş 
toxunma kresloda oturub mütaliə edirdi. 

Bu, elə axşamlardan idi ki, atmosfer bəlli olmayan 
səbəblərdən, sanki, elektriklənirdi. Barda bir neçə 

stəkan sındırdılar, Kettinin çıxışı zamanı isə işığın hər 
qəfil parıltısı səs-küylə qarşılanırdı. 

Ketti çıxışdan sonra paltarını dəyişib yenə aşağı 
endi və elə həmin yerdə oturdu. Onun kavaleri də kök, 
damarlı əlləriylə qızın yançaqlarını sıxcalamağa girişdi. 

Hiss olunurdu ki, Mado bu axşam transa (jurnalist 
öz məqaləsində məhz bu sözü işlətmişdi) çətin girirdi. 
Bu isə onun nömrəsində həlledici an idi və əgər publika 
qızın tir-tir əsərək həyəcanlandığını görəndə eyni hissləri 
yaşamasaydı, çıxış uğursuzluqla nəticələnəcəkdi. 

Elə indicə dizi üstə düşdü. Bədəni çılpaq idi. Döş- 
lərini əlləriylə tutub musiqinin taktına uyğun, aramla 
yırğalanırdı. Gözlərində kədər yuva salmışdı. 

Dodaqları gərginlikdən əyilmişdi. 

Bu tamaşanın sehrinə düşən müştərilər isə nəfəslə- 
rini qısıb gözləyirdilər, lakin bu axşam onların 
aralarında elələri də vardı ki, bu mənzərənin cazibə- 
sinə düşmürdülər. Bunu həm Madonun özü, həm də 
musiqiçilərə işarə verən Cianini duyurdu. 

Bəlkə də, bir-iki dəqiqədən sonra hər şey normal 
bitəcəkdi, əgər Kettinin kavaleri yaxşı görmək üçün 
yarmarkadaymış kimi ayaq üstə mil çəkərək xırıltılı 
səsiylə ucadan bağırmasaydı: 

— Bura bax, balacal Bəlkə, sənə kömək edim? 

Elə o dəqiqə bütün tilsim sındı və zal qəhqəhədən 
partladı. Tamam çaşmış Mado qəddini dikəltməyə cəhd 
göstərdi, amma çox yöndəmsiz tərzdə böyrü üstə yrxıldı. 

Hirsindən qıpqırmızı olan Leon ona tərəf sıçrayıb 
artist otağına apardı və qız uzun müddət orada qaldı. 
İçəridən Madonun hönkürtüləri və Leonun yalvarışlarla 
dolu bəm səsi gəlirdi. Aşağı enəndə sifəti qəzəbdən 
əyilmişdi və o, bütün ənənələrə rəğmən, ucadan çığırdı: 

— Kettil 

Nə baş verdiyini masada Kettinin qayıtmasını 
gözləyən mal-qara alverçisindən başqa hamı anladı. 
Ketti artist otağından paltoda çıxdı — paltarlarını 
qoltuğuna vurmuşdu, əlində də çəkmələri vardı. Ərinin 
artıq xəbərdar etdiyi madam Florans hazırladığı 
konverti ona uzatdı. 

— Eşq olsun, qızlar! — deyən Ketti rəfiqələriylə 
vidalaşdı. 

O gecə hələ Nataşayla bölüşdüyü mənzildə qaldı, 
amma ertəsi gün, guya, Cenevrəyə yola düşdü — 
deyirdi ki, orada yolunu lap çoxdan gözləyirlər. 

Lakin dillərdə belə bir şayiə dolaşırdı ki, o heç 
Cenevrəyə getməyə cəhd eləməyib, çünki qızı bir neçə 
dəfə Nitsa küçələrində, daha çox Qələbə meydanı 
tərəfdə görmüşdülər. 

Belə çətin anlarda Leon öz soyuqqanlılığını necə 
qoruyurdu, bunu anlamaq olmurdu və hələ üstəlik, 
sevgi-məhəbbət üçün də vaxt tapırdı. Hər şey eyni 
anda baş vermişdi. Ertəsi gün madam Florans klinikaya 
düşdü, bir saat sonra isə Leonu polis komissarlığına 

ğırdılar. 

Selita daha bir uğursuzluqla qarşılaşdı, çünki nə 
polisə zəngi, nə dəyolladığı teleqram gözlənilən effekti 
yarada bilmədi. Polis komissarı Leonla görüşəndə 
Madonun anasından gəlmiş, qızını təcili olaraq evə 
qaytarmaq üçün yardım istəyən məktubu ona göstərdi. 

Səhnə arxasında nələrin baş verdiyini sonradan, 
ayrı-ayrı faktlar əsasında öyrənmək mümkün oldu. 
Hər necə olsa, Leon komissarlığa yalnız həmin gün 
axşam getdi və o gün Мадопип çıxışı olmadı. Ertəsi 
gün isə kabare sahibi vəkillə görüşdü. 

Bu cür işlərdən, deyəsən, başı çıxan Lüdo onda 
belə dedi: 

— Əgər qızın yaşı on səkkizi keçibsə, nə ona, nə də 
xozeyinə heç bir şey eləmək mümkün deyil. 

İki gün sonra madam Lerua Kanna gəldi və qızının 
ünvanını bilmədiyindən günorta saat üçdə “Moniko”ya 
baş çəkdi. O vaxt təmizləyicilər salonu süpürürdülər, 
möhkəm tozanaq qoparmışdılar. 

Onunla Emil danışmışdı. Sonradan oğlan Selitaya 
bunları çatdırdı: 

— Bəstəboy, kök qadındır, əynində də qapqara pal- 
tar — elə bil, yas saxlayır, hələ bir bığları da var... 
Madonun vitrindəki fotosunu indicə görmüşdü deyə 
hirsindən partlayırdı: 








Ñ JORJ SİMENON 


“Demali, bu həqiqətdir! Bunu özü eləyib! Qızım 
eləyib! Tərbiyə verdiyim qızım...” 

Madonun anası o qədər gülünc idi ki, adamın ona 
heç yazığı da gəlmirdi. Hələ üstəlik, Emilə belə bir sual 
da veribmiş: 

— Bu işinə görə o, nə qədər pul alır ki? 

Emil sahibini xəbərdar etmək üçün ona zəng 
vurur. Dəstəyi heç kəsin qaldırmadığını görəndə isə 
əvvəl klinikaya zəng çalır, sonra da Madonun o vaxt 
hələ yaşadığı “Lə-Post” hotelinə. 

— Cənab Leon? Bura bir xanım gəlib, sizi görmək 
istəyir... 

— Dəstəyi verin məna! Verin, özüm damışım! — tele- 
fonun dəstəyini Emilin əlindən almağa çalışan madam 
Lerua çığırırmış. l 

— Olmaz, madam... Indi gələcək... Anasıdır, cənab... 
Ona dedim ki, indi gəlirsiniz, amma... 

Leon qorxmuşdu ki, oğlan Madonun ünvanını 
anasına verər. Odur ki bir neçə dəqiqədən sonra qaça- 
qaça gəldi — tələsik bağladığı qalstukunda. Amma 
artıq vəkilə zəng çalmağa macal tapmışdı. Odur ki 
vəkil də özünü tez “Moniko”Yya çatdırdı. 

Kabaredə təmizləyicilər işləyəndə sakit söhbət 
etmək mümkün olmadığından onlar vəkilin kazino ilə 
üzbəüzdə, Merime meydanındakı evinə yollandılar. 

Aralarında olan söhbətləri kimsə dəqiq bilmir. Bəlli 
olan yalnız budur ki, təxminən, bir saatdan sonra Mado- 
nu telefonla çağırıblar, qız da gələrək onlara qoşulub. 

Hadisələr sonra necə cərəyan edib? Hansı razılığa 
gəliblər? Bunu demək çətindir. Amma hər halda, 
o söhbətdən sonra madam Leruanı bir də “Moniko”da 
görən olmadı. Qadın elə həmin axşam Kanndan 
qatarla getdi. 

Teleqramı kimin yolladığı xozeyinin ağlına gəlsə 
də, bunu heç cür büruzə vermədi, amma madam 
Lerua məsələdən teleqramsız da xəbər tuta bilərdi, 
çünki Parisdəki həftəlik qəzetlərdən biri Madonun düz 
beş dənə fotoşəklini çap etmişdi — məqalə müəllifinin 
diliylə desək, həmin o “ekstazda olduğu” şəkil də 

daxil. Müəllif oxucularına “özündə striptiz istedadı 
tapan qız”ın romantik tarixçəsini nəql edirdi. 

Ketti gedəndən sonra yeri yaman görünürdü. 
Madam Floransın kassada olmaması isə hamıya həyə- 
can, nigarançılıq gətirirdi və bir də təəccüb içində 
baxırdılar ki, az qala, pıçıltıyla danışır, barmaqlarının 
ucunda, səs çıxarmadan yeriyirdilər. 

Normal həyata dönəcəklərinə sonuncu ümidi də 
Madonun “Lüksor”a köçməsi puç etdi və həmin gün- 
dən etibarən onun işə gəliş-gedişi məxsusi mərasimlə 
müşayiət olunurdu. Vaxt yetişəndə xozeyin “Moni- 
ko”dan çıxıb onun dalınca gedir, qızı işə öz maşınında 
gətirirdi. İlkin obrazını qorumaq üçün iri Paris şirkə- 
tinin Kanndakı filialından Madoya əla ağ manto 
almışdı ki, işə gələndə çıxarıb qarderoba — Fransinaya 
təhvil versin. 

Selitanı ən çox əsəbiləşdirən Madonun müştərilərlə, 
qızlarla, bütün personalla danışarkən aldığı müti gör- 
kəm idi. Onun yavaş səslə dediyi “salam” kəlməsi, az 
qala, burada olduğuna görə üzr istəmək kimi çıxırdı, 
paltarını dəyişməyə ehtiyacı və başqa bir işi olmadığın- 
dan da, oturub öz çıxışını gözləyərkən, oradan səhnəyə 
çıxan Selitaya var gücüylə əl çalırdı. 

— Xanımlar və cənablar, İndi isə “Moniko”nun 
müdiriyyəti sizə... 

İki seansın arasında qalan vaxtını o, həmişə artist 
otağında keçirmirdi, hərdənbir kazinoya getməyə də 
müvəffəq olurdu – ya tək, ya da Leonla. 

Arvadının işdən, ən yaxşı halda, bir neçə həftəlik, 
bəlkə də, hələ aylıq getdiyini başa düşən müsyö Leon 
kabareyə öz bacısını dəvət etmişdi. Həmin günədək bu 
qadın haqda buradakılardan kimsə eşitməmişdi. 

Bir qədər kök və yaşlı olsa da, iştahgətirən, kifayət 
qədər gözəl qadın idi, üz cizgilərindən lap qardaşına 
bənzəyirdi. Əriylə onun Havrda, balıqçı limanının 
yaxınlığında balaca bir kafesi vardı və bu da onun kas- 
sada oturuşundan bəlli olurdu. Lakin onun azacıq xırıltılı 
səsindən və “Moniko”dakı qadınların diqqətindən yayın- 
ması mümkün olmayan cürbəcür xırdalıqlardan başa 

düşmüşdülər ki, əvvəllər dolanışığı ticarətdən yox, 
tamam başqa şeydən çıxırmış. 

O, qızları Florans kimi — “madmazel...” — deyə 
çağırmır, saxta mehribanlıqla qışqırırdı: 

— Hə, qızlar, başlayınl 

Elə ilk tanışlıqdan hamıya “sən” deyə müraciət edirdi. 

— Ey, Kürənbaş, tərpənmək vaxtındır ha!.. 

Kürənbaş Selita idi. Nataşa Uzundraz, Mari-Lu da 
Gonbul olmuşdu. 

Onun da Pyero yaşında bir oğlu vardı deyə Fran- 
sina ilə yaxşı dil tapmışdı. Əlinə bir dəqiqə fürsət 
düşən kimi həvəslə göyöskürəkdən, qarın qurdlarıyla 
mübarizə vasitələrindən danışırdı. 

Selita isə Nataşanın gözlədiyi və Lüdonun ehtiyat- 
landığına rəğmən, o gündən bəri heç dava-dalaş 
salmırdı. Özünü saxlamağa çalışır, Leon və yeni favo- 
ritiylə hər hansı toqquşmadan qaçırdı, amma bu heç 
də fikrindən daşındığına dəlalət etməzdi. 

Onunla Florans arasında müəyyən inam, hətta 
yaxınlıq yaranmışdı. Amma buna baxmayaraq, klini- 
kaya, az qala, gündəlik ziyarəti zamanı qadınlar lap az 
danışırdılar, çünki bir-birini anlamaq üçün onların 
uzun söhbətə ehtiyacı yox idi. 

Qeyd etmək lazımdır ki, Leon arvadından heç nəyi 
gizlətmirdi. Ona Selitanın təsəvvür edə biləcəyindən 
də artıq danışırdı. Odur ki “Lüksor”dakı mənzil haqda 
da Selifa ilk dəfə məhz Floransdan eşitmişdi. 

— Məncə, o haqlıdır. Qızı “Lə-Post” hotelində qoya 
bilməzdi ki, Bilirsən ki, o çox bədbəxtdir? 

Yəni Florans da bu tora düşmüşdü? Ola bilərdi ki, 
xəstəlik onun ağlının itiliyinə, qadın instinktinə xələl 
gətirsin? 

— Sən mənə inanmırsan, amma bu, həqiqətən, 
belədir. Bəlli yaşda kişilər zəif olurlar. Xüsusilə də 
cavanlıqda güclü xarakterləri olmayanlar. Bu, elə 
qadınların da başına gəlir... 

O, Selitanı bir az danlamaq üçün sözünü kəsdi. 

— Bu çiçəkləri niyə gətirmisən? Bütün günü gül 
daşıyır da... O qədər gətirib ki, tibb bacısı qoymağa 


STRİPTİZ 


yer tapmır. Başa düşürsən, vicdanını bu yolla sakitləş- 
dirmək istəyir. Məni sevir, bilirəm. Amma özüylə də 
bacara bilmir... 

Uzun sükutdan sonra qadın bunu da əlavə etdi: 

— Sən də az qalmışdın qələbə çalasan... Amma sən- 
dən, yəqin, daha az ehtiyatlanardım... 

Küt, yeknəsəq səslə, sanki, əli dünyadan üzülmüş 
rahibə kimi danışan bu qadını eşidəndə Selita içində 
çıxılmazlıq hiss etdi, çünki mübarizəsini bundan sonra 
təkbaşına aparası olacaqdı. 

Ertəsi gün isə Florans ona belə dedi: 

— О, gözəl başa düşür ki, hamınız ona qarşısınız və 
buna görə inciyir. Xüsusilə də sənin münasibətin inci- 
dir onu... 

— Özü deyib? Mənim barəmdə özü deyib? 

Florans cavab vermədi və Selita şübhələndi ki, 
qadın yalan deyir və hətta bu yalanı söyləyərkən məhz 
hansı motivlərə əsaslandığını da başa düşdü. 

O, indi xəstə olmasaydı da, yəqin, ümumi düşmənə 
qarşı birlikdə mübarizə aparmaq ideyası ağlına gələrdi, 
amma yalnız ona görə ki, sonradan bu savaş onların öz 
arasında davam etsin və son, ölüm-dirim savaşı olsun. 

Görəsən, Madonun ilk gəlişində Selita Floransın 
gözlərindən elə bunu oxumuşdu? 

İndi, bu oyundan müvəqqəti, ya da həmişəlik çıxar- 
kən, yəqin, istəməzdi ki, Selita da mübarizəsini 
dayandırsın. 

Əgər kimsə onun sağlığında, ya da öləndən sonra 
Leonu bu qadının əlindən alacaqdısa, heç bir vəchlə 
yol vermək olmazdı ki, bu, Mado olsun. 

— Başa düşürsən, onun kimi bir kişi üçün bu vəziy- 
yətə düşmək əsl faciə idi və bu, ona yaman əzab 
verirdi. Dünən sənin yerində oturmuşdu və birdən 
ağlamağa başladı, əlimdən yapışıb üzr istədi... 

Selita dırnaqlarını ovuclarına sancdı ki, qəzəbdən 
çığırmasın... 

— Hə, belə-belə işlər! Mən səni bir də görməyə 
bilərəm. Ona münasibətdə belə qəddar olma. Görəcək- 
sən, günlərin bir günü... 

Florans yalnız onunla belə mövzularda danışırdı. 
Bəlkə, bu, müəyyən mənada, elə vəsiyyət idi? Mari-Lu, 
Nataşa və Fransina ilə söhbətlərində yalnız öz kabare- 
sinə marağının sönmədiyinə dəlalət edən suallarla 
kifayətlənirdi. Onlardan müştərilərin sayı, saat neçə- 
yədək işlədikləri haqda soruşurdu vəyəqin ki, Leonun 
bacısı da — onun adı Alisa idi — hər gün ona mədaxilin 
məbləği barədə məlumat verirdi. 

Nataşa onunla bir binada yaşayan baş tibb bacı- 
sıyla danışmışdı. Testlərin nəticəsini, Floransda 
xərçəng olub-olmamasını öyrənmək istəyirdi. Tibb 
bacısı birbaşa deməsə də, köksünü ağır-ağır ötür- 
məklə qeyri-müəyyən bir jest etmişdi. 

— Ürəyimiz çəkildi lap! — Mari-Lu artıq hövsələdən 
çıxmağa başlayırdı. — Necə bilirsiniz, bu, yaxşı əlamətdir? 

— Bəzi əməliyyatlar iki, üç saat, bəzən daha çox 
çəkir, — müxtəlif sahələr barədə məlumatlı olan Nataşa 
cavab verdi. — Hər şey nə tapdıqlarından asılıdır... 

Üçüncü mərtəbənin pəncərəsindən keçəl başı 
günün altında yanıb qaralmış qoca bir kişi boylandı. 
Bayaqdan iki-üç dəfə qızlara müraciət edərək nəsə 
işarələr verirdi. 

— Tanıyırsan bunu? — Selita soruşdu. 

— Mənə elə gəlir ki, tanıyıram, — Mari-Lu cavab 
verdi. — Amma başımı qaldırıb ona diqqətlə baxmağa 
utanıram. Gəl o tərəfə gedək, qayıdanda baxaram, 
görüm tanıya bilirəm. 

Gəzə-gəzə o da üçüncü mərtəbədən olan qocaya 
salam göndərdi. 

— Hə, kimdir bu? — Nataşa soruşdu. 

— Sən onu tanımırsan, səndən əvvəl gəlirdi bizə. 
Antib küçəsində iki oğluyla bir yerdə ərzaq alveri 
eləyir. 

Oğlanlarının hər ikisi evlidir, uşaqları var. Sevi- 
şirdik bu kişiylə. Mən onu baba çağırırdım, onun da 
yaman xoşuna gəlirdi. 

Hələ bir il qabaq o, həftənin bəlli iki günü gəlirdi 
yanımıza. Yalnız mineral su içirdi, çünki refimi vardı, 
amma mənimlə Momonu mütləq şampana qonaq edirdi. 

Sən һес̧ Мотопи da tanımırsan. O, Mərakeşdə 
birisinə ərə getdi, elanla tanış olmuşdular. 

Bir axşam bu mehriban qoca qəflətən gördü ki, 
oğlanlarından biri zala daxil olur, məcbur qalıb xid- 
məti otağa keçdi və düz iki saat orada gizləndi. 

Çıxışların vaxtından asılı olmayaraq evə həmişə 
düz gecəyarısı gedirdi, çünki guya, dostlarıyla kart 
oynadığı pivəxana o saatda bağlanırdı. 

Onlar söhbətləşir və bu yolla başlarını qatmağa, 
görünməz şüşələrin o üzündə nələr baş verdiyi haqda 
düşünməməyə çalışırdılar. Altıncı palatanın yanından 
ötəndə addımlarını bir qədər yavaşıtdılar. Orada gənc 
bir ana öz körpəsini əmizdirirdi. 

— Əgər Florans ölsə... — Mari-Lu nəsə demək 
istəyirdi ki, Fransina qışqırdı: 

— Qulağını çək! 

Selita da qulağını çəkərək dilləndi: 

— Fransina düz deyir. Gəlin bu barədə düşünməyək... 

Təbii ki, onlar bu haqda yalnız Floransa yazıqları 
gəldiyindən düşünmürdülər, həm də ona görə düşü- 
nürdülər ki, özlərinin də dolanışıq mənbəyi təhlükə 
altında idi. Görəsən, öz ümidinə qalan Leon “Moni- 
ko”nu saxlayacaqmı? Əgər işləri bu son günlərdəki 
kimi idarə etsə, guya ki, bu obyekti lap tezliklə bağla- 
malı olmayacaqdı? 

Selita şübhələnirdi ki, Lüdo hadisələrin inkişafını 
maraqla izləyir və bu kabarenin gələcəyi barədə öz 
fikirləri var. O, arvadını boşamışdı, oğlu əsgərlikdə idi. 
Əgər onun biganə olmadığı Selita işin qulpundan səriş- 
təylə yapışsaydı... 1 

Bu fikri beynindən o dəqiqə qovdu. Özü də indi, 
Floransın qarnını yırtdıqları vaxtda ona yersiz gəldi- 
yinə görə deyil, bu istəyin qeyri-mümkünlüyünü 
anladığına görə. 

Yaxşı təminat, möhkəm mövqe onun üçün əsas 
amal deyildi. Bu məsələlər arxa planda dururdu. 
Məsələ bunda idi ki, o, öz kişisindən ayrı yaşamaq istə- 
mirdi və birdəfəlik qərara almışdı ki, onun kişisi məhz 
Leondur, indi də ondan imtina etmək istəmirdi. 

Bir nəfər onu bütün rəfiqələrindən, hətta Floransın 
özündən də yaxşı başa düşürdü. Və nə qədər qəribə 
olsa da, onlar bir-biriylə heç vaxt düz-əməlli söhbət 
etməmişdilər və demək olar ki, heç tanış deyildilər. 

Söhbət son zamanlar “Moniko”ya tez-tez gələn 
qraf de Despyerrdən gedir. O, həmişə piştaxta yaxın- 
İığındakı eyni masa arxasında oturur və hər şeyi elə 
oradan seyr edirdi — üzündə də Selitanı əsəbiləşdirən 
təbəssüm. Qız beyninə yerləşdirmişdi ki, qraf kaba- 
reyə məhz ona görə gəlir, çünki həmişə öz masasına, 
içməyə dəvət edirdi. Verdiyi nadir suallar qısa olur, lap 
hədəfə dəyirdi. Bəlkə, onu vəziyyətdən hali edən hər- 
dənbir söhbətləşdiyi Lüdo idi? 

Məsələn, bir dəfə qəflətən soruşdu: 

— Hələ ölməyib? 

— Siz sahibəmizdən danışırsınız? — Selita ciddi 
tərzdə soruşdu. 

— Yolunuzdakı maneələrdən biri azalacaq, elə deyil? 

Qadının ondan zəhləsi gedirdi, amma buna baxma- 
yaraq, hər dəfə işarə verəndə yaxınlaşırdı. 

— Aşiq-məşuq necədir? Hələ daş-qaşa çatmayıblar ki? 

— Yox, çatmazlar, qız çox bicdir. 

— Amma kassadakı yerə can atmır ha... 

— Haradan bilirsiniz? 

— Sizi gördüyüm kimi, onu da görürəm. Mənə bu 
bəs eləyir. 

— Ona görə ki, çox ağıllısınız, elədir? Necə deyər- 
lər, beyin quruluşunuz lap alidir... 

— Buna elə də əmin deyiləm, amma qadınları yaxşı 
tanıyıram. O qız üçün “Moniko”nun sahibi yalnız 
tramplindir. İlk addımlarını atmağa kömək edir — ilk 
addımlar axı həmişə çətin olur. O, gözəl başa düşür ki, 
qalxmaq üçün əvvəlcə məşq etmək, ətrafında bəlli bir 
halə yaratmaq lazımdır. 

“Halə” sözü qadının təbəssümünə səbəb oldu. 

— Əgər istəyirsinizsə, bir az sadə deyim — keçmişin 
çox maraqlı olmasın, yaxşı qarderobun, bir az daş- 
qaşın, kazinoya giriş üçün daimi kartın və bir də, təbii 
ki, avtomobilin olsun... Halə dediyim elə bunlardır. 

Selita gözlərini geniş açıb ona baxırdı — mülahizələ- 
rinin dəqiqliyinə heyran qalmışdı, o isə sizə nələrisə 
başa salmaq üçün bəsit kart fokusları göstərən illüzio- 
nistlər kimi saymazyana ahənglə danışırdı. 

— Otuz iki yaşın olanda, — o, siqarının ucuyla kas- 
saya işarə etdi, — bu yeri arzulamaq olar. Amma on 
doqquz yaşında — yox. On doqquz yaşın olanda bu yer 
adama, təxminən, dəbdəbəli dəfn kimi gəlir, çünki elə 
bilirsən həyatda daha çox şeylərə nail olacaqsan. 

O, siqarını üzərində reklam olan külqabıda sön- 
dürdü. 

— O isə nail olacaq... 

Selita üçün maraqlıydı ki, görəsən, qaşqabağını 
töküb onlara zalın o biri başından göz qoyan Leon, heç 
olmasa, duyurdu ki, söhbət dolayısıyla olsa da, ondan 
gedir. Dediklərinin ona möhkəm təsir etdiyini göstər- 
mək istəməyən Selita cavabında saymazyana 
mızıldanmağa üstünlük verdi: 

— Bilmirdim ki, siz başqa şeylərlə yanaşı, insan 
taleyini də qabaqcadan söyləyə bilirsiniz. 

O yalnız iki gündən sonra anlayacaqdı ki, bu kişi nə 
yuvanın quşudur, bərk alçalmalı olsa da, anlayacaqdı... 

Maraqlıdır ki, Madonun peyda olmasıyla bütün 
vücudunu çulğayan əsəbi gərginlik indi bir şəhvətlə 
müşayiət olunurdu. İş o yerə çatmışdı ki, rəfiqəsi dəniz 
kənarına getdiyi günlərin birində bu qadın günortadan 
sonra açıq pəncərədən otağına girən Emili də qov- 
madı. Emilin indi boş vaxtları daha çox olurdu, çünki 
sahibi daha günorta saatlarında “Moniko”ya müntəzən 
baş çəkmirdi və onu bəzən “Lüksor”un çimərliyində 
Mado iləyanaşı görürdülər. 

Selita şübhələnirdi ki, vaxt qazanmaq üçün Emil 
paylamalı olduğu reklam prospektlərinin bir hissəsini 
zibilliyə atır. 

Oğlan onun yanına tez-tez gələrək cürbəcür xəbərlər 
gətirirdi. O, “Lüksor”dakı mənzilə müxtəlif tapşırıqları 
yerinə yetirmək üçün baş çəkirdi və bir dəfə Leonu 
eyvanda, kresloda oturub qəzet oxuyan gördü. 

— Çox məmnun görünür, özünü lap evindəki kimi 
aparırdı. Hələ yataq otaqlarını mənə göstərəndə belə 
demişdi: 

— Bax, gör nə gözəldir. 

Selitanın mehriban münasibəti daha Emili ilk dəfə 
olduğu qədər həyəcanlandırmırdı, amma yenə çox 
sevinirdi. 

— Siz nə gözəl 012511121 Nə qədər incə dəriniz var! 

Selita isə daha tez-tez tamam başqa şey arzulayırdı. 
Bəs niyə Selitaya eyni zamanda həm maraqlandığı, həm 
də özündən uzaqlaşdıran həmin o qraf kömək etməsin? 
Nifrət etdiyin birisiylə sevişmək ona xoş gəlmirdi. 

Bu, onun ağlına neçə dəfə gəlmişdi və həmişə öz- 
özünə deyirdi ki, “Moniko”da yalnız mənimlə ünsiyyətdə 
olduğu üçün, yəqin, elə kişi də daim bu əlaqə barədə 
fikirləşir. 

Bir axşam kəşfiyyat üçün döşünü, sanki, təsadüfən 
kişinin qoluna söykəyərək astaca dedi: 

— Baxın, siz qadınlardan çox danışırsınız və aydın 
görünür ki, onlara yaxşı bələdsiniz. Amma adamda elə 
qənaət yaranır ki, bu sahədə biliklərinizdən əməli işdə 
heç istifadə etmirsiniz... 

Onun üzündə geniş təbəssüm yarandı və qadına 
elə gəldi ki, son sözləri kişini bir az da yüngülləşdirdi. 

Və o dəqiqə içini xoşagəlməz bir duyğu bürüdü. 

— Məhz elədir! — kişi gözünü qıyıb dilləndi. — Mən 
qadınları çox yüksək qiymətləndirirəm, onlardan qiya- 
mət dost çıxır. Bütün ömrüm boyu təəssüflənmişəm 
ki, bacım yoxdur. Əgər siz nə vaxtsa mənimlə, məsə- 
lən, Kruazett bulvarında bir fincan çay içməyə razılıq 
versəniz, özümü çox bəxtiyar sanardım. 

Görəndə ki qadın indicə etdiyi kəşfdən şoka düşüb 
heyran qalıb, soruşdu: 

— Bəs siz mənim homoseksuallığımdan nə vaxt 
xəbər tutdunuz? 

O, “pederast” demədi, əvəzində daha elmi, daha 
incə termindən istifadə etdi. 

— Siz, deyəsən, xəyal qırıqlığına uğradınız? 

— Niyə xəyal qırıqlığına uğramalıyam ki? 

— Sizin üçün əvəzsiz dosta çevrilə bilərdim, çünki 
son dərəcə mürəkkəb məxluqsunuz, üstəlik, hələ 
içinizdə o qədər qüsur yuva salıb ki, mənəlap cəlbedici 
gəlirsiniz. Mənim bir dostum vardı... 

— Təşəkkür edirəm. 

— Başa düşmədim. İndicə sadaladıqlarım mənim 
gözümdə üstünlükdür — mən sizə kompliment deyirdim. 

Kişi artıq bu kövrək münasibətlərdə nəyinsə qırıl- 
dığını hiss etmişdi və içində heyranlıq vardısa belə, 
artıq buxarlanıb uçmuşdu. 

— Məni bağışlayın. Səhv etmişəm. 

Kişinin son sözləri isə belə oldu: 

— Təəssüflənirəm. 

O vaxtdan etibarən qrafı daha “Moniko”da görən 
olmadı və Selita çalışırdı ki, onu bir də xatırlamasın. 

— Necə bilirsən, bəlkə, gedib soruşaq, görək əmə- 
liyyat qurtarıbmı? — yatağına qayıtmaq üçün burnunun 
ucu göynəyən Mari-Lu soruşdu. 

Saat on bir. Artıq iki saata yaxın idi ki, Florans 
əməliyyat masasındaydı. Mado, yəqin, hələ yatmışdı, 
amma bəlkə də, eyvandakı yırğalanan kreslosuna uza- 
naraq çimərlikdəki rəngbərəng fiqurlara, buxtanın 
sularında sürünən yelkənlərə tamaşa edirdi. 

Onların heç biri bilmirdi ki, bu vaxt ikinci mərtə- 
bənin dəhlizinə çıxan Leon yanından ötən tibb 
bacısından bunu soruşurdu: 

— Deməzsiniz, mən haradan zəng vura bilərəm? 

— Birinci mərtəbədən, dəftərxanadan soruşun. 

Aşağı enib telefonla zəng vurmaq üçün ürəksiz- 
ürəksiz icazə istədi, “Lüksor”un əzbərdən bildiyi 
nömrəsini yığdı və elə katibənin yanındaca danışmağa 
məcbur oldu. 

— Sənsən? Hə... Yox, hələ qurtarmayıblar. Yox, 
yoxl Kimsə mənə bir şey demir... Qapı bağlıdır... 

Onsuz da, asta səsini pıçıltıyadək saldı və dedi: 

— Tezliklə görüşənədək... 

Bunu elə mehriban ahənglə demişdi ki, cümləsinin 
sonuna lap “əzizim” kəlməsini də əlavə edə bilərdi. 

— On yeddinci nömrəni siz gözləyirsiniz? 








Ñ JORJ SİMENON 


— Bəli, 

— Məgər sizi xəbərdar etməyiblər ki, əməliyyat hələ, 
azı, bir saat da sürəcək? Odur ki nəsə almaq istəyirsinizsə... 

Az qalmışdı şirniksin, amma özünü ələ aldı. Pilləkə- 
nin yanındakı giriş qapısının qabağından keçəndə 
bağçada gözləyən dörd qadını gördü, qanı qaraldı və 
onların ünvanına dodaqaltı bir neçə acı söz dedi. Elə bil, 
bura məxsusi onu utandırmaq üçün gəlmişdilər. 

Binada siqaret çəkməyə ürək etməyərək bağçaya 
çıxmaq istəyirdi, amma qızları görəndə bu niyyətindən 
daşındı. 

İntizar bir saat yox, cəmi qırx dəqiqə çəkdi. Dörd 
qadın ayaq üstə durmaqdan artıq lap yorulmuşdu, pən- 
cələri uyuşurdu və nəhayət, elə oradakı skamyalardan 
birinə oturdular — lap elə bil, parkdaydılar. 

Onların ağlına gəlməmişdi ki, klinikanın daha bir 
çıxışı varmış. Cərrahın, onun dalınca da Leonun 
maşını tərpənəndə səslərindən Nataşa duyuq düşdü. 

— Ora gedəcəksən? 

Kəşfiyyata Selitanı yolladılar. O, qapıları açıq olan 
palatalara baxmamağa çalışaraq dəftərxanaya baş çəkdi. 

— Siz on yeddinci nömrəylə əlaqədar gəlmisiniz? 

— Bəli, madam. 

— Bu gün ona kimsə baş çəkə bilməyəcək. Əslində, 
heç sabah da həkimin ziyarətə icazə verib-verməyəcəyi 
bəlli deyil. Odur ki ümid azdır və mən indidən sizə 
xəbərdarlıq edirəm. 

— Bəs əməliyyat? 

Vəzifəsi anadan olanları, xəstələnənləri, ölənləri 
qeydə almaqdan ibarət olan katibə Selitaya elə baxdı, 
sanki, bu sualı yaman yersiz vermişdi. 

— Təbii ki, bitib. 

— Amma... 

— Hələ narkozun təsiri altındadır, axşama kimi 
yatacaq. с 

— Həkim nə dedi? Umid ҹаг? 

Bu söz də katibə üçün bütün başqa, adi insanlardan 
tamam fərqli anlam daşıyırdı, bəlkə də, hələ heç anlamı 
yox idi deyə Selitaya biganə nəzər salıb dilləndi: 

— Elə bilirəm gül gətirməyə hələ ehtiyac yoxdur. 
Təbii ki, həkimdən xəbər çıxanadək. 

— Heç olmasa, qapının arasından baxmaq olar? 

— Olmaz. 

— Təşəkkür edirəm. 

O, qızlara qoşuldu və onların dördü də çıxışa tərəf 
getdi. 

Mari-Lu üçüncü mərtəbədən olan qocaya əl yellədi. 

— Hə, nə oldu? 

— Heç nə məlum deyil, amma sağdır. Deyəsən, 
axşamadək yatacaq. 

— Bəs sonra? 

Selita yalnız çiynini çəkdi. Onda Mari-Lu dilləndi: 

— Gedib işimizə başlamamışdan bir şey içmək 
keçir könlümdən — hamınızı qonaq edirəm. 

Onlar qonşu küçəyə buruldular, axşamlar, adətən, 
bilyard oyunçularının gəldiyi, amma indi boş olan 
kiçik bara girdilər. Köynəyinin qollarını çırmalamış 
bar sahibi qucağında pişiyi kresloda oturmuşdu — 
qəzet oxuyurdu. Mütaliəsini yarımçıq kəsib könülsüz 
ayağa durdu və buralar üçün qeyri-adi olan müştəri- 
lərə təəccüblə baxdı. Qızlar adət etdikləri içkiləri tapa 
bilmədiklərindən axırda vermutu seçdilər. 

Elə həmin an Mari-Lu da bütöv bir nitq söylədi: 

— İnanın mənə, cırmaqlaya-cırmaqlaya olsa da, bu 
vəziyyətdən mütləq çıxacaq. Hələ görəcəksiniz, heç bir 
ay keçməyəcək ki, başlayacaq cərimələrini yazmağa — 
dırnaqlarımdakı lakın töküldüyünə görə, sarımsaq iyi 
verdiyimə görə... Artur, adama bir dənə də süz! 


İKİNCİ FƏSİL 


Selita artıq çoxdan, bəlkə də, Mado peyda olandan 
bəri Leonla əlaqə üçün məqam axtarırdı. O isə ya 
şüurlu, ya da şüursuz şəkildə bu görüşdən qaçırdı. Qız 
axşam işə gələndə kişi ona da qalanları kimi başını yel- 
ləyirdi və gecə hansı səbəbdənsə ona müraciət etməli 
olsa, bunu çox qısa, konkret edirdi. 

Bir dəfə, günün ikinci yarısında, Leon klinikaya 
gələndə Selita xəstənin çarpayısı yanında idi. Onda hələ 
Florans əməliyyat olunmamışdı. Arvadının alnından 
öpdü və Selita çıxıb gedənədək pəncərənin qabağında 
hərəkətsiz durub həyətə baxdı. 

Qadın hər gün onunla danışmaq üçün fürsət 
gəzirdi. Elə bir sözü yox idi və hələ heç nəyə ümid 
bəsləmirdi, amma aralarındakı bu mənhus boşluğa da 
tabı qalmamışdı. 

On dəfələrlə hamının gözü qabağında, kabaredə istə- 
mişdi onunla dava-dalaş salsın — ümid edirdi ki, bəlkə də, 
yüngülləşər. Bilərəkdən, düz gözünün qabağında mey- 
dan sulayaraq müəssisənin ən müqəddəs qaydalarını 
pozur, çıxışlar vaxtı küçəyə hava almağa çıxır, ya da onun 
göz qoyduğunu görəndə ayaqlarının ağrıdığını bəhanə 
gətirərək müştəriylə rəqs etməkdən boyun qaçırırdı. 

Onu təklikdə tuta bilmirdi. “Moniko”ya lap günün 
ikinci yarısında gəlsəydi belə, çətin ki nəyəsə nail 
olaydı. Leon işə günortalar nadir hallarda gəlirdi. 
Gərək məhz onun gəldiyi günü tapaydı, amma onda 
da təmizləyicilər, ya da kabareni mallarla təchiz edən- 
lər orada olurdular. 

Nataşa da getdi. Onun yoxluğu “Moniko”dakı 
atmosferi bir az da korladı. Hamı, bəlkə, elə Leonun 
özü də anlayırdı ki, bu artıq sonun başlanğıcıdır. 

Düzdür, son illər striptiz nömrələrinin ifaçıları kifa- 
yət qədər tez-tez dəyişirdilər, amma indiyədək bu, adi 
bir şey, proqramın normal yenilənməsi sayılırdı. İndi 
isə hamının ağlına batan gəmidən qaçan sərnişinlər 
düşürdü. 

Nataşanın məsələsi lap qəfil — cəmi iki axşama həll 
olunmuşdu. Barda çox qarabuğdayı, üzündən asiyalı 
olduğu aydın görünən bir cavan oğlan peyda oldu. 
O, fransızca cəmi bir neçə söz bilirdi, amma Nataşanın 
dediyinə görə, ingilis dilində tamamilə ləhcəsiz, çox 
gözəl danışırdı. Qadın müəssisə bağlananadək onunla 
birlikdə oldu, sonra “Tüstinin yanında” barında bir az 
qəlyanaltı etdilər və dan yeri söküləndə motorlu 
katerdə dəniz gəzintisinə çıxdılar. 

Ertəsi gün, kabare açılan kimi o, yenə göründü — 
ədəbli, utancaq, diqqətli. Nataşa rəfiqələrinə onun 
“Nis-Maten” qəzetindəki şəklini göstərdi. Bu cavan 
oğlan İran şahzadəsi, şahın doğma əmisi oğlu idi. 
Kembricdə oxuyurdu, Fransaya isə bir neçə həftəlik — 
dincəlməyə gəlmişdi. Fotoda o, təyyarənin trapında, 
onu qarşılamağa gəlmiş prefektlə bir yerdə idi. 

Ilk nömrə üçün paltarını dəyişən Nataşa qəflətən 
qızlara dedi: 

— Qızlar, bilirsiniz mənə nə təklif etdi? Əvvəlcə 
soruşdu ki, Parisi, o cümlədən də Luvru yaxşı tanıyı- 
rammı. Sonra da mənə bütün məsrəflərin ödənilməsiylə 
yüz min frank qonorar təklif etdi ki, bir ay onun mütər- 
cimi olum. Mənim yerimə olsanız, nə edərdiniz? 

İranlı düz ikinci seansadək ondan cavab gözlədi. 
Gülərüz, nəzakətli idi. Hər dəfə yerinə qayıdanda 
ayağa qalxıb stulunu çəkir, qızı oturdurdu. 

Axırda Nataşa rəfiqələrinə dedi: 

— Qızlar, mən ona “hə” dedim. Burada vəziyyət 
belə olmasaydı, əlbəttə, bir az fikirləşərdim. Amma 
kabarenin indi nə halda olduğunu nəzərə alaraq... 

— Nəvaxt gedirsən? l 

— Elə sabah, maşınla. O artıq Italiya istehsalı olan 
bir idman avtomobili alıb, bir də ki “Plass” hotelində 
apartamentlər icarə edib. 

— Təzə xəbəri kabarenin sahibinə çatdırmısan? 

— Hələ yox. Getməmişdən deyəcəyəm. 

“Əgər mən ingilis dilini bilsəydim, belə bir fürsət- 
dən yararlanardımmı? — Selita fikirləşdi. — Ola bilər... 
çox ola bilər...” 

Nataşa onların çevrəsindən bir göz qırpımında çıxdı 
və hamı təəccüblə gördü ki, bu qıza artıq tamam başqa 
cür, hətta müəyyən hörmətlə baxırlar. O gedəndən az 
sonra Leon evə yollanmağa hazırlaşan Fransinanı 
yanına çağırdı: 

— Sabahdan etibarən siz köhnə nömrənizi bərpa 
edəcəksiniz. 

Selita ilə MariLu evə nisbətən tez qayıtdılar. Artıq 
yerlərinə girməyə hazırlaşırdılar ki, kiminsə pəncərə 

taxtalarını cırmaqladığını eşitdilər. Bu, təzə xəbəri 
onlara çatdırmağa tələsən Fransina idi. 

O, bir neçə ay qabaq striptiz nömrələriylə çıxış 
etməyə cəhd göstərmişdi, amma onda madam Florans 
ona açıq demişdi: 

-Yaxşısı budur, siz elə qarderobla məşğul olun, 
əziz Fransina. Səhnədə qəflətən canlanmış pornoqrafik 
şəkli xatırladırsınız... 

Həqiqətən də, Fransina geyinəndə hamı çaşırdı — 
o, xoşagələn, iştahgətirən meşşan qızına bənzəyirdi. 
Amma elə ki soyundu, şişman silueti lap muzeydəki 
tabloları xatırladırdı. Çəhrayı bədənindəki piy qatları 
bu xoş təəssürata heç mane olmurdu. Amma təəssüf ki, 
striptiz bu iki vəziyyətin birindən o birisinə keçməkdir. 
Daha dəqiq desək, elə bir an yetişirdi ki, o, musiqinin 
ritminə uyğun soyunmağa başlayanda hər şey korla- 
nırdı. Gülünc, hətta tərbiyəsiz görünür, girdə qarnının 
altındakı üçkünc parça isə — istər qara atlazdan olsun, 
istər çəhrayı — tamaşaçıları şoka salan açıq-saçıq, ifrat 
erotik bir şeyə bənzəməyə başlayırdı. 

— Mənim ona “yox” deməyə cəsarətim çatmadı. 
Gördüm qanı yaman qaradır. Dedi ki, artistlər onu bir- 
bir qoyub gedirlər və indi mənim köməyimə ehtiyacı 
var... 

Fransina Selitaya xahişlə müraciət elədi: 

— İcazə verərsən, sabah yanına gəlim? İstəyirəm ki, 
mənə məsləhət verəsən. 

Onlar nömrəni üstü yığışdırılmamış masayla İkinci 
Henrix üslubunda düzəlmiş bufetin arasında məşq 
edirdilər. Leon Parisdəki bir agentliyin təzə striptizçi 
tapanadək qarderobda Fransinanı əvəz etmək üçün 
şəhərin müxtəlif kafelərində milli lotereya bileti satan 
arıq, qaraqabaq sifətli bir qarını işə götürmüşdü. 

Musiqiçilər də bu məqamda fürsətdən sufistifadə 
edərək maaşlarının artırılmasını tələb etdilər və kabare 
sahibi onlarla dava-dalaşdan sonra geri çəkilməyə 
məcbur oldu. 

Selita da ona yaxınlaşmaq üçün, öz növbəsində, 
məqam gəzirdi. 


STRİPTİZ 


Bazar günü Leon Madonu “Lüksor”a apararaq geri 
dönəndə elə maşından təzəcə düşürdü ki, nümayişka- 
ranə bir tərzdə siqaret çəkən Selitayla üz-üzə gəldi. 

— Burada neynirsən? 

Emil təvazökarcasına kənara çəkildi. 

— Sizi gözləyirdim. 

Kənarda olduqlarına baxmayaraq, ona elə kabare- 
dəki kimi, “siz” deyə müraciət edirdi. 

Görəsən, duyurdu ki, bu qadın çoxdan dava-qırğın 
həsrətindədir? Hər necə olsa da, kişi özünü elə göstərdi 
ki, guya, çıxışa doğru gedir, qadın qarşısını kəsəndə 
isə ona yorğun mütiliklə nəzər saldı. 

— Sən də öz məvacibinin artırılmasını istəyirsən? 
— səsindəki acını gizlədə bilməyərək mızıldandı. 

— Yox. Mən, sadəcə, madam Floransa baş çəkməyə 
icazə istəyirdim. 

Sahibələri əməliyyatdan sonra klinikada daha bir 
həftə qalaraq üç gün qabaq “təcili yardım” maşınında 
evlərinə gətirilmişdi. O vaxtdan bəri Selita onlara baş 
çəkməyə cəsarət etmirdi, çünki xanım artıq neytral 
ərazidə deyil, özünün Karno bulvarındakı mənzilində 
idi və ora Emildən başqa heç kimi buraxmırdılar. 

Leon ona hirslə baxdı. O dəqiqə cavab verməyə 
ürək eləmədi — hiss edirdi ki, bu məqamda sussa yax- 
şıdır, amma bəlkə də, vicdanı ləkəli olduğundan 
içindəki kin üstün gəldi və o, xeyli sükutdan sonra, 
nəhayət ki, dilləndi: 

— Sən onun yerini tutmağa ümid edirsənsə, nahaq 
çalışırsan. 

Bunu eşidəndə Selita heç düşünmədən, hətta nə 
etdiyini dərindən anlamadan dişlərini sıxıb ayaq bar- 
maqlarının ucunda dikəldi, ona bir şapalaq ilişdirdi. 
Kişi onun biləklərindən yapışıb qollarını burmağa baş- 
ladı. Selita isə çığırırdı: 

— Heç utanırsan? Düzünü de, yəni heç utanmırsan? 

Adama elə gəlirdi ki, onun əvvəlki çılğınlığı yenə 
qayıdıb, yenə qaynar təbiətli bir qadındır. 

— Ay şortu, ay fahişə, bəs sən utanmırsan? Sən ki 
onun yerini tutmaq üçün heç nədən qızırqanan deyilsən! 

O, boğuq, yavaş səslə damışırdı, çünki gözəl bilirdi 
ki, indi onları müştərilərdən yalnız məxmər pərdə ayı- 
rır. Qadını bir az da artıq incitməkçün əlini bərk 
sıxaraq üzünü üzünə, nifrətlə baxan gözünü gözünə 
dirəyib sözünə davam edirdi: 

— İstəyirsən sənə xatırladım nə işlər çevirdiyini, 
nələr çərənlədiyini? 

Qadın meydan sulayırmış kimi kişiyə baxdı — 
onunla kəllə-kəlləyə hazır idi ki, Leon elə bir söz dedi, 
Selita baxışlarını gizlədərək mübarizədən daşındı: 

— İstəyirsən ki, sənə qardenalı xatırladım, ay cındır? 

Kişi anladı ki, artıq onun payını yetərincə verib və 
əlini elə qəfil buraxdı ki, Selita az qaldı divara dəyə. 

— Floransa ürəyin nə qədər istəyir baş çək, amma 
günlərin birində onun kassadakı yerində əyləşəcəyini 
tamam beynindən çıxar! 

O ağlamadı. Yanına atılmaq, onu ovundurmaq üçün 
bircə işarə gözləyən Emildən qaçaraq yol kənarında 
durmuş maşınların yanıyla tək-tənha addımladı. 

Qardenal məsələsi bir səhv idi. Elə onda anlamışdı, 
amma heç vaxt güman etməzdi ki, Leon günlərin 
birində bunu üzünə vura, çünki özü də onun üzünə 
vurmağa çox xoşagəlməz həqiqətlər bilirdi. 

Hər halda, kişi tərəfindən bu, qurşaqdan aşağı 
endirilmiş zərbə idi və inanılmazdı ki, qadınla belə 
davranışından özü qürur duya. Məgər bu, Madonun 
sehrinə düşəndən bəri Leonun bütün ruhi istiqrarını 
əldən verməsinə dəlalət etmirdi?.. 

Bu hadisə ötən ilin Milad axşamı baş vermişdi. 
“Moniko”da bayram ziyafəti səhər altının yarısınadək 
davam etmiş, Selita və adətən, o qədər də çox içməyən 
Leon da daxil olmaqla hamı bolluca vurmuşdu. 

Onda Leonun başına gələnlər qətiyyən onun xasiy- 
yətinə uyğun deyildi, çünki kabaredəki roluna həmişə 
cox ciddi, məsuliyyətlə yanaşırdı. 

Bəlkə, həmin axşam Selita onun gözünə həmişə- 
kindən daha xoş dəymişdi? 

Hər necə olsa, səhər saat dörddə, çıxışlar bitdiyin- 
dən artist otağında daha görməli bir iş qalmayanda 
qızın qulağına gözlənilmədən pıçıldadı: 


STRİPTİZ 


— Yuxarı qalxıb məni gözlə... 

Az sonra, həqiqətən də, qızların pal-paltarı səpə- 
lənmiş otaqda idi. Qız kişinin üzündə, adətən, yalnız 
onu arzulayan müştərilərin sifətində gördüyü ifadəni 
o dəqiqə sezdi. 

— Bu, bizim bayram olacaq — ikimizin... — qulağına 
pıçıldayıb onu yerə uzatdı və az qala, döşəmə ilə eyni 
səviyyədə duran girdə pəncərədən boylana-boylana 
işini gördü. 

Görəsən, onların bayram süfrəsinə bir-birinin 
dalınca necə qaylıtdıqlarını izləyən Florans bir şey hiss 
etmişdi? Bir azdan Selitaya yalnız bunu demişdi: 

— Selita, paltarınızı düymələsəniz yaxşıdır... 

Ertəsi günün səhəri Selita axşam evə necə qayıtdı- 
ğını zorla xatırlayırdı. 

Müştərilərdən kimsə onu öz maşınında aparmışdı 
— həmin maşında Marilu və bir kişi də vardı. 

Avtomobil düz körpüdə saxlamışdı. Kimsə dillən- 
mirdi, bayırda isə narın yağış çisəyirdi. 

Həmin gecənin sonluğu onda ikrah doğurmuşdu. 
Bir az da ondan əsəbiləşmişdi ki, Mari-Lu artıq səhər 
saat on birdən ayaq üstə idi, bəzənib-düzənib Napula 
getməyə hazırlaşmışdı — əri, uşaqları olan bir rəfiqə- 
siylə nahar yeməyə. 

Selita isə səhərədək çox nadir hallarda yaşadığı 
ürək sıxıntısı içində gözlərini belə yuma bilməmişdi. 
O, özünü hələ heç vaxt belə murdar hiss etməmişdi — 
həm fiziki, həm mənəvi cəhətdən. Hər şey yadında qal- 
masa da, bilirdi ki, əgər çantasını açsa, sonuncu 
tərəf-müqabilindən, az qala, yalvarıb aldığı on min 
franklıq əzik əsginası görəcək. 

Küçədə isə adamlar ailəlikcə əl-ələ tutub kilsədən 
qayıdırdılar və indi onların evində, yəqin ki, qızardıl- 
mış hindtoyuğunun, ya da qan kolbasasının dadlı, ilıq 
qoxusu duyulurdu. 

Mari-Lu gedərkən qapının taxtasını örtmədi, 
qonaq otağının qapısını da açıq qoymuşdu. 

Selita qapının dördkünc çərçivəsindən küçədə 
yağış yağdığını görə bilirdi. Amma çalışırdı ki, özünü 

birtəhər yuxuya versin. Onun başı ağrıyırdı, bütün 
bədənində sızıltı vardı, özü özündən utanır, gələcək 
barədə düşünməkdən qorxurdu. Gələcəyinin keçmi- 
sindən və bu günündən yaxşı olacağını düşünməyə 
daha heç bir əsası yox idi. 

O, yatağında vurnuxurdu. Balışı nəmlənmişdi. 
Ayağa qalxaraq bir stəkan su içmək üçün gedəndə 
vanna otağındakı dolabın üstündə hərdən istifadə 
etdiyi qardenal həbləri gözünə sataşdı. 

Yatmaq və daha heç nə fikirləşməmək ümidiylə 
dərmandan iki dənəsini atdı, amma həmişəki kimi 
dərin yuxu gətirmək yerinə, qardenal onu yarıküt 
vəziyyətə saldı. 

Süurunu heç cür tam söndürə bilmirdi. Indi unut- 
qanlığın zülmətinə dərindən dalmaq onun üçün elə 
əlçatmaz arzu olaraq qalmışdı. O, hər dəfə üzərək qərq 
olduğu mübhəm dərinlikdən qalxır, lap üzə çıxa bilməsə 
də, ona yaxınlaşır, bayaq qapı arasından gördüyü boz 
yağış kimi ürəksıxan boz-yaşıl suların ağuşunda qalırdı. 

Fikirləri dolaşırdı və beynində dolaşanlar yuxu 
kimi tam fantastik deyildi — onlarda bir məna, bir mən- 
tiq sezilirdi. Əgər hər şeyə, o cümlədən özünə də nifrət 
edirsə, əgər həyat ona indiyədək təmiz, gözəl heç nə 
verməyibsə və gələcəkdə də verməyəcəksə, niyə onu 
əbədi tərk etməyəsən axı? 

“Moniko”da Leon onu adi bir küçə qızı kimi altına 
yıxdı. Elə o özü də sonradan, maşında özünü əsl küçə 
qızı kimi aparmışdı. Bəlkə, dırmanıb bu girdabdan çıx- 
masına heç bir şansının qalmadığı, əvəzində aşağıya, 
həyatın dibinə aparan yolun bütün cizgilərini aydın 
gördüyü bu otuz iki yaşında elə küçə qızına çevrilmək- 
dən savayı yolu yox idi? 

Yaxşı, iki əvəzinə dörd, altı, səkkiz həb udaydı kaş... 
Heç əzab çəkməz, yuxuya gedərdi və artıq həmin axşam 
Leon, çox gec də olsa, nə itirdiyini birdəfəlik anlayardı. 

Xəyalən Mari-Lunun qayıtmasını, dəhşətli çığırtıla- 
rını, bu səs-küyə qaçaraq gəlmiş ev sahibəsinin çaşqın 
halda polisə, həkimə necə zəng edəcəyini təsəvvü- 
ründə canlandırdı. 


STRİPTİZ 


Leon da tələsik özünü yetirərdi, Florans isə, yəqin, 
dərin vicdan əzabı çəkər, axşam kabaredə isə kədərli 
pıçapıç düşərdi. 

Sonra da dəfn mərasimi olardı, tabutun dalınca 
musiqiçilər də daxil olmaqla bütün personal gedərdi. 
Yoldan ötənlər ayaq saxlayıb mərasimə tamaşa edə- 
edə söhbətləşərdilər. 

— “Moniko”da rəqs edən yazıq qızdır ölən... 

Sonralar o, həmin dumanlı günün xatirələrini daim 
beynindən uzaqlara qovacaq. 

Əgər Milad bayramları və yağış olmasaydı, əgər 
həmin ərəfədə möhkəm vurmasaydı və əgər maşının 
içində həmin hadisələr baş verməsəydi, yəqin, qalan 
məsələlər də olmazdı. Bir də Mari-Lunun nəyinə gərək 
idi ki, normal bir ailəyə qonaq getsin? 

Selita özünü tamam tənha, uzanaraq gözlərini pən- 
cərədən çəkə bilmədiyi bu çox təmiz olmayan yataqda 
hamı tərəfindən tərk olunmuş hiss edirdi və heç cür 
sakitləşə, yuxuya gedə bilmirdi. Bax sağlam məntiqə 
malik hər bir insana ağlasığmaz görünən həmin fikir 
də elə onda gəlmişdi ağlına. 

O, cəmi iki dənə dərman atmışdı, amma çox da ata 
bilərdi, bunu kim yoxlayacaqdı ki? Məgər ölüm barədə 
düşünəndə, ilk növbədə, Leonu yumşaltmaq istəmirdi? 
Qoy Leon elə bilsin ki, o ölür. Nəticə həmin olacaq, 
amma arada bir əhəmiyyətli fərq də qalacaq: o ölməyəcək 
və əlinə düşmüş fürsətdən tam bəhrələnə biləcək. 

Nəzərdə tutduğunu həyata keçirmək heç çətin deyildi 
— bircə hər şeyi bütün xırdalıqlarınadək düşünüb yaxşıca 
rola girmək lazım idi. Bu fikri bir saata yaxın beynində 
dolaşdırdı və budur, artıq ağrıdan əyilmiş sifətiylə, indicə 
yıxılacaqmış kimi səndirləyərək dəhlizin o biri başında 
yaşayan mənzil sahibəsinin qapısını döyürdü. Qadın 
qapını açanda Selita divara söykənərək çətinliklə dilləndi: 

— Təcili cənab Turmerə zəng çalın... Deyin ki, 
vəziyyətim çox pisdir... deyəsən, ölürəm... 

“Moniko”da hamını adıyla çağırırdılar, amma 
Leonun soyadı da vardı. 

— Onun nömrəsini bilirsiniz? 

— Telefon kitabçasında taparsınız. Ünvanı belədir: 
Karno bulvarı — 75. 

Qapıdan aralananda Selita yenə səndirlədi və yazıq 
qarı onun qolundan yapışaraq yatağınadək yola sal- 
malı oldu. 

— Sizə nə kömək edə bilərəm? 

Sahibə onları xoşlamırdı — həm onu, həm də Mari- 
Lunu pəncərədən asdıqları paltarlara görə görməyə 
gözü yox idi və aralarında tez-tez söz-söhbət olurdu. 

— Alol Müsyö Turmer? Sizinlə danışan madmazel 
Perren qalan evin sahibəsidir... Nə deyirsiniz? 

Selitanın soyadını unutmuşdu, baxmayaraq ki bir 
zamanlar onun şəxsiyyət vəsiqəsini yoxlayan da özü 
idi. Onun adı hər ay sosial sığorta siyahısını hazırlayan 
madam Floransa daha yaxşı tanış idi. 

— Yəni madmazel Selitanı nəzərdə tuturam... 
O deyir ki, özünü çox pis hiss edir, ölə bilər... Xahiş 
edirdi ki, tez özünüzü bura çatdırasınız. 

Bu lap Selitanın istədiyi kimi alınmadı. Sahibə artıq 
sözlər işlətmişdi və qız bu komediyanı oynadığına 
artıq təəssüflənməyə başlamışdı. 

— İndi gələcək. Haranız ağrıyır? 

— Hər yerim... Ən bərk də, baxın, buram... 

O, mədəsini, qarnını göstərdi. 

— İndi sizə qrelka qoyaram. 

Leon on beş dəqiqədən sonra gəldi — yaman 
həyəcanlı idi, 

— Nə olub? 

O, qonşu qarıya işarə edərək çox zəif səslə dedi: 

— Xanımı ötür... 

Qadın gedən kimi də bir spazm oynadı, dalınca 
birini də və sonra barmağıyla yanındakı dolabın 
üstünə, lap gözəgəlimli yerə qoyduğu qardenala işarə 
elədi. 

Kişi daha çox narahat oldu, amma bu narahatlıq 
heç bayaqkına bənzəmirdi — deyəsən, öz məsuliyyətini, 
bu hadisədən çəkə biləcəyi ziyanı yaxşı anlayırdı. 

— Həkimə zəng çalım... 

Hiss olunurdu ki, bu, çox da ürəyindən deyildi. 


STRİPTİZ 


— Yox... həkim lazım deyil, — qız yalvarmağa başladı. 

Selita onun iri əlindən elə yapışmışdı, sanki, ölmə- 
yinə yalnız o mane ola bilərdi. 

— Mən səni çağırmaq istəmirdim... Amma axırda 
cəsarətim çatmadı ki, bu dünyadan səninlə görüşmə- 
dən gedim... 

— Qusmamısan? 

— YOX. 

— Mütləq gərək qusasan. Qalx. 

— Dura bilmirəm... 

O, mətbəxdən ləyən gətirdi, Selitanı çarpayının 
kənarında oturtdu. 

— Barmağını ağzına sox. Bir az dərinə. Bir az da... 

Qız onun tapşırıqlarını müticəsinə yerinə yetirirdi, 
rəngi qızarmışdı, gözləri sulanırdı. 

— Davam elə... Mütləq qusmalısan... Qusa bilmə- 
sən, səni xəstəxanaya aparası olacağam. 

Öyüdü, ağzından acı su gəlirdi. Kişi ona bir stəkan 
su uzatdı... 

— Mən belə vəziyyətlərdə camaatın nə etdiyini gör- 
müşəm. Bir dəfə Monmartrda... 

Yadına qəfil düşən hansısa xatirə onun ürəyində 
şübhə oyatdı. Qadına sərt nəzər saldı, nəbzini yoxladı, 
həkimlərin etdiyi kimi göz qapaqlarını əliylə qaldıra- 
raq bəbəklərinin ifadəsinə diqqətlə baxdı. 

Qadın nəzərə almamışdı ki, ömrünün əhəmiyyətli 
bir hissəsini cinayətkarlar və Monmartr işbazları ara- 
sında keçirmiş birisini aldatmaq çox çətindir. 

— Neçə dənəsini atmısan? 

Qadın hələ bu oyunu udmağa cəhd göstərirdi. 

— Nə bilim... Altı, ya da beş dənə... 

— Bəlkə, elə bir dənəsini atmısan? Boynuna al! 

O, qətiyyətlə başını buladı. 

— İki? 

Nə edəydi? Bəlkə, taktikasını dəyişərək hönkürtü 
çəkəydi? Bəlliydi ki, kişi artıq onun fantaziyasına inan- 
mırdı. Bəlkə, ən yaxşısı həqiqəti söyləyərək onu 
həyəcanlandırmaq olardı ki, kişinin içində rəhm oyan- 
sın, onun halına acısın? 

— Səhər lap tezdən, gəzməyə getmək üçün bəzənən 
Mari-Lu məni oyadandan bəri yalnız səni düşünürdüm. 
Sənin evdə başqa qadınla — arvadınla olduğunu elə aydın 
görürdüm ki... Onun bəxti gətirib — səninlə tanış olanda 
yanındakı yer hələ boş imiş, amma mən bədbəxt... 

O, Selitaya axıradək qulaq asdı. Qadın yaman çox, 
uzun danışdı — öz oyunundan vəcdə gəlir, az qalırdı 
nəfəsi kəsilə və artıq bilinmirdi ki, bu söhbətlərin hansı 
komediya, hansı isə həqiqətdir. 

— Hər axşam səndən ayrılanda onunla birlikdə evə 
necə getdiyini görürəm. 

Selitada elə təəssürat oyanırdı ki, Leon artıq 
yumşalmağa başlayır, sonra isə birdən özünü ələ alırdı 
ki, bir də yumşalsın. Vəziyyəti belə görəndə qadın 
birbaşa “banka getdi”. 

— Hə, mən lap qancığam, düzdür. Amma sənin arva- 
dına nifrət edirəm və yalnız o qadını daha yanında 
görməyəcəyim gün xoşbəxt olacağam. İstəyirsən sənə 
bütün həqiqəti deyim? Onda qulaq as! Əgər mən bilsəy- 
dim ki, onu öldürəcəyəm və tutulmayacağam, bu addımı 
heç düşünmədən atardım. Buna görə özümə nifrət edi- 
rəm, amma səni istəyirəm və səninlə birlikdə olmaq üçün 
nə desən, edərəm... Dünən axşam mənimlə sevişəndə az 
qalırdı onu çağırım ki, bizi bir yerdə görsün, istəyirdim 
ona göstərim ki, sən mənimləsən, məni sevirsən... Özün 
deyirdin bunu. Yoxsa demirdin?.. Cavab verl 

Kişi dişlərinin arasından qəzəblə fısıldadı: 

— Balaca fahişəl 

Və üstünə atılıb əvvəl kamına çatmamışdan üzünə 
bir yağlı şapalaq ilişdirdi. 

Qadın beləcə bilmədi ki, o gün qələbə çaldı, yoxsa 
məğlub oldu. Kişi artıq geyinəndə görkəmindən bəlliydi 
ki, çox həyəcanlıdır. O gündən bəri yanına gələndə 
həmin gün baş verənləri bircə dəfə də, eyhamla olsa 
belə, xatırlatmamışdı. 

Və onun cavabını, deyəsən, yalnız indi verirdi: 

— İstəyirsən ki, qardenal məsələsini yadına salım? 

Qadına sakitləşmək lazım idi. Yox, onu buradan 
zorla qovmasalar, heç yerə gedən deyildi. Bax qardenalı 
onda udacaq, çünki artıq itirəsi bir şeyi qalmayacaq... 


STRİPTİZ 


Bəzisinin qiyməti bir milyon olan bu maşınlar dörd 
qadının, ələlxüsus da özünün murdar komediyasını 
hər gün oynayan – çılpaq bədəninə tamaşa etməkdən 
kişilərin necə vəcdə gəldiyini görərkən, az qala, özün- 
dən gedən günahsız bir qız obrazına öyrəşmiş 
Madonun necə soyunduğuna baxmaq üçün pul verən 
insanlara məxsus idi. 

— Necə istərdim bu alçağın dərsini verim! — səkinin 
ortasında tək-tənha durmuş Selita dişlərini bir-birinə 
sıxıb qəzəblə fısıldadı. 

Amma buna əmin idi ki, gün gələcək, qisas üçün 
əlinə yaxşı imkan düşəcək. Hələliksə ona özünü saxla- 
maq, sakitləşmək lazım idi. 

— Sakit ol, Selita, sakit ol, — lap dua kimi dalbadal 
təkrar edirdi. 

Bu sözləri təkrarladıqca sifətinin cizgiləri, həqiqətən, 
həmişəki vəziyyətinə qayıdırdı. Hətta indi çaşdığından 
ona qorxu içində baxan Emilin üzünə gülümsəmək üçün 
özündə güc də tapdı və ucadan səsləndi: 

— Şillənin cingiltisini eşitdin də, elədir? 

Leon onu bu gün qapıdan çölə atmamışdı və 
deməli, hələ bunu eləmək fikrində deyildi. Deməli, 
hələ imkan vardı, hələ hər şeyi itirməmişdi. 

Artıq ertəsi gün o, Turmerlərin Kannda əlli il qaba- 
gın tikililərinə xas sarımtıl daşdan ucaldılmış 
respektabelli binada yerləşən mənzillərinə telefon açdı. 
Pilləkənləri mərmərdən idi, tünd rəngdə qapılarının mis 
dəstəyi vardı. Qapını ona, təxminən, on altı yaşında, 
pinti görkəmli bir qız açdı. 

— Mən madam Floransı görmək istərdim. Deyin 
ki, Selitadır. 

— Gözləyin, tibb bacısından soruşum... Bura keçin, 
zəhmət olmasa. 

Qız onu mumla pardaqlanmış müxtəlif üslubda 
mebeli, xalçaları, cürbəcür bəzək əşyaları, divarla- 
rında tablolar, litoqrafiyalar, üzərini mis lövhələr 
bəzəyən iri kamini olan qonaq otağına keçirdi. Belə 
qonaq otağı artıq təqaüddə olan istənilən imkanlı cüt- 
lüyə aid ola bilərdi. 

Adama elə gəlirdi ki, həyatlarının böyük bir hissəsini 
Monmartrın kefcilləri arasında keçirmiş və indiyədək 
cəmiyyətdən təcrid olunmuş Leon və Florans özlərinə 
əsaslı şərait yaratmaq üçün xeyli əziyyət çəkmişdilər. 
Pəncərələrində pərdələri ikiqat idi — qalın pərdələr açıq, 
nazik muslin pərdələr isə çəkilmişdi və onların o üzündən 
sakit çinarların indi günəş şüalarında çimən hərəkətsiz 
yarpaqları görünürdü. Sifətində kişi cizgiləri olan ağxa- 
latlı dolu qadın qapının ağzında göründü. 

— Siz indi madam Turmerlə görüşəcəksiniz, amma 
xahiş edirəm, on dəqiqədən artıq çəkməsin və qoyma- 
yasınız çox danışsın, çünki bir az bərkə düşən kimi 
yaman halsızlaşır. 

— Üzünü necə hiss edir? 

Tibb bacısı barmağını dodaqlarına sıxdı və açıq 
qapıya işarə edərək xəstənin eşitməməsi üçün lap 
yavaşdan dedi: 

— Reabilitasiya kursu normal keçir, həkimi də razı- 
dır. Belə əməliyyatlardan sonra əsas məsələni, adətən, 
zaman, bir də ki insanın səbri, iradəsi həll edir... 

Hə, artıq xəstəyə yalan deməyə başlamışdılar, bu 
isə heç yaxşı əlamət deyildi. Selita bunu bilirdi və indi 
lap ürəyi sıxıldı. Amma bir neçə ay qabaq bu qadının 
ölümünü arzulayırdı və Leona söylədiklərini “uf” 
demədən həyata keçirə bilərdi. 

Amma xəstəlik tamam başqa şeydir və Selita heç 
düşünməzdi ki, bir gün bu qadın özü belə vəziyyətə 
düşə bilər. 

Floransın gözləri ağarmış, qanı qaçmış sifətində 
klinikada olduğundan daha iri, daha faciəvi görünürdü 
və Selita onunla görüşmək üçün yorğanın altından 
çıxardığı isti əlini sıxmağa özünü zorlayası oldu. Yataq 
otağından gələn qoxunun dərmanlara aidiyyəti yox idi, 
çox güman ki, yatacaqdan, xəstənin özündən gəlirdi. 
Bu qoxu Selitanı elə əzirdi ki, sinədolusu nəfəs çəkə 
bilmirdi. 

— Müsyö Leon mənə icazə verdi bura gəlməyə. 
Yoxsa sizi narahat etməyə cəsarətim çatmazdı. 


— Əyləş. 


STRİPTİZ 


Onun səsi, sanki, uzaqdan gəlirdi. Baxışlarıyla 
bambuq söykənəcəyi olan stula işarə etdi. Selita çarpa- 
yının düz üstündə divara vurulmuş, eynən pəncərələrin 
arasındakı qoşa güzgülü dolab kimi qoz ağacından 
yonulmuş xaça diqqət yetirdi. 

— Deyəsən, sizə çox danışmaq olmaz, amma mən 
gəlmişəm ki, “Moniko”da işlərin lap yaxşı getdiyindən 
danışım. Fransinaya afərin, işinin öhdəsindən yaxşı 
gəlir, hətta ona əl çalanlar da olur. Mən ona məsləhət 
gördüm ki, öz nömrəsini lap komik eləsin, amma hələ 
buna cəsarəti çatmır. 

Parisdən təzə rəqqasənin gəlməsini gözləyirik... 

O, danışmaq xatirinə danışırdı, çünki Floransın 
donuq baxışlarından sıxılırdı. Üstəlik, hələ tibb bacısı 
da otaqdaydı — pəncərənin qabağında durmuşdu. 

— Artıq havalar qızır, bir azdan mövsüm başlanacaq, 
Kruazettdə çoxlu turist var, maşınlar zorla yeriyir. 

Niyə Florans üzündəki ifadədən ona istehza edənə 
bənzəyirdi? Zorla bilinirdi bu istehza: solğun dodaqla- 
rının yalnız qırağı azacıq qaçırdı. 

— Siz qayıdanda yayın ən qızğın çağı olacaq, onda 
bizə yaman lazım olacaqsınız... 

Durmadan danışırdı — ağlına gələni danışırdı. 

— Amma madam Alisa bizi lap heyran qoyur. 

Bəlkə də, bunu deməkdə səhv etmişdi, çünki 
o, Floransın baldızı olsa da, indi kassa arxasında onun 
yerini tutmuşdu. 

— Əlbəttə, sizə çatmağına hələ çox var... Daimi 
müştərilərimiz sizi həmişə soruşur. Sizə tezliklə sağal- 
maq lazımdır. 

Artıq çaşmağa başlamışdı. Fikirləri dolaşırdı. 
Bəlkə də, Leonla Floransın birgə yatağının bu otaqda 
olması sıxırdı onu. 

Birdən hiss etdi ki, məqsədinə çatmağa əvvəlkin- 
dən qat-qat çox zaman gərəkdir. Bunun səbəbi ona 
tamamən yad olan bu otaqdakı atmosferdə idi. Bir 
dəfə, necə olmuşdusa, Emil ona demişdi: 

— Onların qiyamət mənzili var — hər tərəfi xalı- 
xalçadır... 

Amma qız heç vaxt təsəvvür etməzdi ki, mənzilləri 
bu dərəcədə təmtəraqlı ola. Bu mənzil Leonla Floransı 
ona tamam başqa tərəfdən tanıtmışdı. 

“Moniko”da onlar ən əsas sima olsalar da, orada çalı- 
şanlarla eyni qrupa mənsub idilər, Xozeyin ya zalda, ya 
da giriş qapısında olurdu, Florans isə kassada otururdu 
və daim hiss olunurdu ki, onları bir-birinə görünməz tellər 
bağlayır, amma bu telləri qırmaq da mümkün idi. 

Burada isə, övladları olmamasına baxmayaraq, 
onlar nəinki cütlük, hətta bir ailə idilər. Qızılla bəzən- 
miş qara, oval çərçivələrdə iki portret vardı — keçən 
əsrin paltarlarını geymiş qarı ilə qoca. 

— Ananızdır? — Selita heç düşünmədən soruşdu. 

Kəndlilərə xas sərt üzü olan qadının ağ saçlarını 
hündür şinyon bəzəyirdi, bərk nişastalanmış köynək- 
dəydi, sinəsində kameya vardı. 

Florans başını bulayaraq pıçıldadı: 

— Leonun nənəsidir — onu da, bacısını da bu qadın 
saxlayıb. 

Baxışlarıyla kaminə işarə etdi. Selita yaxınlaşanda 
o qədər də ustalıqla çəkilməmiş həvəskar bir foto gördü 
— girdəsifət oğlan uşağı əlində oyuncaq tutmuşdu. 


— Altı yaşındadır... — Florans nəfəsini buraxa- 
buraxa söylədi. 

Tibb bacısı yerindən qalxdı. Bu, o demək idi ki, 
artıq getmək vaxtıdır. 


— Əgər mənim gəlməyim sizə əziyyət vermirsə, 
yenə gələrəm... 

Onda elə təəssürat yaranmışdı ki, Florans nəsə 
demək istəyir, amma cəsarət etmir, bəlkə də, utan- 
caqlığından, ya da tibb bacısının burada olmasından 
istədiklərini ürəklə danışa bilmirdi. 

— Tezliklə görüşənədək... 

Onu pilləkənədək ötürdülər, orada ayaq saxlayıb 
dərin fikrə getdi. Ona elə gəlirdi ki, nəsə etməlidir, 
amma nə etməli olduğunu özü də bilmirdi deyə içində 
qəribə bir həyəcan duydu. 

— Mən, doğrudan, bir dəfə də gələ bilərəm? — tibb 
bacısından soruşdu. 


STRİPTİZ 


— Yaxşısı budur, gəlməmişdən zəng çalasınız. Ona 
iynə vururlar ki, nə qədər mümkündür çox yatsın. 

Selita zorla eşidilən səslə daha bir sual verdi: 

— Umid varmı? 

Tibb bacısı cavab vermədi, yalnız qeyri-müəyyən 
tərzdə çiyinlərini çəkdi. 

Həmin günün axşamı Parisdən təzə aktrisa gəldi — 
sifət cizgiləri düzgün, bədən quruluşu Nataşanınkın- 
dan da mükəmməl olan sarışın bir qız. 

Onun əlində içi bəzək-düzək dolu çamadanı vardı 
və artist otağındakı şəraitsizliyi görəndə təəccüb qaldı, 
hətta narazılığını gizlətmədi: 

— Sizin heç paltar şkafınız da yoxdur ki... 

— Biz paltarlarımızı pərdənin arxasından asırıq. 

— Bəs alt paltarlarınızı? 

Selita ona küncdəki çamadanları göstərdi. 

— Mənə bütün bunlar lap rəzalət görünür. 

— Bunlar elə rəzalətdir ki var, — Selita razılaşdı. 

Təzə qızı /ilda çağırırdılar, amma əsl adı Emma 
Valenstayn idi. Parisin iki, ya üç, kifayət qədər yüksək 
əyarlı kabaresində işləmişdi — onların proqram 
broşürünü də göstərdi. 

— Afişanızda şəkli olan bu artist kimdir? Burada 
yoxdur? 

— O, nömrəsi başlananda gəlir və çıxış bitən kimi 
də gedir. 

Hlda, yəqin, Fransada, Belçikada çox yaşamışdı, 
çünki fransız dilində yaxşı danışırdı, amma mənşəyini 
o dəqiqə təyin etmək mümkün olmayan bir ləhcəsi 
vardı və özü Kölndə doğulsa da, anası çex qızıydı. 

— Mənə dedilər ki, çıxıb gedən qızın mənzilində 
qala bilərəm... Amma burada iki həftədən çox ilişmək 
fikrim yoxdur, çünki iyul — avqust aylarında Ostendə 
anqaiementim var... 

Həmin axşam barmendən ta musiqiçilərədək hamı 
ona göz qoyurdu – təzə gələnə həmişə göz qoyduqları 
kimi. Selita nömrəsinin lildadan qabağa keçirilməsinə 
etiraz etmədi, baxmayaraq ki bu yerdəyişmə onun hör- 
mətini bir pillə aşağı salırdı. 

Alman qızının ağ ipəkdən yubka-koftası o qədər gen 
idi ki, lap krinolinə bənzəyirdi və yəqin, bir aləm qiyməti 
vardı. Nömrənin özü diqqətlə düşünülmüşdü, Kann 
üçün tamam yeni elementlərlə zəngin idi, məsələn, bu 
qız ənənəvi üçkünc örtükdə çıxış etmirdi, səhnədə 
tamam çılpaq qalır, ən intim yerini lələklərdən düzələn, 
geniş açdığı yelpinclə gizləyirdi və bu £esti elə edirdi ki, 
guya, tamaşaçılar tələb etsələr, tamam örtməyə hazırdır. 

Mado onu da bir zamanlar Selitanı alqışladığı kimi 
alqışlayırdı. Leon, elə bil, uzaqdan-uzağa ondan icazə 
alırdı ki, gedib təzə qızı təbrik etsin. Amma xidməti 
otaqda onunla cəmi bir neçə saniyə qaldı və tez də 
qayıtdı, çünki Cianini Mado Leruanın çıxışını elan 
edəndə və qız meydançanın ortasına çıxanda artıq 
yenə də arxası qapıya durmuşdu. 

Sonra /İilda zala enərək gözləriylə Selitanı axtardı 
və onun masasına əyləşdi. Bu, o demək idi ki, təzə qız 
öz seçimini artıq etmişdi. Çünki xasiyyətini öyrənmək 
üçün, adətən, təzə gələnə göz qoyurlarsa, elə təzə 
gələnin özünün də yeni kollektivdə yerini bərkidənə- 
dək yardıma ehtiyacı olur. 

— Mən onun çıxışını pəncərədən gördüm. Bu qız, 
yəqin, kabarenin sahibiylə yatır, hə? 

— Sus! Bu qız onun əsas məşuqəsidir... 

— Kassada oturan da, yəqin, arvadıdır? 

— Yox, bacısı. Arvadı xəstədir, bu yaxınlarda əmə- 
liyyat olunub... 

— Qəribə obyektdir! Çoxdan belə işlərlə məşğuldur? 

— Uzun müddət Monmartrda işləyib... 

— Bəs bu pinti, şişman qız kimdir? 

— Mari-Lu. 

Təzə qız indicə dediyini bütün axşam ərzində iki-üç 
dəfə təkrarladı: 

— Qəribə obyektdir! 

Və axırda Jilda Selitanı o qədər əsəbiləşdirdi ki, qız 
da ondan qaçmağa başladı, çünki onun bəyənmədiyi 
bu müəssisə rəqqasə üçün artıq ailə kimi bir şeyə 
çevrilmişdi. Hələ lap bu yaxınlarda hamıda belə bir 
təəssürat vardı ki, onlar, həqiqətən, bir ailə kimi yaşa- 

yırlar: həm sevir, həm nifrət edir, həm də lap qohum 
kimi qısqanırlar. 

Selita hamıdan yaxşı bilirdi ki, indi hər şey pisləş- 
məyə doğru dəyişib, amma yenə də tamam yad bir 
qadının burada nə varsa, hamısına saymazyana, kina- 
yəylə yanaşması ona heç xoş deyildi. 

Belə güman etmək olardı ki, Vildanın özü elə çox 
qəribə bir müəssisədən gəlib, çünki səhər saat üçdə 
başını son dəblə qırxdırmış, ağ, yüngül kostyum 
geymiş bir amerikalının yanından qalxıb bara yaxın- 
laşdı, yavaşca Lüdoya nəsə dedi, o isə başını bulayıb 
onu çıxışda durmuş Leonun yanına yolladı, amma 
o da qıza “yox” dedi. 

Nə baş verdiyini anlamaq üçün Selitanın heç ehti- 
yacı yox idi ki, əsəbiləşmiş Jildanın həmin amerikalıya 
nə dediyini öz qulağıyla eşitsin. 

Təzə qız elə bilmişdi ki, onun amerikalıyla hotelə 
getməsinə kabare bağlananadək icazə verəcəklər. 
Amerikalının şampan içə-içə gözləmək həvəsi yox idi. 
Јида bir parça kağızın üstündə nəsə yazıb amerikalıya 
verdi, o da çıxarkən Leona narazı bir nəzər saldı. 

Məzuniyyət və tətil vaxtı başladığından publikanın 
tərkibi dəyişirdi. Müştərilər daha səs-küylü, daha 
vulqar olurdular. Belə vaxtlarda şampan daha az sifa- 
riş olunurdu və müştərilər hər gün narazılıq edirdilər 
ki, kafedə yüz franka ala biləcəkləri pivəni burada 
onlara min franka satırlar. 

— Amma bunu da unutmayın ki, bu məbləğə tama- 
şanın qiyməti də daxildir, — çaypulusunun böyük bir 
hissəsindən məhrum olmuş Jül narazı müştəriləri 
sakitləşdirməyə çalışırdı. 

Fransina biraylıq məzuniyyətdən söz saldı — istə- 
yirdi oğlunu dağa aparsın. 

Zal yavaş-yavaş boşalırdı. Artıq dördün yarısı idi. 
Selita masa arxasında tək oturmuşdu, heç bir şey 
haqda düşünmədən, fikri dağınıq halda Mari-Luya 
baxırdı, o isə masasında oturmuş kişinin durmadan 
nəsə dediyinə, onun yançaqlarını səylə əlləməsinə bax- 
mayaraq, yuxulu-yuxulu əsnəyirdi. 

Birdən işıq zəifləyərək sönməyə başladı — dağlarda 
şimşək çaxanda hərdən belə olurdu. 

Bir neçə dəqiqədən sonra kassanın yanındakı tele- 
fona zəng gəldi və Alisa dəstəyi qaldırdı. Deyəsən, qadın 
əvvəlcə musiqinin səsindən ona nə dediklərini anlaya 
bilmirdi, amma sonra nəzərlərini qapı ağzına yönəltdi. 
Qadının dedikləri eşidilmirdi, xüsusilə də orkestrin 
yanında oturmuş Selita bunu heç cür eşidə bilməzdi. 
Amma o gördü ki, Alisa qətiyyətsiz tərzdə yerindən 
qalxdı və əvvəlcə fikrə getdi, nəhayət ki, Lüdoya yaxın- 
laşıb nəsə pıçıldadı. Lüdo isə əvvəlcə xozeyinə, sonra da 
Selitaya nəzər saldı, Alisa isə piştaxtadan əyilərək əlinin 
işarəsiylə çağırdığı qardaşıyla danışmağa başladı. 

Selita yerində donmuşdu, nəfəsini içinə qısıb baş 
verənləri diqqətdən qaçırmamağa çalışırdı. Leonun 
kimsəyə bir söz deməyərək şlyapasını belə qoymadan 
küçəyə atıldığını görəndə əllərinin necə buza döndü- 
yünü hiss elədi. 

Görünür, onun baxışları o qədər aydın idi ki, o 
qədər adamın, səs-küyün və tavandan asılan serpan- 
tinin arasından Lüdo bu gözlərdəki lal sualı anladı və 
göz vurub konyak şüşəsini götürdü, bir stəkan süzdü... 

Madam Florans ölmüşdü. 


ÜÇÜNCÜ FƏSİL 


Gecə möhkəm şimşək çaxırdı, indi isə hava təmiz 
və o qədər şəffaf idi ki, dağlardakı xırda, ağ evlər də 
aydın görünürdü. Onlar lap stereoskopik şəkillərdəki 
kimi — bütün cizgiləriylə seçilirdi. Səhər tezdən şəhə- 
rin yuxarı hissəsində yaşayanların bəziləri hətta 
Korsika səmasının və dənizin bir-birinə qarışmış vahid 
maviliyi fonunda belə konturları aydın görünən dağ 
zirvələrini də seçə bilirdilər. 

Artıq ona on beş dəqiqə qalmış hava isti idi, küçə- 
lər gün işığına qərq olmuşdu. 

Karno bulvarıyla şort geymiş qadınlar üzüaşağı irəli- 
ləyirdilər. Onlar bazara tərəf gedir, küçədəki çinarların 

kölgəsində toplaşaraq lap indicə nəsə baş verəcəkmiş 
kimi gözləyən insanlara maraqla nəzər salırdılar. Yalnız 
əlli yeddi nömrəli evin qarşısına çatanda qadınlar qapı 
ağzında gümüşü tikmələri, saçaqları olan qara parça 
gördülər. Onların bəzisi xaç çevirdi. 

Gözləyənlər arasında kişilər çoxluq təşkil edirdi. 
Juan Lö Penin, Nitsanın, Esterel dağının o üzündə yer- 
ləşən Sen-Rafaelin, Sen-Tropezin, Tulonun və 
Marselin kafe, bar, kabare sahibləriydi onlar. Çoxu 
özünü narahat hiss edirdi — belə tezdən durmağa adət 
etməmişdilər. Bəzi üzlər adama tanış gəlirdi, onları 
qəzetlərin hadisələr bölməsində görmək olardı. 

Selita bura Mari-Lu və Fransina ilə bir yerdə gəl- 
mişdi. Qadınlar səkidə durmuş Lüdoya, lülə, Cianiniyə 
yaxınlaşdılar. 

— Yuxarı qalxmısınız? 

Lüdo başını tərpətdi və qızlar, öz növbələrində, 
küçədə gözləyənlərin hər biri kimi evin içinə girdilər. 
Pillələrlə qalxıb üçüncü mərtəbədə, düz qapının ağzın- 
da ayaq saxladılar — nəfəsləri kəsilmişdi. 

Selitanın kvadrat çantası kifayət qədər ağır idi və 
irilikdə madam Floransın çantasından heç əskik 
olmazdı. Çantanın ölçüləri onun peşə ehtiyaclarından 
doğurdu, çünki gecələmək üçün Komandant Mariya 
meydanındakı mənzillərinə qayıdası olmayanda lazım 
ola biləcək bəzək-düzək şeylərini, hətta zəruri gecə 
köynəyini belə bu çantaya sığışdırmaq lazım gəlirdi. 

Qapı ağzında qətiyyətsiz tərzdə ayaq saxladığından 
Mari-Lu onu itələdi və o bir də gördü ki, artıq bircə 
lampa ilə işıqlanan dəhlizdədir. Evdən ilıq mum və gül 
qoxusu gəlirdi. 

Yataq otağında pəncərələr görünmürdü, onları 
qara kreton parçaya tutmuşdular. 

Nə çarpayıdan əsər vardı, nə də güzgülü dolabdan. 
Otağın mərkəzində üstünə parça çəkilmiş hündür bir 
səki düzəltmişdilər — bəlkə də, qonaq otağındakı, 
İkinci Henrix üslubunda olan dar masa idi və elə 
həmin masanın üstünə də ağır, gümüşü naxışları olan 
palıd tabut qoyulmuşdu. 

Qızlar növbəylə kiçik şümşad budaqlarını müqəddəs 
suda isladaraq onunla fəzada xaç çevirdilər. Sonra onlar 
yerlərində donub-qaldılar və ətraflarına baxmağa cəsarət 
etməyərək dua edirmiş kimi dodaqlarını tərpətməyə 
başladılar. 

Şamların titrək işığında otağın dərinliklərində bir 
neçə siluet seçilirdi: müsyö Leon, bacısı Alisa, daha bir 
kişi — deyəsən, onun əriydi, tanımadıqları daha iki qadın 
və balaca, sifəti tamam qırışmış bir qarı — görkəmindən 
kilsədə stulları kirayəyə verən qadınlara bənzəyirdi. 

Bu, madam Florans idi, onun barəsində “Moniko”da 
heç vaxt danışmırdılar. 

O, Berridən — keçi saxladığı, onların südündən 
pendir tutduğu kəndindən gəlmişdi. 

Mado heç yerdə görünmürdü. Onun dəfndə iştirak 
edib-etməyəcəyini kimsə bilmirdi. 

Çıxarkən qızlar Leonun əlinə toxunaraq nəsə anlaşıl- 
maz sözlər pıçıldadılar, yəqin, başsağlığı verirdilər ona 
və sonra — küçəyə çıxandan sonra onun adi səs-küyünü, 
günəşin parlaq şüalarını təəccüblə qarşıladılar. 

Selita onlara bu sözləri deyəndə ağıllarına heç nə 
gətirməyən Mari-Lu və Fransina çox təəccübləndilər: 

— İndi gəlirəm. 

Qızlar gördülər ki, Selita iti addımlarla gedib tin- 
dəki kafeyə girdi. 

— Buna nə oldu birdən? 

— Bilmirəm, — Mari-Lu cavab verdi. — Bu iki günün 
ərzində onun əhvalı durmadan dəyişir: gah ağlayır, 
gah da qəzəblə gülür. Bir də görürsən ki, qaşqabağını 
töküb tamam susdu. 

Fransina dilləndi: 

— O, həmişə komediya çıxarır da... 

Görəsən, Selitanın kafedə küçəyə nigaran nəzər 
sala-sala tələsik iki stəkan konyak içdiyinin şahidi 
olsaydılar, nigaran qalardılarmı? 

Madam Florans dünyasını dəyişdiyi günün səhə- 
risi, günorta saat dördə yaxın telefonun zəngi çalındı. 
Dəstəyi Selita qaldırdı, Mari-Lu isə yeməyində idi, 
çünki masa arxasına indicə oturmuşdular. 

— Hə, mənəm... — təəccüblə cavab verdi. 

Xəttin o biri başında ona tanış olmayan bir səs sirli 
tərzdə deyirdi: 

— Danışan madmazel Mottadır. Məni xatırlayırsınız? 

— Yox. 

— Məni dünən görmüsünüz. Mən madam Turmerə 
qulluq edən tibb bacısıyam. Siz orada təksiniz? 

Selita bir an fikirləşib cavab verdi: 

— Bəli, 1 

— Mən sizə bir söz çatdırmalıyam. Ölümündən 
azca qabaq madam Turmer pıçıldadı: “Selitaya deyin 
ki, mən ona arxayınam...” 

Mən xahiş edəndə ki sözlərini dəqiqləşdirsin, 
madam yalnız bunu əlavə etdi: 

“Ona yalnız bunu çatdırın, özü başa düşəcək”. 

Mən də sizə çatdırıram onun sözlərini. Məncə, 
bunu mütləq etməliydim. 

Tibb bacısı dəstəyi asdı. Selita Mari-Lunun sual 
dolu baxışlarına heç bir reaksiya vermədi və yalnız on 
dəqiqədən sonra bayaqdan ona əziyyət verən bir suala 
cavab verirmiş kimi ucadan səsləndi: 

— Vallah, gülməlidir lap! 

— Nə barədə deyirsən? 

— Heç nə. Onsuz da, başa düşməyəcəksən, amma 
bütün hallarda artıq çox gecdir. 

— Nəyə gecdir? 

— Heç nəyə, Mari-Lu. Sən narahat olma, hər şey 
yaxşı olacaql 

Həmin andan etibarən Selita mübhəm bir görkəm 
aldı. Hərdən düz qarşısına baxır, gözləri yol çəkirdi. Elə 
baxırdı, sanki, başqalarının görmədiyi nələrisə görürdü 
və onda adama elə gəlirdi ki, qız ayaq üstə yatıb. 

Fransina düz deyir: Selita həmişə komediya çıxa- 
rırdı, özü də tək başqalarıyla yox, elə öz-özüylə də. 
Bəlkə, ona görə müxtəlif rollar oynamağa özündə ehti- 
yac duyurdu ki, həyata həqiqətdə olduğu kimi dözmək 
iqtidarında deyildi? 

Kimsə ağlına gətirməzdi ki, rəqqasə mühüm bir 
qərar qəbul edib. Və indi Karno bulvarının əlli yeddi 

nömrəli evində baş verənlər, sonra orqan musiqisinin 
sədası altında, buxur rayihəsində oxunan dualar, şəhəri 
köndələninə kəsən dəfn mərasimi, — bütün bunlar son- 
luğa — Selitanın hamıdan gizlində düşündüyü sonluğa 
aparan proloqdan başqa bir şey deyildi və qız bu son- 
İuqdan başqasını qeyri-mümkün sayır, qəbul etmirdi. 

Görəsən, madam Floransın ağlına gəlirdi ki, onun 
sifarişi çox gec yetişəcək? 

Selita özünə gücü çatan qədər nəzarət etmişdi. 
Leona küçədə, Emilin gözləri qabağında şillə vuranda 
hələ vəziyyətdən çıxmaq mümkün idi. 

İndi isə artıq bu qeyri-mümkündür. 

O, bəzi sözləri deməməliydi. Kişi onu çölə tullama- 
mışdı, amma qadın üçün ən dözülməz nifrət də məhz 
elə bu formada təzahür edir, çünki əgər qovmaq üçün 
özünə əziyyət vermirsə, deməli, əmindir ki, axırda 
mütləq özü çıxıb gedəcək. 

Amma kim bilir? Bəlkə, o istəyirdi ki, “Moniko”da 
hələlik qalaraq öz məğlubiyyətinə doyunca tamaşa etsin? 

Heç şübhəsiz, Leon nə vaxtsa Madodan bezəcək — 
buna Florans da möhkəm inanırdı — ya da Lüdonun 
düşündüyü kimi, Mado özü ilk fürsətdə onu atıb gedəcək 
ki, daha yüksəklərə qalxsın. Amma o vaxtadək bir neçə 
ay, ən yaxşı halda bir neçə həftə keçəcək və sonluq hər 
necə olsa, Leonun Selitaya nifrəti bir az da güclənəcək. 

Kişinin əlindən ən çox ona görə hirslənirdi ki, onu 
özünə bağlamaq üçün alçalmalı olmuşdu. Elə o da 
qadına buna görə nifrət bəsləyirdi və heç ağlına da 
gəlmirdi ki, Mado indi onunla qat-qat daha murdar 
oyun oynayır. 

Selita məhz Madodan intiqam almaq qərarına gəl- 
mişdi, çünki buna tam əmin idi: onu yalnız bu ağrıdar, 
yalnız bu, görünməmiş əzab verərdi. Və Leonun yadda- 
şına ömürlük o yalnız bununla həkk olardı. 

Selita bilirdi ki, nə edəcəyindən danışsa, kimsə 
buna qüdrəti çatacağına inanmazdı — hətta onunla bir 
yerdə yaşayan Mari-Lu belə. 

Budur, artıq üç gün idi o, özünü həyəcana, az qala, 
vəcdə gətirirdi və demək lazımdır ki, bunu tam şüurlu 

edir, hətta soyuqqanlılığını da əldən vermirdi. Özü 
üçün hazırladığı gələcəkdə gözlərinə hər şey yalnız 
qara görünmürdü. O, hələ də fikrən bir neçə addım 
qabağı soyuq beyinlə hesablamağa qadir idi. 

Mado Le Rua ölən kimi Selitanı, təbii ki, həbsxanaya 
aparacaqdılar və bu, onun üçün bir yüngüllük olacaqdı 
— dörd divar arasında qapanaraq sakitləşəcək, daha heç 
nə barədə düşünməyəcəkdi. Amma eyni zamanda o, öz 
hərəkətinin digər nəticələrini də təsəvvür edirdi — qəzet 
şərhləri, “Moniko”nun personalı arasında yaşanan sar- 
sıntı — amma onu hər şeydən artıq maraqlandıran 
Leonun bu hadisəyə reaksiyası idi. 

Görəsən, başa düşəcəkdi ki, son Milad bayramla- 
rında baş verən insident heç də bəsit komediya deyilmiş? 

Onu ölüm cəzasına məhkum etməyəcəkdilər, 
çünki qısqanclıq zəminində törədilən qətllərə görə 
verilən cəza nisbətən yüngül olursa, bu hadisə də 
məhz qısqanclıqdan baş verib. Ona bəraət verməsələr 
də — əslində, Selita bəraət qazanmağa heç can atmırdı 
da — uzaqbaşı, məsələn, beş il iş kəsəcəklər. Və kim 
bilir, həbsxanaya düşəndən sonra, bəlkə, Leon elə 
onun yanına qayıdacaqdı? 

Selita əgər nə vaxtsa xəlvətcə, için-için gülübsə, bu 
yalnız sahibəsinin son arzusunu tezliklə yerinə yetirəcə- 
yini düşünəndə olub. Amma bu arzunu onun necə həyata 
keçirəcəyi Floransın da ağlına heç vaxt gəlməzdi. 

Planının əməli hissəsini Selita iki günə hazırlamışdı. 
O bilirdi ki, silah dükanına girib revolver almaq üçün 
zəruri sənədlər lazım idi və onun üçün bu, keçilməz bir 
maneə idi. Revolver istəməyə adamı da yox idi. 

Amma o, silahı “Moniko”nun özündə haradan 
tapacağını bilirdi — kassa yeşiyindən. Lacivərd sahil- 
dəki iki müəssisə payız aylarında silahlı basqına məruz 
qalandan sonra həmin revolveri ora Leonun özü qoy- 
muşdu. 

Kabare bağlı idi. Çılpaq qadınların şəkillərini vit- 
rindən müvəqqəti olaraq çıxarmışdılar və qara haşiyəli 
bir karton üzərində belə yazılmışdı: “Matəmlə əlaqədar 
olaraq bağlıdır”. 

Ora bir neçə dəfə zəng çaldı. Kabare sahibi bura 
müntəzəm gəlməyini tərgidəndən sonra gündüzlər 
açarı Emilə verirdi və oğlan təmizləyiciləri, mal təmi- 
natıyla məşğul olan adamları içəri buraxırdı. 

Onun zənglərinə gün yarım cavab verən olmadı. 
Emilin Kanndakı ünvanı isə ona bəlli deyildi. Oğlanı 
heç axtardığı Kruazett bulvarında da görə bilmədi. 
Yəqin, müvəqqəti olaraq reklam prospektləri payla- 
mağa fasilə vermişdi. 

Ertəsi gün də bir neçə dəfə zəng vurdu, sonuncu 
dəfəsi saat dörddə. 

Saat altıda hər ehtimala qarşı ora baş çəkmək 
qərarına gəldi. Qapı açıq idi — Selita qapını itələyəndə 
az qaldı poçtalyonun qapı yarığından içəri atdığı poçtu 
yerdən toplayan Emili üzüqoylu yıxsın. 

— Bir-iki şey götürməyə gəlmişəm, lazımımdır... 

— Bəxtiniz gətirib ki, xozeyin məni poçt dalınca 
indi göndərib. Bir dəqiqə olar çatdığım... 

Pəncərə taxtaları bağlı olduğundan kabare kifayət 
qədər qaranlıq idi və bu, Selitaya əl verirdi, çünki rolunu 
yaxşı oynaya bilməyəcəyindən özü də bərk nigaran idi. 

— Bir dəqiqəlik yuxarı qalxım... 

Selita girdə pəncərəli qapını açmadan oğlana dedi: 

— Sən qaça-qaça gedib mənimçün siqaret ala 
bilərsən? 

Oğlanı buradan uzaqlaşdırmaq üçün başqa bir şey 
uydura bilməmişdi və heç nədən şübhələnməyən Emil 
fit çala-çala siqaret dalınca yollananda qadın yüngül- 
ləşibmiş kimi nəfəsini dərdi. 

Selita özüylə vintburan da götürmüşdü — kassanın 
yeşiyi bağlı olsaydı, bundan istifadə edəcəkdi. Siqaret 
köşkü uzaqda deyildi, Emil isə çox iti yeriməyə adət- 
kərdə idi. 

Cəftə asan açıldı, qısa lüləli revolveri buradan 
götürmək kimsənin ağlına gəlməmişdi. Rəqqasə silahı 
tez çantasına soxdu. 

Amma bardan uzaqlaşmağa macal tapmadı və Emil 
içəri girəndə Selita tez viski şüşəsini qapdı. 

— Bu qadağan deyil ki”.. 


STRİPTİZ 


— Əlbəttə yox. 

— Mənimlə içmək istəyirsən? 

— Siz axı yaxşı bilirsiniz ki, spirtli içkilərin hamısı, 
hətta şərab da mənim mədəmi yandırır. 

Oğlan qadının artist otağına necə qalxdığına, ora- 
dan əlində paltar necə qayıtdığına tamaşa etdi. 

— Madmazel Selita... 

— Emil, mən çox tələsirəm... 

— Siz fikirləşdiyiniz deyil, başqa məsələdir... 

— Bilirəm... sabah görüşərik. 

Və ertəsi gün, həqiqətən, görüşdülər. Oğlan qadın- 
lara uzaqdan əl elədi — onların dəstəsinə qoşulmağa 
cəsarəti çatmadı. Avtobus evin qarşısında saxladı, dəfn 
bürosunun əməkdaşları qapıdan içəri girdilər və bir 
azdan çiyinlərində tabut çölə çıxdılar. 

— Necə bilirsən, o gələcək? 

Selita qəflətən hirslənib Mari-Luya acıqlı-acıqlı 
baxdı. Axı qız indi haradan biləydi ki, onun bütün 
planı Madonun dəfn mərasiminə qatılacağı üzərində 
qurulub?.. 

Leon qapıdan çıxdı — əynində zil qara kostyum, 
bəmbəyaz, nişastalı köynək, tündrəngli qalstuk vardı 
və məhz elə geyiminə görə lap metrdotelə bənzəyirdi 
və həmin anlarda burnunun azacıq əyriliyi, gözlərin- 
dən birinin digərindən daha iri olması, kim bilir, nədən 
bu qədər aydın hiss olunurdu. 

Onun böyründə qırışıq sifətli balacaboy qarı xırda 
addımlarıyla, az qala, yüyürürdü. Sonra Alisa, onun əri 
və başdan-ayağa qara geymiş, hətta şlyapası, əlcəkləri 
belə qara olan Mado çıxdı bayıra — baxana elə gəlirdi 
ki, o da ailənin bir üzvüdür. 

Onlar günəşin qaynar şüaları altında bir qədər 
gözlədilər. Yoldan ötənlər ayaq saxlayır, dəfn mərasi- 
minə tamaşa edirdilər. 

Lüdo, Cianini və musiqiçilər yerlərini tuturdular. 
Gözünü Selitadan çəkməyən Emil özünə Vülün yanında 
yer elədi, Onların arxasında isə Leonun bir-birini yaxşı 
tanıyan həmkarları, kabarenin təchizatıyla məşğul olan 
insanlar və bir neçə yad adam topa-topa durmuşdu. 

Ən yaxın kilsə bulvarın axırında idi, lakin Leon ölü 
duasının şəhərin ən gözəl kilsəsində, kabarenin yaxın- 
İığında yerləşən Notr-Dam kilsəsində oxunmasında 
israr etmişdi. Tabutun üstü əklillərlə dolu idi və onlar- 
dan birinin üstündə bu sözlər yazılmışdı: “Bizi ağlar 
qoyan sahibəmizə. Personal adından”. Bu əklillərin 
pulunu işçilər toplamışdılar. 

Belə işlərdən yaxşı başı çıxırdı deyə bu məsələ 
Lüdonun boynuna düşmüşdü. 

Leon şlyapası əlində, başını aşağı dikib gedirdi. 

Selita fikir verdi ki, onun saçları artıq seyrəlməyə 
başlayıb. Mado düz onun dalınca gedirdi və gözləri elə 
Alisanınkı kimi ağlamaqdan qıpqırmızı idi, o, indi də 
əlindəki dəsmalını arabir gözlərinə yaxınlaşdırıb nəmini 
alırdı. Balacaboy qarı isə, mərhumun anası olmasına 
baxmayaraq, kim bilir, bir də nə vaxt yolu düşəcəyi bu 
yad şəhərin mənzərələrini yolboyu maraqla seyr edirdi. 

Selita sakit idi — bir qədər həyəcanlı, amma sakit. 
Daha heç nə haqda düşünəsi deyildi. İndi, artıq qərar 
qəbul olunandan və ən xırda detallar belə ölçülüb-biçi- 
ləndən sonra baş verəcək qalan şeylərin, sanki, ona heç 
aidiyyəti yox idi — sanki, yayı qurulmuş bu mexanizm öz- 
özünə, ondan asılı olmayaraq işləyəcəkdi. O hətta bu 
küçəni, bir az qabaq nikah mərasiminin tamaşasına dur- 
duğu bu kilsəni, eynən elə Floransın anası kimi özünün 
də necə maraqla seyr etdiyinə məəttəl qaldı. 

Hər iki təmizləyici — madam Blank və madam 
Tuzelli artıq içəridəydi və axırdakı skamyaların birinin 
yanında dizləri üstə çökmüşdü. Hiss olunurdu ki, 
onlar bu kilsənin daimi qonaqlarıdır. Mari-Lu da nə 
vaxt xaç çevirmək, nə vaxt dizi üstə enmək, nə vaxt 
nəzir pulu hazırlamaq lazım olduğunu yaxşı bilirdi və 
Selita hər şeyi düzgün icra etmək üçün gözünü rəfiqə- 
sindən çəkmirdi. 

Bu gün messa keçirilmir, yalnız dualar oxunurdu 
deyə kilsə dolu deyildi. Bayıra çıxanda isə hər iki yan- 
dakı səkilərdə tamaşaya duranlarla rastlaşdılar. Heç 
də ötən dəfə — nikah mərasimi zamanı olandan az 


tamaşaçı toplaşmamışdı. 


STRİPTİZ 


Selitaya hər şey qeyri-real gəlirdi, sanki, bu mənzərə 
hansısa tablodan, səssiz filmdən götürülmüşdü. Hətta 
Leonu belə əynindəki hazır aldığı qara matəm kostyu- 
munda zorla tanıya bilirdi. Kostyum ona çiyindən dar 
gəlirdi — bu, aydın görünürdü. O artıq kökəlməyə başla- 
mışdı. Üzünü qırxanda da bir az yaralamışdı — indi 
o yerdə qırmızı cızıq vardı. 

Selita çalışırdı ki, baxışlarıyla Madonu axtarma- 
sın. Onsuz da, onun qarşısında gedənlər boyca daha 
ucaydılar və qabaqdakıların görünməsinə imkan ver- 
mirdilər. Dəfn arabası çox aramla hərəkət edirdi, 
dəstə Karno körpüsünə sarı irəliləyərək küçədəki 
gediş-gəlişi qısa müddətə dayandırdı, sonra Qrass 
küçəsinə çıxaraq Brussay məhəlləsiylə üzüyuxarı 
qalxdı — qəbiristan orada, təzə xəstəxananın yaxınlı- 
ğında yerləşirdi. 

İndi camaat bayaq, kilsəyə yollandıqları zaman 
olduğundan xeyli az idi. İki kişi dəstədən ayrılıb bist- 
roya girdi, adama bir stəkan şərabı tələsik vuraraq 
dodaqlarını silə-silə qayıtdı. 

— Sən göyün yeddinci qatına, cəhənnəmə inanır- 
san? — bayaqdan eşitdiyi duaların təsirindən hələ də 
çıxa bilməyən Mari-Lu soruşdu. 

Əgər Selita cavab vermədisə, bu heç də o demək 
deyildi ki sual xoşuna gəlməmişdi. 

O, sadəcə, bu haqda fikirləşməməyə çalışırdı, 
xüsusilə də indi. 

Artıq geriyə yol yox idi. Onun qüruruna toxunmuş- 
dular. Bu konfliktin bütün mümkün sonluqlarını 
nəzərdən keçirmişdi və artıq qayıtmaq üçün çox gec idi. 

— Səndən soruşuram... 

— Susa bilməzsən? 

Elə kobud cavab verdi ki, Mari-Lu və Fransina 
təəccüblə bir-birinə baxdılar. 

“Ondan nə istəsən gözləmək olar” deyəndə məgər 
qızlar səhv edirdi? 

İndi getdikcə daha çox boşalan, arabir xırda, rəng- 
bərəng məhəllə dükanlarına rast gəldikləri küçələrdən 
nisbətən iti addımlarla ötürdülər. 

Selita bu qərarı nədən verdiyini heç analiz etmək 
istəmirdi. Lazım idi, vəssalam! Bunu nəyin bahasına 
olursa olsun, mütləq edəcəkdi. Çantasında revolverin 
ağırlığını hiss edirdi, qalan məsələlərin isə artıq ona 
heç dəxli yox idi. 

Madonu gördü — qız çönmüşdü ki, dəstəyə nəzər 
salsın. Baxışları bir anlıq toqquşdu. Maraqlıdır ki, 
gözlərini birinci Mado qaçırdı — elə bil, utanan kimi 
oldu. Bəlkə, artıq Leonu razı salmışdı ki, Selitanı 
işdən qovsun? Əgər bu baş versə, onun burada daha 
düşməni qalmayacaqdı, çünki Mari-Lu ilə Fransina 
hesabdan deyildilər. Özü də Fransina Pyero ilə bir 
aylığa dağa gedəcəyini artıq elan eləmişdi və onun 
məzuniyyətdən sonra “Moniko”ya dönəcəyinə heç 
kəs əmin deyildi. Qrass küçəsindən olan, həftədə iki 
dəfə ona baş çəkən, artıq Pyeronun “əmi” çağırdığı 
bir kommersant Fransinanı saxlamaq istəyirdi və bu 
barədə özünə də demişdi... 

Qadınların dabanları üzüdağa qalxan küçəyə 
döşənmiş daşların dəlmə-deşiyinə ilişirdi. Onlar köhnə 
villaların, bir zamanlar — Kann qış kurortu kimi məş- 
hurlaşdığı dövrdə qələbəlik olan, indi isə otaqları 
kirayəyə verilən hotellərin yanından ötürdülər. Xorda 
oxuyan oğlanın apardığı xaç başlarının üstündə par- 
layırdı. Qəbiristana yaxınlaşırdılar, səki boyunca 
düzülmüş qəbir daşlarının qarşısından ötürdülər. 

Keşiş yenə dualarına başladı. 

— Sənə nə olub? — Mari-Lu soruşdu. 

— Heç nə. Az qaldım yıxılam. 

Selita yalan dedi. Onun başı hərlənirdi — elə bil, 
yarmarka karuselindən enmişdi və bütün gördükləri 
parlaq günəşin şüaları altında özünün dəqiq kontur- 
larını itirmişdi. 

Əvvəlcə qədim, sonra nisbətən təzə xiyabanlardan 
ötdülər. Dəstə divara çataçatda ayaq saxladı. Qara ağac- 
dan düzəlmiş xaçın zirvəsi təmiz səmanın fonunda lap 
aydın görünürdü. Adamların tünd siluetləri arasından 
sarı torpaqdakı düzbucaqlı xəndəyi də seçmək olurdu. 

Bunu etmək lazımdır, vəssalam! 


STRİPTİZ 


Hər şeyi qabaqcadan düşünmüşdü. Bəlkə, hələ 
sonra da düşünməli olacaqdı. İndi isə ona elə gəlirdi 
ki, artıq bu həyatda deyil. 

Yalnız bir şeyi aydın dərk edirdi: ilk sırada durmuş 
iki kişinin arasından sivişərək lap önə keçməliydi, 
çünki tabut məzara endiriləndən sonra, Leon onun 
üzərinə ilk ovuc torpağı atan anda etməliydi bunu. 

— Bağışlayın, madam, — itələdiyi kişilərdən biri 
dilləndi və ona yol vermək üçün yana çəkildi. 

Mado düz onun qarşısında, açıqlıqda, Leonun böy- 
ründə durmuşdu və elə bil, istənilən an kişinin qolunu 
sıxaraq ona ürək-dirək verməyə hazır idi. 

Qəbirqazanların üzündə tər damcıları puçurlan- 
mışdı. Kəndirlərin saxladığı tabut endirilərkən hansısa 
maneəyə tuş gəlib bir anlıq ilişdi və sonra yenə də 
aramla məzara enməkdə davam etdi. Selitanın sağ əli 
çantasını açaraq onun içində itdi, revolveri tapıb dəs- 
təyini sıxdı. 

Kimsə ona fikir vermirdi. Diqqətlə nişan almaq 
üçün kifayət qədər vaxtı olacaqdı. Onların arasında 
daha heç bir maneə yox idi. 

— Libera me, Domine... 

Liturgiya ifadələri qəbiristanın yaxınlığında işləyən 
beton maşınının uğultusu içində əriyərək zorla seçilən 
donqultuya dönürdü. 

Selitanın sağ əli çantadakı tapança dəstəyini elə 
bayaqkı kimi sıxır, şəhadət barmağı isə arayır, tətiyi 
axtarırdı — axtardı və nəhayət, tapdı. 

Gözlərini Madodan çəkmirdi, amma qəflətən, elə 
bil, uçunmağa başlamışdı. Elə bil, harada olduğunu, 
nə etmək istədiyini bilmərrə unutmuşdu. 

Görəsən, qazılmış xəndəyə baxan bu qızın kim 
olduğunu, onu nədən öldürmək istədiyini indi dərk 
edirdimi? 

Leona torpaqla dolu bel uzatdılar. O, yöndəmsiz 
hərəkətlə əyildi, heç kəsin maraqlanmadığı Selita isə 
həmin an revolveri çantasından çıxardı. 

Amma o, Madonu nişan almadı, silahı yavaşca 
qaldırıb lüləsini özünə tərəf çevirdi, çünki içinə 

qarşısıalınmaz panika dolmuşdu və indi özünü öldür- 
məkdən başqa yol görmürdü. 

Əlini bir az da qaldırıb revolverin lüləsini düz sinə- 
sinə dirəmək qalırdı və hər şey bitəcəkdi. Nə bir 
problem, çətinlik qalacaqdı, nə də alçalmaq — heç Selita 
özü də olmayacaqdı, heç nə qalmayacaqdı, heç nə... 

Leon qəddini dikəltdi, pörtmüş sifətiylə ətrafına 
göz gəzdirdi, elə bil, daha nə edəcəyini kimdənsə 
soruşmaq istəyirdi və o an baxışları Selitaya, onun 
əlindəki revolverə ilişib durdu. 

Onda qadın heç düşünmədən, bu festinin teatrallı- 
ğına məhəl qoymadan əlindəki revolveri məzara 
tulladı və adamları itələyə-itələyə qəbiristanın xiya- 
banlarıyla dəli kimi qaçmağa başladı — əmin idi ki, 
dalınca gələn var. Çıxış qapısını zorla taparaq divanə 
görkəmlə aşağıya — şəhərə aparan küçəyə atıldı. 


DÖRDÜNCÜ FƏSİL 


“Moniko”da əvvəllər çıxış edənlərdən yalnız Mari- 
Lu qalmışdı. Fransina dəfnin ertəsi günü getdi. 
Marseldən bir qız dəvət etdilər, sonra birini də — ital- 
yan qızıydı, amma adını heç afişaya da yaza bilmirdilər, 
çünki Fransada işləmək üçün icazəsi yox idi. 

Kabare sahibinin bacısı Alisa Tavra qayıtdı, çünki 
ərinin ona möhkəm ehtiyacı vardı. Buna görə də 
“Allei” kafesinin keçmiş kassirini işə götürdülər. 

Leon Madonu elə əvvəlki kimi işə aparıb-gətirirdi. 
O, “Lüksor”a yerli-dibli köçmüşdü və Karno bulvarına 
nadir hallarda gəlirdi — şey-şüy, paltar dalınca. 

Selita haqda xəbərləri Lüdo gətirir, Mari-Luya 
söyləyirdi. Komandant Mariya meydanındakı mənzilin 
pulunu təkbaşına ödəyə bilmədiyi üçün o da italyan 
qızını yanına almışdı. 

— Onu Nitsada görüblər, — bir axşam Lüdo xəbər 
verdi. — Barların birində Ketti ilə bir yerdə olub... 

Mari-Lu bu xəbərdən şoka düşmüşdü. Çünki onun 
üçün bu sözlərin hər biri bəlli məna daşıyırdı. 


STRİPTİZ 


Bir neçə gündən sonra daimi müştərilərdən biri də 
Selitadan söz saldı. Onu hotellərdən hansınınsa qapı- 
sında müştəri gözləyən görmüşdü. 

Mövsümün ən qızğın çağıydı. Avtomobillər bir- 
birinə dirənmişdi və Kruazett bulvarını piyada keçmək 
bir saat vaxt aparırdı. Bikinili qadınlar isə artıq Antib 
küçəsində də görünməyə başlamışdılar və Mari-Lu bir 
dəfə belə görkəmdə gəzməyə həvəskar olan qadın- 
lardan birinə tuş gəlmişdi — yaşı altmışdan az olmazdı. 

Avqustun 15-nə bir neçə gün qalmış qəzetdə 
Selitanın başına gələnlər barədə oxudular. 

Tamamilə çılpaq bədənində sualtı daşlara dəymək- 
dən dərin qançır izləri olan qadın cəsədini Nitsa ilə 
Vilfranş arasında sulardan tapmışdılar. 

İki gün sonra isə “Nis-Maten” cəsədin artıq identi- 
fikasiya olunduğu haqda məlumat dərc etdi. 

“Bu qadın Parisin Kolenkur küçəsində anadan 
olmuş, otuz iki yaşlı kabare rəqqasəsi Selita Perren 
imiş. O, əxlaqsız həyat tərzi keçirdiyinə görə son 
zamanlar iki dəfə polis tərəfindən saxlanılmışdı”. 

Məqalənin sonunda isə belə yazılırdı: 

“Təhqiqat şəhərin müəyyən və bir qədər spesifik 
kəsimində, şimali afrikalılar arasında aparılır, çünki 
mərhumun çantası və paltarları tapılmamışdır. Bəlli 
olmuşdur ki, cəsəd aşkarlanandan üç gün qabaq Selita 
Perren bir ərəblə olub. Polis həmin şəxsin zahiri gör- 
kəmi haqda müfəssəl məlumata malikdir”. 

— Lüdo, bunun Selita olduğuna sən inanırsan? 

Barmen Mari-Luya baxdı, cavab vermədi, dərin- 
dən köks ötürüb rəflərin birindən konyak şüşəsi 
götürdü və özünə dolu stəkan süzdü, eynən madam 
Floransın ölüm xəbərini alanda etdiyi kimi. 

— Mənə də verl 

Sonra nəsə demək istədi: 

— Əgər bunu eləyibsə, onda... 

ƏŞİ, danışmağın nə mənası”.. 

Qadın stəkanı başına çəkdi, çünki xozeyin artıq 
ona işarə edirdi — çıxışa az qalırdı, paltar dəyişmək 
vaxtı idi... 

1. KAMERA 11, XÜSUSİ NƏZARƏT 


Haradasa uzaqlarda kilsə zəngi iki dəfə çaldı. Məh- 
bus yerindən qalxıb çarpayıda əyləşdi, iri, düyünlü 
əlləriylə dizlərini qucaqladı. 

Təxminən, bir dəqiqə beləcə oturdu — sanki, tərəd- 
düd içindəydi. Sonra köksünü ötürüb ayağa qalxdı, 
möhkəm gərnəşdi. Nəhəng, yöndəmsiz adamıydı, 
kənardan baxana yekə başı çox ağır, qolları uzun 
gəlirdi; sinəsi batıq idi. 

Onun üzündən yalnız küt, az qala, qeyri-insani biga- 
nəlik oxunurdu. Amma buna baxmayaraq, məhbus 
kiçik gözlüyü bağlı olan qapıya tərəf getməmişdən əvvəl 
yumruğunu düyünləyərək, elə bil, kamera divarların- 
dan birini hədələdi. 

Bu divarın o biri üzündə eynən elə bu cür biradamlıq 
kamera vardı və o kamera da Parisin Sayte məhbəsindəki 
xüsusi nəzarət sektorunda yerləşirdi. 

Belə biradamlıq kamera burada altı dənəydi və 
onların hər birində ölüm cəzasına məhkum edilmiş 
kimsə ya prezidentin əfv fərmanını, ya da bir gecə 
qəflətən yanına gələrək onu yuxudan oyadacaq 
adamların qaradinməz, amma təntənəli dəstəsini 
gözləyirdi. 

Artıq on gün idi divarın o biri üzündəki 10 nömrəli 
dustaq, demək olar ki, fasiləsiz çığırırdı. Hərdən lap 
ulayır, əməlli-başlı hönkürtü çəkir, qəzəbli nifrinlər 
yağdırırdı. Az sonra yorulur, boğuq səslə, yeknəsəq 
inildəyirdi. 

Onbirinci onu heç vaxt görməmişdi, kimliyi haqa 
heç bir məlumatı yox idi. Yalnız səsindən nəticə çıxar- 
mışdı ki, Onuncu çox cavandır. 

Onun səsi indi də gəlirdi: indi Onuncu lap yorğun- 
yorğun inildəyirdi. Buna baxmayaraq, Önbirincinin 

gözlərində qəflətən bir qəzəb qığılcımı parladı və o, 
sümüklü yumruqlarını bərk-bərk düyünlədi. 

Bu saatda Sayte adlanan nəhəng qala-məhbəsin 
bütün divarları, həyətləri, bölmələri susurdu. Hətta 
kənardan — Parisdən belə bir səs gəlmirdi. Gecənin 
sükutunu pozan yalnız Onuncunun qışqırıqlarıydı. 

Onbirinci qapıya yaxınlaşdı, barmaqlarını təlaş 
içində bir neçə dəfə yumub-açdı və soyuq dəmirə 
tükləri ürpənirmiş kimi toxundu. 

Xüsusi nəzarət təlimatına əsasən, təkadamlıq 
kameralar gecə-gündüz işıqlandırılırdı. Nəzarətçi də, 
adətən, dəhlizdə keşik çəkirdi. O, saatda bir dəfə, növ- 
bəylə bütün ölümə məhkumların kameralarına nəzər 
salırdı. 

Onbirincinin titrəyən barmaqları qıfılın üzərində 
gəzişdi, içindəki əzici həyəcan bu bəsit hərəkətinə belə 
öz möhürünü vurub onu təntənəli etmişdi. 

Qapı açıldı. Nəzarətçinin kətili yerindəydi, amma 
özü görünmürdü. Dustaq qəddini irəli əyərək dəhliz- 
dən sürətlə keçdi — sanki, başı gicəllənirdi. Bənizi 
ağarmışdı, yalnız yaşılaçalan gözlərinin qapaqlarında 
qırmızılıq duyulurdu. Uzun dəhlizlərdə yolunu üç dəfə 
azdı, qarşısında bağlı qapı görüb qorxu içində istiqa- 
mətini dəyişdi. 

Haradasa dəhlizin dərinliyindən səslər gəlirdi: 
nəzarətçilər idi, növbətçinin otağında söhbət edirdilər. 

O, sakitcə həyətə endi. Gecənin qatı zülmətini bəzi 
yerlərdə fənərlərin sarı işığı dəlirdi. Darvazanın, təx- 
minən, yüz addımlığında qarovulçulardan biri var-gəl 
edirdi. İkinci mərtəbədəki pəncərədən işıq gəlirdi və 
qəlyanını dişləriylə sıxmış birisinin üstü kağız-kuğuzla 
dolu yazı masası üzərinə necə əyildiyi həyətdən belə 
aydın görünürdü. 

Onbirincinin könlündən keçdi ki, üç gün qabaq 
xörək boşqabının altına yapışdırılmış həmin məktubu 
indi bir də oxusun. Amma bu, mümkün deyildi: həmin 
namənin naməlum müəllifi necə tapşırmışdısa, elə də 
etmişdi — kağızı oxuyan kimi çeynəyib udmuşdu. 
Cəmi bircə saat qabaq dustaq orada yazılanları əzbər 

bilirdi; amma indi ona elə gəlirdi ki, oradakı bəzi ifa- 
dələri yadına bütün dəqiqliyi ilə sala bilmir: 

“15 oktyabr, gecə saat iki tamamda kameranın 
qapısı açıq olacaq, nəzarətçi isə yerində olmayacaq. 
Əgər sən bu planda göstərilən səmtdə dəqiq getsən...” 

Qaçqın alnının tərini təndir kimi əliylə sildi. Fənər- 
lərin sarı işığına dəhşətlə nəzər saldı və qəflətən addım 
səsləri eşidəndə az qaldı qışqıra. Lakin səslər çöl 
divarın o biri üzündən — küçədən gəlirdi. Orada indi 
azad insanlar gəzirdi və yola döşənmiş daşlarda çaqqıl- 
dayaraq səs salan onların addımlarıydı. 

Qadın səsi gəldi: 

— Bir baxın, əcəb işdir! Kreslonun birinə əlli frank 
istəyirlər... 

— Axı onların da öz məsrəfləri var! — bir kişi ona 
etiraz etdi. 

Məhbus divara sinib oğrun-oğrun irəliləyirdi. Birdən 
ayağının altında daş qalıb səs saldı, yerində donaraq 
nəfəsini içinə çəkdi, ətrafa diqqət kəsildi. Ölü kimi solğun 
bənizli, yöndəmsiz, uzun qollarını havada oynadan bu 
adam kənardan daha çox sərxoşu xatırladırdı. 

Qaçqından, təxminən, əlli metr aralı, divarın tağşə- 
killi çökəyi olan yerdə, üzərində “Təsərrüfat şöbəsi" 
yazılmış qapının qarşısında bir neçə kişi durmuşdu. 

Komissar Meqre qapqara qaralmış kirli kərpicin 
ucbatından lap divara sıxıla bilmirdi. Əllərini paltosunun 
ciblərinə dərin salıb güclü ayaqları üzərində möhkəm 
durmuşdu — heykəl kimi hərəkətsiz idi, Hərdənbir 
qəlyanının necə xoruldadığı eşidilirdi və onda adama 
elə gəlirdi ki, hətta gecənin zülmətində belə komissarın 
gözlərində işaran həyəcanı duymaq mümkündür. 

О, yerində sakit dura bilməyən müstəntiq Komelyo- 
nun çiynini bayaqdan, heç olmasa, on dəfə dümsükləməli 
olmuşdu. 

Hüquqşünas bura gecə saat birdən sonra, özü də 
birbaşa kübar ziyafətindən gəlmişdi. Onun əynində 
frak vardı, nazik bığlarını cidd-cəhdlə burub dik qaldır- 
mışdı, üzünün rəngi isə həmişə olduğundan bir qədər 
şux idi. 


BAŞIN QİYMƏTİ 


Onun yanındakı, burnunu paltosunun dik yaxalı- 
ğından çölə çıxarmamağa çalışan adam isə Sayte 
həbsxanasının rəisi cənab Qasye idi — qaşqabağını 
töküb durmuşdu. Özünü cidd-cəhdlə elə göstərməyə 
çalışırdı ki, guya, indi baş verən hadisənin ona heç 
dəxli yox idi. 

Hava yaman soyumuşdu. Gözətçi köşkünün 
yanında durmuş qarovulçu qızınmaq üçün ayağını yerə 
döyürdü. Ağızlardan çıxan nəfəs bir göz qırpımında 
şəffaf buxara dönürdü. 

Onlar işıq düşən yerlərdən uzaq durmağa can atan 
Onbirincini hələ də görə bilməmişdilər. Amma səssiz 
irəliləmək üçün göstərdiyi bütün səylərə rəğmən, diva- 
rın o üzündən gələn addım səsləri eşidilirdi. Qaçqın 
sürətlə irəli-geri addımlayırdı və gələn səsdən hansı 
səmtə getdiyi bəlli olurdu. 

On dəqiqə keçdi. Müstəntiq elə Meqreyə yaxın- 
laşıb nəsə demək üçün ağzını açmışdı ki, komissarın 
əli Komelyonun çiynini yaman sıxdı və onun üz- 
gözünü turşutmaqdan başqa çarəsi qalmadı. Cibindən 
qeyri-ixtiyari siqaret çıxardı, amma o dəqiqə əlindən 
aldılar. 

Hər şey aydın idi: Onbirinci yolu azmışdı və ərazini 
gəzən qarovulçularla hər an üz-üzə gələ bilərdi. 

Amma nə etməli? Qaçqının əlindən tutub içində 
paltarlar olan boğçanın, dırmanmaq üçün kəndir 
sallanmış divarın yanına gətirə bilməzdilər ki... 

Hərdən küçədən maşınlar keçirdi. Bəzən də 
yoldan ötənlərin qaranlıq məhbəs həyətində möhkəm 
əks-səda verən səsi eşidilirdi. 

Divardakı tağın dərinliyində daldalanmış üç kişi bir- 
biriylə yalnız baxışa bilirdi. Cənab Qasyenin gözlərindən 
indi yalnız əsəbilik, pərtlik və kinayə oxunurdu. Müs- 
təntiq Komelyo da açıq-aşkar həyəcan içindəydi və onun 
narahatlığı durmadan artırdı. Yalnız komissar Meqre 
özünü heç nə olmayıbmış kimi aparırdı. O, özünə ina- 
nırdı və hövsələsi heç vaxt onu peşman etməzdi. Amma 
indi bu qədər qaranlıq olmasaydı, alnından, üzündən 
axan iri tər damcılarını görmək mümkün idi. 

Saatların zəngi üçün yarısından xəbər verdi, qaç- 
qın isə hələ də divarın o üzündə vurnuxurdu. Qəflətən 
onların üçü də birdən diksindi: yox, bir səs gəlmirdi, 
bəlkə də, dustağın indicə necə köks ötürdüyünü duy- 
muşdular. Divarın o üzündən indi tələskən hərəkətdən 
doğan şıqqıltı səsləri gəlirdi. Qaçqın, nəhayət ki, paltar 
bağlamasını tapa bilmişdi və indi yuxarıdan sallanan 
kəndirin düz altında durub əynini dəyişirdi. 

Qarovulçunun ayaq səsləri lap saat kəfgirinin rəqsi 
kimi dəqiqələrin qaçışını sayırdı. Müstəntiq pıçıldadı: 

— Siz əminsiniz ki... 

Meqre ona nəzər saldı və Komelyo səsini kəsdi. 
Kəndir dartıldı. Bir dəqiqədən sonra divar üzərində 
işıqlı bir kölgə göründü — Onbirincinin sifətiydi. Qol- 
ları üzərində hasarın üstünə dartınıb küçəni nəzərdən 
keçirirdi. 

Bu proses bitib-tükənmək bilmirdi — Meqrenin 
təxmin etdiyindən on, bəlkə də, lap iyirmi dəfə uzun 
sürmüşdü. Görünür, qaçqın elə gücdən düşmüşdü ki, 
divarın üzərinə qalxanda dayanıb nəfəs dərməkdən 
başqa çarəsi qalmamışdı. 

Qaçqın indi divarın üstündə sərələnib qalmışdı. 
Bəlkə, başı gicəlir? Görəsən, nəyi gözləyir, niyə küçəyə 
enmir?.. Bəlkə, ona yoldan ötənlər, ya da divarın dibinə 
sığınmış sevgililər mane olur? 

Müstəntiq Komelyo hövsələsiz tərzdə çırtıq çaldı. 

— Elə bilirəm sizin daha mənə ehtiyacınız yoxdur? 
— həbsxana rəisi pıçıldadı. 

Kəndir kərpic divarın üzərində xışıldayıb ucu küçə 
tərəfə sallana qaldı. Qaçqın isə tini burulub görünməz 
oldu. 

— Əgər sizə nəhayətsiz dərəcədə inanmasaydım, 
komissar, heç vaxt imkan verməzdim ki, məni belə 
bir avantüraya çəkələr. Nəzərə alın ki, mən Erteni 
hələ də müqəssir sayıram. İndi o, aradan çıxsa, necə 
olacaq? 

— Sizi səhər harada görə bilərəm? — Meqre onun 
sualını cavabsız qoyaraq dilləndi. 

— Səhər saat ondan etibarən öz otağımda olacağam. 

Onlar dinməzcə bir-birinin əlini sıxdılar. Həbsxana 
rəisi əlini Meqreyə tərəf könülsüz uzatdı və sonra da 
dodaqaltı nəsə mızıldana-mızıldana uzaqlaşdı. Meqre bir 
dəqiqə yerində hərəkətsiz qaldı. Var gücüylə qaçaraq 
buralardan uzaqlaşan birisinin addım səsləri eşidiləndə 
belə yerindən tərpənmədi. Komissar məhbəsin giriş 
qapısının önündəki qarovul köşkünün yanından ötərkən 
başını tərpədərək növbətçiylə vidalaşdı. Tini buruldu. 
Jan Dallen küçəsi bomboş idi. 

— Hər şey qaydasındadır? — komissar divara söykə- 
nib durmuş şəxsdən xəbər aldı. 

— Araqo bulvarına tərəf qaçdı. Janvye ilə Düfur isə 
onu təqib edirlər. 

— Gedib yata bilərsiniz. 

Komissar müfəttişin əlini dalğın görkəmlə sıxdı və 
oradan başını aşağı salıb qəlyanını tüstülədə-tüstülədə, 
ağır addımlarla uzaqlaşdı. 

Sahil küçəsi Örfövrdəki kabinetinin qapısını açanda 
artıq səhər saat dörd idi. Ağır paltosunu dərindən köks 
ötürərək çıxardı. Masa üzərindəki kağızların ortasında 
yarımçıq pivə parçı vardı. İçindəki çoxdan isinmişdi, 
amma komissar onu acgözlüklə başına çəkdi. Sonra 
kreslosuna əyləşdi. 

Düz qabağında içindəki sənədlərdən şar kimi şiş- 
miş sarı bir qovluq vardı. Üzərində cinayət polisinin 
kargüzarının qələmindən çıxan son dərəcə yuvarlaq 
hərflərlə belə yazılmışdı: “Ertenin işi“. 

Uç saatdan çox idi intizardaydı. Аһајигзи2 elektrik 
lampasını havanın hər xırda ehtizazından tərpənişə 
gələn boz tüstü dumanı bürümüşdü. Hərdən Meqre 
masasının arxasından qalxıb maşayla sobanı qurdala- 
yır və yenə də yerinə otururdu. Otaq getdikcə daha 
çox isinirdi, komissar əvvəlcə pencəyini çıxardı, sonra 
taxma yaxalığını, qalstukunu və nəhayət, jiletini. 

Telefon aparatı əlinin altındaydı. Səhər saat altıya 
yaxın dəstəyi qaldırdı ki, şəhərlə əlaqənin pozulma- 
dığına yəqinlik hasil etsin. 

Komissarın qarşısındakı sarı qovluq açıq idi. Raport- 
lar, qəzet yazıları, protokolların surətləri, fotoşəkillər 

masanın üstünə tökülmüşdü. Meqre onlara öz kreslo- 
sundan baxır, yalnız hərdənbir hansısa sənədi əlinə 
götürsə də, qətiyyən oxumur, nə barədəsə dərindən 
Bu sənəd qalağının lap üstündə çox cəlbedici başlığı 
olan bir qəzet məqaləsi vardı: “Jozef Erten — m-s Hen- 
dersonla qulluqçusunun qatili bu gün səhər ölüm 
cəzasına məhkum edildi” 

Meqre ara vermədən qəlyanını çəkir, gözlərini 
telefona zilləyib gözləyirdi, amma telefon lap ölü kimi 
dinməzdi. 

Saat altı on dəqiqədə telefon səsi gəldi — kimsə 
nömrəni səhv salmışdı. 

Komissar sənədləri oxumağa bir də girişdi. Düzdür, 
buna, əslində, heç ehtiyac yox idi, çünki hamısını artıq 
çoxdan əzbərləmişdi: 

“Jozef Tan Mari Erten, 27 yaş, Melendə anadan 
olub, Sevr küçəsində, cənab lerardyenin gül dükanında 
işləyir” 

Bu da Neyidəki xalq şənlikləri zamanı yarmarka 
çadırında çəkilən fotoşəkil. Son dərəcə uzun qolları, 
üçkünc bozumtul sifəti olan uzundraz oğlan. Onun 
modabaz geyim-kecimi pis zövqündən xəbər verir. 

“Sen-Kluda qanlı faciə. Varlı amerikalı qadın və 
onun qulluqçusu xəncərlə doğranıb”. 

Bu, iyul ayında baş vermişdi. 

Meqre hadisə yerində bütün mümkün rakurslardan 
çəkilən, dəhşətdən əyilmiş sifətləri, qana bulaşmış, cırıq- 
cırıq gecə köynəklərini bütün təfərrüatıyla göstərən 
dəhşətli fotoşəkilləri bir kənara itələdi. 

“Cinayət polisinin komissarı Meqre Sen-Klu 
faciəsinin sirrini açır. Qatil barmaqlıqlar arxasındadır!” 

Meqre qəzet yazılarını acıqla vərəqlədi və cəmi on 
gün qabaq bir qəzetdən kəsdiyi ən son yazını tapdı: 

“Jozef Erten — missis Hendersonun və qulluqçusu- 
nun qatili bu gün səhər ölüm cəzasına məhkum edilib”. 

Prefekturanın həyətinə polis furqonu girdi. Gecə 
ovunun safçürük edilməsi prosesi başlanırdı. Bugecəki 
ov, demək olar, ancaq qadınlardan ibarət idi. Dəhliz- 

lərdən addım səsləri eşidilməyə, Sena üzərindəki gecə 
dumanı dağılmağa başlamışdı. 

Telefon səsləndi. 

— Alo!.. Kimdir, Düfur?.. 

— Mənəm, şef. 

— Hə, nə oldu?.. 

— Elə bir şey olmadı. Daha doğrusu, əgər istəyir- 
sinizsə, mən də ora qayıda bilərəm. Amma mənə elə 
gəlir ki, hələlik bir dənə Janvye orada bəs edər... 

— Janvye indi haradadır ki? 

— “Ağ leylək”də. 

— Nə?.. Hansı “Leylək”dir bu? 

— İssi-le-Mulinonun yaxınlığında yerləşən bir 
kafenin adıdır. Bu dəqiqə mən də taksi tutub ora 
gedirəm. Qayıdanda hər şey barədə müfəssəl məlumat 
verərəm SİZƏ... 

Meqre bir müddət addımlarıyla otağını eninə-uzu- 
nuna ölçdü. Sonra əməkdaşlarından birini “Dofinagildə” 
pivəxanasına yolladı ki, ona qəhvəylə kökə gətirsin. 

Boz kostyumlu, balacaboy adam olan müfəttiş Düfur 
içəri girəndə Meqre hələ səhər yeməyini yeyirdi. Bərk 
nişastalanmış köynəyinin hündür yaxalığı boynunu 
yaman sıxırdı. Onun görkəmi həmişəki kimi sirli idi. 

— O nə “Leylək”dir elə? — Meqre deyindi. — Otur. 

— “Ag leylək” — Senanın lap sahilində, Qrenellə İssi 
le-Mulinonun arasında yerləşən matros yeməkxanasıdır. 

— Birbaş ora getdi? 

— Siz nə danışırsınız! Janvye ilə mən onu necə 
itirmədik — bu, əsl möcüzədir. 

— Səhər bir şey yemisən? 

— Hə, “Ağ leylək”də yedim. 

— Onda danış. 

— Siz onu divardan yerə enəndə görmüsünüz, elə 
deyil? Sonra o var gücüylə qaçmağa başladı. Ələ keçmək- 
dən yaman qorxurdu. Yalnız Belfora çatanda addımlarını 
yavaşıdıb ətrafına çaşqın-çaşqın göz gəzdirdi. 

— Güdüldüyünü hiss etməmişdi ki? 

— Yox! Əsla! İlk dəfə dediyim yerdə ayaq saxlayıb 
ətrafa boylandı. 

— Davam elə... 

— Lap hara qaçdığını bilməyən kor adam kimi qaçırdı. 
Ya da Parisə ilk dəfə ayağı dəyən birisi kimi — bu da elə 
eyni şeydir. Sonra qəflətən Monparnas qəbiristanlığını 
kəsən küçəyə buruldu. Küçənin adını xatırlamıram. 
Amma orada bir ins-cins yox idi. Görünür, heç özü də 
harada olduğunu bilmirdi. Elə ki hasarın barmaqlıqları 
arxasından qəbirləri gördü, bir də götürüldü. 

— Davam elə... 

Meqre qəlyanını doldurdu. Kefi gözgörəsi durul- 
muşdu. 

— Biz Monparnasın küçələrinə çıxdıq. Böyük kafe- 
lər hələ bağlı idi, amma gecə salonları ağzınadək 
doluydu. Yadımdadır, içəridə caz musiqisi çalınan kafe- 
lərdən birinin qabağında ayaq saxladı, bir dəqiqəyə 
qədər orada durdu. Əlində zənbili olan gülsatan qız ona 
yaxınlaşanda yenə qaçmağa başladı. 

— Hansı səmtə qaçırdı? 

— Məncə, istiqamətin onun üçün heç bir fərqi yox 
idi. Oradan Raspayl bulvarına çıxdı... Sonra bulvarı 
köndələninə kəsən küçələrdən biriylə geri qayıtdı və 
yenə Monparnas vağzalına çatdı. 

— Üzünün ifadəsi necə idi? 

— Üzündə heç bir ifadə-filan yox idil Elə istintaq 
zamanı, məhkəmədə necəydisə, eləcə. Rəngi qaçmış 
sifət, ürkmüş, donuq baxış. Bir sözlə, təsvir etməyə 
çətinlik çəkirəm... Yarım saatdan sonra Mərkəzi baza- 
rın yanına çıxdıq. 

— Ona heç kəs yaxınlaşmadı ki? 

— Heç kəs. 

— O, poçt qutusuna məktub-zad tullamadı ki? 

— And içə bilərəm ki, yox, şef. Janvye küçənin bir 
tərəfiylə gedirdi, mən digər. Biz onun ən kiçik hərə- 
kətlərinə belə göz qoyurduq. Təsəvvür edin ki, o, isti 
sosiskayla qızarmış kartof satılan köşkün qarşısında 
durdu. Çox qətiyyətsiz, çaşqın görkəmi vardı. Sonra bir 
polis nəfərini görən kimi yenə götürüldü... 

— Sənə elə gəlmədi ki, hansısa evin nömrəsini 


öyrənməyə çalışır? 

— Əslal O daha çox hara qaçdığını bilməyən sər- 
xoşa bənzəyirdi. Həmrəylik meydanında yenə Sena 
sahilinə endi və burada, nədənsə, yalnız sahil küçələ- 
riylə getmək qərarına gəldi. İki-üç dəfə dincəlmək üçün 
oturdu. Bir dəfə düz məhəccərin üstündə, ikinci dəfə 
skamyada. Dəqiqliyimə zəmanət verə bilmərəm, amma 
mənə elə gəldi ki, o ağlayırdı. Hər halda, başından iki- 
əlli yapışmışdı. 

— Həmin skamyada başqa heç kəs yox idi ki? 

— Heç kəs. Sonra yenə getməyə başladı... Təsəvvür 
edirsiniz? Az qala, Mulinoya çatmışdıl Hərdən dayanıb 
suya baxırdı. Çayda artıq yedək qayıqları görünməyə 
başlamışdı. Sonra küçələr fəhlələrlə doldu, o isə elə 
hey gedir, gedirdi. Görkəmi eləydi, sanki, bir dəqiqə 
sonra nə edəcəyini belə bilmirdi. 

— Vəssalam? 

— Demək olar ki, hə. Amma bir dəqiqə... Mirabo 
körpüsündə əlini cibinə salıb bilirsiniz nə çıxardı?.. 

— Onfranklıq əsginaslar? 

— lanvye ilə mənə elə gəldi. Sonra da başladı ətrafa 
göz gəzdirməyə. Görünür, yeməkxana, bistro-zad axta- 
rırdı. Amma sağ sahildəki bistroların hamısı artıq 
bağlanmışdı. Vəziyyəti belə görəndə sol sahilə keçdi. 
Orada ağzınadək sürücülərlə dolu olan bir bara girdi. 
Qəhvə və bir stəkan rom içdi... 

— “Ağ leylək” ora idi? 

— Yox. Janvye ilə mən ayaqlarımızı zorla çəkirdik. 
Canımızı qızdırmaq üçün bir şey də içməmişdik... 
O, bardan çıxıb yenə küçələri dolaşmağa başladı. 
Janvye hamısını yazırdı, sizə dəqiq marşrutu verə bilər. 
Biz hansısa fabrikin yaxınlığında yenə sahilə çıxdıq. 
Orada da kimsə yox idi, yalnız bağdakı kimi adda-budda 
gül kolları bitirdi, bir də üstünə tikinti materialları tökül- 
müş çəmənliklər vardı. Sahildə qaldırıcı kran durmuşdu, 
suda isə barlar körpüyə yan almışdı. İyirmi dənədən az 
olmazdı. “Ağ leylək” də orada yerləşir. Heç bilmirəm 
niyə belə bir yerdə bistro açıblar. Balaca bistrodur, 
bütün sutkanı işləyir. Sağ tərəfində içində pianola olan 
bir anbar da var. Üstündəki lövhədə isə yazılıb: “Şənbə 

və bazar günləri rəqs...” O, burada da qəhvəylə rom içdi. 
Sonra isti sosiskalar gətirdilər. Yemək gətirənə kimi 
xeyli gözləyəsi oldu. Biz onun kafe sahibiylə necə danış- 
dığını gördük və on beş dəqiqədən sonra onların hər 
ikisi ikinci mərtəbəyə qalxdı. 

Bistronun sahibi aşağı enən kimi mən ona yaxınlaş- 
dım. Soruşdum ki, kirayə otaqları varmı. O təəccübləndi: 
“Nədir ki? Məgər o oğlanın bir problemi var?” Mənə 
elə gəldi ki, kişi polislə ünsiyyətə öyrəncəlidir. Qərara 
aldım ki, onu bir balaca qorxudam və dedim ki, müş- 
tərisinə bircə kəlmə desə, obyekti elə həmin gün 
bağlanacaq. And-aman etdi ki, həmin oğlanı ilk dəfə- 
dir görür. Məncə, aldatmırdı... Bistronun öz 
müştəriləri vardı — matroslardır və bir də günorta ora 
qonşu fabrikdən vurhay içməyə fəhlələr gəlir. Sahibi 
danışdı ki, Erten otağa girən kimi çarpayıya cumub — 
heç çəkmələrini də çıxarmayıb. O, buna görə oğlana 
irad tutub. Yalnız bundan sonra Erten çəkmələrini 
çıxararaq döşəmənin üstünə tullayıb və elə o dəqiqə 
də yuxuya gedib. 

— Deməli, lanvye hələ də oradadır? 

— Əlbəttə. Ona zəng etmək olar — “Ağ leylək”də 
telefon da var. Matroslar oradan öz rəhbərlərinə tez- 
tez zəng vururlar. 

Meqre dəstəyi qaldırdı və bir dəqiqədən sonra 
müfəttiş Tanvyenin səsini eşitdi. 

— Alol,. Hə, bizim oğlan necədir? 

— Yatır. 

— Şübhəli bir şey gözünə dəymədi? 

— Yox. Hər tərəfdə lap ölüm sükutu var. Elə xorul- 
dayır ki, səsi bütün kafeyə yayılır. 

Meqre dəstəyi asdı və müfəttiş Düfurun incə silu- 
etini diqqətlə süzdü. 

— Onu qaçırmazsan ki? 

Müfəttiş etiraz etmək istədi, lakin Meqre əlini 
onun çiyninə qoyaraq sözünə davam etdi: 

— Məni başa düş, dostum. Bilirəm, əlindən gələni 
edəcəksən, amma... ortada karta qoyulan mənim mən- 
səbimdir. Özü də tək mənsəbim yox, bir çox başqa 

dəyərlər də indi risk altındadır. Ora özüm gedə də bil- 
mirəm — bu heyvan məni üzdən tanıyır. 

— Komissar, sizə and içirəm ki... 

— And içmə. Get, işini gör! 

Meqre iti hərəkətlə masanın üstünə səpələnmiş 
sənədləri özünə sarı süpürlədi, topladı və qovluğu 
masanın dolabına qoyub ağzını kilidlədi. 

— Yadında saxla: sənə yenə kömək lazım olsa, 
utanma, istə. 

Komissarın masası üstündə yalnız Jozef Ertenin 
fotoşəkli qaldı. Meqre bir müddət onun sümüklü sifə- 
tinə, nazik, rəngi qaçmış dodaqlarına, şəlpə qulaqlarına 
baxdı. 

Bu adamı üç məhkəmə psixiatrı müayinə etmişdi. 
İkisi bu fikirdə idi: “Əqli imkanları məhduddur, tam 
inkişaf etməyib. Anlaqlı vəziyyətdədir”. 

Müttəhimin vəkili tərəfindən dəvət -— 
üçüncü həkim isə nisbətən tərəddüdlə demişdi: “Ağ 
irsi qüsurları var. Məhdud anlaqlı vəziyyətdədir”. 

Meqre, Jozef Erteni həbs etmiş komissar Meqre 
özü isə cinayət polisinin rəisinə, respublika prokuro- 
runa və məhkəmə müstəntiqinə belə demişdi: 

— İkisindən biridir: o ya dəlidir, ya da günahsız. 

Və indi də bu sözlərini isbatlamağa girişmişdi. 
Dəhlizdən tullana-tullana uzaqlaşan müfəttiş Düfurun 
ayaq səsləri gəldi. 


2. YATAN ADAM 


Saat on birdə, heç cür sakitləşə bilməyən müstəntiq 
Komelyo ilə qısa söhbətdən sonra Meqre Oteylə gəldi. 

Hava lap murdar idi, yollar yapışqanlı palçığa 
bulaşmışdı, bomboz buludlar, sanki, evlərin damıyla 
sürünürdü. Komissarın getdiyi sahil küçəsi başdan- 
ayağa bahalı malikanələrdən ibarət idi. Qarşı sahilin 
mənzərəsi tam fərqli idi: adi şəhərətrafı — çöllük, 
zavodlar, dağ kimi tikinti materialları qalaqlanmış yük- 
boşaltma körpüləri. Bu, tam fərqli peyzalları bir-birindən 

qurğuşun rəngli köksüylə şütüyən yedək qayıqların- 
dan təlatümə gəlmiş Sena çayı ayırırdı. 

“Ağ leylək”i lap uzaqdan belə görmək asan idi. 
Bistro kərpic qalaqlarının, əzik-əzik maşınların, yığın- 
yığın ruberoidin, qatar relslərinin arasında tənha 
dururdu, qısası, bu çöllükdə nə desən tapardın. 

İkimərtəbəli bina zəhlətökən qırmızı rəngə boyan- 
mışdı. Bir neçə masa binanın ön tərəfindəki 
meydançada, üzərində ənənəvi “Şərab və qəlyanaltılar” 
yazılmış brezent çadırın altında qoyulmuşdu. 

Dokerlərin fiqurları lap gözə girirdi — görünür, 
onlar sement dolu baria boşaltmışdılar, çünki başdan- 
ayağa ağımtıl-boz tozun içindəydilər. Onlar çıxarkən 
qapının ağzında durmuş göy önlüklü adamın — bistro 
sahibinin əlini sıxır və yaxınlıqdakı körpüyəyan almış 
baria sarı tələsmədən gedirdilər. 

Meqrenin yorğun görkəmi vardı, gözləri parlaqlı- 
ğını itirmişdi, amma bunda yuxusuz gecənin heç bir 
günahı yoxdu. 

Komissarın özünəməxsus qaydası vardı. Bütün 
qüvvəsini qeyri-insani gərginliyə məruz qoyandan 
sonra, məqsədə çatmaq üçün təkcə əlini uzatmaq bəs 
elədiyi bir məqamda özünə qısa müddətə sərbəstlik 
verirdi. Bu, ifrat gərginliyə özünəməxsus reaksiya idi 
və onunla mübarizə aparmağa heç dəyməzdi. 

Meqre “Ağ leylək”lə üzbəüzdəki kiçik mehmanxa- 
nanın binasına yaxınlaşdı. Növbətçi inzibatçıya 
müraciət etdi: 

— Mənə pəncərələri çaya açılan otaq lazımdır. 

— Bir aylığa? l 

Meqre çiynini çəkdi. İndi mübahisə etməyə lüzum 
yox idi, yola vermək gərəkdi: 

— Nə bilim... Nə qədər lazım olsa, qalacağam. Mən 
cinayət polisindənəm. 

— Boş otağımız yoxdur. 

— Yaxşı. Mənə sakinlərin siyahısını verin. 

— Bircə dəqiqə... Gözləyin. Qoyun bir zəng edim, 
deyəsən, on səkkizinci boşalır. 

— Idiot! — Meqre dişlərini qıcayıb fısıldadı. 

Təbii ki, otaq tapıldı. Mehmanxana əməlli-başlı 
komfortlu idi. Dəhliz növbətçisi ondan soruşdu: 

— Əmr edirsiniz baqalınızı gətirək? 

— Mənim baqafım yoxdur. Binokl gətir, başqa bir 
şey gərək deyil. 

— Bilmirəm burada tapa biləcəyəmmi... 

— Sən bir cəhd elə. Mənə binokl tap — haradan olur- 
olsun. 

Meqre dərindən nəfəs alaraq paltosunu çıxardı, 
pəncərəni açıb qəlyanını doldurdu. Heç beş dəqiqə 
keçməmiş ona sədəf rəngində teatr binoklu gətirdilər. 

— Bu, mehmanxana sahibəsinin binokludur. Xahiş 
etdi ki, sizə çatdırım... 

— Yaxşı. Yox oll 

Düz yarım saatadək “Ağ leylək” bistrosunu fasad 
tərəfdən ən xırda təfərrüatınadək araşdırdı. 

İkinci mərtəbənin pəncərələrindən biri açıq idi, 
otaqda səliqəsiz yataq vardı, moruğu rəngdə nəhəng 
balış çarpayı üzərinə köndələn atılmışdı. Yerdəki 
qoyun dərisinin üstündə bir cüt tikməli ev ayaqqabısı 
da görünürdü. 

“Kafe sahibinin otağıdır”. Qonşu pəncərə bağlı idi. 
Növbəti pəncərədə isə əynində koftası olan kök bir 
qadın daranırdı. 

“Yəqin, arvadı, ya da qulluqçusu olar”. 

Aşağıda bistro sahibi masaları silirdi. Onlardan 
birinin arxasında müfəttiş Düfur əyləşmişdi, qabağında 
bir şüşə qırmızı şərab vardı. Onun kafe sahibiylə necə 
söhbət etdiyi görünürdü. 

Bir qədər o tərəfdə, lap suyun kənarında açıqrəngli 
saçları, əynində yüngül yağış gödəkcəsi, başında boz 
kepkası olan cavan bir oğlan bar)ın boşaldılmasına 
diqqətlə tamaşa edirdi. Bu, cinayət polisinin ən gənc 
əməkdaşlarından biri — müfəttiş Janvye idi. 

Meqrenin otağındakı çarpayının baş tərəfində üzə- 
rində telefon olan kiçik masa dururdu. Komissar 
dəstəyi qaldırdı. 

— Alo! İnzibatçıdır?.. 

— Sizə bir şey lazımdır? 

— Məni çayın qarşı sahilindəki “Ağ leylək” bistro- 
suyla calaşdırın. 

— Bircə dəqiqə, — narazı səs cavab verdi. 

Onun “bircə dəqiqəsi” yaman uzun çəkdi, Nəhayət, 
Meqre öz pəncərəsindən gördü ki, bistro sahibi əlin- 
dəki dəsmalı masanın üstünə atıb telefona tərəf getdi. 
Və Meqrenin otağındakı telefon səsləndi. 

— “Ağ leylək”lə calaşdırıram... 

— Alol.. “Ağ leylək”dir? Sizin kafedə əyləşən müş- 
tərini telefona çağırın... Yox, yox, səhv edə bilməzsiniz, 
orada əyləşən yalnız odur, başqa adam yoxdur... 

Meqre kafe sahibinin necə təəccübləndiyini gördü. 
Sonra telefon köşkünə Düfur girdi. 

— Düfur, sənsən? 


— Şef? 

— Mən “Ağ leylək”lə üzbəüzdəki mehmanxanada- 
yam. Bizim oğlan necədir? 

— Yatır. 

— Özün gördün yatdığını? 

— Elə indicə onun otağının yanında idim — necə 
xorna çəkdiyini qulağımla eşitdim. Qapını azca arala- 
yıb içəri baxdım: pal-paltarlı yatmışdı — yumaq kimi 
yumurlanmışdı, ağzı da açıq idi. 

— Əminsən ki, kafe sahibi onu xəbərdar etməyib? 

— O, polisdən yaman qorxur, bir-iki xoşagəlməz 
kontaktı olub artıq... Lisenziyasını əlindən alırmışlar. 
İndi aydan arı, sudan durudur. 

— Binanın neçə giriş qapısı var? 

— İki, Əsas qapı, bir də həyətə açılan. Janvye ikinci 
qapıya göz qoyur... 

— İkinci mərtəbəyə qalxan olmayıb ki? 

— Yox, heç kəs qalxmayıb. Qalxsaydı, mütləq 
görərdim. İkinci mərtəbənin pilləkəni bistronun piş- 
taxtası arxasındadır. 

— Yaxşı. Səhər yeməyi sifariş elə. Bir azdan sənə 
yenə zəng edəcəyəm. Özünü hansısa gəmi sahibinin 
işçisi kimi apar. 

Meare dəstəyi asdı və kreslonu pəncərəyə yaxın 
çəkdi, Ona bir az soyuq idi, asılqandan paltosunu alıb 
çiyninə atdı. Telefon zəng çaldı. 


BAŞIN QİYMƏTİ 


— Danışığı bitirdiniz? — mehmanxananın telefon- 
çusu soruşdu. 

— Bitirdim. Deyin, mənə pivə gətirsinlər. Bir də 
qəlyan tənbəkisi. 

— Bizdə tənbəki olmur. 

— Onda adam göndərin alsın! 

Gündüz saat üçdə də Meqre elə həmin yerdə otur- 
muşdu. Binokl dizinin üstündəydi, əlində isə boş 
stəkan vardı. Pəncərənin taybatay açıq olmasına bax- 
mayaraq, otaqdan tənbəki qoxusu gəlirdi. 

Kreslosunun ətrafına səhər qəzetləri səpələnmişdi. 
Qəzetlər polisin məlumatını dərc edirdi: “Ölümə məh- 
kum edilmiş şəxsin Sayte məhbəsindən qaçışı”. 

Meqre hərdənbir çiyinlərini çəkib ayaqlarını uzadır, 
sonra yenə oturuşunu dəyişirdi. 

Saat dördün yarısında o, yenə “Ağ leylək” kafesinə 
zəng etdi. 

— Təzə bir şey yoxdur ki? — komissar soruşdu. 

— Yox. Hələ də yatır. 

— Başqa... 

— Sahil küçəsindən zəng vurub sizi haradan tapa 
biləcəkləriylə maraqlanırdılar. Görünür, müstəntiq 
təcili olaraq sizinlə danışmaq istəyirdi. 

Bu dəfə Meqre daha çiynini çəkmədi, onun cavabı 
qısa, lakin birmənalı oldu. Telefonun düyməsini basdı 
və elə həmin dəqiqə telefonçu qızı çağırdı: 

— Prokurorluqla calaşdırın, madmazel, Təcili, 

Cənab Komelyonun bütün deyə biləcəkləri Meqre- 
yə qabaqcadan bəlliydi. 

— Alo!.. Bu, sizsiniz, komissar”.. Axır kil.. Yerinizi 
kimsə mənə deyə bilmədi. Sonra Ог(ӧҹгдәп xəbər 
gəldi ki, agentləriniz “Ağ leylək”dədir... Mən də tapşır- 
dım ora zəng etsinlər... 

— Hə, nə olub ki?.. 

— Əvvəlcə siz deyin, təzə xəbər varmı... 

— Heç nə yoxdur. Yatır. 

— Əminsiniz? Aradan çıxa bilməz ki?.. 

— Çox şişirtməyim, amma mən bu dəqiqə onu 
görürəm. 

— Deyəsən, mən yavaş-yavaş peşman olmağa 
başlayıram... 

— Mənimlə razılaşdığınıza görə? Amma heç ədliyyə 
nazirinin özü də etiraz etmirdi... 

— Bir dəqiqə... Səhər qəzetlərinin hamısı sizin 
xəbəri dərc edib... 

— Bilirəm, oxumuşam. 

— Bəs günorta qəzetlərini görmüsünüz?.. Yox?.. 
Çalışın “Siffle” aldırasınız... Bilirəm, dəyərsiz cızma- 
qaradır... Amma yenə baxmağa dəyər... Bircə dəqiqə, 
komissar... Alol.. Məni eşidirsiniz?.. İndi oxuyaram 
sizinçün... “Siffle”dəki məqalə “Dövlət maraqları” adla- 
nır... Meqre, məni eşidirsiniz?... Oxuyuram: 

“Bu gün səhər qəzetlərində Sena departamentinin 
Andlilar Məhkəməsi tərəfindən ölüm cəzasına məhkum 
edilmiş və Sayte dustaqxanasında xüsusi nəzarət altında 
saxlanan Jozef Ertenin gecə saatlarında müəmmalı bir 
şəraitdə qaçdığı barədə xəbərlər dərc edilib. Lakin biz 
bu xəbərə daha bir məqamı əlavə etmək istəyirik: bu 
qaçışın təfərrüatı hamı üçün sirr deyil. Jozef Erten özü 
qaçmayıb. Onun qaçışı təşkil olunub. Özü də edam cəza- 
sının icrasına cəmi bir neçə gün qalmışl Biz bu gecə 
Saytedə oynanılan murdar komediyanın bütün detalla- 
rını hələlik sizə nəql edə bilmərik. Lakin israr edirik ki, 
bu qaçış polisin planlarına əsasən təşkil olunub, özü də 
ölkənin hüquq-mühafizə orqanları rəhbərlərinin birbaşa 
razılığı ilə. Maraqlıdır, görəsən, Jozef Erten bundan 
xəbərdardır? Əgər bu belədirsə, cinayət tarixində, çox 
güman ki, birinci olan bu əməliyyatı qiymətləndirmək 
üçün biz heç bir söz tapa bilmirik”. 

Meqre təmkinini tam qoruyaraq axıra kimi sakit 
dinlədi. Əvəzində isə Komelyonun səsi getdikcə daha 
inamsız çıxırdı. 

— Necədir sizinçün, komissar? 

— Bu yalnız mənim haqlı olduğumu işbat edir. 
“Siffle”dəki məqalə yalnız qəzetin mövqeyini əks etdir- 
mir. Bizim əməliyyatdan cəmi altı nəfərin xəbəri vardı 
və təbil ki, onlardan heç biri ağzından söz qaçıra bil- 
məzdi. Deməli, bu yazını yazan... 

— Kimdir? 

— Çox mümkün ki, mən bunu sizə elə bu axşam 
deyəcəyəm. Hər şey yaxşıdır, cənab Komelyo. 

— Siz elə düşünürsünüz? Birdən Parisin bütün 
qəzetləri başladılar belə yazmağa? 

— Onda mərəkə qopacaq. 

— Görürsünüzl.. 

— Məgər insan həyatı bir mərəkəyə dəymir?.. 

Beş dəqiqə sonra Meqre polis prefekturasına 
telefon açdı. 

— Briqadir Lukas?.. Mənə diqqətlə qulaq asın, 
dostum... Təcili “Siffle” qəzetinin Monmartr küçəsində 
yerləşən redaksiyasına gedin. Məsul redaktorla göz- 
gözə danışın. Yaxşıca qorxudun onu. Mən bilməliyəm 
ki, Saytedəki qaçış barədə məlumatı onlara ötürən 
kimdir. Başımı verərəm ki, bu məlumatı onlar poçtla 
alıblar — ya adi, ya da pnevmatik poçtlal.. Yazının qara- 
lamasını alıb mənə gətirin. Aydındır? 

Telefonçu qız soruşdu: 

— Danışığı bitirdiniz? 

— Yox, madmazel. Məni “Ag leylək”lə calaşdırın. 

Bir dəqiqədən sonra müfəttiş Düfur bayaqkı sözlə- 
rini eynən təkrar etdi: 

— Yatır. Qulağımı qapısına dirəyib on beş dəqiqə 
dinlədim. Yuxuda çapalayıb inildəyir, anasını çağırırdı... 

Binoklunu ortadakı bağlı pəncərəyə tuşlayan Meqre 
yatmış şəxsin sifətini təsəvvüründə elə aydın canlandırdı 
ki, sanki, çarpayısının başında durub baxırdı. 

Erteni ilk dəfə iyul ayında görmüşdü. Sen-Kludakı 
acınacaqlı hadisədən heç iki gün keçməmişdi ki, 
Meaqre ağır əlini Jozef Ertenin çiyninə endirərək səsini 
qısıb demişdi: 

— Sarsaqlıq eləmə. Dalımca gəl, oğlan. 

Onlar Müsyö-lö-Prens küçəsindəki kirayəlik, ucuz 
otaqlarda idilər, Jozef Erten də bu binanın altıncı mər- 
təbəsinə sığınmışdı. 

Sahibə onun barəsində belə deyirdi: 

— Səliqəli cavan oğlandır, sakit, işgüzar... Amma 
hərdən nəsə qəribəlikləri də olur. 

— Ona kimsə baş çəkirdi? 

— Yox. O özü dəevə heç vaxt gecəyarısından sonra 
qayıtmazdı. Amma bu son günlər... 

— Son günlər nə olub ki? 

— Bir-iki dəfə gec qayıtdı. Bir dəfə – çərşənbə günü 
isə lap səhər dörddə gəldi. 

Sen-Kludakı qətl də məhz elə çərşənbə günü baş 
vermişdi. Məhkəmə-tibb ekspertləri israr edirdilər ki, 
hər iki qadın gecə saat iki civarında qətlə yetirilmişdi. 

Amma işin içində Ertenin əleyhinə olan əsaslı dəlillər 
sarıdan heç kasadlıq yox idi və onların əksəriyyətini elə 
Meqrenin özü aşkar etmişdi. 

Missis Hendersonun villası Sen-lermen yolunun 
kənarında, “Mavi pavilyon”dan, təxminən, bir kilometr 
aralıda yerləşirdi. Erten “Mavi pavilyon”a çərşənbə 
günü, gecəyarısına yaxın gəlmişdi. Yanında yoldaşı- 
filan da yox idi. İçəri girən kimi dalbadal dörd stəkan 
qroq içmişdi. Pulunu ödəyəndə cibindən Paris — Sen- 
Termen qatar reysinin üçüncüdərəcəli vaqonuna aldığı 
biletini yerə salmışdı. 

Missis Henderson yüksəksəviyyəli maliyyə dairə- 
ləriylə əlaqəli olan sabiq Amerika diplomatının dul 
xanımı idi, öz villasında yaşayırdı. Cənab Hendersonun 
ölümündən sonra villanın alt mərtəbəsi boş qalmışdı. 
Dul qadının bircə qulluqçusu vardı. Madmazel Eliza 
Şatriyeyə qulluqçudan çox, ortaq deyərdin. O, ömrünün 
yarısını İngiltərədə keçirərək əla təhsil almışdı. 

Зеп-КТи sakini olan bağban da həftədə iki dəfə 
villaya gəlir, binanı əhatələyən kiçik parka qulluq 
edirdi. Missis Henderson çox nadir hallarda qonaq 

qarşılayardı. Ona nadir hallarda baş çəkən yalnız qoca 
qadının qardaşı oğlu Uilyam Krosbi ilə xanımı olardı. 

İyulun 7-dən 8-nə keçən gecə Dovilə aparan şosedə 
avtomaşınların arası həmişəki kimi kəsilmək bilmirdi. 

“Mavi pavilyon” o tərəflərdə olan əyləncə məkanla- 
rının hamısı kimi gecə saat 1-də bağlanırdı. 

Sonradan sürücülərdən biri demişdi ki, saat 2:30-da 
villanın yanından ötərkən ikinci mərtəbədəişıq yandığına 
və qəribə tərzdə sayrışan kölgələrə diqqət yetirmişdi. 

Səhər saat altıda bağban villaya gəlmişdi: onun adi 
iş günü idi. O, həmişə bağın alaqapısını öz açarıyla 
sakitcə açırdı. 

Adətən, saat 8-ә yaxın madmazel Eliza Şatriye onu 
səhər yeməyinə səsləyərdi. 

Amma bu dəfə bağbanı kimsə yeməyə çağırmır. Düz 
saat 9-a kimi çalışır, amma villanın qapısı açılmır ki, açıl- 
mır. Bundan narahat olan bağban evin qapısını döyür. 
Kimsədən cavab gəlmədiyini görəndə isə yaxınlıqdakı 
yolayrıcında növbə çəkən polisin dalınca gedir. 

Bir neçə dəqiqədən sonra hər şey aydınlaşır. Mis- 
sis Hendersonun cəsədi yataq otağında aşkar edilir. 
O, çarpayısının yanındakı xalçanın üstünə sərilmişdi, 
bədəni qan içindəydi, əynindəki gecə köynəyi isə arıq- 
cırıq olmuşdu. Qoca qadının sinəsinə doqquz bıçaq 
zərbəsi endirilmişdi. Qonşu otaqda yatmış Eliza Şatri- 
yenin də nəsibi bundan fərqli olmamışdı: missis 
Hederson həmişə tələb edirdi ki, şəriki yaxın otaqların 
birində yatsın, çünki gecə özünü pis hiss edəcəyindən 
daim qorxurdu. 

Beləliklə, ortada iki qadının vəhşicəsinə qətli vardı 
— polisin “xüsusi amansızlıqla törədilmiş” adlandırdığı 
cinayətlərdən biri... 

Döşəmənin hər tərəfi ayaq izləriylə dolu idi, pərdə- 
lərdə isə qanlı barmaq izləri aydın görünürdü. Adi, 
formal əməliyyat başlandı. Parisdən prokurorluğun 
nümayəndəsi, eyniləşdirmə şöbəsinin ekspertləri gəldi- 
lər, çoxsaylı analizlər aparıldı, meyitlər yarıldı. 

İstintaq komissar Meqreyə tapşırılmışdı və o, cəmi 
iki günə Jozef Ertenin izinə düşə bildi. 

Bu izlər nə qədər aydın, nə qədər birmənalı idil Villa- 
nın dəhlizlərində xalça yox idi, parket isə hər tərəfdə gül 
kimi təmiz idi. Bu izlər barədə tam təsəvvür əldə etmək 
üçün cəmi bir neçə fotoşəkil bəs elədi, Ayaq izlərini 
kauçuk altlığı olan təptəzə ayaqqabılar salmışdı. Ayaq- 
qabıların altında nəm havada sürüşmənin qarşısını 
almaq üçün məxsusi çıxıntılar vardı və üstəlik, tən 
ortada istehsalçının adı, hətta çəkmənin ölçüsü belə lap 
aydın oxunurdu — qırx dörd. 

Bir neçə saatdan sonra Meqre Raspayl bulvarındakı 
ayaqqabı salonuna gəldi. Aydınlaşdı ki, son həftələr ərzin- 
də belə ayaqqabılardan 44 ölçülüsü cəmi bir cüt satılıb. 

— Onu gül dükanının kuryeri almışdı. Bura isə elə 
əl arabasıyla gəlmişdi. Bizim tərəflərdə onu çox tez-tez 
görürük... 

Bir-iki saatdan sonra komissar artıq Sevr küçəsin- 
dəki gül dükanının sahibi cənab Јегагдуе ilə söhbət 
edirdi, Meqre Jozef Ertenin ayağında həmin kauçuk 
altlıqlı çəkmələri də gördü. 

Qalırdı bircə barmaq izlərini tutuşdurmaq. Bu əmə- 
liyyat eyniləşdirmə şöbəsinin ekspertləri tərəfindən 
aparılırdı. Cavabı çox gözləmək lazım gəlmədi: 

— Odur. 

— Niyə etdin bunu? 

— Mən heç kəsi öldürməmişəml 

— Sənə missis Hendersonun ünvanını kim verdi? 

— Mən öldürməmişəml 

— Gecə saat ikidə villada nə işin vardı? 

— Bilmirəm. 

— Sen-Kludan necə qayıtdın? 

— Mən Sen-Kludan qayıtmamışam. 

Onun iri, xoşagəlməz sifəti ağappaq idi. Neçə gecə 
dalbadal yuxuya həsrət qalan adamlar kimi göz qapaq- 
ları qıpqırmızı görünürdü. Oğlanın Müsyö-le-Prens 
küçəsindəki otağında qana bulaşmış burun dəsmalı da 
tapıldı. Kimyaçılar təsbit etdilər ki, bu, insan qanıdır, 
üstəlik, həmin qan nümunəsində eynən missis Hen- 
dersonun qanındakı basildən də aşkarlandı. 

— Mən öldürməmişəml 

— Hansı vəkili istəyirsən? 

— Mənə vəkil-zad gərək deyil... 

Ona müdafiəçini təyinatla verdilər. Metr /olinin 
cəmi otuz yaşı vardı, o, mənasız tələskənlik göstərir, 
danışanda əllərini havada oynadırdı. 

Tozef Erteni psixiatrlar bir həftə müşahidə də etdi- 
lər və bir ağızdan belə dedilər: 

— Anlaqsız vəziyyətdə olmasından heç söhbət belə 
gedə bilməz. Bu insan öz hərəkətlərinə cavabdehdir. 

Hazırda o, sarsıntı içindədir, amma bunun səbəbi xəs- 
təlik yox, dərin ruhi travmadır. 

Məzuniyyət dövrü yetişdi. Təcili istintaq Meqreni 
Dovilə getməyə məcbur etdi. 

Müstəntiq Komelyo üçün bu işin mahiyyəti tam 
aydın idi. İttihamı cinayət palatası da müdafiə edirdi. 

Vozef Ertenin villadan heç bir şey oğurlamaması, 
bu dəhşətli cinayətdən heç bir qazanc güdməməsi belə 
kimsəni düşündürüb şübhəyə salmadı. 

Komissar Meqre Jozef Ertenin tərcümeyi-halına 
imkanı çatan qədər baş vurdu. Onun xarici görünüşünü, 
mənəvi keyfiyyətlərini araşdırır, müttəhimin hansı 
şəraitdə böyüyüb formalaşdığını öyrənməyə çalışırdı. 

Jozef Melendə anadan olmuşdu, atası “Sena” kafe- 
sində ofisiant, anası paltaryuyan idi. 

Dünyaya gələndən üç il sonra onun valideynləri bir 
bistro kirayələmişdilər, amma işləri orada da pis 
gedirdi. Onda ailə Sena və Marn departamentindəki 
Naydi şəhərciyinə köçür, orada bir karvansara işlət- 
məyə başlayır. 

Bacısı Odetta anadan olanda Jozefin altı yaşı tamam 
olmuşdu. Meqredə bir fotoşəkil də vardı: əynində mat- 
ros paltarı olan Jozef üzərində toppuş bir körpə olan ayı 
dərisinin yanında dizi üstə əyləşib. 

Jozefin on üç yaşı olanda artıq atlara qulluq edir, 
müştərilərə xidmət göstərməkdə atasına yardımçı 
olurdu. 

On yeddi yaşında isə Fontenblodakı məşhur bir 
restoranda ofisiantlığa başlayır. 

İyirmi iki yaşında orduda xidmətini başa vurub 
Parisə gəlir, Müsyö-lö-Prens küçəsində yerləşir və 
cənab Јегагдуепп gül dükanında işə düzəlir. 

— О, çox mütaliə edirdi, — cənab lerardye dilləndi. 

— Onun yeganə əyləncəsi kino idi, — bunu da yaşa- 
dığı evin sahibəsi deyirdi. 

Bu oğlanın Sen-Kludakı villanın sakinləriylə nə əla- 
qəsi ola bilərdi axı? 

— Əvvəllər Sen-Kluda olmusan? 

— Yox. 

— Bazar günləri nə edirdin? 

— Kitab oxuyurdum. 

Missis Henderson Jerardyenin dükanından heç 
vaxt gül almayıb. Bir də ki onun villası basqınçını nəyi 
ilə cəlb edə bilərdi? Axı heç nə oğurlanmamışdı. 

— Sən niyə susursan? 

— Deməyə sözüm yoxdur. 

Bütün avqust ayını Meqre Dovildə idi — orada 
beynəlxalq fırıldaqçılardan ibarət bir dəstəni həbs etdi. 
Parisə bir də sentyabrın əvvəllərində döndü və elə ilk 
iş günündə Sayte məhbəsində Ertenə baş çəkdi. Oğla- 
nın çox zavallı, çarəsiz görkəmi vardı. 

— Mən heç nə bilmirəm. Mən öldürməmişəmi 

— Amma hər halda, Sen-Kluda olmusan... 

— Məni rahat buraxın. 

— Ən bəsit işdir bul — prokurorluqda bu qənaətə 
gəlmişdilər. — Məzuniyyət mövsümü bitən kimi birinci 
bu işə baxarıq. 

Oktyabrın birində Jozef Ertenin işi Andlılar Məh- 
kəməsinə çıxarıldı. 

Müttəhimin müdafiəçisi metr Koli müştərisinin 
əqli vəziyyətinin təkrar ekspertizasını tələb etməkdən 
yaxşı bir yol tapa bilmədi. Onun seçdiyi psixiatr isə 
belə kəkələdi: 

— Vəziyyəti məhdud anlaqlıdır... 

Prokuror cavab zərbəsi endirdi: 

— Xüsusi qəddarlıqla törədilmiş qətl! Əgər Erten 
hadisə yerindən heç bir şey oğurlamayıbsa, yalnız 
nəyinsə ona mane olduğundandır. Əvəzində o, qurban- 
larına on səkkiz bıçaq zərbəsi endirib. 

Andllara cinayət qurbanlarının fotoşəkilləri göstə- 
rildi, onlarsa baxmaqdan ikrahla imtina etdilər. 

Və bütün suallara bir ağızdan “Bəli” cavabı verdilər. 

Ölüm cəzası! 

Ertəsi gün Jozef Erteni edama məhkum edilmiş 
daha dörd caninin saxlandığı xüsusi nəzarət sektoruna 
keçirdilər. 

— İndi də mənə deməyə sözün yoxdur? — Meqre əl 
çəkmirdi. O, özündən yaman narazı qalmışdı. 

— Yox! Heç bir sözüm yoxdur. 

— Bilirsən ki, səni edam edəcəklər? 

Komissar bunu deyəndə isə Erten ağladı. O, elə 
həmişəki kimi solğun bənizliydi, göz qapaqları da 
qıpqırmızı. 

— Yoldaşların kim olub? 

— Mənim yoldaşım yoxdur. 

Meqre hər gün səhər-səhər ona baş çəkməkdə 
davam edirdi, baxmayaraq ki formal olaraq artıq bu 
işlə məşğul ola bilməzdi. Erten günbəgün daha sakit 
görünürdü. Qabaqkı kimi titrəmirdi, bütün vücudunu 
heyvani kütlük sarmışdı. Amma hərdən gözlərində 
kinayəli parıltı da duyulurdu. 

Qonşu kameradan addım səsləri, sonra da tükür- 
pərdici çığırtı eşidilənə kimi beləcə davam etdi. Atasını 
qətlə yetirən oğlanın — Doqquzuncunun dalınca gəlmiş- 
dilər, edam kürsüsünə aparacaqdılar. 

Həmin axşam Onbirinci olan Erten hönkürtüylə 
ağladı. Amma yenə danışmadı. O, çarpayıda mil çəkib 
uzanmışdı, dişləri şaqqaşaraq bir-birinə dəyirdi. Üzünü 
divara çevirmişdi. 

Komissar Meqrenin beyninə bir şey girdimi — 
çətin çıxır. 

— Bu adam ya günahsızdır, ya da ki dəli, — müstən- 
tiq Komelyoya öz fikrini bildirdi. 

— Ola bilməzl Bir də ki artıq hökm oxunub axı. 

Enli kürəkləri, cüssəli bədənindən Mərkəzi bazarın 
yükdaşıyanlarını xatırladan Meqre özünün yüz səksən 
santimetrlik yüksəkliyindən Komelyonun gözlərinin 
içinə inadkarcasına baxırdı. 

— Yadınıza salın, Ertenin Sen-Kludan Parisə necə 
qayıtmasını istintaq müəyyənləşdirə bilməyib. Qatarla 
gəlmədiyi sübuta yetirilib. Elə tramvayla da gəlməyib. 
Bəs necə gəlib? Piyada gələ bilməzdi axı! 

Meqre bu sözlərini təbəssümlə davam etdirdi: 

— Gəlin bir təcrübə aparaq. 

— Bəs nazirlik nə deyəcək? — Komelyo qorxdu. 

Və Meqre - cüssəli və tərs Meqre birbaş nazirliyə 
yollandı. Erten üçün qaçış planını da özü hazırladı. 

— Bura baxın! Əgər onun yoldaşları olubsa, elə bilə- 
cək məktub onlardandır. Əgər olmayıbsa, fikirləşəcək 
ki, demali, kimsə ona tələ qurur. Mən ona cavabdehəm. 
And içirəm ki, bizim əlimizdən heç yana qaça bilməz. 

Bu sözləri deyərkən komissarın üzünü görmək 
lazım idi — enli sifətində sakit bir qətiyyət vardı. O, rəh- 
bərliyi düz üç gün dilə tutdu. Düz üç gün Meqre onları 
məhkəmə səhvinin dəhşətli kabusuyla qorxutdu və bu 
səhv ətrafında gec-tez baş qaldıracaq qalmaqaldan ağız- 
dolusu danışdı. 

— Erteni axı siz özünüz həbs etmisiniz, komissar! 

— Mən onu bir polis məmuru kimi həbs etmişəm. 
Təkzibedilməz sübutlardan məntiqi nəticə çıxarmalı idim. 

— Bəs bir insan kimi? 

— Bir insan kimi isə mən onun müqəssirliyini 
isbatlayan daha inandırıcı dəlillər istəyirəm. 

— Deməli, sizcə... 

— ...məncə, Erten ya divanədir, ya günahsız. 

— Bəs niyə susur axı? 

— Əgər mənim təklif etdiyim təcrübəni aparsaq, 
bunu öyrənəcəyik. 

Dalbadal iclaslar çağırılır, telefonlar səslənirdi. 

— Siz öz mənsəbinizi riskə qoyursunuz, komissarl 
Bir düşünün! 

— Mən artıq hər şeyi düşünmüşəm. 

Nəhayət ki, məktubu dustağa ötürdülər. Onu kim- 
səyə göstərmədi, amma iştahası gözgörəsi açılmışdı. 

— Deməli, heç təəccüblənmədi, — Meqre dilləndi. — 
Deməli, bu, onun üçün gözlənilməz bir şey deyildi. 
Deməli, onu qaçıracaqlarına söz vermiş yoldaşları var. 

— Əgər özünü gicliyə qoymursa və əgər azadlığa 
çıxanda barmaqlarınızın arasından sivişib yox olmaya- 
caqsa... Öz gələcəyiniz barədə düşünün, komissar. 

— Ortaya mənim gələcəyimdən başqa, bir insanın 
başı da qoyulub. 

Və budur, Meqre indi mehmanxana pəncərəsinin 
önündəki dəri örtüklü kresloda oturub. Hərdənbir 
binoklunu “Ağ leylək” tərəfə yönəldərək bir stəkan 
şərab vurmaq üçün ora girən dokerlərə baxır. 


BAŞIN QİYMƏTİ 


Sahildə soyuqdan büzüşmüş müfəttiş Janvye özünə 
qayğısız görkəm verməyə çalışır. 

Meqre qarşı tərəfdə baş verənlərin hamısını görür. 
Düfur kartof əzməsiylə sosiska sifariş edib, amma 
hələlik indi kalvados içir. 

Orta pəncərə bayaqkı kimi bağlıdır. 

— Məni “Ağ leylək”lə calaşdırın, madmazel. 

— Xətt məşğuldur. 

— Bunun mənə dəxli yoxdur, ayırın! 

Və bir dəqiqədən sonra: 

— Bu, sənsən, Düfur? 

Müfəttiş artıq söz işlətmirdi: 

— O yatıb. 

Qapını döydülər. Briqadir Lukas içəri girərək öskür- 
dü. Otaqdakı tüstüdən nəfəs almaq mümkün deyildi. 


3. CIRIQ QƏZET 


— Təzə xəbər var? 

Lukas komissarın əlini sıxıb çarpayının qırağında 
oturdu. 

— Təzə xəbər? Maraqlı bir şey yoxdur. “Siffle”nin 
redaktoru axırda Saytedən qaçışın qaralamasını verdi: 
onu saat 10-da poçtla alıbmış. 

— Bura verl 

Briqadir üzərində göy qələmlə çoxlu düzəliş edilmiş 
kirli kağız parçasını ona uzatdı. “Siffle”nin redaksiya- 
sında məktubu çapa verməmişdən əvvəl ixtisar etmiş, 
bəzi ifadələrin yerini dəyişmişdilər. Küncdə mətbəə 
indeksi və məqaləni yığan linotipçinin adının baş hərfləri 
dururdu. 

— Kağızın üst tərəfini kəsiblər, — Meqre dilləndi. — 
Heç şübhəsiz, rəsmi ştampı gizlətmək üçün eləyiblər 
bunu. 

— Əlbəttəl Mən də elə düşünürəm. Bir də fikirləşdim 
ki, məktubu, yəqin, kafedə yazıblar. Getdim Mersin 
yanına. Axı o, həmişə and-aman edir ki, az qala, bütün 
Paris kafelərindəki poçt kağızlarını bir-birindən seçə bilir... 

— Mers nə dedi? 

— Onun araşdırması on dəqiqədən çox çəkmədi. Bu 
kağız Monparnas bulvarındakı “Günbəz” kafesindəndir. 
Eləindicə oradan gəlirəm. Təəssüf ki, onların gündə min 
nəfərə yaxın müştərisi olur. Və hər gün, azı, əlli nəfər civa- 
rında adam ofisiantlardan kağız-mürəkkəb xahiş edir. 

— Bəs Mers məktubu yazanın xətti barədə nə dedi? 

— Hələ heç nə. O dedi ki, məktubu ona versəm, 
qrafolofii ekspertizasını bütün qayda-qanuna müvafiq 
keçirər. Hələlik isə mən yenə “Günbəz”ə qayıda bilərəm. 

Meqre “Ağ leylək” kafesini bir dəqiqə də gözdən qoy- 
murdu. Qonşuluqdakı fabrikin darvazaları açıldı, fəhlələr 
dəstəylə küçəyə axışdılar, əksəriyyəti velosipeddə idi, 
onlar axşamın boz ala-toranında gözdən tez itdilər. 

Bistronun tək lampası da işıqlandı və komissar 
artıq içəridəki müştəriləri yenə müşahidə edə bilərdi. 

Piştaxta önündə, təxminən, altı nəfər durmuşdu, 
bəziləri Düfuru altdan-altdan süzürdülər. 

— Onun orada nə işi var? — həmkarını bistroda 
görən Lukas təəccübləndi. — Ohol Tanvye də buradadır 
ki, Senaya tamaşa edir! 

Meqre ona qulaq asmırdı. Əlindəki binoklu piştaxta- 
nın o üzündə burulan pilləkənə yönəltdi. Orada kiminsə 
ayaqları göründü. Təxminən, bir dəqiqə bu ayaqlar hərə- 
kətsiz qaldı, amma sonra bədən də göründü və sonda 
binoklun obyektivində Jozef Ertenin solğun bənizini də 
seçə bildi... Lampanın parlaq işığı onun düz üstünə 
düşürdü, həmin an Meqre kafe sahibinin masalardan 
birinin üstünə axşam qəzetini necə atdığını da gördü. 

— Bura bax, Lukas, axşam qəzetləri “Siffle”dəki 
yazını dərc edib? 

— Bilmirəm, hələ görməmişəm. Amma şübhə 
etməyə bilərsiniz, mütləq çap edəcəklər. Heç olmasa, 
bizi yandırmaq üçün... 

Meqre qəlyanını əlinə götürdü. 

— “Ağ leylək” kafesini, madmazel... Təcili! 

Bütün gün ərzində Meaqre ilk dəfəydi tələsirdi. 
Senanın o biri sahilində bistronun sahibi Ertenə 
müraciət edirdi. Görünür, nə içəcəyi ilə maraqlanırdı. 


BAŞIN QİYMƏTİ 


Lakin qaçqını, deyəsən, yanındakı qəzet indi daha çox 
maraqlandırırdı. 

Nəhayət ki, calaşdırdılarl 

Düfur masa arxasından qalxıb telefon köşkünə 
tərəf getdi. 

— Alol,. Düfur, sənsən?.. Qulaq as, dostum! Masanın 
üstündə qəzet var. Oğlan onu oxumamalıdır... Heç bir 
vəchlə, aydındır? 

— Ona mane olmaq lazımdır? 

— Tələsl,. Oturur... Qəzet düz qarşısındadır. 

Meqre dəstəyi acıqla atıb yerindən qalxdı. Erten 
məqaləni oxusa, belə çətinliklə başladığı təcrübə boşa 
çıxacaqdı. Meqre məhkumun divar dibindəki uzun 
skamyaya necə yorğun şəkildə çökdüyünü, dirsəklə- 
nərək öz başından ikiəlli yapışdığını gördü. - 

Bistro sahibi ona bir stəkan şərab gətirdi. İndicə 
Düfur otağa qayıdıb qəzeti götürəcəkdi... 

Nə baş verdiyini qətiyyən anlamayan Lukas komis- 
sarın həyəcanını sövq-təbii duydu və o da pəncərədən 
boylandı. Bistro bir anlıq görünməz oldu: çayla qulaq- 
batırıcı fitini verə-verə ağ, qırmızı və yaşıl işıqları 
sayrışan bir yedək qayığı gedirdi. 

— Nəhayət kil — telefon köşkündən çıxmış Düfuru 
görən Meqre deyindi. 

Erten qəzeti saymazyana bir hərəkətlə qarşısında 
açdı. Görəsən, məqalə hansı səhifədədir? Oxumağa vaxt 
tapacaq? Düfur bu təhlükənin qarşısını ala biləcəkmi? 

Xarakterik bir detal: hərəkətə keçməmişdən Düfur 
Јапҹуепп yerində olub-olmadığını yoxlamaq üçün 
pəncərədən baxdı. Sonra mehmanxanaya sarı çöndü 
— görsün ki, Meqre ona göz qoyurmu. 

Liman yükdaşıyanları və fəhlələrlə ağzına kimi 
dolu bu ucuz bistroda Düfur özünün səliqəli kostyu- 
munda yad ünsür idi. O isə Ertenə yaxınlaşıb əlini 
qəzetə uzatdı və yəqin ki, oğlana belə dedi: 

— Bağışlayın, cənab. Bu qəzet mənimkidir! 

Piştaxta önündə içki içən müştərilər onlara tərəf 
çöndülər. Erten gözlərini qaldırıb müfəttişə təəccüblə 
nəzər saldı. 

Düfur isə israrlı idi, Ertenə tərəf əyilib qəzeti ələ 
keçirməyə cəhd göstərdi. Meqrenin böyründə durmuş 
Lukas narazılıqla nırçıldadı. 

Elə bil, Erten də elə bunu gözləyirdi. Mənzərə 
o dəqiqə dəyişdi. Oğlan nə edəcəyini qət eləməmiş bir 
insan kimi yavaşca yerindən qalxdı. Sol əliylə Düfurun 
buraxmadığı qəzetdən yapışmışdı, sağ əliylə isə qonşu 
masadan ağır içki şüşəsini götürüb onun başına çırpdı. 
Janvye bistronun əlli metrliyindəydi, amma heç o tərə- 
fə çönmədi də... 

Düfur səndirlədi. Piştaxtaya dəydi, iki stəkanı yerə 
salıb çilik-çilik etdi. Həmin an üç kişi Ertenin üstünə 
atıldı, ikisi də Düfurdan yapışdı. 

Görünür, kafedə səs-küy yalnız indi qopmuşdu, 
çünki Janvye, nəhayət ki, suyun üzərində sayrışan işıq 
ləkələrini seyr etməkdən ayrılaraq bistroya sarı çöndü 
və o səmtə bir neçə qətiyyətsiz addım atandan sonra 
sürətlə qaçmağa başladı. 

— Tez! Maşını da götür, cum oral — Meqre əmr etdi. 

Lukas yarıkönül qapıya tərəf getdi. Başa düşürdü 
ki, bistroya çox gec çatacaq. Axı Janvye artıq lap 
yaxında idi. 

Məhkum hücumları dəf edə-edə nəsə çığırırdı. Bəlkə, 
Düfurun polis işçisi olduğundan duyuq düşmüşdü? 

Hər halda, onun yaxasından əl çəkdilər. Qırıq şüşə 
isə hələ də sağ əlindəydi. Erten hərəkət etməyə imkan 
tapan kimi şüşəni birbaş lampaya tərəf tolazladı. 

Komissarın barmaqları pəncərənin taxtasını bərk- 
bərk sıxdı, amma yerindən tərpənmədi. Mehmanxananın 
qapısından taksi maşını aralandı. Bistroda kibrit çəkdilər, 
kibrit alışdı və elə o dəqiqə də söndü. Aralarındakı məsa- 
fəyə baxmayaraq, Meqre, az qala, əmin idi ki, atəş səsini 
öz qulaqlarıyla eşidib. 

Dəqiqələr acı bağırsaq kimi uzanırdı. Taksi körpü- 
dən ötdü və Senanın sol sahilindəki dağılmış yolla 
sürünməyə başladı. Avtomaşın dözülməz dərəcədə 
yavaş gedirdi və “Ağ leylək” bistrosuna, təxminən, iki 
yüz metr qalmış briqadir Lukas maşından düşüb qaç- 
mağa üz qoydu. Görünür, o da atəş səsini eşitmişdi. 


BAŞIN QİYMƏTİ 


Qulaqbatırıcı fit sədaları ətrafa yayıldı. Fit çalan ya 
Janvye, ya da Lukas idi. 

Bistronun kirli şüşələrinin o üzündə şam yandırdılar. 
Vitrində yazı vardı, amma bəzi yerlərinin rəngi töküldü- 
yündən belə oxunurdu: “A... 1...ylək”. Bir neçə şəxs yerə 
sərilmiş birisinə tərəf əyilmişdi. Bundan savayı, bir şey 
seçmək mümkün deyildi. Boğuq işıqda heç nə baş ver- 
diyini belə anlamaq olmurdu. 

Meqre pəncərədən aralanmadan sakitcə telefonla 
danışırdı: 

— Qrenel rayonunun polis komissarlığıdır?.. “Ağ 
leylək” kafesinə maşınla təcili adamlar göndərin... Bir 
oğlanı saxlamaq lazımdır, qaçmağa cəhd göstərsə, 
qoymayın. Ucaboy, yekəbaş, solğun baənizlidir... Özü- 
nüzlə həkim də götürün... 

Lukas hadisə yerinə çatdı. Onun taksisi bistronun 
vitrini qarşısında durdu və otağın bir parçasını komis- 
sarın gözlərindən gizlətdi. 

Kafenin sahibi stulun üstünə qalxıb patrona təzə 
lampa taxdı. Parlaq işıq yenə otağı ləbələb doldurdu. 

Telefon səsləndi. 

— Alol.. Cənab komissar?.. Danışan Komelyo- 
dur... Mən evdəyəm, günorta qonaqlarım olacaq, 
amma siz məni sakitləşdirməsəniz, masa arxasına 
keçə bilmərəm. 

Meqre susurdu. 

— Məni eşidirsiniz?.. Bizi ayırmayın, madmazel... 
Alo, komissar... 

— Bəli, eşidirəm sizi. 

— Mənsə sizi, demək olar, heç eşitmirəm. Axşam 
qəzetlərini görmüsünüz? Onlar “Siffle”dəki yazını dərc 
edib... Elə bilirəm, yaxşısı budur ki... 

“Ağ leylək” bistrosunun qapısından Janvye qaça- 
qaça çıxıb qaranlıq çöllüyə üz qoydu. 

— Heç olmasa, sizin işlər qaydasındadır? — Komelyo 
əl çəkmək bilmirdi. 

— Qurtardıl — Meqre çığırıb dəstəyi asdı. 

O, başdan-ayağa tər içindəydi. Qəlyanı yerə düş- 
müşdü, içindəki köz tökülüb xalçanı yandırırdı. 

— Alo! “Ağ leylək” kafesini verin, madmazel, 

— Man sizi indicə calaşdırmışdım, müsyö. 

— Mən “Ağ leylək”lə bir də danışmaq istəyirəm. 
Aydındır? 

Bistrodakı tərpənişdən anladı ki, otaqda telefonun 
zəngi çalınır. Telefon köşkünə bistro sahibi yönəldi, 
amma Lukas onu qabaqladı. 

— Eşidirəm... Komissar, sizsiniz? 

— Hə, mənəm, — Meqre yorğun-yorğun dilləndi. 
— Yəqin, aradan çıxdı, hə? 

— Əlbəttə. 

— Bəs Düfur necədir? 

— Qorxulu bir şey yoxdur, başının dərisi partlayıb. 
Heç huşunu da itirməyib. 

— İndi Qrenel komissarlığından polislər gələcək ora. 

— Daha buna ehtiyac yoxdur. Siz axı buraları yaxşı 
tanıyırsınız: emalatxanalar, anbarlar, tikinti materialları, 
fabrik həyətləridir. Bir də İssi-lö- Mulinonun döngə- 
dalanları... 

— Atəş açan vardı? 

— Hə. Amma kim olduğu hələlik bəlli deyil. Camaat 
çaşqınlıqdan sakitləşib. Kimsə nə baş verdiyini anlamır. 

Sahil küçəsinin tinindən sürətlə bir maşın çıxdı. 
İçindən gedə-gedə iki polis nəfəri tullandı, yüz metrdən 
sonra daha ikisi düşdü. Dörd nəfər də lap bistronun 
qarşısında endi. Onlardan biri binanın arxa tərəfinə 
keçib qapının ağzını kəsdi. 

— Mən nə etməliyəm? — Lukas soruşdu. 

— Heç nə. Amma hər halda, ehtiyat üçün o ətrafı 
bir əməllicə gəzin. İndi mən də gəlirəm. 

— Oldu. Bəs həkim çağırmısınız? 

— Hə. 

Mehmanxananın aparat qarşısında oturmuş telefon- 
çusu Meqrenin nəhəng gövdəsini düz qarşısında görəndə 
yaman diksindi. Komissar tam sakit idi, üzü isə o qədər 
donuq, hərəkətsiz idi ki, elə bil, daşdan yonulmuşdu. 

— Sizə borcum nə qədərdir? 

— Gedirsiniz? 

— Sizə nə qədər verməliyəm? 


BAŞIN QİYMƏTİ 


— İnzibatçıdan soruşmaq lazımdır. Telefondan neçə 
dəfə istifadə etmisiniz?.. Zəhmət olmasa, bir dəqiqə 
gözləyin... 

Qız yerindən qalxmaq istəyirdi ki, komissar onun 
qolundan tutub, az qala, zorla oturtdu. Qarşısına bir 
dənə yüzfranklıq əsginas qoydu. 

— Bu bəs edər? 

— Məncə... Yəqin ki... Amma... 

Meqre köksünü ötürüb küçəyə çıxdı. Körpüdən 
tələsmədən keçdi və addımlarına heç haram qatma- 
yaraq sahilboyu irəliləməyə başladı. Əlləriylə ciblərini 
üstdən yoxladı, qəlyanını tapa bilmədi və görünür, 
bunu nəhs əlamət saydı, çünki dodaqları elə o dəqiqə 
acı təbəssümdən əyildi. 

“Ag leylək” kafesinin ətrafında liman işçiləri qayna- 
şırdı, amma kimsə baş verənlərə ifrat maraq 
göstərmirdi. Buralarda belə hadisələr o qədər baş verir 
ki... Ötən həftə iki ərəb bir-birini öldürmüşdü. Bir ay 
qabaq isə sudan bir kisə çıxarmışdılar — içində cavan 
bir qadının başsız cəsədi vardı. 

Senanın o biri sahilində Oteyl məhəlləsinin bahalı 
mülkləri görünürdü. Metro qatarları qonşuluqdakı 
körpüdən gurultuyla ötürdü. 

Narın yağış çisəyirdi. Başıpapaqlı, çiyinlərinə örtük 
salmış polislər bistronun ətrafında öz işlərindəydilər, 
əllərindəki elektrik fənərləri ətrafa solğun işıq salırdı. 

Bistroda isə briqadir Lukas işləyirdi. Davanın 
şahidləri və onda iştirak edənlər divarın dibindəki 
skamyada oturmuşdular... Briqadir qəzəbli baxışların 
müşayiəti altında bu şəxslərin birindən digərinə keçərək 
sənədləri yoxlayırdı. Düfuru polis maşınına apardılar, 
avtomobil ehmallıca yerindən tərpəndi. Meqre isə 
susurdu. Əllərini paltosunun ciblərinə dürtmüşdü, 
qəzəbli baxışlarıyla bistronu qarış-qarış süzdü. 

Kafe sahibi özünə haqq qazandırmağa çalışırdı: 

— Sizə and içirəm, komissar, bizim hamımız... 

Meqre əlinin hərəkətiylə ona susmaq əmri verdi. 
Gənc bir ərəbə yaxınlaşıb onu təpədən-dırnağa nəzər- 
dən keçirdi. Ərəbin sifəti torpaq rəngi aldı. 

— Demali, sən indi işləyirsən? 

— Bəli, Sitroyenin yanında. Mən... 

— Deməli, sənin Parisə gəlməyinə qoyulmuş qada- 
ğanın bir quruş qiyməti yoxdur da, elədir? 

Və Meqre yanındakı polis nəfərinə işarə verdi, bu, 
“Aparın!” demək idi. 

— Komissar! Mən hər şeyi izah edərəm! Pis bir iş 
görməmişəm... — ərəb qışqırdı, amma Meqre ona qulaq 
asmaq fikrində deyildi. Bir polşalının da sənədləri 
qaydasında deyildi. 

— Bunu da aparınl 

Sənədlərin yoxlanması prosesi başa çatdı. Meqre 
Düfurun tapançasını yerdən qaldırdı. Yanında boş giliz 
də vardı. Bütün döşəmə sınmış şüşə qırıqlarıyla dolu 
idi. Andıra qalmış qəzet ortadan cırılmışdı və üzərin- 
dəki iki damla qan laxtası aydın görünürdü. 

Lukas yaxınlaşdı. 

— Onu nə edim? 

— Burax getsin. 

Meqre ilə Lukas bir guşədə əyləşdilər. On beş 
dəqiqədən sonra Janvye də qayıtdı — başdan-ayağa 
palçıq içindəydi. Əynindəki makintoşunda tünd ləkələr 
görünürdü. 

Hər şey sözsüz də aydın idi. Janvye dinməz-söylə- 
məz onların yanında oturdu. Meqre, sanki, nə haqdasa 
möhkəm düşünür, piştaxtaya dikilmiş gözləri yol 
çəkirdi. Kafe sahibi onun yanında durmuşdu — müti, 
lakin eyni zamanda, narazı görkəmi vardı. 

— Bizə rom verin görək... — Meqre, nəhayət ki, dil- 
ləndi və yenə qəlyanı üçün ciblərini yoxladı. 

— Səndə siqaret olmaz ki? — komissar köksünü 
ötürərək Vanvyeyə müraciət etdi. 

Tanvye nəsə demək istədi, lakin komissarın enli 
çiyinlərinin yavaşca sallandığını görəndə üzünü yana 
çevirdi. 

Həmin dəqiqələrdə müstəntiq Komelyo özünün 
Mars çölündəki malikanəsində iyirminəfərlik yemək 
masasına sədrlik edirdi. Nahardan sonra müxtəsər bir 
rəqs axşamı planlaşdırılmışdı. 


BAŞIN QİYMƏTİ 


O ki qaldı müfəttiş Düfura, o, indi Qrenel küçəsin- 
dəki xəstəxananın cərrahiyyə stolu üzərində tir çəkib 
uzanmışdı. Xalatını tələsmədən geyən cərrah üstündə 
cürbəcür alətlər qaynayan spirt lampasına çəpəki 
baxırdı. Düfur arxası üstəydi və tavandan savayı heç 
nə görə bilmirdi. 

— Doktor, mənə deyin, çapıq qalmayacaq ki?.. Kəl- 
ləm də salamatdır, hə?.. 

— Əlbəttə salamatdır. Tikiş yerində yalnız ləkələr 
qalacaq. 

— Bəs saçlarım necə, yenə çıxacaq orada? Buna 
əminsiniz? 

Cərrah polad parıltılı alətini götürdü və işarə verdi 
ki, pasiyenti möhkəm saxlasınlar. Düfur qışqırıqdan 
boğuldu. 


4. QƏRARGAH 


Meqre yerindən tərpənmədi, heç qımıldanmadı 
da. Hövsələsizliyini, etirazını bircə festlə belə büruzə 
vermədi. Daşa dönmüş, ifadəsiz üzünü danışana tutub 
dediklərini axıra kimi sakitcə dinlədi. 

Yalnız cənab Komelyo xüsusilə kəskin ifadələr işlə- 
dəndə komissarın hülqumu yüngülcə titrəyirdi. 

İncə, zəif bədənli müstəntiq kabinetdə dəli kimi 
yüyürür və düşündüklərini elə uca səslə deyirdi ki, dəh- 
lizdə oturmuş, ifadə vermək üçün bura çağırılan 
şahidlər tir-tir əsib yerlərində büzüşürdülər. Söhbətin 
bəzi parçaları, heç şübhəsiz, onların da qulağına çatırdı. 

Hərdən müstəntiq masanın üstündən nəsə bir əşya 
götürüb əlində əsəbi tərzdə oynadır, sonra da hikkəylə 
əvvəlki yerinə tullayırdı. Onun tam çaşqın vəziyyətdə 
olan katibi isə baxışlarını gizləməkdən başqa yol 
tapmırdı. Hərəkətsiz və nəhəng — onun boyu müstən- 
tiqinkindən bir baş yarım uca idi — Meqre isə sakitcə 
söhbətin axırını gözləyirdi. 

Nəhayət, Komelyo komissarın düz üzünə xüsusilə 
acı, kinayəli bir irad bildirib susdu və üzünü ondan 

çevirdi. Hər halda, Meqrenin əlliyə yaxın yaşı vardı. Və 
artıq iyirmi il idi cinayət polisi ən ağır, ən dolaşıq işlərin 
açılmasını ona həvalə edirdi. Bir də ki Meqre mərd, 
kişiyana adam idi, müstəntiqdən də xeyli yaşlı olardı. 

— Hə... Niyə dinmirsiniz? 

— Mən polis rəisinin qəbulunda idim və ona istefa 
raportumu təqdim elədim. O, öz qərarını on gündən 
sonra verəcək... təbii ki, həmin vaxtadək müqəssiri 
tuta bilməsəm. 

— Başqa sözlə desək, əgər Jozef Erteni həbs edə 
bilməsəniz. 

— Mən müqəssiri dedim... 

Müstəntiq yerindən sıçradı. 

— Yəni siz buna hələ də inanırsınız? 

Meqre susurdu. Komelyo əsəbi tərzdə çırtıq çalıb 
söhbəti tələsik yekunlaşdırdı. 

— Gəlin bu barədə daha danışmayaq, yaxşı? Yoxsa 
məni lap dəli edəcəksiniz. Xahiş edirəm, təzə xəbər 
olan kimi mənə zəng çalın. 

Komissar təzim edib çıxdı. O, ədliyyə sarayının 
tanış dəhlizləriylə tələsmədən irəliləyirdi. Küçəyə aparan 
pilləkənə çatanda isə zirzəmiyə endi və eyniləşdirmə 
şöbəsinin laboratoriyasına girdi. Komissarın görünü- 
şündən çaşan ekspert ona əl uzadıb maraqlandı: 

— Sizə nə olub? 

— Heç nə olmayıb. Hər şey qaydasındadır. 

Meqre qeyri-müəyyən bir nöqtəyə baxırdı, nə yekə 
paltosunu əynindən, nə də ki əllərini ciblərindən çıxar- 
mamışdı. O, indi uzunsürən səyahətdən qayıtmış, tanış 
yerlərə tamam başqa nəzərlərlə baxan adamı xatırladırdı. 

Həmin ərəfədə qarət edilmiş mənzildən tapılan foto- 
şəkillərə, həmkarlarından birinin hazırladığı dindirmə 
protokollarına da eynən beləcə baxmışdı. 

Otağın küncündən komissara zəif gözlərinə qalın 
şüşəli eynək taxmış incə sifətli, ucaboy, arıq bir cavan 
həyəcanla baxırdı. Qarşısındakı masada cürbəcür zərrə- 
binlər, pinsetlər, ülgüc, içində mürəkkəb, kimyəvi 
reaktivlər olan şüşələr vardı. Onun masasına arxasında 
güclü elektrik lampası yanan şüşə lövhə də bərkidilmişdi. 

Mers bu cavan oğlan idi — sənədlər, xətt nümunələri 
və mürəkkəblər üzrə ekspert. 

Mers bilirdi ki, komissar məxsusi onunla danışmaq 
üçün bura gəlib. Elə buna görə də indi Meqre ona tərəf 
baxmır, otaqda mənasız yerə var-gəl edirdi. 

Nəhayət, komissar cibindən qəlyanını çıxarıb 
alışdırdı və saxta gümrahlıqla dilləndi: 

— Hə, vəssalam. İşə başlayırıq! 

Mers Meqrenin haradan gəldiyini bilirdi, orada 
baş verənləri də təxmin edirdi, amma çalışırdı bunu 
heç bir hərəkətiylə büruzə verməsin. 

Komissar isə paltosunu çıxardı, əsnədi və əlləriylə 
üzünü elə möhkəm ovxalamağa başladı ki, sanki, sifə- 
tindəki maskanı indicə çıxarmaq istəyirdi. Sonra 
stulun söykənəcəyindən yapışaraq onu Mersin yanına 
çəkdi, üstündə tərsinə oturub mehriban ahənglə dedi: 

— Hə, oğlum, başlayaq... 

Hər şey artıq arxada qalmışdı. Çiyinlərini əzən 
ağırlığı da, nəhayət ki, hiss etmirdi. 

— Danış. 

— Mən məktub üzərində bütün gecəni əlləşdim. 
Təəssüf ki, əldən-ələ çox keçib, üstündə barmaq izləri 
axtarmaq mənasızdır. 

— Mən barmaq izlərinə qəti ümid etmirdim... 

— Bu gün səhər bir saat “Günbəz” kafesində oldum. 
Bütün mürəkkəbqabıları diqqətlə araşdırdım... Siz 
orayla tanışsınız? Bir neçə zalı var: nahar saatlarında 
restorana çevrilən böyük pivə salonu, sonra birinci 
mərtəbənin aynabəndindəki kafe və nəhayət, sol tərəfdə 
daimi müştərilər toplaşan amerikansayağı bar. 

— Bütün bunları mən də bilirəm. 

— Beləliklə, bu məktub bardakı mürəkkəblə yazılıb. 
Kimsə onu sol əliyləyazıb. Ona görə yox ki solaxaydır. 
O səbəbdən yazıb ki, soləlli yazıların hamısının bir- 
birinə çox oxşadığından xəbərdardır. 

“Siffle”yə ünvanlanmış məktub hələ də ekranda idi. 

— İnamla deyə bilərəm ki, bu naməni bir neçə dili 
kamil bilən ziyalı bir adam yazıb. Əgər mən qrafologi- 
yaya baş vurmağa cəhd göstərsəydim... Amma onda 
biz fərziyyələr aləminə qədəm basmalı olacağıq. 

— De gəlsin... 

— Beləliklə, ya mən səhv edirəm, ya da bu naməni 
qeyri-adi bir adam yazıb. Onun intellekti orta həddən 
xeyli yüksəkdir. Amma ondakı ən maraqlı cəhətiradə ilə 
zəifliyin, emosionallıqla soyuqqanlılığın qəribə sintezidir. 
Xətt yüz faiz kişi xəttidir, amma xarakterindəki sırf 
qadınlara məxsus cəhətlərdən də xəbər verir... 

Mers indi yaxşı bildiyi şeylərdən danışırdı deyə 
məmnuniyyətdən yanaqları bir az da qızarmışdı. Meqre 
təbəssümünü gizləyə bilmədi və cavan oğlan utandı. 

— Komissar, mən başa düşürəm ki, bütün bunlar 
son dərəcə qeyri-müəyyəndir və heç bir müstəntiq indi 
məni dinləməzdi. Amma yenə də... Mərc gələrəm ki, 
bu şəxs ağır xəstədir və öz xəstəliyini də bilir. Əgər 
məktubu sağ əliylə yazsaydı, onun barəsində daha çox 
şey deyərdim... Həl Daha bir maraqlı təfərrüat var. 
Kağızda bir neçə ləkə var, çox mümkün ki, bu ləkələr 
mətbəədə düşüb. Onlardan birinin mənşəyi isə tam 
aydındır — bu, qaymaqlı qəhvə ləkəsidir. Nəhayət, 
kağızın baş tərəfi bıçaqla deyil, yuvarlaq bir əşya ilə, 
bəlkə də, çay qaşığıyla kəsilib... 

— Başqa sözlə desək, məktub dünən səhər “Gün- 
bəz” kafesinin barında, qaymaqla qəhvə içən adam 
tərəfindən yazılıb. O, ağır xəstədir və bir neçə dildə sər- 
bəst danışır... 

Meqre ayağa qalxdı, laborantın əlini sıxıb səsini 
qısaraq dedi: 

— Sağ ol, oğlum. İndi isə məktubu mənə qaytar. 

Sağollaşarkən Meqre yenə nəsə deyib çıxdı. Arxa- 
sınca qapı bağlanan kimi kimsə heyranlıqla dilləndi: 

— Əhsən! Bu boyda şapalaqdan sonra da tarazlığını 
itirməyib hal 

Hamı bilirdi ki, Mers Meqrenin pərəstişkarıdır və 
oğlan həmin sözləri deyən şəxsə sarı baxan kimi 
o, səsini kəsərək əlindəki analizə qapıldı. 

Paris həmişə tutqun oktyabr günlərində göründüyü 
kimiydi. Bomboz səma alçaq, kirli tavana bənzəyirdi. 
Ondan tutqun işıq yağırdı. Gecənin yağışından səkilərdə 
qurumaq bilməyən gölməçələr qalmışdı və qaşqabaqlı 

yolçuların görkəmi yayın qurtarmasıyla, qışın gəlişiylə 
heç cür barışmaq istəməyən adamları xatırladırdı. 

Bütün gecəni polis prefekturasında sərəncam və 
əmrlər yazılır, kuryerlər isə onları komissarlıqlara çat- 
dırırdılar. Bütün jandarmeriya, gömrük postlarına, 
dəmiryol polisinə teleqrafla sərəncam verildi. 

Kütlənin arasında dolaşan mülki geyimli agentlər, 
küçə hərəkətini tənzimləyən polis işçiləri, post-patrul 
xidməti, avtomobil müfəttişliyi və əxlaq polisinin 
əməkdaşları — hamı qaçqının təsviri portretindən 
xəbərdar idi və indi onu tapmaq ümidiylə yol keçən 
insanların sifətlərinə diqqətlə baxırdılar. 

Onu şəhərətrafı da daxil olmaqla bütün Parisdə 
axtarırdılar. Avtomobil yollarında iandarmlar avara və 
dilənçilərin sənədlərini yoxlayırdılar. 

Qatarlarda, sərhəd postlarında səyahətçiləri hər 
dəfə olduğundan daha dərin sorğu-suala çəkirdilər. 
Onlar da buna təəccüblənməkdən doymurdular. 

Axtarılan Sena departamentinin Andlılar Məhkə- 
məsi tərəfindən ölüm cəzasına məhkum edilmiş, Sayte 
məhbəsindən qaçmış və “Ağ leylək” bistrosunda 
müfəttiş Düfurla davasından sonra yoxa çıxmış Jozef 
Erten idi. 

“Yoxa çıxanda onun cibində iyirmi frankdan artıq 
pul qalmamışdı” — komissar Meqrenin imzaladığı isti- 
qamətləndirmədə belə yazılmışdı. Onun özü isə ədliyyə 
sarayını tərk edəndən sonra heç Opfövr küçəsindəki 
ofisinə də baş çəkməmişdi. Avtobusa oturub Bastiliya 
meydanınadək getmiş və Şmen-Ver küçəsində ucalan 
böyük bir evin dördüncü mərtəbəsinə qalxmışdı. 

Mənzildən yodoform və toyuq şorbasının iyi gəlirdi. 
Başına daraq dəyməmiş, səliqəsiz geyimli qadın onu 
görən kimi ucadan dilləndi: 

— Vay! Sizin gəlişinizə elə sevinəcək, gəl görəsən! 

Kiçik yataq otağında müfəttiş Düfur çaşqın və kef- 
siz halda uzanmışdı. 

— İşlər necədir, dostum? 

— Belə də. Deyəsən, çapığın yerində tük bitməyəcək. 
Parik taxası olacağam. 

Meqre lap laboratoriyadakı kimi özünə yer tapa 
bilmir, otaqda gəzişirdi, Nəhayət ki, dilləndi: 

— Mənə acıqlanırsan? 

Xanım Düfur qapının ağzında durmuşdu. O, hələ 
cavan idi, çox suyuşirin görkəmi vardı. 

— Məgər o, sizin əlinizdən hirslənə bilər? Özünə 
gələndən dil boğaza qoymur — sizdən narahatdır. Deyir 
ki, görəsən, vəziyyətdən necə çıxacaqsınız. Bayaqdan 
məndən tələb edir ki, gedib sizə zəng çalım. 

— Yaxşı, tez sağal. Tezliklə mənə yaman lazım ola- 
caqsan, — komissar dedi. 

Meqre yaxınlıqda — Rişar-Lenuar bulvarında yaşasa 
da, evə baş çəkmədi. Piyada getdi, çünki bir az gəzmək, 
onu biganə görkəmlə dümsükləyib itələyən insanların 
arasında olmaq istəyirdi. Komissar Parisin küçələrində 
gəzir və getdikcə üzündəki günahkar ifadə — buraxdığı 
səhvi aşkarlanan məktəblinin üzündəki ifadəni xatırla- 
dan mimikası yoxa çıxırdı. Bayaqdan üzünə qonmuş bu 
ifadə onun üçün qətiyyən səciyyəvi deyildi və ilk dəfə 
elə bu səhər yaranmışdı sifətində. İndi Meqrenin üzü 
yenə həmişəki kimi sakit və sərt görünürdü. O, qəlya- 
nını məmnuniyyətlə dalbadal çəkirdi. 

Müstəntiq Komelyonun əgər bircə an ağlına gəl- 
səydi ki, qaçmış dustağın axtarışı indi komissarı hər 
şeydən az narahat edir, qəlbinin dərinliklərinədək sar- 
sılardı. Meqre üçünsə Jozef Ertenin tutulması 
üçüncüdərəcəli iş idi, Bilirdi ki, ölümə məhkum edilmiş 
bu oğlan milyonlarca insanın arasında gözdən itərək 
haradasa lap yaxınlıqda gizlənir. Amma buna da əmin 
idi ki, Jozef ona lazım olan kimi tapıb tutacaqdı. İndi 
Meqre tamam başqa şey haqda düşünürdü: “Günbəz” 
barında yazılan məktub haqda. Bir də daha bir şey 
barədə fikirləşirdi: təhqiqatın lap əvvəlində o, bir qeyri- 
dəqiqliyə yol vermişdi. Lakin o vaxt, iyulda Jozef Ertenin 
müqəssirliyinə hamı o qədər inanırdı ki, bu səhvlərinə 
əhəmiyyət verməmişdi! Sonra isə müstəntiq Komelyo 
polisi bu işdən kənarlaşdırıb istintaqı öz əlinə almışdı. 

Cinayət gecə saat 2:30-da Sen-Kluda baş vermişdi. 
Erten özünün Müsyö-lö-Prensdəki otağına səhər saat 

4-ə yaxın qayıtmışdı. O nə qatarla, nə də tramvayla 
gəlmişdi, ümumiyyətlə, ictimai nəqliyyatın heç birin- 
dən istifadə etməmişdi, taksi də tutmamışdı. Mal 
daşıdığı araba bütün gecəni Sevr küçəsində — dükan 
sahibinin yanında qalmışdı. Axı o, Parisə piyada gələ 
bilməzdil Onda bütün yolu durmadan qaçmalı olardı. 

Meqre Monparnasın tininə çıxdı. Burada həyat 
qaynayırdı. Saat birin yarısıydı — səhər yeməyi vaxtı. 
Sarsaq havaya baxmayaraq, Raspayl bulvarı boyunca 
yerləşən bütün böyük kafelərin qabağı müştərilərlə 
ağzınadək doluydu. Masa arxasında oturanların, təx- 
minən, səksən faizi xariciydi. 

Meqre “Günbəz” kafesinə çatıb amerikan barına girdi. 

Zalda cəmi beş masa vardı, hamısı da tutulmuşdu. 
Müştərilərin əksəriyyəti piştaxta qabağındaydı. Bəziləri 
hündür kətillərdə oturmuş, digərləri ayaq üstəydilər. 

Komissar kiminsə içki sifariş etdiyini eşitdi: 

— Bir dənə “Manhetten!” 

Meqre də bir qədər inamsız təkrar etdi: 

— Mənə də. 

Komissar Meqre iri şüşə parçda içilən pivəyə 
üstünlük verən nəslin nümayəndəsiydi. Barmen içində 
zeytun olan qabı Meqrenin qabağına çəkdi, amma 
o, qəlyanaltıya əlini də vurmadı. 

— İcazə verərsiniz? — əyləşmək istəyən bəstəboy, 
sarışın isveçli qız soruşdu. 

Bar darısqal, səs-küylü idi. Otağın uzaq divarındakı 
pəncərədən zala içi zeytun, qızarmış kartof, sendviçlə 
dolu qablar, isti içkilər ara vermədən ötürülürdü. 

Müştərilərin cürbəcür dillərdə səslənən söhbətlə- 
rini, qab-qaşığın səsini üstələmək üçün dörd ofisiant 
qışqırmalı olurdu. Müştərilər, barmen, ofisiantlar, ümu- 
miyyətlə, barın bütün ab-havası burada hamının 
bərabər olduğunu vurğulamağa xidmət edirdi. 

Adamlar piştaxta qabağında sıxlaşır, bir-birini ərk- 
yana dümsükləyirdilər — istər bulvar qızı olsun, istər 
bura kefi kök dostlarıyla limuzində gəlmiş varlı fabri- 
kant, istər də estoniyalı rəssam — fərqi yoxdur. Onların 
hamısı barmeni adıyla çağırırdı — Bob. 

Burada kimsə masa qonşusuyla danışmaq üçün 
rəsmi təqdimat gözləmir, hamı ürəyi istəyən kimi söhbət 
edirdi. Alman amerikalıyla ingiliscə danışır, norveçli isə 
ispanla üç dilin calağında ünsiyyət qurmağa çalışırdı. 

Masalardan birinin arxasında, az qala, bütün müş- 
tərilərin salamlaşdığı iki qadın əyləşmişdi. Meqre 
onlardan birini həmin dəqiqə tanıdı. Bir zamanlar bu 
qadın küçə qızıydı və Rokeft küçəsindəki axtarışlardan 
sonra Meqre onu Sen-Lazara gətirməli olmuşdu. İndi 
isə artıq qocalmış, şişmanlaşmışdı, amma əynində 
bahalı xəzlər vardı. Gözləri nurdan düşmüşdü, daimi 
müştərilərin salamına boğuq səsiylə cavab verir, əlləri- 
ni etinasız језНә sıxırdı. 

Amma hər halda, o, öz taxtında elə möhtəşəm əzə- 
mətlə əyləşmişdi ki, elə bil, piştaxta önündə dil boğaza 
qoymayan bütün bu çoxdilli publikanın əsas təmsil- 
çisiydi. 

— Sizdə məktub yazmaq olar? — Meqre barmendən 
soruşdu. 

— Olar, amma indi yox, aperitiv içəndə... Yaxşısı 
budur, pivə zalına keçin. 

Səsli-küylü dəstələr arasında ara-sıra tənha fiqurlar 
da gözə dəyirdi, barın ən mənzərəli, maraqlı cəhəti də, 
bəlkə, elə bu idi, Öz dəstəsiylə gələnlər ucadan danışır, 
vurnuxur, sifarişlərini ucadan, qışqıraraq söyləyirdilər. 
Əyinlərində isə son dəbli, qeyri-adi geyimlər olurdu. 

Tənha müştərilər isə, adama elə gəlirdi ki, dünya- 
nın hər yerindən bura bir məqsədlə — bu ala-bəzək, 
sığallı kütləyə qoşulmaq üçün təşrif gətiriblər. 

Burada, məsələn, təxminən, iyirmi iki yaşlarında 
gənc qadın vardı ki, əynindəki qara, gözəl tikilmiş ingi- 
lis kostyumu, yəqin, azı, yüz dəfə ütülənmişdi. Qadının 
çox yorğun, əsəbi sifəti vardı. Yanındakı masanın 
üstündə eskiz albomu dururdu. Qadın onfranklıq 
aperitivləri dalbadal udan bu insanların arasında səhər 
yeməyini yeyirdi — kökəylə süd. Günorta saat 1-dəl 
Görünür, bu, onun adi səhər yeməyi idi. Masaların 
üstünə atılmış qəzetlərin arasından rus dilində olanını 
seçdi. 

O heç nə görmür, eşitmirdi. Kökəni tələsmədən diş- 
ləyərək üstündən süd içir, onunla eyni masa arxasında 
oturmuş, artıq dördüncü kokteylini bitirən səs-küylü 
kampaniyaya heç fikir vermirdi. 

Mis qırmızısı rəngdə qıvrım, uzun, həddindən 
ziyadə uzun saçları olan bir kişi heç də qara kostyumlu 
gənc qadından az maraqlı görünmür, istər-istəməz diq- 
qət çəkirdi. 

Kürənin əynində geyilməkdən pardaqlanmış tünd- 
rəngli kostyum və qalstuksuz, yaxasının bir neçə 
düyməsi saymazyana açılmış mavi köynək vardı. Bu 
daimi müştərinin rahat oturuşunu kimsə pozmağa 
cəsarət etməzdi və o, ən uzaq masada əyləşib gil qab- 
dakı yoğurtu qaşıqla tələsmədən yeyirdi. Görəsən, 
onun cibində, heç olmasa, beşfranklıq əsginas olardı? 
Kimdir, haradandır bu adam? Qidasının əsas qismini 
təşkil edən qatığın pulunu vermək üçün gərək olan bir 
neçə quruşu haradan tapmışdır, görəsən? 

Həmin o rus qadını kimi onun da gözləri alışıb- 
yanırdı, göz qapaqları qızarmışdı. Onun arıq sifətindən 
nifrət və özündənmüştəbehlik yağırdı. Bu kürənlə 
kimsə salamlaşmadı, heç onun masasına yaxınlaşan 
da yox idi. 

Barın fırlanan qapısı hərəkətə gəldi və Meqre 
qiyməti, azı, iki yüz əlli min frank olan Amerika avto- 
mobilindən düşən Krosbi cütlüyünü gördü. Avtomobil 
düz səkinin yanında durmuşdu, kuzovunun nikelli his- 
sələri lap sərgidəki kimi alışıb-yanırdı. 

Uilyam Krosbi əlini iki nəfərin arasından uzadıb 
qırmızı ağacdan olan piştaxta üzərində barmenlə 
salamlaşdı. 

— İşlər necədir, Bob? 

Missis Krosbi isə sarısaç isveçli qadına sarı tələsdi. 
Onlar səmimi tərzdə öpüşüb ingiliscə cükküldəşməyə 
başladılar. 

Krosbi cütlüyünün nəsə sifariş etməyə ehtiyacı yox 
idi. Bob Ullyam Krosbinin qabağına viski ilə soda qoydu, 
arvadı üçünsə “Roza” kokteyli hazırlamağa başladı. 

— Biarritsdən qayıtdınız artıq? 

— Orada heç üç gün də davam gətirə bilmədik — 
havalar buradakından da pisdir. 

Krosbi Meqreni görüb başını tərpətdi. O, ucaboy, 
tündrəngli saçları olan, təxminən, otuz yaş civarında, 
taraz yerişli cavan kişiydi. Heç şübhəsiz, bardakı müş- 
tərilərin hamısından yaxşı geyinmişdi, amma bəzək- 
düzəyində düşük zövqə işarə vuracaq bircə detal belə 
yox idi. 

Tanışlarının əlini incə hərəkətlə sıxaraq soruşurdu: 

— Nə içəcəyik? 

Krosbi varlıydı. Qapının ağzında durmuş bahalı 
idman maşını bu cütlüyü Nitsaya, Dovilə, Biarritsə, 
Berlinə — bir sözlə, ürəkləri hara istəsə çatdıra bilərdi. 

Krosbi Beşinci Georq küçəsindəki dəbdəbəli 
malikanədə yaşayırdı. Bibisinin ölümündən sonra ona 
Sen-Kludakı bu mülkdən savayı, iyirmi milyon franka 
yaxın pul da qalmışdı. 

Bəstəboy qadın olan missis Krosbidə isə qeyri-adi 
bir enerji vardı və fransız dilini ingilis diliylə qarışdı- 
raraq ara vermədən danışırdı. Qəribə ləhcəsi vardı və 
bu qadının uca səsini bir dəfə eşitmək bəs edərdi ki, 
ömürlük yadda saxlayasan. 

Meqre onu görmürdü, aranı müştərilər kəsmişdi- 
lər. İçəri komissarın tanıdığı bir deputat girdi və gənc 
amerikalının əlini dostyana sıxdı: 

— Səhər yeməyini bir yerdə yeyəkmi? 

— Bu gün imkan yoxdur: şəhərkənarına dəvətliyik. 

— Onda sabah? 

— Danışdıq. Elə burada görüşərük. 

— Cənab Valaxini telefona çağırırlar! — Bob səsləndi. 

Kimsə ayağa qalxıb telefon köşkünə tərəf getdi. 

— İki dənə “Roza”! 

Boşqablar cingildəyirdi. Bardakı səs-küy artmaq- 
daydı. 

— Mənim dollarlarımı dəyişə bilərsiniz? 

— Bugünkü qəzetdə məzənnəyə baxın... 

— Bağışlayın, Süzi burada deyildi? 

— Bir az qabaq getdi. Səhər yeməyini “Maksim”də 
yeyir... 

Meqre isə səs-küylü parislilər arasında itmiş yekə- 
baş, uzundraz, qolları həddindən ziyadə uzun olan 
oğlan barədə düşünürdü. Cibində iyirmi frankdan 
artıq olmazdı və indi bütün fransız polisi yalnız onu 
axtarırdı. Meqrenin gözləri önündə oğlanın həbsxana 
divarı arxasından görünən solğun bənizi canlandı. 
Sonra da qulaqlarında Düfurun zəngləri səsləndi: 
“O yatıb... O yatıb...” 

Erten düz bir sutka yatdıl.. İndi haradadır, görə- 
sən? Bir də ki ən əsası: heç vaxt görmədiyi, heç bir 
şeyini oğurlamadığı o qoca arvadı — Hendersonu niyə 
öldürüb axı? 

— Siz də aperitiv içməyə bura gəlirsiniz? 

Danışan Uilyam Krosbi idi. O, Meqreyə yaxınlaşıb 
açıq portsiqarını ona uzatdı. 

— Təşəkkür edirəm. Mən yalnız qəlyan çəkirəm. 

— Onda gəlin bir şey içək. Viski istəmirsiniz? 

— Sağ olun, özümünkünü hələ içib qurtarmamışam. 

Krosbinin kefi, deyəsən, heç yox idi. 

— Siz ingiliscə, almanca, rusca danışırsınız? 

— Yox. Təəssüf ki, ancaq fransızca danışıram. 

— Onda “Günbəz” sizin üçün Babil qülləsi kimi bir 
şeydir ki... Qəribədir ki, sizi qabaqlar burada heç 
görməmişəm. Yeri gəlmişkən, deyirlər ki... 

— Nə deyirlər? 

— Yəqin, bilirsiniz. Deyirlər ki, qatil... 

— Pahol Siz niyə narahat olursunuz ki? 

Krosbi bir anlıq Meqreyə diqqətlə nəzər saldı. 

— Gedək bizim masaya. Bizimlə nəsə içsəniz, məm- 
nun olarıq. Arvadım çox sevinər... İcazə verin sizə 
Stokholmun kağız fabrikantı ireken Edna Reyxberqi 
təqdim edim. Ötən il Şamonidəki konki yarışlarında 
birinci yeri tutdu. Edna, bu, komissar Meqredir. Tanış 
olun. 

Qara kostyumlu rus qadın gözlərini elə bayaqkı 
kimi qəzetdən heç çəkmirdi. Kürən nəsə fikrə get- 
mişdi. Qarşısındakı gil qabın dibini də yalamışdı — 
par-par parıldayırdı. Yarıyumulu gözləriylə harasa, lap 
uzaqlara baxırdı. 

Edna Rexberq ağzını zorla açdı: 

— Çox şadam. 

Qadın Meqrenin əlini sıxan kimi missis Krosbi ilə 
ingiliscə nəsə danışmağa başladı. Uilyam Krosbi 
üzrxahlıq etdi: 

— Bağışlayın, komissar, məni telefona çağırırlar... 
Bob, iki dənə viski hazırla, indi qayıdıram... Cənab 
Меагә, icazə verirsiniz? 

Krosbinin maşını küçənin bozumtul gündüz işı- 
ğında nikellərinin parıltısıyla diqqət çəkirdi. Qəflətən 
maşının arxasından miskin bir siluet göründü. Cındı- 
rından cin ürkən bir nəfər ayağını çəkə-çəkə bara 
yaxınlaşıb hərlənən qapının qabağında durdu. Gözü 
müştərilər arasında kimisə gəzirdi, lakin haradansa 
ofisiant peyda olub onu qovdu. 

Bütün fransız polisi Sayte məhbəsindən qaçan 
şəxsi axtarırdı. 

O isə burada, lap yaxında, komissar Meqrenin 
cəmi on addımlığında idil 


5. KÜRÜ HƏVƏSKARI 


Meqre yerindən tərpənmədi, heç qımıldanmadı 
da. Onunla yanaşı missis Krosbiylə isveçli qızı kok- 
teyl içib ingiliscə laqqırtı vururdular. Barda elə 
darısqallıq idi ki, freken Reyxberq lap Meqreyə sıxıl- 
mışdı və komissar onun oynaq bədəninin hər 
hərəkətini hiss edirdi. Qadınların söhbətindən Meqre 
birtəhər anladı ki, “Rits” barında Xose adlı birisi tanı- 
madığı bir qıza yaxınlaşıb, qız da ondan soruşub ki, 
kokain istəyirmi. Qadınlar danışa-danışa gülməkdən, 
az qala, qəşş edirdilər. 

Uilyam Krosbi telefon köşkündən çıxıb yenə 
üzrxahlıq elədi: 

— Bağışlayın, komissar. Maşına görə zəng çalmış- 
dılar. İstəyirəm bunu satıb başqasını alım. 

O, stəkanlara sodalı su süzdü. 

— Sizin sağlığınızal 

Pəncərənin o üzündə ölümə məhkum şəxsin yön- 
dəmsiz fiquru yenə göründü. Adama elə gəlirdi ki, 
o, barın ətrafına quş kimi dövrə vurur. Jozef Ertenin 
başında papaq yox idi. Görünür, “Ağ leylək” kafesindən 
qaçanda salıb itirmişdi. Həbsxanada saçlarını qısa vur- 
muşdular, ona görə də yekə qulaqları lap eybəcər 
görünürdü. Çəkmələri əyilib formasını itirmişdi, yaman 
tozlu idi. Hələ kostyumul Görəsən, Erten gecəni harada 
qalmışdı ki, kostyumu bu qədər kirli, əzik idi? 

Əgər o, dilənçi kimi əl açsaydı, burada — barın 
yanında niyə durması hamıya aydın olardı: oğlan indi 
eynən həyatın dibində olan miskin dilənçiyə bənzəyirdi. 
Lakin nə kiməsəəl açır, nə də ayaqqabı bağı, qələm-zad 
satmırdı. Barın yanından ötən kütləyə qarışıb qeyri-iradi 
onlarla gedir, sonra isə tikilinin o biri tərəfindən, sanki, 
çayyuxarı üzürmüş kimi peyda olurdu. 

Ertenin yanaqlarını tük basmışdı, elə bil, bir az da 
arıq görünürdü. 

Narahat, bir yerdə durmayan gözləriylə tərləmiş 
şüşələrin o üzündən barın içinə baxırdı. Budur, Erten 
yenə hərlənən qapılara yaxınlaşdı və komissara hətta 
elə gəldi ki, o, elə bu dəqiqə içəri girəcək. 

Meqre qəlyanını acgözlüklə sümürürdü. Gicgah- 
larında tər damlaları parıldayırdı, əsəbləri gərilmişdi 
və qəflətən hiss etdi ki, indi gücü də on dəfə artıb, 
düşünmək qabiliyyəti də. Həssas bir an yetişmişdi. Bir 
az qabaq onun lap məğlub görkəmi vardı, ayağının 
altından torpaq qaçırdı. Hadisələrin inkişafı onun 
nüfuz dairəsindən çıxmışdı və heç ümid etmirdi ki, 
kələfin ucunu yenidən əlinə keçirə. 

Meqre viskisini tələsmədən başa vurdu. Krosbi 
nəzakətindən ona sarı, yanpörtü oturmuşdu, amma 
hərdən arvadı ilə Ednanın söhbətinə də qarışırdı. 

Qəribə işdir! Amma Meqre bu basabasda da bütün 
baş verənləri qeyri-iradi diqqətində saxlayırdı. Ətrafda 
nə qədər adam vurnuxurdu. Cürbəcür, ən müxtəlif səs- 
lər lap ləpədöyəndəki kimi, küt bir uğultuyla axırdı. 
Meqre isə hər şeyi görürdü: rəngləri, hərəkətləri, 
mimikaları. 

O, gil boşqabın qarşısında kürən oğlanı, israrla 
qapının önünə qayıdan Erteni, Krosbinin təbəssümünü 
və dodaqlarını boyayan arvadının üzündəki ifadəni, par- 
par yanan qabda “Frip” kokteyli qarışdıran barmen 
Bobun ölçülü:biçili hərəkətlərini yaxşı görürdü. 

O, bura girib-çıxan müştərilərə də göz qoyur, öz 
aralarında nə danışdıqlarını eşidirdi. 

— Deməli, bu axşam, elə burada? 

— Çalış ki, Lea da səninlə olsun... 

Bar tədricən boşalırdı. Saat ikinin yarısı idi, artıq 
qonşu zaldan çəngəl-bıçaq səsi gəlirdi. 

Krosbi piştaxtanın üstünə yüzfranklıq əsginas qoydu. 

— Siz qalırsınız? — komissardan soruşdu. 

Krosbi hələ Erteni görmürdü. Amma indicə üzbəüz 
gələcəkdilər. Meqre, az qala, ağrılı bir hövsələsizliklə 
həmin anı gözləyirdi. Missis Krosbi və Edna vidala- 
şarkərn başlarını tərpədərək gülümsündülər. 

İndi Jozef Erten barın qapısından cəmi iki metr 
aralıda durmuşdu. Çəkməsinin bir tayında bağın olma- 
ığı aydın görünürdü. Ona hər an polis nəfəri yaxınlaşıb 
sənəd soruşa, ya da buradan çıxıb getməsini tələb edə 
bilərdi. 

Qapı fırlandı. Başında şlyapası olmayan Krosbi 
birinci çıxdı, dalınca da növbəti zarafata gülüşən 
qadınlar. 

Heç nə baş vermədi. Heç bir şey. Jozef Erten ame- 
rikalıya eynən başqa yoldan ötənlərə baxdığı kimi baxdı. 
Krosbi və qadınlarsa ona heç nəzər də salmadılar. Hər 
üçü maşına əyləşdi və avtomobilin qapısı çırpıldı. 

Bardan müştərilərin daha bir dəstəsi çölə axdı və 
bu dəstə Erteni də süpürüb özüylə apardı, amma bir 
an sonra o, yenə qapının ağzında idi. 

Birdən Meqre güzgüdə kiminsə sifətini gördü: 
qalın qaşların altından parlayan bir cüt göz və zorla 
sezilən kinayəli təbəssüm. Həddindən artıq ifadəli olan 
bu baxışları bir anda göz qapaqları gizlətdi, görünməz 
etdi. Amma artıq gec idi — Meqre anlamışdı ki, tanıma- 
dığı bu şəxsin kinayəli baxışları birbaş ona yönəlib, 
onunla əlaqədardır. 


BAŞIN QİYMƏTİ 


Komissarı heyran qoyan bu qəribə baxışlar burada 
yalnız bir nəfərə aid ola bilərdi — kürən müştəriyə. 
O isəindi oturmuşdu və kimsəyə baxmırdı. 

“Tayms” qəzetini oxuyan ingilis də bardan çıxdı və 
piştaxta önündə daha heç kəs qalmadı. Bob ucadan 
elan etdi: 

— Mən səhər yeməyinə getdim. 

Onun iki köməkçisi qırmızı ağacdan olan piştax- 
tanı tələsik silir, stəkanları, yarımçıq zeytun və kartof 
boşqablarını yığışdırırdı. 

Masaların arxasında iki nəfər hələ də qalırdı — qara 
kostyumlu rus qadın və həmin o kürən oğlan. Adama elə 
gəlirdi ki, barın boşalmasından onların xəbəri yoxdur. 

Jozef Erten isə qapının həndəvərində dolaşırdı. 
Bənizi o qədər solğun, görkəmi o dərəcədə çarəsiz idi 
ki, ofisiantlardan biri pəncərədən ona nəzər salıb 
komissara müraciətlə dilləndi: 

— Daha bir epileptik. Elə bil, qəsdən tünlük olan 
yerdə tutmaları tutur. Gərək qapıçıya deyim, onu 
qovsun... 

— Lazım deyil. 

Kürən eşidə bilərdi, ona görə də Meqre səsini lap 
qısıb çox aydın tərzdə əlavə etdi: 

— Polisə zəng çalıb deyin ki, komissar Meqre bura 
adam göndərməyi xahiş edir, yaxşı olar ki, Lukas və 
Janvye gəlsin. Adlar yadınızdan çıxmaz ki? 

— Bir dilənçiyə görə? 

— Daha bunun sənə dəxli yoxdur. 

Qaynar aperitiv saatından sonra indi barda tam 
sakitlik hökm sürürdü. Kürən yerindən qımıldanmadı. 
Qara kostyumlu qadın qəzetin səhifəsini çevirdi. İkinci 
ofisiant Meqreyə aşkar maraqla baxırdı. Dəqiqələr 
bitmək bilmir, saniyələr lap ürək çəkirdi. 

Ofisiant daxıldakı pulları hesablayırdı, əsginaslar 
xışıldayır, gümüş sikkələr cingildəyirdi. Zəng vurmağa 
gedən qarson da qayıtdı. 

— Cavab verdilər ki, tapşırığınızı mütləq yerinə yeti- 
rəcəklər, — komissara pıçıldadı. 

— Sağ ol. 

Namöhkəm kətil Meqrenin ağırlığı altında cırılda- 
yırdı, o isə qəlyanını dalbadal doldurub çəkir və 
qarşısındakı viskidən qeyri-ixtiyari qurtumlar alırdı. 
Tamam unutmuşdu ki, indiyədək səhər yeməyi yeməyib. 

— Qaymaqla qəhvə verin mənə. 

Bu səs kürənin əyləşdiyi küncdən gəldi. Ofisiant 
Meqreyə nəzər salıb təəccüblə çiynini çəkdi və pəncə- 
rəyə işarə etdi. 

— Bir dənə qaymaqla qəhvəl 

Sonra da üzünü komissara tutub yavaşca dedi: 

— İndi düz axşamacan acmayacaq. Lap o xanım 
kimi... — və çənəsiylə rus qadına işarə etdi. 

Təxminən, iyirmi dəqiqə də keçdi. Erten, deyəsən, 
gəzməkdən yorulmuşdu və indi səkinin qırağında 
durmuşdu. Küçədəki maşına oturan kişi, yəqin ki, onu 
dilənçiyə oxşadırdı, çünki oğlana pul uzadırdı. 

Ertenin puldan imtina etməyə cəsarəti çatmadı. 
Görəsən, dünənki iyirmi iki frankdan cibində bir şey 
qalırdı? “Ağ leylək” kafesindən qaçandan sonra bir şey 
yemişdimi, yatmışdımı? 

Nədənsə, bu bar Erteni maqnit kimi özünə çəkirdi. 
O, təkrar-təkrar qapıya yaxınlaşır, bayaqdan bəri neçə 
dəfə onu qovan ofisiantlara və qapıçıya ürkək nəzərlərlə 
göz qoyaraq içəri boylanırdı. İndi, müştərilər azalandan 
sonra Erten pəncərəyə yaxınlaşa bilmişdi. Üzünü şüşəyə 
sıxdı, burnu eybəcər şəklə düşdü, həyəcan içində olan 
xırda gözləri isə zalda dolaşırdı. Kürən saçlı oğlan qəhvə- 
sini içir, pəncərəyə tərəf heç nəzər də salmırdı. Amma 
nədən Meqre onun gözlərində yenə kinayə gördü? 

Qulluqçu oğlan Ertenin üstünə çığırdı və cır-cındır 
geyinmiş şəxs ayaqlarını sürüyə-sürüyə müticəsinə 
pəncərədən çəkildi. Barın qabağında saxlayan taksidən 
briqadir Lukas düşdü, təəccüblə ətrafına baxıb bomboş 
bara girdi və heyran görkəmlə Meqreyə yaxınlaşdı. 

— Şef, çağırmışdınız? 

— Nə içəcəksən? — Meqre soruşdu və pıçıltıyla 
əlavə etdi: — Küçəyə bax. 

Lukas bir neçə saniyə dilənçi görkəmli şəxsin 
siluetinə diqqətlə baxdı və üzündə işıq göründü. 


BAŞIN QİYMƏTİ 


— Buna deyərəm işl Axırda istəyinizə çatdınız da... 

— Heç nəyə çatmamışam hələ. Barmen, konyak! 

Rus qadın güclü ləhcəylə dilləndi: 

— Ofisiant! Mənə “Illüstrasyon” verin. Bir də 
“Botten”. 

— Bir qədəh iç, dostum Lukas. Axı onun arxasınca 
sən düşəsi olacaqsan, elə deyil? 

— Komissar, sizə elə gəlmir ki, yaxşısı onu elə 
burada... — Lukas əlini qandal olan cibinə vurdu. 

— Yox, hələ tezdir! Başlal.. 

Meqre zahirən sakitliyini qoruyurdu, amma içində 
elə həyəcan keçirirdi ki, az qaldı əlindəki qədəhi sıxıb 
xıncım-xıncım eləyə. 

Kürən oğlan, deyəsən, getmək fikrində deyildi. 
O nəyazır, nə də oxuyurdu və adama elə gəlirdi ki, bu 
şəxsi heç bir şey maraqlandırmır. Küçədə isə Jozef 
Erten elə bayaqkı kimi var-gəl edirdi. 

Saat dörd oldu, vəziyyət qətiyyən dəyişmədi — əgər 
qaçqının qapıdan çəkilərək skamyada oturub gözlərini 
bardan çəkməməsini nəzərə almasaq. 

Meqre sendviçini iştahasız yedi. Rus qadın sifətinə 
əsaslı şəkildə bəzək-düzək vurub getdi. 

İndi barda tək kürən oğlan qalmışdı. Erten qadına 
da heç əhəmiyyət vermədi. Barda işıqları yandırdılar, 
baxmayaraq ki küçədə hələ fənərlər yanmırdı. 

Mağazadan şərab yeşikləri gətirdilər, ofisiantlar 
döşəməni tələsik süpürürdülər. 

Qəflətən kürənin əyləşdiyi küncdən boşqaba dəyən 
qaşıq səsi gəldi. Barmen və Meqre təəccüblə bir-birinə 
baxdılar. Yoxsul müştəriyə nifrətini gizləməyə çalışma- 
yan ofisiantlardan biri yerindən qalxmadan qışqırdı: 

— Qatıq və qaymaqlı qəhvə? Uç və bir yarım — cəmi 
dörd əlli. 

— Bağışlayın, yenə sifarişim var. Mənə qara kürüylə 
sendviçlər verin. 

Kürənin səsi sakit çıxırdı. Güzgüdə Meqre yenə 
onun yarıyumulu, kinayəli gözlərini gördü. 

Barmen pəncərəyə yaxınlaşdı: 

— Qara kürüylə bir sendviç! 

— Yox, üç dənə, — kürən onun səhvini düzəltdi. 

— Qara kürüylə üç sendviç! 

Barmen inamsız nəzərlərlə müştəriyə baxdı və 
kinayəylə soruşdu: 

— Rus arağı da? 

— Təbii ki, araq da. 

Meqre çalışırdı nə baş verdiyini anlasın. Kürəni 
indi tanımaq olmurdu: onun ölüvaylığından əsər- 
əlamət belə qalmamışdı. 

— Siqaret də gətirin! — qışqırdı. 

— “Merilənd”? 

— Yox, “Abdulla”. 

O, siqaretini alışdırıb dərin bir qullab aldı və send- 
viçini gözləyə-gözləyə qutunun üstündə nəsə çəkməyə 
başladı. Sifarişi gətirəndə sendviçləri bir göz qırpı- 
mında elə uddu ki, ofisiant heç yerinə qayıtmağa da 
macal tapmadı. Kürən ayağa qalxdı. 

— Otuz frank sendviçlər, — ofisiant saymağa başladı, 
— on iki frank araq... İyirmi iki — siqaret... Üstəgəl dörd 
yarım qəhvə və qatıq üçün... 

— Yaxşısı budur, sizin pulunuzu sabah verim. 

Meqre qaşqabağını tökdü. Əyləşdiyi yerdən 
skamyada elə bayaqkı kimi oturan Jozef Erten yaxşı 
görünürdü. 

— Bir dəqiqə gözləyin! Bunu müdirimizə deməlisiniz. 

Kürən başının hərəkətiylə razılığını bildirib oturdu 
və gözləməyə başladı. Əyninə smokinq geymiş müdir 
gəldi. 

— Nə məsələdir? 

— Bu cənab sifarişinin pulunu sabah ödəmək 
istəyir. Üş dənə qara kürü sendviçi, “Abdulla” siqareti 
və sairə. Altmış səkkiz frank yarım... 

Kürən heç çaşqın görünmürdü. O, yenə təzim etdi, 
sanki, ofisiantın sözlərini təsdiqləyirdi, amma gözlə- 
rində həmin kinayəli parıltı hələ də qalırdı. 

— Yanınızda pul yoxdur? 

— Bir santim də. 

— Siz bu məhəllədə yaşayırsınız? Qulluqçunu sizinlə 
yollaya bilərəm... 


BAŞIN QİYMƏTİ 


— Nə mənası? Mənim heç evdə də pulum yoxdur. 

— Hələ bir qara kürü də sifariş edirsiniz? 

Müdir əlini əlinə vurdu. Əynində uniforma olan 
oğlan qaçaraq yaxınlaşdı. 

— Polis çağır. 

Hər şey sakit, dava-şavasız davam edirdi. 

— Siz əminsiniz ki, pulunuz yoxdur? 

— Mən artıq dedim... 

Bunu eşidən qulluqçu qaçaraq getdi. Meqre yerin- 
dən tərpənmirdi. Müdir pəncərənin qabağında durub 
Monparnas bulvarıyla axan kütləyə biganə nəzərlərlə 
tamaşa edirdi. 

Barmen içki şüşələrini rəflərə düzərək Meqreyə 
bic-bic baxırdı. Heç üç dəqiqə keçmədi ki, qulluqçu 
qayıtdı. Velosipedlərini küçədə qoyan iki polis nəfəri 
onun dalınca bara girdi. 

Polislərdən biri komissarı tanıyaraq ona tərəf 
gəlmək istəyirdi ki, Meqre barmağının hərəkətiylə onu 
xəbərdar etdi. Müdir isə polisləri çox soyuqqanlı və 
qısa şəkildə vəziyyətdən agah etdi: 

— Bu cənab qara kürü, bahalı siqaret və bəzi başqa 
şeylər sifariş edib, indi isə pulunu vermək istəmir. 

— Mənim pulum yoxdur, — kürən təkrar etdi. 

Polis nəfərlərindən Meqrenin işarəsinə tabe olan 
rütbəcə böyüyü dilləndi: 

— Yaxşı. Komissarlıqda izah edərsiniz. Ardımca 
gəlin. 

— Cənablar, bəlkə, bir qədəh şərab? — müdir təklif 
elədi. 

— Sağ olun. 

Ala-toran Monparnas bulvarından keçən tramvay- 
ları, maşınları və adamları qalın dumana bələyirdi. 
Polisin apardığı şəxs daha bir siqaret alışdırıb barmenlə 
dostyana sağollaşdı. Meqrenin yanından ötəndə iynəli 
baxışları bir anlıq ona da sancıldı. 

— Tez ol, yeril Səs-küy də salmal 

Müdir piştaxtaya yanaşdı: 

— Qulaq as, Bob, keçən dəfə buradan çıxarılan çex 
bu deyildi? 

— Bu idi! — barmen təsdiqlədi. — O, səhər səkkizdən 
axşam səkkizə kimi burada oturur və bütün bu vaxt 
ərzində, adətən, qəhvəylə qaymaq sifariş edir. 

Meqre barın qapısına yaxınlaşaraq Jozef Ertenin 
yerindən necə sıçradığını, sonra isə donub-qaldığını 
gördü. O, kürü aşiqini aparan polis nəfərlərindən 
gözünü çəkmirdi. Meqre Ertenin üzünü yaxşı görə bil- 
mirdi — qaranlıq tez düşürdü. Polis nəfərləriylə kürən 
oğlan, təxminən, yüz addım aralanandan sonra Erten 
də çönüb əks tərəfə getdi. Briqadir Lukas azacıq ləngi- 
yib onun dalınca düşdü. 

— Cinayət polisil — bara qayıdan Meqre ucadan 
səsləndi. — Bu şəxs kimdir? 

— Məncə, onun soyadı Radekdir. O, məktublarını 
bizim ünvanda alır. Özünün xüsusi vitrini var. Milliy- 
yətcə çexdir. 

— Nəylə məşğul olur? 

— Heç nəylə. Bütün günü barda oturur. Nəsəyazır, 
xəyala dalır. 

— Harada yaşadığını bilirsiniz? 

— YoX. 

— Onun dostları var? 

— Mən indiyədək görməmişəm ki, kiminləsə kəlmə 
kəssin. 

Meqre hesabını ödəyib çıxdı və taksi çağırdı. 

— Rayon polis komissarlığına. 

Meqre ora çatanda Radek artıq skamyada oturub 
onu dindirəcək komissarın boşalmasını gözləyirdi. 
Otaqda ondan başqa yaşayış izni almağa gələn bir 
neçə xarici də vardı. Meqre daş-qaşının oğurlandığını 
Orta Avropa dillərinin bir neçəsində anlatmağa çalışan 
cavan bir qadını dinləyən komissarın otağına qapını 
döymədən girdi. 

— Gəldiniz, həmkar? — komissar təəccübləndi. 

— Əvvəlcə qadınla işinizi bitirin. 

— Yarım saatdır danışır, bir kəlmə də anlaya bilmirəm. 

Meqre heç gülümsəmədi də. Əcnəbi qadın isə əsə- 
biləşir, üzüksüz barmaqlarını gözə soxa-soxa söhbətinə 
bir də başdan başlayırdı. 


BAŞIN QİYMƏTİ 


Nəhayət ki, o, otaqdan çıxanda Meqre dedi: 

— İndi sizin yanınıza bir nəfər gətirəcəklər, adı, deyə- 
sən, Radekdir. Mən də burada olacağam. Elə edin ki, 
onu bir gecə burada saxlayasınız, səhər buraxarsınız. 

— Nə edib ki? 

— Kafedə qara kürü təpişdirib, sonra da pulunu 
ödəməkdən imtina edib. 

— Hansı kafedə? 

— “Günbəz”də. 

Komissar zəng çaldı. 

— Radeki gətirin. 

Kürən kabinetə lap öz evi kimi girdi. Əllərini cibin- 
dən çıxarmadan komissarın masası qarşısına keçərək 
polis işçilərinə sual dolu nəzərlərlə baxmağa başladı. 
Dodaqlarında gizli təbəssüm sezilirdi. 

— Sizi ona görə saxlayıblar ki, yediklərinizin pulunu 
ödəməkdən imtina etmisiniz? 

Kürən təsdiqləyərək cibindən siqaretini çıxardı. Bu 
etinasızlıqdan qəzəblənmiş komissar qutunu onun 
əlindən qapdı. 

— Deməyə sözünüz var? 

— Heç bir sözüm yoxdur. 

— Harada yaşayırsınız? Nəylə dolanırsınız? 

Kürən cibindən kirli pasportunu çıxarıb masanın 
üstünə qoydu. 

— Bilirsiniz ki, buna görə on beş gün həbs cəzasına 
məhkum edilə bilərsiniz? 

— Şərti cəzayal — kürən oğlan komissara düzəliş 
verdi. — Siz asanlıqla aydınlaşdıracaqsınız ki, mən 
indiyədək heç yerdə məsuliyyətə cəlb olunmamışam. 

— Burada yazılıb ki, siz tibb fakültəsində oxuyursu- 
nuz. Bu belədir? 

— Siz, yəqin ki, professor Qrollenin adını eşitmisiniz. 
O təsdiqləyər ki, ən yaxşı tələbələrindən biri məhz mən 
olmuşam. 

Radek Meqreyə tərəf çönüb zorla sezilən ironiya 
ilə dedi: 

— Elə bilirəm bu cənab da polisdəndir, hə? 

6. NAYDİ YEMƏKXANASI 


Əri evdən səhər saat yeddidə çıxanda xanım Meqre 
dinmədi, ancaq köksünü ötürdü. Meqre qəhvənin bir 
az ötdüyünü hiss etmədən fincanı başına çəkmişdi. 

Dünən evlərinə gecə saat birə yaxın gəlib çıx- 
mışdı və dinməzcə yerinə girib yatmışdı. Üzündəki 
inadkar, diqqətli ifadə axşam necəydisə, səhər də 
eləcə qalırdı. 

Prefekturanın dəhlizlərinə qədəm basanda Meqre 
o dəqiqə diqqət yetirdi ki, onunla üzbəüz gələnlər — 
polislər, müfəttişlər və hətta qulluqçular belə onun 
üzünə heyranlıq dolu maraqla, bəlkə də, lap yazığı 
gələrək baxırdılar. 

Meqre ona sarı uzanan əlləri dalğın, fikirli halda 
sıxırdı — eynən, bayaq evdən çıxarkən arvadının alnın- 
dan necə öpmüşdüsə, eləcə. Öz otağına girəndə 
sobadakı közü qarışdırdı və yağışdan zindana dönmüş 
paltosunu iki stulun söykənəcəyindən asdı. Sonra 
telefona yaxınlaşdı. 

— Məni Monparnasın məhəllə komissarlığıyla 
calaşdırın, — qəlyanını tüstülədə-tüstülədə, masasının 
üstünə səpələnmiş kağızları sahmana sala-sala tele- 
fonçu qızdan xahiş etdi. 

— Alol,. Kimdir?.. Növbətçi briqadir?.. Danışan 
komissar Meqredir, cinayət polisindən. Siz Radeki 
buraxdınız?.. Nə?.. Bir saat qabaq?.. Bilmirsiniz ki, 
müfəttiş Janvye onun dalınca düşdü, yoxsa yox?.. Hə.. 
Deyirsiniz ki, bütün gecəni heç yatmayıb?.. Bütün 
siqaretlərini çəkib qurtarıb?.. Belə-belə işlər... Təşəkkür 
edirəm... Çox sağ olun, dəyməz... Narahat olmayın. 
Əgər mənə əlavə material lazım olsa, özüm gələrəm. 

Meqre cibindən Radekin pasportunu çıxardı — 
axşam özüylə götürmüşdü. Boz kitabçanın bütün 
səhifələri möhür və vizalarla dolu idi. 

Yan Radek, iyirmi beş yaşında, Brno şəhərində 
anadan olub, atası bəlli deyil. Vizalara əsasən, Berlində, 
Maynsda, Bonnda, Turində, Hamburqda yaşayıb. 


BAŞIN QİYMƏTİ 


Sənədlərinə görə, o, tibb fakültəsinin tələbəsi sayı- 
lırdı. Anası — iki il qabaq ölmüş Yelizaveta Radekova 
çağırışla işləyən qulluqçu imiş. 

— Nəylə dolanırsan? — Meqre dünən axşam Mon- 
parnas məhəlləsi komissarının otağında ondan 
soruşmuşdu. 

— İcazə verərsiniz ki, mən də sizə “sən” deyə müra- 
ciət edim? — saxlanılan oğlan dodaqlarını əyərək 
demişdi. 

— Zəhmət olmasa, cavab verin. 

— Nə qədər ki anam sağ idi, mənə pul göndərirdi — 
təhsil almağım üçün. 

— Qulluqçu maaşından? 

— Bəlil Mən onun yeganə oğlu idim — mənə görə 
lap iki əlini də birdən satardı. Təəccüblənirsiniz? 

— Ananız iki ildir dünyasını dəyişib. O vaxtdan bəri 
nəylə yaşayırsınız? 

— Uzaq qohumlarımız hərdən nəsə xırda bir 
məbləğ yollayır. Tanışlarım da bəzən kömək edir. 

— Hərdən də “Siffle” ilə əməkdaşlıq edirsiniz, hə? 

— Başa düşmürəm ki, nə demək istəyirsiniz. 

Bunu istehza ilə dedi və əslində, son sözlərini belə 
anlamaq lazımdır: “Davam edin — onsuz da, əlinizə bir 
şey keçən deyil...” 

Meqre getməyə qərar verdi. “Günbəz”ə qayıtdı. Nə 
Jozef Erten, nə də briqadir Lukas görünmürdü. Onlar 
yenə gözə görünməz zəncirlə bir-birinə bağlanıb səsli- 
küylü Parisdə itmişdilər. Komissar taksiyə oturub 
sürücüyə səsləndi: 

— “Beşinci Georq” hotelinəl 

Meqre hotelin vestibülünə o an qədəm basdı ki, 
Uilyam Krosbi növbətçidə yüzdollarlıq əsginası xırda- 
layırdı. 

— Mənim yanıma gəlmisiniz? — komissarı görən 
kimi soruşdu. 

— Yox. Amma Radeklə, bəlkə, siz də tanışsınız? 

Hotelin XVI Lüdovik üslubunda qurulmuş hollunda 
yaman tünlük idi. Qulluqçu on-on qatlanmış yüzfranklıq 
əsginasları sayırdı. 

— КадфеҝЛә?.. 

Meqre gözünü amerikalının üzündən çəkmirdi, 
amma heç nə görə bilmədi, 

— Yox. Amma yenə də missis Krosbidən soruşsanız 
yaxşıdır, indicə aşağı enəcək: biz şəhərdə dostlarımızla 
nahar edəcəyik. Ritsdə nəsə xeyriyyə naharıdır... 

Liftdən çıxarkən üşüyürmüş kimi çiynindəki sin- 
cab dərisindən palantinə bürünən missis Krosbi 
komissara bəlli bir təəccüblə baxdı. 

— Nəsə olub? 

— Yox, yox, narahatlıq üçün əsas yoxdur. Sadəcə, 
Radek adlı bir nəfəri axtarıram. 

— Radek? O da bu hoteldə yaşayır?.. 

Krosbi pulları cibinə dürtərək əlini komissara uzatdı: 

— Bağışlayın, komissar. Biz gecikirik. 

Onları hotelin qabağında gözləyən bahalı maşın 
aramla yerindən tərpənib asfaltın üstüylə şütüdü. 

"Telefon israrla səsləndi. 

— Alol.. Müstəntiq Komelyo komissar Meqreni 
istəyir... 

— Deyin ki, mən hələ gəlməmişəm. 

Belə erkən saatda müstəntiq yalnız evdən zəng vura 
bilərdi. İndi, yəqin ki, xalatı əynində, səhər qəzetlərinə 
baxa-baxa yeməyini yeyirdi. Təbii ki, həmişəki kimi, 
nazik dodaqları da əsəbi tərzdə dartılırdı... 

— Ey, Tanl.. Başqa zəng çalan olmayıb ki?.. Müs- 
təntiq nə deyirdi? 

— Dedi ki, gələn kimi onunla mütləq əlaqə saxlaya- 
sınız. Saat doqquzadək evdə olacaq, sonra da 
prokurorluqda... Alo?.. Gözləyinl.. Komissar Meqreni?.. 
Dəstəyi ona verirəm, cənab Janvye. 

— Sizsiniz, komissar? 

— Yəqin, yenə yoxa çıxıb, hə? 

— Yox oldu... Heç nə anlamıram! Cəmi iyirmi 
addımlığındaydım. 

— Belə... Sonral 

— Heç özüm də bilmirəm necə oldu. Əminəm ki, 
məni görmürdü... 

— Sonra. 


BAŞIN QİYMƏTİ 


— Əvvəlcə küçələri veyl-veyl gəzirdi. Sora Monparnas 
vağzalına getdi. Bu saatlarda ora şəhərətrafı qatarlar 
gəlir, mən də ona bir az yaxınlaşdım ki, camaatın ara- 
sında itirməyim. 

— Amma itirdiniz, hə? 

— Hə, amma camaatın arasında yox. O sıçrayıb 
vaqona mindi, baxmayaraq ki heç bileti də yox idi. 
Mən nəzarətçidən qatarın hara getdiyini soruşana 
kimi o, yəqin, digər qapıdan çıxmışdı, çünki vaqona 
girəndə artıq orada deyildi. 

— Lənət şeytanal 

— İndi mən nə edim? 

— “Günbəz” kafesinin barına get və orada məni 
gözlə. Heç nəyə təəccüblənmə. Ən əsası da, qətiyyən 
həyəcanlanma. 

— Komissar, sizə and içirəm ki... 

Müfəttiş Tanvyenin cəmi iyirmi beş yaşı vardı. Səsi 
elə titrəyirdi ki, elə bil, indicə uşaq kimi hönkürəcəkdi. 

— Yaxşı, yaxşı. İndi gəlirəm. 

Meqre dəstəyi asdı və bir də qaldırdı. 

— “Beşinci Georq” hotelini... Növbətçi?.. Mister 
Uilyam Krosbi otağındadır?.. Yox, yox, onu narahat 
etməyin.. Bağışlayın, o, saat neçədə qayıtdı hotelə?.. 
Dörd olardı?.. Missis Krosbi ilə birlikdəydilər və xahiş 
etdi ki, onları saat on birdən tez oyatmayasınız?.. 
Belə... Çox sağ olun... Yox, ona bir söz deməyə ehtiyac 
yoxdur, onsuz da, günorta görüşəcəyik. 

Meqre tələsmirdi. Qəlyanını doldurdu, sobada 
kifayət qədər odun olub-olmadığını yoxladı. Onu az 
tanıyan adama indi elə gələrdi ki, Meqre özünə əmin- 
dir və bəlli məqsədə doğru inamla irəliləyir. Çiyinlərini 
dikəldərək tavana tüstü buraxırdı. 

Katib qəzetləri gətirəndə Meqre onu zarafatla qarşı- 
ladı. Amma elə ki tək qaldı, yenə telefonun dəstəyindən 
yapışdı. 

— Alol.. Mənə briqadir Lukas zəng çalmayıb ki? 

— Hələ yox, cənab komissar. 

Meqre qəlyanın müştüyünü dişləri arasında bərk- 
bərk sıxdı. Saat doqquz idi. Dünən axşamtərəfi — saat 

beşdə Jozef Erten Raspayl bulvarından getmişdi və 
biqadir Lukas hələ də onu təqib edirdi 

“Yəni Lukasın mənə zəng vurmağa, ya da hansısa 
polis nəfəriylə bir barmaq kağız yollamağa belə imkanı 
olmayıb?..” Meqre ürəyində cücərməyə başlayan xofu 
qovub Düfura zəng çaldı. Dəstəyi Düfur özü qaldırdı. 

— İşlər necədir? 

— Sağ olun, komissar. Artıq evin içində gəzirəm. 
Düşünürəm ki, sabah işə çıxaram. Amma yaranın 
yerində yekə bir çapıq qalacaq. Dünən həkim sarğını 
çıxardı, mən özüm də gördüm. Başa düşmürəm ki, 
necə oldu kəllə sümüyüm qırılmadı... Onu tapdınız? 

— Narahat olma, tapacağıq. Danışığı kəsirəm, məni 
kommutator çağıra bilər: zəng gözləyirəm. 

Kabinet dözülməz dərəcədə isti idi, dəmir soba 
qıpqırmızı közərmişdi. Meqre səhv etmədi: dəstəyi 
asan kimi zəng çalındı və o, briqadir Lukasın səsini 
eşitdi: 

— Alol Şef, sizsiniz?.. Madmazel, bizi ayırmayın... 
Polis?.. Alo!.. Alol.. 

— Eşidirəm, Lukas... Sən haradasan? 

— Morsandayam. 

— Harada? 

— Sena sahilində, Parisdən otuz beş kilometr aralı 
belə bir kənd var. 

— Bəs o? 

— Narahat olmayın. O, öz evindədir. 

— Morsan Naydiyə yaxındır? 

— Dörd kilometr araları var. Mən istəmədim 
Naydidən zəng edib onu ürküdüm. Şef, amma yaman 
gecə idi hal 

— Danış görüm. 

— Əvvəlcə o, məni Parisin küçələrində dolaşdırdı 
və mənə elə gəldi ki, bunun bir sonu olmayacaq. 
Görünür, o heç özü də bilmirdi ki, hara getsin. Axşam 
səkkizdə Reomyu küçəsində paylanan pulsuz şorba 
üçün növbəyə durmaq qərarına gəldi. Demək olar ki, 
iki saat növbə gözlədi. 

— Deməli, daha pulu yoxdur... 

— Yeməyini yeyəndən sonra yenə təpik döyməyə 
başladı, Adam lap məəttəl qalır, amma bu oğlan, deyəsən, 
Senaya aşiqdir. Çaydan bir addım da aralanmırdı... Alo!.. 
Madmazel, xətti ayırmayın... Şef, məni eşidirsiniz? 

— Davam elə. 

— Sahillə Şarantona kimi getdi. Mən elə bilirdim 
körpünün altında gecələmək üçün yer tapıb uzanacaq 
— axı ayaq üstə zorla dururdu. Amma deyəsən, yaman 
dizibərkdir. Şarantondan Alforvilə, oradan da Vilnöv- 
Sen-/ori yoluyla getdi. Hava qaralmışdı, yolu-rizi yağış 
yuyub-aparırdı. Hər yarım dəqiqədən bir yanımızdan 
maşınlar ötürdü. Bir sözlə, əgər belə bir şey bir də 
təkrar olunsa... 

— ... sən eyni işi görəcəksən. Ardını danış. 

— Hə... Biz otuz beş kilometr təpik döydük! Təsəv- 
vür edirsiniz? Yağış isə getdikcə güclənirdi. Amma 
oğlan, sanki, bunu hiss etmirdi. Mən elə əldən düş- 
müşdüm ki, Korbeylə çatanda az qaldım taksiyə 
oturam. Səhər saat altı idi, amma biz hələ təpik döyür- 
dük. Düzdür, artıq Morsanla Naydi arasındakı 
meşədəydik — oradan keçirdik... 

— O, evə elə qapıdan girdi? 

— Siz həmin yeməkxananı tanıyırsınız? Sürücülər 
üçün nəzərdə tutulmuş adi obyektlərdən biridir: 
yemək verirlər, tənbəki, siqaret, qəzet, içki satırlar. 
Məncə, hələ xırdavat-zad da olur... O əvvəlcə dar bir 
döngəyə buruldu və divardan aşdı. Sonra da pəyə kimi 
bir yerə girdi — yəqin, mal-qaranı gecə ora salırlar. 

— Vəssalam? 

— Demək olar ki, hə. Yarım saatdan sonra ata 
Erten pəncərələrin taxtalarını örtüb dükanını açdı. Çox 
sakit idi. Mən də bir qədəh ötürmək üçün içəri girdim, 
amma o, həyəcanını heç bir şəkildə büruzə vermədi. 
Orada bəxtim yaman gətirdi — yerli bir fandarmla 
rastlaşdım. Ona tapşırdım ki, velosipedinin təkərini 
deşib mən qayıdana kimi yeməkxanada gözləsin. 

— Afərin. 

— Роегидап?.. Hə, siz isti yerdəsiniz, sizə nə var 
ki?.. Amma mən xirtdəyə kimi palçığın içindəyəm. 

Çəkmələrim suyla doludur. Köynəyim tərdən lap it iyi 
verir... Nə edəydim? 

— Yəqin ki, yanında çamadanın yoxdur. 

— Elə bircə çamadanım çatmırdıl 

— Qayıt yeməkxanaya. Nə istəyirsən uydur. De ki 
burada görüş verdiyin yoldaşını gözləyirsən... 

— Siz də gələcəksiniz? 

— Hələ bilmirəm. Amma nəzərə al ki, Erten əlimiz- 
dən bu dəfə də çıxsa, mənim işim fəna olacaq. 

Meqre dəstəyi asıb çaşqın nəzərlərlə ətrafını 
süzdü. Sonra qapını aralayaraq köməkçişini çağırdı: 

— Bura bax, Jan. Mən gedən kimi müstəntiq 
Komelyoya zəng vurub deyərsən ki... belə... Deyərsən 
ki, hər şey normal gedir və mən onu vəziyyətdən mün- 
təzəm olaraq xəbərdar edəcəyəm. Aydındır?.. Özü də 
bir az nəzakətlə de. Nə qədər bacarsan, hörmətrizzətlə 
danış. 

Saat on birdə komissar “Günbəz” kafesinin yanında 
taksidən düşdü. Bara girən kimi müfəttiş Janvyeni 
gördü. Bütün təcrübəsiz xəfiyyələr təki / anvye də 
özünə qayğısız görkəm vermək üçün üzünü qəzetlə 
gizləmişdi, amma oxumadığı kənardan bəlliydi. 

Üzbəüz guşədə Yan Radek etinasız görkəmlə 
qaymaqlı qəhvəsini qarışdırırdı. 

Radekin üzü təzəcə qırxılmışdı, əynində təmiz 
köynək vardı və qıvrım saçları dünənkindən daha 
səliqəylə daranmışdı. Üzündə sevinc nuru duyulurdu. 

Barmen Bob Meqreni tanıdı və ona işarə vermək 
istədi. Janvye də komissarı xəbərdar etmək üçün 
qəzetin arxasından üz-gözünü bürüşdürürdü. Lakin 
Radek onların bütün manevrlərini heç elədi. O, birbaş 
Meqreyə müraciətlə dedi: 

— Mənim yanımda əyləşin. Sizi nəyə qonaq edim? 
— və nəzakətlə ayağa qalxdı. Üzündə zorla sezilən 
təbəssüm vardı, arıq sifətinin hər cizgisi bu oğlanın 
qeyri-adi zəkasından, iti ağlından xəbər verirdi. 

Ucaboy və ağır Meqre Radekin masasına 
Stulun söykənəcəyindən elə möhkəm yapışdı ki, elə bil, 
indicə sındıracaqdı — amma özünə sarı çəkib oturdu. 

— Sizi buraxdılar? — komissar onun üzünə baxma- 
dan soruşdu. 

— O cənablar mənimlə çox mehriban davrandılar. 
Hakim qarşısında iki həftədən tez durmayacağam, 
onsuz da, işləri mənsiz də başlarından aşır. Amma 
qəhvə içmək üçün indi bir az gecdir, hə? Nə deyirsiniz? 
Bəlkə, bir qədəh rus arağıyla kürü sendviçi? Barmenl 

Barmen qulaqlarının ucuna kimi qıpqırmızı oldu: 
bu qəribə müştəriyə qulluq etməyə cəsarəti çatmırdı. 

— Umidvaram sifarişin pulunu qabaqcadan tələb 
etməzsiniz, — dedi və üzünü Meqreyə çevirərək sözünə 
davam etdi: — Gördüyünüz kimi, mən bu gün tək deyi- 
ləm. — Bu cənablar heç nə anlamırlar. Mən bura yarım 
saat qabaq gələndə onlar mənə xidmət göstərmək istə- 
mirdilər, təsəvvür edirsiniz?.. Ofisiant tez müdiri 
çağırdı, o isə mənə təklif etdi ki, rədd olub gedim. 
Məcbur qaldım onlara pulumu göstərim. Bu, sizə çox 
gülməli gəlmir?.. 

Oglan indi ciddi və fikirli-fikirli danışırdı: 

— Diqqət edin, əgər dünən burada gördüyünüz 
xırda aktyordan, rəqqasdan-zaddan olsaydım, mənə də 
məhdudiyyətsiz kredit ayırardılar. Lakin mən ləyaqətli 
adamam. Siz məni anlayırsınız da, komissar? Biz 
gərək bir dəfə bu barədə daha ətraflı söhbət edək. 
Bəlkə də, hər şeyi anlaya bilməyəcəksiniz, amma 
nədənsə, mənə elə gəlir ki, siz nadir təsadüf etdiyimiz 
düşünən insanlardansınız.. 

Barmen kürülü sendviçlər gətirdi, özünü saxlaya 
bilməyib Meqreyə mənalı-mənalı nəzər saldı. 

— Altmış frank. 

Radek istehzayla gülümsündü. Müfəttiş Janvye öz 
küncündə oturub nicatını qəzetin arxasında tapırdı. 

— Bir qutu “Abdulla” siqareti, — Radek əmr etdi. 

Ofisiant siqareti gətirəndə isə oğlan pencəyinin 
yan cibindən əzik minfranklıq əsginas çıxarıb masanın 
üstünə atdı. 

— Hə, komissar, biz nədən danışırdıq?.. Amma bir 
dəqiqə bağışlayın, birdən xatırladım ki, öz dərzimə 
zəng vurmalıyam. 








Ñ JORJ SİMENON 


Telefon köşkləri barın lap içəri tərəfindəydi. Elə 
arxa qapı da oradaydı. Meqre yerindən tərpənmədi. 
Əvəzində Janvye komanda alıbmış kimi qalxaraq 
Radekin dalınca yollandı. 

Bir dəqiqədən sonra hər ikisi qayıtdı: irəlidə 
Radek, dalınca Janvye. Müfəttişin gözlərindən Meqre 
o dəqiqə hiss etdi ki, oğlan, həqiqətən, dərzisinə zəng 
vururmuş. 


7. OĞLAN 


— Komissar, istəyirsiniz sizə bahalı bir məsləhət 
verim? — Radek səsini qısaraq həmsöhbətinə tərəf 
əyildi: — Diqqət edin, mən sizin bütün fikirlərinizi 
qabaqcadan bilirəm, amma bu, qətiyyən vecimə deyil... 
Beləliklə, mənim fikrim, ya da əgər istəyirsinizsə, məs- 
ləhətim belədir. Bu işdən əl çəkini Əks təqdirdə 
xoşagəlməz problemlərə düçar olacaqsınız. 

Meqre hərəkətsiz oturub fəzada naməlum bir 
nöqtəyə baxırdı. 

— Siz dalbadal səhv buraxacaqsınız, çünki vəziyyət- 
dən heç nə anlamırsınız, — Radek sözünə davam 
edirdi. Çexin bir qədər həyəcan keçirdiyi bəlli olurdu, 
amma onun bu həyəcanı da təmkinli idi. Meqre oğla- 
nın əllərinə diqqət yetirdi. Uzun, qeyri-adi bəyazlıqda, 
üzərində çoxlu çilləri olan əlləri də bu söhbətdə, sanki, 
bilavasitə iştirak edirdi. 

— Nəzərə alın ki, mən sizin peşəkarlığınız barədə 
çox yüksək fikirdəyəm. Əgər siz çaşaraq yanlışlıqlara 
yol vermisinizsə, bu yalnız ona görədir ki, yanlış məlu- 
тпаПага əsaslanmısınız. Deməli, bütün qalan şeylər də 
yanlış məcraya yönəlib, elə deyil? Elə buna görə də 
gələcəkdə hansı qənaətə gəlsəniz, səhv olacaq. Mən 
sizin yol verdiyiniz yanlışlıqları, istintaq üçün əsas ola 
biləcək, amma nəzərinizdən qaçırdığınız faktları birbə- 
bir sadalamağa hazıram, məsələn, etiraf edin ki, bu 
hadisədə Senanın oynadığı sirli rol barədə heç düşün- 
məmisiniz də. Sen-Kludakı villa Senanın sahilində 

yerləşir. Müsyö-lö-Prens küçəsi Senadan cəmi beş yüz 
metr aralıdır. Qəzetlərə inansaq, caninin qaçandan 
sonra gizləndiyi “Ağ leylək” bistrosu da Sena sahilin- 
dədir. Erten özü də Melenada, Sena sahilində anadan 
olub. Onun qohumları indi də Naydidə — Sena sahi- 
lində yaşayırlar. 

Radekin üzünün ifadəsi tamamilə ciddi idi, amma 
gözlərində yenə kinayəli parıltı vardı. 

— Siz yaman dolaşmısınız, komissar. Sizə elə gələ 
bilər ki, mən qurduğunuz tora düşməyə can atıram. Siz 
məndən heç nə soruşmadınız, mən özüm boynuma yıx- 
maq istədiyiniz cinayət barədə sizinlə söhbətə başladım. 
Amma bunu niyə mənim boynuma yıxmaq istəyirsiniz? 
Necəyıxacaqsınız? Mənim lozef Ertenlə, Krosbi ilə heç 
bir əlaqəm yoxdur. Mən nə missis Hendersonu, nə də 
onun xidmətçisini görmüşəm. Hələ ki sizin əlinizdə 
mənə qarşı bircə dəlil var — dünən Jozef Erten barın 
ətrafında dolaşırdı və sizə elə gəlirdi ki, o, məni güdür. 
Amma bu kifayət deyil. Bəlkə, o, həqiqətən, məni göz- 
ləyirdi, bəlkə də, yox. Mən bardan polis nəfərlərinin 
müşayiətiylə çıxdım, amma bu da bir dəlil deyil, Təkrar 
edirəm, bu işdən baş çıxarmağa gücünüz çatmayacaq. 
Soruşacaqsınız ki, bəs mənim bu hadisədə rolum nədən 
ibarətdir? Heç bir rolum yoxdur... Ya da baş rolda deyi- 
ləmi Qətiyyən sarsaq olmayan, hətta sarsaq ola 
bilməyəcək dərəcədə ağıllı bir adamı təsəvvürünüzə 
gətirin ki, boş vaxtı həddindən ziyadə çoxdur və heç bir 
işlə məşğul deyil. Bütün günü fikirləşir və günlərin 
birində də əlinə fürsət düşür ki, onun peşəsiylə bila- 
vasitə əlaqədar olan bir problemlə — kriminalistika ilə 
tibbin təmas nöqtələri çoxdur — məşğul olsun. 

Meqrenin zahiri diqqətsizliyi, görünür, Radeki əsə- 
biləşdirməyə başlamışdı. O, indi daha ucadan danışırdı: 

— Beləliklə, sizin mənə nə sözünüz ola bilər, komis- 
sar? İndi anladınız ki, yanlış yoldasınız?.. Yox?.. Hələ 
yox?.. İcazə verin diqqətinizi həm də ona cəlb edim ki, 
siz artıq əlinizdə olan müqəssiri azad etməklə səhvə 
yol verdiniz. Vəyalnız ona görə yox ki onu əvəz etmək 
üçün adam tapmayacaqsınız. Həm də ona görə ki, 

o, indi sizin əlinizdən asanlıqla sivişib çıxa, yox ola 
bilər. Mən elə indicə buna görə deyirdim ki, sizin ilkin 
mövqeyiniz səhv idi, Amma istəyirsinizsə, məni həbs 
etmək üçün sizə bir bəhanə də göstərim. 

Radek arağını başına çəkdi, stula yayxanıb əlini 
pencəyinin cibinə saldı. Oradan pul çıxardı — on dəstə 
yüzfranklıq əsginaslar. On dəstə idi. 

— Diqqət yetirin ki, bu pullar lap təzədir və onların 
mənşəyini təyin etmək heç çətin iş deyil... Nə olar, 
hələ yatmaq fikriniz yoxdursa, axtarın, başınızı qatın... 
amma mən sizə tam səmimi olaraq yatıb dincəlməyi 
məsləhət görərdim. 

Radek ayağa qalxdı. Meqre ağzından tüstü dumanı 
buraxa-buraxa oturmuşdu, oğlanı diqqətlə nəzərdən 
keçirirdi. Bar müştərilərlə dolmağa başlamışdı. 

— Beləliklə, siz məni həbs edəcəksiniz? 

Komissar cavab verməyə tələsmirdi. Masanın 
üstündən yüzfranklıq əsginas götürüb nəzərdən keçirdi 
və cibinə qoydu. 

Sonra o da ayağa qalxdı, amma elə aramla ki, 
Radek üz-gözünü bürüşdürməkdən özünü saxlaya 
bilmədi. Komissar əlini onun çiyninə qoydu. Bu, yenə 
əvvəlki, hər işin öhdəsindən gələn, özünə arxayın və 
sakit Meqre idi. 

— Qulaq as, oğlan... 

Onun ahəngi və ümumi görünüşü Radekin danışıq 
tərziylə, əsəbi və impulsiv hərəkətləriylə, tamam başqa 
zəka yağan gözləriylə kəskin təzad təşkil edirdi. 
Meqre öz həmsöhbətindən düz iyirmi beş yaş böyük 
idi və indi bu daha aydın hiss olunurdu. 

— Qulaq as, oğlan... 

Bu sözləri eşidən lanvye gülməyini zorla saxladı, heç 
sevincini də boğa bilmirdi: onun rəisi yenə əvvəlki idil 

Komissar isə çox sərbəst və tamamilə mehriban 
tərzdə sözünə davam etdi: 

— Biz hələ səninlə görüşəcəyik, baxarsan! 

O, barmenə təzim etdi, əllərini ciblərinə soxub çıxdı. 

— Deyəsən, həmin pullardandır, amma zamin dura 
bilmərəm. 

— Yoxlamalı olacağıq, — Meqrenin gətirdiyi əsginasa 
baxan “Beşinci Georq” hotelinin işçisi dilləndi. 

Bir neçə dəqiqədən sonra o, telefon vasitəsilə 
bankla əlaqə yaratdı. 

— Zəhmət olmasa, deyin, mənə səhər verdiyiniz 
yüzfranklıq pul dəstələrinin seriya və nömrələrini qeyd 
etmisiniz? 

Qələmlə nəsə qeyd etdi, dəstəyi asıb komissara 
tərəf çöndü: 

— Onlardır. Umidvaram pis bir şey baş verməyib... 

— Əsla. Hər şey tam qaydasındadır... Mister və mis- 
sis Krosbi hələ otaqlarındadırlar? 

— Yarım saat qabaq getdilər. 

— Özünüz gördünüz? 

— İndi sizi gördüyüm kimi... 

— Hotelin başqa çıxış qapıları da var? 

— Hə, daha iki qapısı var, amma onlardan biri xid- 
məti istifadə üçündür... 

— Dediniz ki, mister və missis Krosbi gecə saat 
üçdə qayıdıblar. O saatdan bəri onların yanına kimsə 
gəlməyib ki? 

Mərtəbə növbəlçisi, təmizləyici, qapıçı da təsdiqlədi 
ki, Krosbilər otaqlarına səhərəyaxın dönüblər və onları 
səhər on birədək narahat edən olmayıb. 

— Bəs qulluqçuyla necə, paket-zad göndərməyiblər ki? 

— Yox, heç nə göndərməyiblər. 

Lakin günorta dörddən səhər yeddiyədək Yan 
Radek Monparnas məhəlləsinin komissarlığında olub 
və kimsəylə heç cür əlaqə saxlaya bilməzdi. 

Səhər yeddidə o, cibində bircə quruşu belə olmadan 
küçəyə çıxıb. Saat on civarında isə artıq “Günbəz”də, 
piştaxtanın önündəydi. Yanında on bir min frankı vardı 
və bu məbləğin, azı, on mini həmin ərəfədə Uilyam 
Krosbinin pulqabısında olub. 

— İcazə verərsiniz, bir dəqiqəliyə yuxarı qalxım? 

İnzibatçı yarıkönül razılıq verdi və lift Meqreni 
dördüncü mərtəbəyə qaldırdı. Nömrələri adi lüks imiş. 
İki yataq otağı, iki hamam, buduar və salon. Çarpayılar 
hələ yığılmamışdı, elə səhər yeməyinin qab-qacağı da. 

Qulluqçu amerikalının smokingini əlindəki fırçayla can- 
dildən təmizləyirdi, ikinci otaqda isə stulun başından 
tikməli ziyafət paltarı asılmışdı. 

Otağın dörd bir tərəfinə cürbəcür kiçik əşyalar 
səpələnmişdi — qadın çantası, portsiqar, çəlik, qatı açıl- 
mamış roman. 

Meqre küçəyə çıxıb “Rits” barına yollandı. 

Metrdotel xəbər verdi ki, Krosbilər və miss Edna 
Reyxberq axşam 18 nömrəli masada oturmuşdular. 
Onlar saat doqquza yaxın gəlmiş, üçün yarısında isə 
çıxıb getmişdilər. Metrdotel onların hərəkətində qəribə 
heç nə hiss etməmişdi. 

— Bəs bu pullar oğlanda haradandır axı? — Vandom 
meydanından keçə-keçə Meqre dodaqaltı donqulda- 
nırdı. Qəflətən ayaq saxladı, maşınlardan hansınınsa 
bamperi az qaldı ona dəyə. 

“Radek pulları mənə niyə göstərirdi? Hələ bu azmış 
kimi, əsginasların biri də məndədir. İndi gəl izah elə 
görüm o pul mənim əlimə necə düşüb... Bəs oğlanın 
Sena barədə dedikləri nəydi...” 

Meqre bu fikirlərin ağuşunda özü də gözləmədən 
taksi saxlatdı. 

— Sizə Naydiyə çatmaq üçün nə qədər vaxt lazımdır? 
Korbeyldən azacıq aralıdır, — sürücüdən soruşdu. 

— Bir saatdan tez olmaz. Yollar pis gündədir. 

— Getdikl Yolumuzun üstündəki ilk tənbəki düka- 
nında saxlayın. 

Meqre maşının bir küncündə yerini rahatladı. İçə- 
ridən tərləmiş şüşələr yağış damlalarıyla bəzəndi. 
Komissar nəfəs dərməyə imkan verən belə fasilələri 
sevirdi — günün ortasında istirahət. Bütün Örfövr 
küçəsində yaxşı tanınan geniş paltosuna rahatca 
bürünmüşdü, qəlyanını dalbadal doldururdu. 

Pəncərələrdən şəhər kənarının mənzərələri sayrı- 
şırdı, sonra oktyabr ayının cansıxıcı tarlaları gözə 
dəyməyə başladı. Hərdən lümlüt ağacların o üzündə 
Sena çayının yaşılaçalan sakit suları da görünürdü. 

Mənimlə danışmaq və pullarını göstərmək üçün 
Radekin bircə səbəbi ola bilərdi: istintaqı yolundan 

azdırmaq, məni yeni-yeni dolaşıq faktların arasında 
çaşdırmaq. Amma niyə? Ertenə qaçmaq üçün vaxt 
qazandırmaq məqsədiylə? Ya Uilyam Krosbinin üzə- 
rinə kölgə salmaq üçün? Lakin o, gözəl başa düşür ki, 
bu hərəkətiylə öz üzərinə də kölgə salır”. 

Komissarın yadına Radekin sözləri düşdü: “Siz 
yanlış faktları əsas kimi qəbul etmisiniz...” 

Aydındır! Oğlan buna işarə vururdu ki, Meqre 
andlılar məhkəməsi hökmünü verəndən sonra istin- 
taqı davam etdirməyə razılıq ala bilmişdi. Fərz edək 
ki, o, həqiqətən, səhvə yol verib... Bu səhv nə qədər 
əhəmiyyətlidir? Axı ortada asanlıqla rədd edilə bil- 
məyən əşyayi-dəlillər var. Lap əgər fərz etsək ki, missis 
Hendersonun və qulluqçusunun qatili Jozef Ertenin 
çəkməsindən istifadə edib ki, hadisə yerində onun 
ayaq izlərini qoysun, bəs onda barmaq izləri necə 
olsun? O ki Ertenin barmaq izlərini də oğurlaya bil- 
məzdil Bu izlər isə cinayət yerindən çıxarılması heç 
cür mümkün olmayan əşyalar üzərində — pərdələrdə, 
mələfələrdə, divarlarda qalmışdı. 

Bəs onda səhvi nədədir? Erteni gecəyarısı “Mavi 
pavilyon”da görmüşdülər. O, Müsyö-lö-Prens küçəsin- 
dəki otağına səhər dörddə qayıtmışdı... 

“Siz bu minvalla səhvləri dalbadal buraxacaqsınızl” 
— bir neçə ay davam edən istintaqın ən gərgin çağında 
ortaya çıxmış, varlığından o vaxtadək kimsənin xəbəri 
olmayan Radek belə demişdi. 

Həmin ərəfədə “Günbəz”də Uilyam Krosbi Radekə 
bir dəfə də olsa nəzər salmadı. Meqre oğlanın adını 
çəkəndə onun tükü də tərpənmədi. Amma buna bax- 
mayaraq, Krosbinin pulları kürənin cibində peyda 
olmuşdu və o da bu barədə polisi məlumatlandırmaq 
fikrinə düşmüşdü. Bu hələ harasıdır! Adama elə gəlirdi 
ki, oğlan özünü bilərəkdən ön plana, baş rola çıxarmaq 
istəyir. 

“O, komissarlığı tərk edən andan mənim onu 
“Günbəz”də gördüyüm dəqiqəyə kimi düz iki saat 
vaxtı olub. Bu vaxt ərzində o, üzünü qırxıb, köynəyini 
dəyişib. Pulu da elə həmin vaxt ərzində alıb...” 

Və özünü sakitləşdirmək istəyən Meqre düşüncə- 
lərinə belə bir yekun vurdu: 

“Pulu almaq üçün o, yarım saatdan az vaxt sərf edə 
bilməzdi. Deməli, oğlanın Naydiyə gedib-qayıtmağa 
vaxtı olmayıb”. 

Naydi kəndi Sena üzərində yerləşirdi. Soyuq, kəs- 
kin şərq küləyi əsir, yarpaqlarını tökmüş ağacların 
qəddini əyirdi. Tündrəngli tarlalar lap üfüqədək uza- 
nırdı və onların gen sinəsini indi yalnız tənha bir 
ovçunun kiçicik fiquru bəzəyirdi. 

— Sizi hara aparım? — aradakı şüşəni qaldıran 
sürücü maraqlandı. 

— Kəndin girəcəyində saxlayın və məni gözləyin... 

Kənd bir dənə uzun küçədən ibarət idi. Onun orta- 
sındakı evlərdən birinin üzərində lövhə görünürdü: 

“Evarist Erten, yeməkxana sahibi”. 

Meqre qapını itələyəndə zınqırov səsləndi. Ağac 
üzərində rəngli boyayla işlənmiş tabloların bəzədiyi 
geniş otaqda kimsə yox idi. Amma divardakı mıxdan 
briqadir Lukasın papağı asılmışdı. 

— Ey, burada kimsəvar? — komissar ucadan səsləndi. 

Yuxarıdan ağır addım səsləri gəlməyə başladı, 
amma dəhlizin o başındakı pilləkəndə adam fiquru 
görünənədək, təxminən, beş dəqiqə keçdi. 

Meqre altmışa yaxın yaşı olan, ucaboy, bir nöqtəyə 
baxan hərəkətsiz gözlərindəki diqqətiylə seçilən qoca- 
nı gördü. 

— Sizə nə lazımdır? — qoca soruşdu və elə o dəqiqə 
də əlavə etdi: — Siz də polisdənsiniz? 

Bunu son dərəcə soyuq səslə, dodaqlarını zorla 
aralayaraq dedi və daha bir kəlmə də danışmadı. Sonra 
üzərində durduğu pilləkənə işarə edib aramla yuxarı 
qalxmağa başladı. 

Ust qatdan küt bir uğultu gəlirdi. Pilləkən çox dar 
idi, divarlara əhəng çəkilmişdi. Yuxarı qalxanda 
Meqre yarıaçıq qapı, içəridə isə briqadir Lukası gördü. 
Briqadir başını aşağı salıb pəncərənin qabağında elə 
fikirli-fikirli dayanmışdı ki, heç içəri girən komissarı 
da görmədi. 

Elə həmin an Meqre otaqda çarpayı, çarpayının 
üzərinə əyilmiş bir kişi və qədim, voltersayağı kresloya 
yayxanmış qoca bir qadın gördü. Otaq kifayət qədər 
geniş idi. Palıd tirlər tavanı saxlayırdı, divarlara kağız 
çəkilmişdi, taxta döşəmə isə yeriyəndə ayaq altında 
cırıldayırdı. 

— Qapını örtün! — çarpayının üzərinə əyilmiş kişi 
əsəbi tərzdə qışqırdı. Bu, həkim idi. Qırmızı ağacdan 
düzəldilmiş girdə masanın üstündə onun İçi alətlərlə 
dolu sakvoyalı dururdu. Dilxor vəziyyətdə olan Lukas 
Meqreyə yaxınlaşdı. 

— Belə tez?.. Necə çatdırdınız? Mənim zəng etdi- 
yim cəmi bir saatdır. 

Çarpayıda Jozef Ertenin cəsədini uzatmışdılar. 
Solğun, qabırğaları sayılan sinəsi açıq idi. 

Kreslodakı qarı durmadan inildəyirdi. Məhkumun 
atası çarpayının baş tərəfində durmuşdu, baxışların- 
dakı boşluqdan tük ürpəanirdi. 

— Çıxaq buradan, — Lukas astaca dedi. — Mən sizə 
hər şeyi danışaram. 

Pilləkənin başında o, bir anlıq duruxdu, sonra üzbə- 
üzdəki otağın qapısını itələdi. Burada da səliqəsizlik 
vardı. Stulların üstü qadın paltarlarıyla doluydu. Otağın 
pəncərələri yağışdan islanmış toyuqların eşələndiyi 
peyin qalaqlanan həyətə açılırdı. 

— Hə, Lukas... 

— Yaman sarsaq gündür, komissar. Sizə zəng 
çalandan sonra qayıdıb fandarmı buraxdım. İstəyirdim 
vəziyyəti götür-qoy edim. 

Qoca Erten mənimlə zalda idi. Soruşdu ki, yemək 
istəyirəmmi. Mənə yaman şübhəli-şübhəli baxırdı, 
xüsusilə də burada yoldaşımı gözlədiyimi, hələ, bəlkə, 
gecə də qalacağımı biləndən sonra. 

Sonra dəhlizin axırında olan mətbəxdən səslər gəldi 
və mən fikir verdim ki, yeməkxananın sahibi səs-küyə 
təəccüblə diqqət kəsildi. Qoca səsini ucaltdı: “Viktorina, 
sənsən?” İki-üç dəqiqədən sonra qarı da içəri girdi. Üzü- 
nün ifadəsi nədənsə möhkəm həyəcanlanmış, amma 
bunu büruzə verməməyə çalışan adamlarınkı kimi idi. 

— Man süd dalınca gedirəm, — dedi. 

— Niyə? Hələ tezdir ki! — qoca cavab verdi. 

Amma onun sözlərinə əhəmiyyət verməyən qarı 
sabosunu geydi, örtüyünü bağlayıb getdi. Onda qoca 
mətbəxə yollandı, amma orada qızından savayı kimsə 
yox idi, Mən qəflətən qışqırtı, hönkürtü eşitdim, amma 
anladığım yalnız bu oldu: “Gərək ağlıma gələydil 
Təkcə anasına diqqətlə baxmağım bəs idil..” 

Qoca tələsik həyətdən ötüb Jozef Ertenin gizləndiyi 
anbara girdi. Düz bir saatdan sonra qayıtdı, qızı iki 
arabaçıya xidmət göstərirdi. Gözlərindən bəlliydi ki, 
möhkəm ağlayıb və o hər vəchlə baxışlarını gizləməyə 
çalışırdı. 

Sonra qarı qayıtdı və mətbəxdə yenə vurnuxma 
qalxdı. Az sonra qoca da göründü, baxışları hərəkətsiz, 
amma diqqətli idi. Və mən bu yerdə anladım ki, onlar 
niyə bayaqdan çaxnaşmaya düşmüşdülər. Qadınlar 
anbarda Jozefi görərək qərara almışdılar ki, qocaya heç 
nə deməsinlər. O isə nəsə dolaşıq bir məsələ olduğunu 
hiss etmişdi. Qarı çıxıb gedəndən sonra qoca hər şeyi 
qızından öyrənmişdi. Kişi də oğlunun yanına gedib 
demişdi ki, buradan rədd olsun. 

Siz qocanı gördünüz. O, təmiz, amma çox sərt 
adamdır, qayda-qanun sevəndir. Özü də mənim kim- 
liyimi o dəqiqə hiss etmişdi. Düşünmürəm ki, oğlunu 
mənə təslim edərdi. Çox güman ki, ona kömək edərdi 
ki, qaçıb getsin. Yəqin, elə bu qərara gəlmişdilər ki, 
oğlanı qaçıralar. Səhər saat on radələrində pəncərədən 
baxdım ki, qarı ayaqlarında tək corab xəlvətcə anbara 
tərəf gedir. Göydən yağış tökürdü, palçıq idi, onun isə 
ayaqları yalın idi... 

Bir dəqiqədən sonra dəhşətli çığırtı eşitdim. Özümü 
ora atdım. Heç xoşagələn mənzərə deyildi. Qoca ilə mən 
anbara tərəf eyni anda yüyürdük. Gicgahının tükləri 
tərdən bir-birinə yapışmışdı — bunu aydın görürdüm. 
Oğlan qəribə tərzdə divara söykənib qalmışdı. Gərək lap 
yaxına gələydin ki, özünü asdığını biləydin... 

Qoca özünü itirmədi. Kəndiri kəsib oğlunu samanın 
üstünə uzatdı və süni nəfəs verməyə başladı, qızına isə 

həkim dalınca qaçmasını tapşırdı... İndiyə kimi sakitləşə 
bilmirlər. Özünüz görürsünüz. Heç mən də özümə gələ 
bilmirəm... 

Kənddə bundan kimsənin xəbəri yoxdur, elə bilirlər 
qarı xəstələnib. Qoca ilə mən oğlanı birtəhər yuxarı qal- 
dırdıq. Doktor artıq bir saatdır əlləşir. Deyəsən, sağ 
qalacaq. Bütün bu vaxtərzində onun atası bir kəlmə də 
danışmayıb. Qızı isə elə sarsıntı keçirmişdi ki, əsəblə- 
rini heç cür cilovlaya bilmirdi. Məcbur olduq onu 
mətbəxə salıb ağzını kilidləyək ki, mane olmasın. 

Qapı çırpıldı. Səsə Meqre boylandı və getməyə 
hazırlaşan həkimi gördü. Onun dalınca aşağı enib dok- 
tora artıq zalda çatdı. 

— Doktor, mən cinayət polisindənəm... Onun vəziyyə- 
ti necədir? 

Bu, adi bir kənd həkimi idi və polisə olan pis müna- 
sibətini gizləmək fikri yox idi. 

— Nədir ki? Onu aparmaq istəyirsiniz? — qəzəblə 
soruşdu. 

— Hələ bilmirəm... Halı necədir? 

— Onu kəndirdən lap vaxtında çıxarıblar. Bir neçə 
gün gərək olacaq ki, özünə gəlsin. Bura baxın, yəni bu 
oğlan Saytedə bu qədər arıqlayıb? Elə bil, damarla- 
rında bir damcı qanı qalmayıb yazığın. 

— Doktor, sizdən xahiş edərdim ki, hadisə barədə 
heç kəsə danışmayasınız. 

— Nahaq yerə narahat olursunuz. Peşə sirri deyilən 
bir anlayış var, cənab. 

Qoca aşağı endi. Onun baxışları komissarın hər 
hərəkətini müşayiət edirdi, amma özü bircə sual belə 
vermədi. Qoca qeyri-ixtiyari piştaxtadan iki dənə kirli 
stəkan götürüb qabyuyulan çanağa qoydu. 

Hamı özünü əzgin hiss edirdi. Mətbəxdən bayaqkı 
kimi qızın hıçqırıqları eşidilirdi. Nəhayət ki, Meqre 
dərindən nəfəs çəkdi. 

— Siz istərdiniz ki, oğlunuz bir neçə gün evdə qal 
sın? — qocaya nəzər salaraq soruşdu. Cavab gəlmədi. 

— Amma onda mən adamlarımdan birini burada 
qoymalı olacağam. 

Yeməkxana sahibinin nəzərləri briqadirin üzündə 
dolaşıb yenə masaya endi. Qırış sifətindən iki damla 
göz yaşı yuvarlanıb sinəsinin üstünə düşdü. 

— Anasına and içmişdi... — qoca sözə başlayırdı ki, 
qəhərdən boğulub üzünü yana çevirdi. Sonra özünə bir 
stəkan rom süzdü, amma içə bilmədi — dodaqları əsirdi. 

Meqre üzünü Lukasa tutub sakitcə dedi: 

— Burada qalarsan. 

Komissar o dəqiqə çıxıb getmədi. Əvvəlcə evi 
nəzərdən keçirib arxa qapını tapdı və oradan həyətə 
çıxdı. Yaxınlıqda bir qız silueti gördü — əlləriylə üzünü 
tutaraq divara söykənmişdi. Qabağına peyin tökülmüş 
anbarın qapısı taybatay açıq idi. Bir parça kəndir hələ 
də mismardan asılı qalmışdı. Komissar çiyinlərini 
çəkib yeməkxanaya qayıtdı. Zalda tək Lukas vardı. 

— O haradadır? 

— Yuxarıda. 

— Bir söz demədi?.. Sənə kömək göndərəcəyəm. 
Mənə gündə iki dəfə zəng vuracaqsınız. 

— Onu sən öldürdünl — qonşu otaqda hönkürtü 
çəkən qarının səsi gəldi. — Mənə yaxınlaşmal.. Sən 
qatilsən... Mənim oğlum... mənim əziz balam... 

Meqre qapını taybatay açdı. Zınqırov astaca cingil- 
dədi. Komissar kəndin qırağına çıxdı — birbaş onu 
gözləyən taksinin yanına. 


8. BOŞ VİLLADAKI ADAM 


Megre taksidən Sen-Kluda, Hendersonun villasının 
qabağında düşəndə saat üçəyaxın idi. Naydidən gələrkən 
yolda yadına düşdü ki, istintaq məqsədilə hələ iyun 
ayında aldığı açarı qadının varislərinə verməyi unudub. 

Villaya yönələrkən Meqrenin heç bir konkret məq- 
sədi yox idi. Onu daha çox istintaq zamanı nəzərdən 
qaçırdığı nəsə bir əhəmiyyətli detalı indi tapmaq ümidi 
həvəsləndirirdi. O ümid edirdi ki, villanın gözəl havası 
ona kömək olacaq, çoxdan arzuladığı ilham pərisini 


yanına qaytaracaq. 

Bina park adlandırmağa adamın dili gəlməyən bir 
bağla əhatə olunmuşdu. Bu bağ geniş idi, amma bəlli 
bir üsluba uymur, hələ üstəlik, kifayət qədər zövqsüz 
bir qüllə ilə bitirdi. Bütün pəncərələrin taxtaları mıx- 
lanmışdı, yolları sapsarı xəzəllə doluydu. 

Bağın alaqapısı yüngül açıldı və komissar hələ bir 
az qabaq canlı insanların gəzdiyi həyəti deyil, cansıxıcı 
qəbiristanlığı xatırladan bu yerə ürəyi sıxıla-sıxıla 
qədəm basdı. 

Meqre artırmanın üzərində asma fənər yellənən, 
iddialı gips fiqurlarla bəzənmiş qəbiristanı dörd pillə- 
sindən aramla, elə bil, yarıkönül qalxdı. 

Giriş qapısını açanda ayaq saxlamalı oldu ki, villanın 
içinə hakim kəsilmiş alaqaranlığa gözləri öyrəşsin. 

Otaqlar məşum görünür, burada boşluq və dəb- 
dəbə bir-biriylə qəribə tərzdə vəhdətə girib yanaşı 
yaşantı yaradırdı. Birinci mərtəbə artıq dörd ildir — 
yəni mister Hendersonun ölümündən bəri boş idi. 

Lakin mebel və əşyalara əl vuran olmamışdı, 
hamısı yerindəydi. Meqre birinci mərtəbədəki geniş 
qonaq otağına girəndə döşəmənin taxtaları onun ayaq- 
ları altında cır-cır cırıldadı, başının üstündə isə büllur 
çilçırağın daşları astaca ehtizaza gəldi. Marağı güc 
gələn Meqre işığı yandırdı. Çilçırağın iyirmi lampasın- 
dan yalnız onu yandı, amma onların da üzərində elə 
qalın toz qatı vardı ki, zorla işıqlanırdı. 

Küncdə lülə şəklində bükülü bahalı xalılar vardı. 
Kresloları salonun lap içəri tərəfinə çəkmişdilər, hər 
yerdə bir-birinin üstünə səliqəsiz şəkildə qalaqlanmış 
çamadanlar görünürdü. Çamadanlardan biri boş idi. 
Digərində mərhum mister Hendersonun əşyaları vardı, 
üstünə bolluca naftalin səpmişdilər. Cəmi dörd il qabaq 
mister Henderson bu otaqlarda gəzirdi. Burada qəbul- 
lar, ziyafətlər keçirilir, bu ailədən qəzetlər yazırdı: 
Hendersonlar özlərinə korluq verməzdilər... 

Nəhəng kaminin üstündə Havana siqarlarının 
yarımçıq qutusu vardı. Çox güman ki, burada — bu lal 
salonda Henderson malikanəsinin məhvi daha bariz 
duyulurdu... 

Missis Henderson dul qalanda yetmişə yaxın yaşı 
vardı. Həyatını yenidən qurmaq üçün nə gücü qalmışdı, 
nə istəyi. O, sadəcə, öz otaqlarına qapandı və hər şeyi 
unutmağa çalışdı. 

Bir zamanlar onlar xoşbəxt cütlük sayılır, dəbdəbəli 
həyat yaşayır, Avropanın bütün paytaxtlarında parlayır- 
dılar. Çox illər sonra isə sağ qalan yalnız bu qoca qadın 
idi, o da öz kompanyonuyla villasına qapanmışdı. Və 
budur, bir iyul gecəsi bu qadınlar... 

Meqre digər iki qonaq otağından, əsas yemək ota- 
ğından keçib pillələri ikinci mərtəbəyədək mərmər olan 
pilləkənə yetişdi. Kiçicik bir səs boş evin qulaqbatıran 
sükutu içində əks-səda verərək güclənirdi. 

Hendersonların varisləri olan Krosbilər heç nəyə 
əl vurmamışdılar. Çox mümkün ki, bibilərinin dəfnin- 
dən sonra bura heç ayaqları da dəyməmişdi. 

Hə, bura heç kəs gəlməyib. Meqre pilləkənə salın- 
mış xalçanın üstündə hadisə yerinə baxış zamanı 
istifadə etdiyi yarımçıq şamı da tapdı. 

O, ikinci mərtəbəyə qalxdı və elə həmin an daxilində 
həyəcan oyandı. Bir neçə dəqiqə ayaq saxlayıb bu vəziy- 
yətinin səbəbini anlamağa çalışdı. Ətrafdakı sükuta 
diqqət kəsildi, nəfəsini qısdı. 

Bəlkə, bir səs eşitmişdi? Buna əmin deyildi. Amma 
hər necə olsa, içindəki duyğusu deyirdi ki, bu evdə 
ondan başqa da kimsə var. Meqreyə elə gəldi ki, 
həmin o kimsənin hərəkətini hiss edir. Çiyinlərini 
çəkib növbəti qapıya girdi və qaşlarını çatdı: burada 
tütün iyi aydın duyulurdu və bu, köhnə, artıq durğun- 
laşaraq divarlara hopmuş qoxu deyildi — otaqda az 
əvvəl siqaret çəkmişdilər. Bəlkə, elə indi də çəkirlər? 

Meqre otaqdan tez ötərək mərhumun buduarına 
keçdi. Yataq otağının qapısı aralı idi. Bir addım da atıb 
ora girdi, kimsə yox idi. Əvəzində tütün qoxusu güc- 
ləndi, döşəmənin üstündə isə siqaret külü gördü. 

— Burada kim var? — komissar qışqırdı. 

O, həyəcanını cilovlamağa çalışırdı, amma əbəs 
yerə: vəziyyət həddindən ziyadə həyəcanlandırıcı idi. 
Otağın hər yerində burada cərəyan etmiş qanlı dramın 

izləri vardı, Missis Hendersonun paltarı stulun söykənə- 
cəyindən asılı qalmışdı. Pəncərənin taxtaları işıq 
şüalarını adda-budda içəri buraxırdı və bu mübhəm 
alaqaranlıqda kimsə yeriyirdi... Vanna otağından dəmir 
cingiltisi aydın eşidildi. Meqre irəli atıldı, amma kim- 
səni görə bilmədi. Əvəzində anbara aparan qapının 
o üzündən uzaqlaşan addım səsləri gəlirdi. 

Qeyrfixtiyari əlini cibinə salaraq revolverini yoxladı. 
Var gücünü yığıb anbarın qapısını bir zərbəylə dabanın- 
dan çıxardı və çardağa aparan pilləkənlə yuxarı cumdu. 
Bura işıqlı idi, Senaya açılan pəncərələrin üzərinə taxta 
mıxlamamışdılar. Kimsə səs çıxarmamağa çalışaraq 
pillələrlə qalxırdı. 

— Kim var orada? — komissar bir də qışqırdı. 

Gərilmiş əsəbləri onu tir-tir əsdirirdi. Yəni bütün sual- 
ların cavabı burada, lap yaxındadır?.. Pillələri sürətlə 
qalxmağa başladı. Yuxarıda qapı çırpıldı. Gözəgörünməz 
naməlum artıq sükutu qorumaq hayında deyildi: o qaça- 
qaça otaqlardan ötür, ardınca qapıları bir-bir çırpırdı. 

Meqre qaçana yavaş-yavaş çatırdı. Bir zamanlar 
qonaqlar üçün nəzərdə tutulan bu otaqlarda da aşağı- 
dakılar kimi kimsəsizlik vardı, onlar da ağzına kimi 
mebellə, cürbəcür əşyalarla doluydu. Hansısa bir vaza 
gurultuyla düşüb çilikləndi. Meqre yalnız bir şeydən 
qorxurdu. Qorxurdu ki, qaçan adam otaqlardan birinin 
qapısını kilidləyib onun əlindən canını qurtara. 

— Qanun naminəl.. — ehtiyat üçün lap ucadan səs- 
ləndi. Lakin qaçqın dayanmırdı. Otaqların birində 
naməlum şəxs o tərəfdən qapını kilidləməyə çalışanda 
Меаге bu tərəfdən dəstəyi zorla darta bildi. 

— Açın! 

Açar buruldu. Kilidin çıqqıltısı eşidildi. Meqre bir 
an belə düşünmədən çiyniylə qapını dabanından çıxar- 
mağa çalışdı. Qapı sarsıldı, amma tabe olmadı. Otaqda 
pəncərənin necə açıldığını eşitdi. 

— Qanun naminəl 

Meqre indi Uilyam Krosbiyə məxsus evdə olmağının 
qanunsuzluğu, axtarış üçün orderinin olmaması barədə 
heç düşünmürdü... Təqibin havası onu öz ağuşuna 








Ñ JORJ SİMENON 


almışdı. Özünü neçə dəfə qapıya çırpdı, xonçanın taxta- 
ları şıqqıldayaraq aralanmağa başlayırdı. 

Qapının arxasından güllə səsi eşidiləndə o, sonuncu 
zərbə üçün geri çəkilib sürət yığdı. Atəşdən sonra araya 
çökən sükut elə dərin idi ki, Meqrenin bir anlıq ağzı 
açıq qaldı. 

— Kim var orada?.. Açınl.. 

Sükut. Nə bir nəfəs çəkən vardı, nə xırıltı səsi eşidi- 
lirdi. Heç revolverin barabanı hərlənərkən gələn 
xarakterik səs də yox idi. Qəzəblənmiş komissar 
qapıya elə bir zərbə endirdi ki, sağ çiyni və böyrünü 
möhkəm əzdi. Qapı gözlənilmədən tabe oldu. Meqre 
otağa elə girdi ki, az qaldı yerə sərilə. 

O üzündə restoranların sarımtıl fənərləri işaran 
taybatay pəncərədən içəri soyuq, nəm hava dolurdu. 
Küçədən bütün salon işıqları yanan tramvay sürətlə 
ötdü. Döşəmədə kürəyini divara söykəyərək azacıq 
irəli əyilmiş bir nəfər oturmuşdu. 

Megre Uilyam Krosbini yalnız boz kostyumundan 
və səlis qamətindən tanıdı, çünki sifəti tanınası halda 
deyildi. Amerikalı özünü ağzından vurmuşdu və kəllə- 
sinin yarısı güllənin zərbəsindən dağım-dağım idi. 

Meqre qaşqabağını tökərək tələsmədən geri qayıdır, 
bütün otaqların işıqlarını bir-bir yandırırdı. Bəzi çilçıraq- 
larda lampa yox idi, amma onun gözləntilərinə rəğmən, 
əksəriyyəti işıqlanırdı. Bir neçə otağı saymasaq, tezliklə 
bütün ev yuxarıdan aşağıya nura qərq oldu. 

Missis Hendersonun yataq otağındakı gecə masa- 
sında komissar telefon gördü. Bərayi-ehtiyat dəstəyi 
qaldırdı: zəif ciyilti eşidildi — deməli, cihaz işləyirdi. 

Hələ heç vaxt qətl törədilən evdə komissar bu 
qədər həyəcan keçirməmişdi. O, çox güman ki, ame- 
rikalı qadının qətlə yetirildiyi çarpayının bir qırağında 
oturmuşdu. Üzbəüzdə qulluqçunun meyiti tapılan otaq 
vardı, yuxarıda — əldən-ayaqdan uzaq, unudulmuş, 
tozlu otaqda isə indi Krosbinin cəsədi uzana qalmışdı 
və axşamın havası ora nəmişliklə bir yerdə dolurdu. 

— Alol.. Zəhmət olmasa, polis prefekturasını. — Heç 
özü də bilmirdi niyə səsini qısıb danışır. 

— Alol.. Polis komissarı Meqredir danışan... Məni 
cinayət polisinin rəisiylə calaşdırın... Bu sizsiniz, şef?.. 
Uilyam Krosbi indicə özünü Sen-Kludakı villada öldür- 
dü... Bəli, dəqiqdir. Mən özüm buradayam, bəli... 
Tapşırığınız var?.. Bəli, hadisə baş verəndə mən də 
buradaydım... Onunla dördmetrlik məsafəm vardı, 
amma aramızı bağlı qapı kəsirdi. Başa düşürəm... Hələ 
ki konkret bir söz deyə bilmərəm... Bəlkə, bir azdan... 

O, dəstəyi asıb oturdu, gözlərini qeyri-müəyyən bir 
nöqtəyə zilləyərək hərəkətsiz qaldı. Sonra qəlyanını 
doldurdu, amma alışdırmağı unutdu. Bu villa indi ona 
nəhəng bir qutu kimi gəlirdi və onun soyuq sükutunda 
özünü miskin və gücsüz hiss edirdi. 

— Yanlış faktlara əsaslanmısınız... — astaca təkrar etdi. 

O, yuxarı qalxmaq istəyirdi, amma fikrini dəyişdi. 
Nə ehtiyac var axı?.. Amerikalı öldü. Onun sağ əli 
özünə atəş açdığı tapançanın qəbzəsini hələ də sıxırdı. 
Meqre müstəntiq Komelyonun elə bu dəqiqələrdə 
hadisə haqda məlumat aldığını fikirləşib kinayəylə 
gülümsündü. Heç şübhəsiz, ekspertlərlə, agentlərlə 
birlikdə indi özü də bura cumacaq. 

Meqreylə üz-üzə əyninə frak geymiş mister Hen- 
dersonun yağlı boya ilə işlənmiş nəhəng portreti 
asılmışdı, sinəsini “Fəxri legion” ordeninin lenti və 
çoxlu xarici orden bəzəyirdi. 

Addımlayaraq qonşu otağa keçdi. Bu, xanımın 
ortağının — madmazel Eliza Şatriyenin otağı idi. 

Qarderobu açdı — ciddi üslubda qara ipək və yun 
paltarlar səliqəylə asılmışdı. Meqre küçədən gələn səs- 
lərə diqqət kəsildi və bir az yüngülləşibmiş kimi 
nəfəsini dərdi: bağın yanında eyni zamanda iki avto- 
mobil dayanmışdı. Səslər eşidilməyə başladı. Müstəntiq 
Komelyo əsəbi tərzdə dalbadal deyirdi: 

— Bu ola bilməzl.. Qətiyyən yolverilməzdirl.. – Amma 
bu dəfə onun səsi həmişəkindən daha qulaqbatırıcı 
çıxırdı. 

Meqre qonaqlarını qarşılayan diqqətli ev yiyəsi 
kimi pilləkənin başına çıxdı və giriş qapısı açılar-açıl- 
maz dedi: 

— Cənablar, bura buyurun! 

Sonralar o, müstəntiq Komelyonun necə özündən 
çıxdığını dəfələrlə xatırlayırdı. Komelyo sıçrayaraq özünü 
Meqreyə yetirdi, deşici baxışlarını düz komissarın göz- 
lərinə zillədi — onun dodaqları qəzəbdən əsirdi — və zorla 
dillənə bildi: 

— Sizin izahatınızı gözləyirəm, komissar Meqre. 

Meqre dinməzcə çönüb gələnləri üçüncü mərtə- 
bəyə apardı. Giriş qapısını açdı və yalnız bunu dedi: 

— Budur. 

— Onu bura siz çağırmışdınız? 

— Evdə olduğundan xəbərim yox idi. Mən özüm 
bura təsadüfən gəlmişdim — istəyirdim əmin olam ki, 
axtarış zamanı diqqətimizdən heç nə yayınmayıb. 

— Bəs Krosbi haradaydı? 

— Görünür, bibisinin otağında imiş. O qaçmağa 
başladı, dalınca düşdüm. Bu otağa çatanda isə qapı 
kilidləndi və mən qapını sındırana kimi özünü vurdu. 

Müstəntiq Meqreyə inamsız baxırdı, elə bil, hər 
şeyi uydurduğundan şübhələnirdi. Lakin əslində, elə 
deyildi, o, bütün məmurlar kimi, istənilən məsələnin 
qəlizləşməsini heç sevməzdi. 

Məhkəmə eksperti meyiti nəzərdən keçirirdi. Hər 
tərəfdən fotoaparatların çıqqıltısı eşidilirdi. 

— Erten haradadır? — Komelyo son dərəcə quru 
tərzdə soruşdu. 

— Siz nəvaxt arzulasanız, yenidən Sayteyə salınacaq. 

— Onu tapdınız? 

Meqre çiyinlərini çəkdi. 

— Onda elə bu gün gətirin onu. 

— Necə istəyirsiniz, cənab müstəntiq. 

— Mənə verəcəyiniz xəbərlərin hamısı bundan iba- 
rətdir? 

— Hələlik hə. 

— Amma siz əvvəlki kimi belə hesab edirsiniz ki... 

— Hesab edirəm ki, qatil Erten deyil? Hələ heç nə 
bilmirəm. Sizdən on gün möhlət istəmişdim, cəmi 
dörd gün keçib. 

— Buradan hara gedəcəksiniz? 

— Bilmirəm. 

Əllərini paltosunun cibinə soxmuş Meqre prokuror- 
luqdan gələnlərin necə işlədiyinə tamaşa edirdi. Sonra 
cəld ikinci mərtəbəyə endi, missis Hendersonun otağına 
girib telefonun dəstəyini qaldırdı. 

— Alol.. “Beşinci Georq” hotelidir?.. Zəhmət olmasa, 
deyin, missis Krosbi indi otağındadır?.. Yox?.. Çay içir?.. 
Təşəkkür edirəm... Yox, heç nə çatdırmaq lazım deyil. 

Meqrenin dalınca gələn Komelyo qapıda dur- 
muşdu. O, komissara qınayıcı nəzərlərlə baxıb elə hey 
təkrar edirdi: 

— Nə qədər qəliz oldu işlər! Bir baxın, görün necə 
problemlər yarandıl 

Meqre cavab vermədi. O, quru bir tərzdə təzim 
edərək şlyapasını başına qoydu vəvillanı tərk etdi. Bura 
gələrkən mindiyi taksini buraxmışdı. Başqa bir maşın 
tapmaq üçün Sen-Klu körpüsünədək piyada gedəsi oldu. 

Astadan musiqi səslənirdi. Müştərilər musiqinin 
ritmləri altında ahəstə-ahəstə dövrə vururdular. “Beşinci 
Georq”un çay içilən sakit qonaq zalı sayca əcnəbilərin 
üstünlük təşkil etdiyi gözəl qadınlarla doluydu. 

Qarderobda Meqreni paltosunu çıxarmağa məcbur 
elədilər və o deyinsə də, tabe oldu. Qonaq salonunda 
eyni masa arxasında oturmuş missis Krosbi ilə Edna 
Reyxberqi elə içəri girən kimi gördü. Onlarla bir yerdə 
Skandinaviya tipi olan sarısaç bir yeniyetmə əyləşmişdi 
və görünür, nəsə gülməli bir şey danışırdı — qadınların 
qəhqəhəsindən bəlliydi. 

Komissar masaya yaxınlaşıb təzim etdi. 

— Missis Krosbhi... — xəfif səslə qadına müraciət etdi. 

Qadın ona maraqla nəzər saldı, sonra isə onu 
narahat edə biləcəklərini gözləməyən adam kimi 
təəccüblə öz yoldaşlarına baxdı. 

— Eşidirəm sizi. 

— Xahiş edirəm, mənə beş dəqiqənizi ayırasınız. 

— Elə bu dəqiqə? Nə baş verib axı?.. 

Komissarın üzündəki ifadə elə qaraqabaq idi ki, 
qadın itaətkarcasına ayağa qalxıb xəlvət bir guşə tap- 
maq üçün ətrafına boylandı. 

— Bara keçək. Bu saatda orada heç kəs olmur... 

Həqiqətən də, bar bomboş idi. Onlar elə ayaq üstə 
qaldılar. 

— Bilirdiniz ki, bu gün nahardan sonra əriniz Sen- 
Kluya getmək fikrindədir? 

— Anlamıram. Mənim ərim nə istəyirsə... 

— O barədə demirəm. Soruşuram ki, villaya get- 
mək niyyətini sizə söyləmişdi? 

— Yox. 

— Bəs o hadisədən sonra heç ora birlikdə getmisiniz? 

— Yox. Bu, həddindən ziyadə çətin idi... 

— Günorta əriniz ora tək gedib... 

Missis Krosbi həyəcanlanmağa başladı və indi 
o, səbirsiz nəzərlərini komissarın üzündən çəkmirdi. 

— Nə olsun ki?.. 

— Ona bədbəxtlik üz verib. 

— Hər şeyin baisi o maşındır, elə deyil? Mən bilir- 
dim... Lap mərc gələrdim ki... 

Üzündə dərin maraq ifadəsi olan Edna qapıdan 
göründü. Özünü çantasını axtarırmış kimi göstərərək 
bara girdi. 

— Elə deyil, xanım. Sizin əriniz özünə qəsd edib. 

Cavan qadının baxışları təəccüb və inamsızlıq ifadə 
etdi. Adama elə gəlirdi ki, bircə saniyədən sonra Meq- 
renin üzünə baxaraq kinayəylə qəhqəhə çəkəcək. 

— Uilyam özünə qəsd edib? 

— O, tapançadan düz özl... 

Meqrenin biləklərindən bir cüt isti əl möhkəm 
yapışdı və missis Krosbi suallarını dalbadal yağdır- 
mağa başladı, özü də ingilis dilində. Birdən diksinibmiş 
kimi hərəkət edərək komissarın əlini buraxıb bir addım 
dala çəkildi. 

— Xanım, məcburam sizə bildirim ki, əriniz dünyasını 
dəyişib. Bu, iki saat qabaq, Sen-Kludahı villada baş verib. 

Qadın daha ona fikir vermirdi. Edna və yanındakı 
oğlana nəzər belə salmadan iti addımlarla qonaq otağını 
keçdi, pillələrlə holla tərəf yüyürərək küçəyə elə əynin- 
dəki paltarla çıxdı, heç başını da örtmədi. 

— Maşın lazımdır? — qapıçı maraqlandı. 

Lakin qadın artıq taksini özü saxlatmışdı və indi 
sürücüyə uca səslə deyirdi: 

— Sen-Kluya, təcilif 

Meqre onun dalınca getmədi. Qarderobdan palto- 
sunu götürdü, atılaraq mərkəzə gedən avtobusa mindi. 

— Mənəzəng vuran olmayıb? — qulluqçudan soruşdu. 

— Zəng vurmuşdular. Təxminən, günorta ikidə. 
Danışığın qeydləri masanızın üstündədir. 

Telefon danışığının qeydlərində belə yazılmışdı: 
“Müfəttiş fanvyenin komissar Meqreyə məlumatı. Səhər 
dərzinin yanında tikdirdiyi kostyumun ölçülərini yoxla- 
dı. Sonra Monparnas bulvarındakı restoranda səhər 
yeməyi. Günorta ikidə “Günbəz” kafesinin barında 
qəhvə içdi. Oradan iki dəfə telefonla zəng çaldı”. 

Bəs saat ikidən sonra nə edib, görəsən? 

Meqre kabinetini kilidləyib kreslosuna yayxandı. 

Yuxudan oyananda təəccüb etdi ki, qol saatı on 
birin yarısını göstərir. 

— Mənə zəng vuran olmayıb? 

— Siz buradasınız?.. Mən elə bilirdim getmisiniz. 
Müstəntiq Komelyo iki dəfə zəng vurub. 

— Bəs Janvye? 

— Janvye zəng çalmayıb. 

Yarım saatdan sonra Meqre artıq “Günbəz”in 
barına girirdi. Nə Radek, nə də Janvye orada idilər. 
O, barmeni bir kənara çəkdi: 

— Çex daha gəlməyib bura? 

— О, bu gün sizin makintoş geyən gənc dostunuzla 
yarım gün burada oturub. 

— Elə həmin masanın arxasında? 

— Hə, bax, o küncdəki masada idilər. Hərəsi dörd 
pors viski içdi. 

— Çoxdan gediblər? 

— Getməmişdən əvvəl bizim pivə zalında nahar da 
etdilər. 

— Birlikdə? 

— Bəli, birlikdə. Sonra, təxminən, saat on radələrində 
çıxıb getdilər. 

— Bilmirsiniz hara? 

— Qapıçıdan xəbər alın: onlar üçün taksi çağırırdı. 

Qapıçının yaxşı yaddaşı varmış. 

— Onlar mavi taksidə — bizim tində tez-tez dayanan 
mavi taksidə getdilər. Görünür, uzağa getmirdilər, 
çünki sürücü tez qayıtdı. 

Həmin taksinin sürücüsü isə belə dedi: 

— İki müştəri? Mən onları Ekol küçəsinə, “Qutan”a 
apardım. 

— Getdik ora. 

Meqre “Qutan”a son dərəcə acıqlı görkəmlə girdi. 
Əvvəlcə qapıçının, sonra da onu əsas zalda əyləşdirməyə 
çalışan ofisiantın sözünü ağzında qoydu. Yalnız bara 
çatandan sonra sakitləşdi. Burada, gəzəyən qadınlarla 
avara kişilərin arasında, nəhayət ki, axtardığını tapdı. 

Onlar barın bir küncündə hündür kətillərin üstünə 
dırmaşıb oturmuşdular. Meqre elə ilk baxışdan təyin 
etdi ki, Tanvyenin sifəti həmişəkindən daha qırmızıdır 
və gözləri də yaman parıldayır. Radek isə əksinə, 
qaraqabaq və qayğılı görünür, diqqətlə öz stəkanına 
baxırdı. 

Meqre Јапууепп, yəqin ki, “Hər şey əla gedir! 
Mənə mane olmayın! Gedin buradan!” mənasını verən 
işarələrinə baxmayaraq, birbaş onlara yaxınlaşdı. 

Komissar düz qabaqlarında durdu. Radek dolaşan 
diliylə kəkələdi: 

— А-а, yenə sizsiniz... 

Janvye isə işarə verməkdə davam edirdi və özünə 
elə gəlirdi ki, bunu kənardan heç görən yoxdur. 

— Nə içəcəksiniz, komissar? 

— Qulaq asın, Radek... 

— Ey, barmen! Müsyöyə də bizimkindən! 

Radek qarşısındakı qarışıq içkini başına çəkib 
nəfəsini dərdi. 

— Sizi dinləyirəm... Janvye, sən də qulaq asırsan, hə? 

O, əlini komissarın çiyninə şappıldatdı. 

— Sen-Kluda çoxdan olmamısınız? — komissar 
tələsmədən dilləndi. 

— Mən?.. Sen-Kluda”.. Ha-ha-ha! Ay zarafatcılsınız hal 

— Bilirsiniz ki, meyitin biri də artıb? 

— Neynək, qəbirqazanlar üçün daha yaxşı... Sizin 
sağlığınıza, komissar! 

Radek biclik etmirdi; həqiqətən, sərxoş idi. Janvye 
qədər olmasa da, piştaxtadan möhkəm-möhkəm yapı- 
şıb gözlərini səylə bərəltməyə çalışmasa da, hər halda, 
yaman vurmuşdu. 

— Bəs o bəxtəvər kimdir? 

— Uilyam Krosbi. 

Radek bir neçə ləhzə başındakı dumanla çarpışdı — 
sanki, bu anların ciddiliyini anlamışdı. 

Sonra pıqqıldadı, başını qəribə hərəkətlə geri əyib 
barmenə işarə verdi ki, stəkanları doldursun. 

— Sizin üçün daha pisl 

— Bununla nə demək istəyirsiniz? 

— Demək istəyirəm ki, indi birdəfəlik dolaşacaq- 
sınız. Demək istəyirəm ki, heç nə anlamayacaqsınız. 
Mən bunu sizə lap əvvəldən deyirdim. Yaxşısı budur, 
mənim təklifimə qulaq asın. Janvye ilə artıq razılaş- 
mışıq. Siz ona məni güdməyi əmr etmisiniz. Mənimsə 
heç vecimə deyill.. Amma idiot kimi bir-birimizin 
dalınca düşməkdənsə, gəlin üçümüz birlikdə əylənək. 
Bu daha ağıllı iş olar... Yeri gəlmişkən, nahar etmisiniz? 
Yaxşı, sonra... Sabahkı günün hansı sürprizlər hazır- 
ladığını kimsə bilmədiyi üçün mən təklif edirəm ki, bir 
dəfə necə lazımdır kef eləyək. Bura gözəl qadınlarla 
doludur, ürəyimizdən olanını seçək. Janvye artıq bir 
qarasaç qızla gözləşir, mən isə hələ seçməkdə tərəddüd 
edirəm... Təbii ki, hər şeyin pulunu mən ödəyəcəyəm... 
Nə fikirləşirsiniz, komissar? 

O, Meqreyə baxırdı, Meqre də gözlərini onun 
üzünə zillədi. Radekin sifətində artıq sərxoşluğun ən 
kiçicik əlaməti belə yox idi. Gözlərində yenə zəka işığı 
parlayırdı və o, yuxarıdan aşağı yönələn bir kinayə ilə 
komissara baxırdı. Adama elə gəlirdi ki, bu oğlan var- 
lığından ləzzət almağındadır. 

9, SABAHKI GÜN 


Səhər saat səkkiz idi. Meqre kabinetində qara 
qəhvə içirdi. O, Radek və Јапууедәп dörd saat qabaq 
ayrılmışdı və indi qəhvədən qurtum ala-ala kitabça- 
sında iri, yastı hərflərlə tələsmədən bunları yazırdı: 

“7 iyul. Günorta Jozef Erten Sen-Kludakı “Mavi 
pavilyon”da dörd stəkan spirtli içki qəbul edib üçüncü- 
dərəcəli vaqona aldığı qatar biletini salıb itirir. 


8 iyul. Saat 2.30-da missis Hendersonla ortağı 
aldıqları bıçaq yaralarından ölürlər. Qatilin barmaq 
izləri Jozef Erteninkinə uyğun gəlir. 


8 iyul. Saat 4-də Erten Müsyö-lö-Prensdəki evinə 
qayıdır. Saat 8-də həmişəki kimi 159 çıxır. 


9 iyul. Erten Sevr küçəsindəki gül mağazasında, 
işlədiyi yerdə həbs olunur, çünki cinayət yerində onun 
ayaq izləri aşkarlanıb. Lakin o, Sen-Kluda olduğunu, 
qətldə iştirakını danır. 


2 oktyabr. Jozef Erten bütün ittihamları rədd edir, 
lakin yenə də ölüm cəzasına məhkum olunur. 


15 oktyabr. Polisin hazırladığı plana əsasən, Jozef 
Erten Sayte həbsxanasından qaçır. Gecə Parisdən 
piyada ötərək “Ağ leylək” kafesinə çatır və orada qalır. 


16 oktyabr. Səhər qəzetləri həbsxanadan qaçış 
barədə qısa məlumat dərc edir. Səhər saat 10-da “Gün- 
bəz” kafesində kimsə “Siffle” qəzetinin redaksiyasına 
məktub yazaraq bu qaçışda polisin iştirakı haqda məlu- 
mat verir. Həmin şəxs xaricidir, sol əliylə sərbəst yazır 
və çox güman ki, sağalmaz bir xəstəliyə mübtəladır. 

Axşam saat 6-da Erten yuxudan oyanır. Müfəttiş 
Düfur onun əlindən qəzeti almaq istəyərkən başından 
şərab şüşəsiylə zərbə alır. Qarışıqlıqdan istifadə edən 

Erten lampanı sındıraraq aradan çıxa bilir. Müfəttiş 
atəş açır, amma gülləsi sərrast olmur. 


17 oktyabr. Günorta Uilyam Krosbi, onun arvadı 
və Edna Reyxberq daim baş çəkdikləri “Günbəz” kafe- 
sində aperitiv içirlər. Tələbə Radek yoğurt və qəhvə 
sifariş edir. Krosbi və Radek, çox güman ki, bir-birini 
tanımırlar. 

Küçədə əldən düşmüş və arıqlamış Erten kimisə 
gözləyir. Krosbilərlə Reyxberq kafedən çıxanda Erten 
onlara əhəmiyyət vermir. O, Radek barda tək qalanda 
belə gözləməkdə davam edir. 

Saat 5-də Radek balıq kürüsü sifariş edir və pulunu 
ödəmək istəmir. Nəticədə “Günbəz” kafesini iki polisin 
müşayiəti altında tərk edir. 

O gedən kimi Erten barın qarşısında təpik döymək- 
dən vaz keçir və piyada Naydiyə, valideynlərinin yanına 
yollanır. 

Elə həmin gün saat 9-da Uilyam Krosbi “Beşinci 
Georq” hotelinin əməkdaşında yüzdollarlıq əsginası 
xırdalayır və cibinə bir neçə dəstə fransız pulu qoyur. 
Sonra arvadıyla bir yerdə “Rits” barında keçirilən xey- 
riyyə ziyafətində iştirak edərək evə gecə 3-də qayıdır və 
öz otağından saat 11-dək çıxmır. 


18 oktyabr. Naydidə Jozef Erten anbara girir, amma 
anası onu aşkar edərək gizləyir. Səhər saat 9-a yaxın 
atası onun qayıtdığından xəbər tutur, oğlunun yanına 
gedir və tapşırır ki, hava qaralan kimi evi tərk etsin. Saat 
10 radələrində Jozef Erten elə həmin anbarda özünü 
asmağa cəhd göstərir. 

Parisdə Radek Monparnas məhəlləsinin polis 
komissarlığından səhər 7-də buraxılır. Onu izləmək 
üçün təyin olunmuş müfəttiş Tanvyedən ustalıqla 
canını qurtarıb yox olur, haradasa üzünü qırxır, köynə- 
yini dəyişir — baxmayaraq ki cibində bircə quruş belə 
pulu yox idi. 

Səhər saat 10-da bara girərək cibindən nümayişka- 
ranə tərzdə bir dənə minfranklıq əsginas çıxarır. Bir 

qədər sonra isə Meqreni görəndə çağıraraq öz masası- 
nın arxasına əyləşdirir və kürüyə qonaq edir. Sonra özü 
Hendersonların villasındakı qətldən söz salıb deyir ki, 
polis bu məsələdən heç vaxt baş çıxara bilməyəcək. Yeri 
gəlmişkən, polislərdən heç biri onun yanında Hender- 
sonların qətlindən söhbət salmayıb. Sonra birdən 
masanın üstünə yüzlük əsginaslarla on min frank ataraq 
deyir ki, bu pullar yeni olduğundan onların mənşəyini 
təyin etmək asandır. Radek bu əsginası axşam hotel 
xidmətçisində yüz dollar xırdalayarkən alıb. 

Səhər saat 3 radələrində nömrəsinə dönən Uilyam 
Krosbi hələ otağından çıxmayıb. 

Müfəttiş Janvye Radeki güdmək üçün barda qalır. 
Səhər yeməyindən sonra Radek ona içki təklif edir, iki 
dəfə telefonla danışmaq üçün çıxır. 

Gündüz 4-də missis Henderson və qulluqçusunun 
dəfnindən sonra kimsənin ayaq basmadığı Sen-Klu 
villasında bir şəxs peyda olur. Bu, Uilyam Krosbi idi. 
O, villanın ikinci mərtəbəsində idi. Bağın içində addım 
səsələri eşidir. Pəncərədən baxanda Meqreni tanıyır. 
Gizlənir. Meqre ona yaxınlaşdıqca geri çəkilir və axırda 
üçüncü mərtəbəyə qalxır. Başqa çıxışı olmayan Krosbi 
otağa sıxışdırıldığından pəncərəni açarkən qaçmağın 
qeyri-mümkün olduğunu görərək ağzına güllə sıxır. 

Missis Krosbi və Edna Reyxberq bu vaxt “Beşinci 
Georq” hotelinin qonaq salonunda rəqs edir, çay içirlər. 

Radek müfəttiş Vanvyeni əvvəlcə nahara qonaq 
edir, sonra isə Latın məhəlləsindəki bir barda içməyə 
aparır. Axşam saat 11-ə yaxın Meqre də onlara qoşulur. 
Radeklə Janvye sərxoşdurlar. 

Radek onları səhər dördə kimi bardan-bara gəzdirir, 
içməyə məcbur edir və özü də möhkəm içir. Gah sərxoş, 
gah da tamam ayıq görünür. İkibaşlı eyhamlar vurur və 
usanmaq bilmədən elə hey təkrar edir ki, polis missis 
Hendersonun qətlindən heç vaxt baş çıxara bilməyəcək. 

Səhər saat 4-də Radek masaya iki qadın dəvət edib 
Meqre ilə Tanvyeni ondan ibrət götürməyə çağırır. 
Lakin onlar təklifi rədd edirlər və o, qadınlarla bir 
yerdə Sen-Jermen bulvarındakı hotelə yollanır. 

19 oktyabr. Səhər saat 8-də həmin hotelin 
inzibatçısı telefonda belə deyir: “Qadınlar hələ yatıb- 
lar. Onların dostu isə elə indicə otağın pulunu ödəyib 
getdi”. 

Meqrenin bütün vücudunu təhqiqatlar zamanı heç 
vaxt görmədiyi bir yorğunluq çulğadı. O, elə indicə 
yazdığı sətirlərə küt-küt baxırdı. Otağa onunla salam- 
laşmaq üçün girən həmkarının əlini dinməzcə sıxıb 
işarəylə onu tək qoymasını rica edir. 

Vərəqin kənarında belə yazır: “Uilyam Krosbinin 
19 oktyabr səhər 11-dən gündüz 4-dək nəiş gördüyünü 
aydınlaşdır”. 

Sonra başını inadkar tərzdə silkələyib telefonun 
dəstəyini qapır və “Günbəz” kafesinə zəng vurur. 

— Mən bilməliyəm ki, Radekin adına sonuncu 
məktubu nə vaxt almısınız. 

Beş dəqiqədən sonra ona cavab verirlər: “Ən azı, 
10 gün qabaq”. 

Meqre indi də Radekin yaşadığı binaya zəng edir. 

— Bir həftədir ona məktub gəlməyib, — oradan 
cavab verirlər. 

Meqre “Botten”i götürür, tələb olunanadək məktub 
ala biləcək poçt şöbələrinin siyahısını nəzərdən keçirir 
və Raspayl bulvarındakı şöbəyə zəng çalır. 

— Sizdə Radek soyadlı abonent var?.. Yox?.. 
Polisdəndir... Sizə ad və soyadının yalnız baş hərflərini 
göstərməklə məktub yollamaq mümkündür?.. Yaxşı, 
bəs ortaboylu, nimdaş geyimli, uzun, kürən saçları 
olan xarici ölkə vətəndaşını tanıyırsınız? Deyirsiniz elə 
adam var sizdə?.. Məktubları “M.V.”nin adına gəlir?.. 
Bəs həmin şəxs sonuncu dəfə nə vaxt məktub alıb?”.. 
Aydınlaşdırın, rica edirəm... Mən gözləyərəm... Alol 
Bizi ayırmayın, xahiş edirəm... 

Qapını döydülər. Meqre üzünü o səmtə çevirmə- 
dən qışqırdı: “Gəlini” 

— Bəli, eşidirəm... Dünən səhər saat doqquza 
yaxın?.. Şəhər poçtuyla yollamışdılar?.. Təşəkkür edi- 
rəm... Bağışlayın, daha bir sualım var: məktub qalın 
idi, yəni içində bir dəstə pul olana bənzəyirdi?.. 

— Pis deyil ha! — arxadan istehzalı bir səs eşidildi. 
Komissar çöndü — onun qarşısında Radek dayanmışdı. 
Üzündə qaşqabaqlı bir ifadə vardı, amma gözləri bic- 
bic parıldayırdı. Elə danışa-danışa kresloya əyləşdi. 

— Təbii ki, bu lap körpə uşağın da ağlına gələrdi. 
Beləliklə, komissar, siz artıq bilirsiniz ki, dünən səhər 
Raspaylın poçt şöbəsində mən üzərində “tələb olunana- 
dək” yazılmış bir paket almışam və həmin paketin 
içində pul varmış. O ərəfədə isə həmin pullar bədbəxt 
Krosbinin cibində olub. Amma aydınlaşdırmaq lazımdır 
ki, bu pulları mənə Krosbi özü göndəribmi. Bax əsas 
məsələ də elə bundadır. 

— Siz xidmətçinin yanından necə keçdiniz? 

— Onun başı bir qadına qarışmışdı. Mən isə özümü 
elə göstərdim ki, guya, lap yaxın adamınızam. Sonra da 
qapının üstündə lövhənizi tapdım. Elə çətin deyilmiş... 
Bura hələ polis binasıdır ha — müqəddəs, toxunulmaz 
bir məkandır! 

Meqre diqqət yetirdi ki, Radekin çox yorğun gör- 
kəmivar. O, bütün gecəni gözlərini yummayan adamdan 
çox, ağır xəstəyə oxşayırdı. Gözlərinin altı tuluqlanmışdı, 
dodaqlarında qandan əsər-əlamət yox idi. 

— Siz mənə nəsə demək istəyirsiniz? 

— Özüm də bilmirəm... İstəyirdim sizdən təzə bir 
şey eşidim. Evə rahat çatdınız? 

— Sağ olun, rahat getdim. 

Çex əyləşdiyi yerdən komissarın qeydlərini gördü 
və solğun dodaqları təbəssümdən əyildi. 

— Siz Teylorun işindən xəbərdarsınız? — qəflətən 
soruşdu. — Amma haradan biləsiniz, siz ki Amerika 
qəzetlərini oxumursunuz... Hollivudun ən tanınmış 
relissorlarından olan Desmond Teylor sirli bir tərzdə 
öldürülmüşdü. Bir çox görkəmli aktyor, o cümlədən də 
bir neçə qadın şübhə altına düşmüşdülər. Amma axırda 
nə oldu? Hamısını buraxası oldular. Və bilirsiniz üstün- 
dən neçə illər keçəndən sonra, yəni lap bu yaxınlarda 
qəzetlər nə yazdı? Sitatı yaddaşıma əsaslanaraq gətiri- 
rəm — mənim fenomenal yaddaşım var... 

“İstintaqın lap əvvəlindən polis Teyloru kimin qətlə 

yetirdiyini dəqiq bilirdi. Lakin müqəssirin əleyhinə 
toplanmış dəlillər o qədər əhəmiyyətsiz və qeyri-inan- 
dırıcı idi ki, əgər törətdiyi cinayəti özü etiraf etsəydi belə, 
kifayət deyildi— bu etirafya əşyayi-ləlillərlə, ya da dedik- 
lərini təsdiqləyən şahid ifadələriylə isbatlanmalıydı”. 

Meqre həmsöhbətinə təəccüblə baxdı. O isə ayağını 
ayağının üstünə aşırıb bir siqaret yandıraraq sözünə 
davam etdi: 

— Nəzərə alın ki, bu sözlər şəxsən polis rəisinin öz 
dilindən çıxıb. Bunu bir, ya da iki il qabaq dərc etmişdilər 
və mən o yazının hər kəlməsini xatırlayıram. “Beləliklə, 
Desmond Teylorun qatili heç vaxt həbs edilmədi”. 

Komissar biganə bir görkəm alıb kreslosunda 
yayxandı və ayağını yazı masasının üstünə qoydu. 
O, vaxtı həddindən ziyadə çox olan, amma bu söhbətə 
qətiyyən maraq göstərməyən bir şəxsin biganəliyi ilə 
gözləyirdi. 

— Amma əslində, — Radek sözünə davam edirdi, 
— niyə axı Uilyam Krosbi haqda material toplamaya- 
sınız? Qətl araşdırılanda polis bu barədə fikirləşmədi. 
Bəlkə də, buna cəsarəti çatmadı... 

— İndi siz mənə həmin materialları gətirmisiniz? 
— Meqre etinasızlıqla dilləndi. 

— Niyə də olmasın? Monparnasın istənilən sakini bu 
faktları sizə verə bilərdi. Bibisinin qətlə yetirilməsi 
ərəfəsində Krosbinin, azı, altı yüz min frank borcu vardı 
— Boba, “Günbəz” kafesinin barmeninə borcluydu. Varlı 
ailələrdə belə şeylər tez-tez olur. Amma Hendersonlar 
üçün Uilyam qardaşoğlu olsa da, pulu heç vaxt çox 
olmayıb... Onun digər dayısı milyarderdir. Dayıoğlusu 
Amerikanın iri banklarından birinin icraçı direktorudur. 
Amma atası on ildir müflis olub, başa düşürsünüz və 
Uilyam Krosbi bir günün içində yoxsul qohuma çevri- 
lib. Bir məsələ də var: onun Hendersonlardan başqa, 
bütün dayı və bibilərinin öz övladları var. O da əvvəlcə 
qoca Hendersonun, sonra da bibisinin ölümünü göz- 
ləyə-gözləyə vaxt keçirirdi — onların hər ikisi yetmişi 
haqlamışdı... Bağışlayın, nə buyurdunuz? 

— Yox, yoxl Mən heç nə demədim. 

Meqrenin inadla susması, görünür, Radeki özün- 
dən çıxarırdı. 

— Komissar, siz məndən də yaxşı bilirsiniz ki, 
Parisdə gurultulu soyadın olsa, pulsuz da keçinərsən. 
Krosbi isə, üstəlik, hələ çox istiqanlı oğlan idi və ömrü 
boyu heç bir iş görməmişdi. Amma əvəzində daim əla 
əhvali-ruhiyyəsi olurdu, yaşadığına yekə uşaq kimi 
sevinir və hər şeydən dadmağa can atırdı. Xüsusilə də 
qadın baxımından lap acgöz idi... Siz missis Krosbini 
görmüsünüz? Onu yaman sevirdi. Amma buna baxma- 
yaraq... Xoşbəxtlikdən, bu tip insanlarda bir qarşılıqlı 
həmrəylik olur. Mən “Günbəz”də bu cütlüyün aperitiv 
içməsinin dəfələrlə şahidi olmuşam. Bir də görürdün 
hansısa bir qız fürsət tapıb Krosbiyə göz vurur, o da elə 
həmin dəqiqə arvadına deyirdi: “Əzizim, məni bağışla- 
yarsan, yəqin? Bir nəfərlə danışmalıyam...” və 
arvadından başqa hamı bilirdi ki, o, hansısa bir qızla 
yarım saatını keçirmək üçün Delambr küçəsindəki 
hotellərin birinə gedir. Mən bunu, azı, on dəfə, bəlkə 
də, lap yüz dəfə görmüşəml.. Təbil ki, Edna Reyxberq 
də onun məşuqəsi idi. Amma o həm də missis Kros- 
binin vurğunuydu, ona daim diqqət göstərir, arada 
səmimiyyət yaratmağa çalışırdı. Bəs onun Edna kimi 
məşuqəsi, görəsən, neçə dənə olub? O, qadınlara “yox” 
deməyi bacarmırdı. Məncə, onların hamısını elə eyni 
dərəcədə sevirdi... 

Meqre gərnəşərək əsnədi. 

— Hərdən elə olurdu ki, onun taksiyə verməyə belə 
pulu qalmırdı. Amma birinci dəfə gördüyü adamlar üçün 
beş-on dənə kokteyl sifariş etməkdən çəkinmirdi. Özü 
də belə vaxtlarda həmişə ürəkdən gülürdü! Mən onu 
bircə dəfə də qayğılı görmədim. Tanrının hələ beşikdə 
olarkən əla əhvalruhiyyəylə mükafatlandırdığı bir məx- 
İuqu təsəvvürünüzə gətirin. Belələrini hamı sevir, elə 
onlar da hamını sevir. Beləsi nə etsə, hamı bağışlayır — 
hətta başqa heç kəsə bağışlaya bilmədiklərini də... 

Hər şeyə nail olan bəxtəvər! Komissar, siz qumar- 
baz deyilsiniz ki? Deməli, bilmirsiniz ki, rəqibiniz kartını 
açıb sizə yeddilik göstərərkən əlinizdəki səkkizliyi 

açmaq nə deməkdir! Növbəti dəfə paylayanda onda 
səkkizlik olur, amma siz doqquzluq açırsınız! Krosbinin 
işləri həmişə bu cür alınırdı. O, möcüzələr məmləkə- 
tində yaşayırdı, cansıxıcı qanunları olan real ölkədə yox. 
Krosbi belə bir şəxs idi. Ona on beş, ya da on altı milyon 
miras qalanda isə xoşagəlməz hadisələr artıq başının 
üstünü almışdı. Borclarını ödəmək üçün bir sənədin 
altında məşhur qohumlarından birinin saxta imzasını 
qoymuşdu... 

— Və axırda özünü öldürdü, — Meqre çox quru 
ahənglə dilləndi. 

Radekin gözləri anlaşılmaz şadyanalıqla parladı. 
Ayağa qalxdı, siqaretini sobaya atıb yerinə qayıtdı. 

— Bəli, elədir. Amma o, özünü yalnız dünən öldü- 
rüb, — eyhamla cavab verdi. 

— Yaxşı... — Meqre qəzəblə sözə başladı. Ayağa 
durub qəddini dikəltdi və üstdən-aşağı diqqətlə Radekin 
gözünün içinə baxdı. Ortaya gərgin bir sükut çökdü. 

— Yaxşı, siz indi mənim yanıma niyə gəlmisiniz? 

— Söhbətləşmək istəyirdim, deyirdim, bəlkə, kömə- 
yim dəydi. Etiraf edin ki, sizə Krosbi haqda məlumat 
toplamaq üçün xeyli vaxt gərək olacaqdı — mən isə hər 
şeyi hazır gətirmişəm. Mən qiyməti heç də bundan az 
olmayan daha nələrsə əlavə edə bilərdim. Siz kiçik 
Reyxberqi görmüsünüz? Onun cəmi iyirmi yaşı var, 
amma artıq bir ildir Krosbi ilə yaşayır. Vaxtını günlər 
uzunu onlarda keçirərək missis Krosbinin qılığına 
girir. Amma Uilyamla çoxdan razılaşıblar ki, o, arvadını 
boşayaraq Ednanı alacaq. Fəqət çox varlı sənayeçinin 
qızıyla evlənmək üçün pul gərəkdir, özü də az yox. 
Daha nə deyim sizə? “Günbəz”in barmeni Bob barədə 
material istəmirsiniz? Siz onu ağ gödəkcədə, əlində 
salfet görmüsünüz. Bu oğlan isə ildə dörd yüzlə beş 
yüz min frank arası pul qazanır. Onun Versalda dəbdə- 
bəli villası və son model avtomobili var. Pis deyil, hə? 
Baxın, komissar, müştəri pulun qalığını almamaqla 
görün nə sərvət yaranır... 

Radek qızışaraq əsəbiləşməyə başlayırdı deyə 
boğuq ahəngində cingiltili notlar peyda oldu. 

— Jozef Erten isə gündə on iki saat araba daşıyaraq 
ayda altı yüz frank alırdı. Ayda cəmi altı yüz! 

— Bəs siz? — komissar Meqre sərt tərzdə soruşdu. 
Baxışlarını Radekin gözlərindən çəkmirdi. 

— O-o, məni deyirsiniz... 

Araya sükut çökdü. Meqre otaqda iri addımlarla 
var-gəl edirdi. Sobanın qarşısında ayaq saxlayıb odlu- 
ğuna kömür atdı. Radek təzə siqaret yandırdı. 

Qəribə vəziyyət yaranmışdı. Bu gözlənilməz ziyarət- 
çinin bura niyə gəldiyi bəlli olmurdu. Görünürdü ki, 
getmək fikri də yoxdur. Deyəsən, nəyisə gözləyirdi — 
davranışı buna bənzəyirdi. Meqre isə ürəyindən lap 
möhkəm keçsə də, Radekə sual verməyə ehtiyatlandı. 
Bir də nə soruşacaqdı ki? 

Sözə yenə də çex başladı. O, az qala, pıçıltıyla dedi: 

— Əla cinayətdir! Mən rejissor Desmond Teylorun 
qətlini nəzərdə tuturam. O, hoteldəki otağında tək olub. 
Gənc kino ulduzlarından biri ona baş çəkməyə gəlib. 
Onu sağ ikən sonuncu görən də elə həmin adam olub. 
Başa düşürsünüz də, komissar... Amma onu da görmüş- 
dülər ki, tək çıxırmış otaqdan, onu kimsəyola salmırmış. 
Lakin rejissoru heç də həmin qız öldürməmişdil.. 

Radek Meqrenin, adətən, otağına çağırdığı adamları 
əyləşdirdiyi stulda oturmuşdu. Əməliyyat otağındakı 
kimi parlaq işıq onun bütün üzünü nura qərq etmişdi və 
indi Meqre qeyri-ixtiyari çexin zahirinə diqqət kəsildi. 

Geniş, qabarıq alnı xırda qırışlarla örtülmüşdü, 
amma bu qırışlar onu yaşlı göstərmirdi. Uzun, mis qır- 
mızısı rəngdə saçları Radeki sərbəst həyat tərzi keçirən 
rəssama daha çox bənzədirdi. Bu qənaəti əynindəki 
qalstuksuz, geniş yaxalıqlı, tündrəngli enli köynəyi də 
gücləndirirdi. Radek arıq deyildi, amma olduqca xəstəhal 
görkəmi vardı — bəlkə də, bədəni əprimiş göründüyün- 
dən belə təsir bağışlayırdı. Onun hətta dodaqlarının 
quruluşunda belə nəsə bəd və azarlı bir şey gizlənirdi. 

Həyəcanlanması da bütün adamlarınkı kimi 
deyildi. Bu, psixoloqları yaman maraqlandıra bilərdi. 
Üzü hərəkətsiz qalırdı və yalnız bəbəkləri qəflətən alı- 
şıb-yanırdı — sanki, elektrikdən qığılcım qapmışdı. 

Belə vəziyyətlərdə baxışları gərgin olurdu və buna döz- 
mək hər adamın işi deyildi. 

— Bəs indi Ertenin işi necə olacaq? — uzun pauza- 
dan sonra soruşdu. 

— Onun başını üzəcəklər, — Meqre cavab verib əllə- 
rini şalvarının ciblərinə saldı. 

Gərginlik öz maksimumuna çatmışdı. Radek qısa, 
xırıltılı gülüşlə pıqqıldadı. 

— Əlbəttə! Ayda altı yüz frank qazanan adam daha 
nəyə yarayar kil Yeri gəlmişkən, komissar, əgər istə- 
yirsinizsə, mərc gələ bilərik: mən israr edirəm ki, 
Krosbinin dəfninə hər iki qadın dərin hüznə qərq olmuş 
vəziyyətdə gələcək, bir-birinin boynunu qucaqlayaraq 
hönkürtü çəkəcək. Təbii ki, mən missis Krosbi ilə 
Ednanı nəzərdə tuturam... Söyləyin, komissar, siz əmin- 
siniz ki, o, özünü öldürüb? 

Radek güldü. Bu insanın bura gəlişindən ta bütün 
qalan cəhətlərinədək — hər şeyi gözlənilməz idi. 

— Axı özünəqəsd təsəvvürü yaratmaq olduqca sadə 
bir şeydir və həmin saatda mən sizin Janvye ilə meyxa- 
nada olmasaydım, qətldə özümü ittiham edərdim. 
Elə-belə — bu ittihamdan nə çıxacağını görmək üçün. 
Sizin arvadınız var, komissar? 

— Hə. Nə olsun ki? 

— Heç nə. Sadəcə, sizin bəxtiniz gətirib. Sizin arva- 
dınız var. Sakit, təvazökar bir həyat yaşayırsınız. Bazar 
günləri, yəqin, balıq tutmağa gedirsiniz. Bəlkə, bil- 
yarda üstünlük verirsiniz? Mənə elə gəlir ki, bütün 
bunlar gözəldir! Amma belə işlərə bacardıqca gənc 
yaşlarında girişmək lazımdır. Daha yaxşısı isə özünün 
möhkəm qayda-qanunlarıyla yaşayan və bilyardı sevən 
bir atadan doğulmaqdır. 

— Siz Jozef Ertenlə harada rastlaşdınız? — Meqre 
soruşdu. Komissar bu gözlənilməz sualı ona görə 
verdi ki, bunu özü üçün uğurlu gediş sayırdı. Amma 
cümləsini bitirməmişdi ki, hərəkətinə peşman oldu. 

— Mən Jozef Erteni harada görmüşəm? Hamı kimi 
— qəzetlərdə. Aman Tanrı, həyatımız necə də mürəkkəb- 
diri Bir düşünün: bax siz indi məni dinləyirsiniz, 

həyəcan keçirirsiniz və özünüz üçün elə bir qərara gələ 
bilmirsiniz ki, gələcəyinizi müəyyənləşdirsin, sabahkı 
bilyardın, balıq ovunun müqəddəratını müsbət həll 
etsin. Özü də yaşınızın bu çağında! İndi sizin düz otuzil- 
lik qüsursuz xidmətiniz karta qoyulub. Və yalnız ona 
görə ki, otuz il ərzində ilk dəfə cəsarətli bir fikir yürüt- 
müsünüz... Lakin dahi kimi doğulmaq lazımdır, adam 
əlli yaşında dahi ola bilməz. Sizin isə yaşınız artıq əlliyə 
yaxındır, elə deyil? Siz gərək Jozef Ertenin eşafota 
gedən yolunu kəsməyəydiniz. Onda vəzifənizi böyüdər- 
dilər... Yeri gəlmişkən, polis komissarı nə qədər 
qazanır? Ayda iki, üç min? Rəhmətlik Krosbinin resto- 
ranlarda yeyib-içdiklərinin, təxminən, yarısı eləmir. 
Bəlkə, hələ ondan da az... 

Doğrudan ha, indi bu bəxtəvərin özünü öldür- 
məsini necə izah edəcəklər? Uğursuz məhəbbətlə? Bəd 
danışan dillər tapılacaq ki, Krosbinin özünə qəsd etmə- 
siylə Jozef Ertenin qaçışı arasında bir bağlılıq görəcək. 
Və bütün Krosbilər, bütün Hendersonlar, Amerikada 
nə qədər əmi, dayı, bibi, xalauşağı varsa, hamısı sizi 
teleqram selinə qərq edəcək, söz-söhbətə son qoyul- 
masını istəyəcək. Sizin yerinizə olsam... 

Radek ayağa qalxdı və siqaretini ayaqqabısı ilə 
basıb söndürdü. 

— Sizin yerinizə olsaydım, komissar, bir manevr 
edərdim. Heç çətin iş deyil... Gərək elə bir tipi həbs 
edəsiniz ki, onun ucbatından diplomatik problemlər 
yaranmasın, məsələn, anası Çexiyanın hansısa kiçicik 
şəhərində qulluqçu işləyən Radek kimi birisini. Əşi, 
sizin parislilər heç bilir ki, Çexoslovakiya haradır? 

Radekin səsi titrəyirdi, onun nitqində ilk dəfəydi 
əcnəbi ləhcə yüngülcə hiss olunmağa başlamışdı. 

— Amma hər necə olsa, bu iş də Teylorun işi kimi 
qurtaracaq. Mənim boş vaxtım çox olsaydı... Teylorun 
işində nə barmaq izləri vardı, nə də başqa əşyayi- 
dəlillər. Burada isə hamısı var! Erten barmaq izlərini 
hər yerdə qoyub, hələ bir Sen-Kluda da şəxsən görü- 
nüb. Krosbinin isə qətl ərəfəsində pula yaman ehtiyacı 
vardı. Bitmiş istintaq təzədən canlanır — Krosbi özünü 

öldürür. Bunların mənə nə dəxli var? Mən Krosbinin 
adını heç vaxt çəkməmişəm. O isə nə mənim adımı 
eşidib, nə də ki özümü görüb. Jozef Ertendən soruşa 
bilərsiniz ki, o, Radek adlı kimisə tanıyırmı?i Sen-Kluda 
maraqlana bilərsiniz — bəlkə, məni orada görən olub?.. 
İndi qapıda məni müfəttiş gözləyir, hara getsəm, dalımca 
düşəcək. Yeri gəlmişkən, komissar, bu, yenə Janvye 
olacaq? O olsa, çox sevinərdim... 

Cavandır, istiqanlı adamdır. Düzdür, elə yaxşı 
içməyi yoxdur — üç dənə kokteyl vurdumu, bal kimi 
nirvanaya qərq olur... Söyləyin, komissar, mən kimə 
müraciət etməliyəm? İstəyirdim ki, polis işçiləri üçün 
qocalar evinə bir neçə min ianə verim... 

Radek etinasız hərəkətlə pencəyinin cibindən bir 
qalın topa əsginas çıxardı, amma tez də gizləyib ikinci 
cibindən daha qalınını götürdü, sonra isə iiletinin 
cibindəkiləri eşələməyə başladı. Meqre o dəqiqə diq- 
qət yetirdi ki, pulun ümumi məbləği yüz min frankdan 
az deyil. 

— Deməli, başqa bir söz deməyəcəksiniz? — bunu 
Radek soruşdu və səsində gizləyə bilmədiyi peş- 
mançılıq vardı. 

— Bəli, sizə deyəsi sözüm yoxdur. 

— Onda, komissar, icazə verin, mən sizə bir şey deyim. 

Meqre susurdu. 

— Belə-belə işlər, komissar. Siz bu işdən heç vaxt 
baş çıxara bilməyəcəksiniz. 

Radek masanın üstündən qara, keçə şlyapasını 
götürdü və qəribə bir yerişlə qapıya tərəf yönəldi — 
sanki, ayaqları getmirdi. Aşkar bəlliydi ki, əhvali-ruhiy- 
yəsi tamam pozulub. Komissar onun dalınca baxıb 
dişlərini bir-birinə sıxaraq qəzəblə fısıldadı: 

— Danış, oğlan! Gopla gəlsin! 

10. SÜRPRİZLİ ŞKAF 


— Sən bu qəzetləri satmaqla günə nə qədər qaza- 
nırsan? 

Radek Monparnasdakı kafelərdən birinin açıq terra- 
sında stula azacıq yayxanıb oturmuşdu, dodaqlarında 
sərt bir təbəssüm gəzirdi. O, Havana siqarı çəkirdi. 

Söhbət etdiyi ağıldankəm qarı isə daim masaların 
arasında gəzərək müştərilərə axşam qəzetləri təklif 
edir, nə barədəsə şikayətlənirmiş kimi mızıldanırdı. 
Miskin, gülməli bir məxluq idi. 

— Hə, nə qədər qazanırsan? 

Qarı anlamırdı. Onun sulanan, bulanıq gözlərində 
öləziməkdə olan zəkanın zorla sezilən nuru görünürdü. 

— Bura əyləş! Mənimlə bir stəkan vurarsan? Ofisiant! 
madama likör gətir. — Radek gözləriylə Meqreni aradı: 
bilirdi ki, haradasa, yaxınlıqda oturub ona göz qoyur. 

— Belə. Başlanğıc üçün əlindəki bütün qəzetləri alı- 
ram. Amma əvvəlcə hamısını say görüm, neçə dənədir. 

Çaşmış qarı bilmirdi ki, qalsın, yoxsa buradan 
qaçıb canını qurtarsın. Çex ona yüzfranklıq əsginas 
göstərdi və qadın dəstələnmiş qəzetləri tələsik say- 
mağa başladı. 

— İçl.. Deməli, qırx dənə qəzetin var, hə? Biri beş 
sudan on frank eləyər. Bəs birdən-birə yüz frank 
qazanmaq istəməzsən? 

Meqre söhbəti eşidir, baş verənlərin hamısını 
görürdü, amma özünü o yerə qoymurdu. Adama elə 
gəlirdi ki, Radekin əməlləri onu qətiyyən maraqlandırmır. 

— İki yüz frank!.. Üç yüzl.. Budur, bax... Bəs beş yüz 
necə, istəyirsən? Amma bu pulu qazanmaq lazımdır, 
nənəcan. Əlini çək! Mən onları sənə verərəm, əgər... 
Əgər mənim üçün mahnı oxusan. 

— Bəs... bəs hansı mahnını oxumalıyam? 

Qarı əməlli-başlı çaşmışdı. Şirin likörün bir damcısı 
onun çal tük basmış çənəsindən üzüaşağı süzülürdü. 
Qonşu masaların arxasındakı müştərilər bir-birini düm- 
sükləyərək gülürdülər. 

— Ürəyin nəyi istəyir, oxu. Şən bir şey olsun. Amma 
əgər oynasan, daha beş yüz əlavə edəcəyəm... 

Murdar mənzərə idi. Qarı ac gözlərini əsginaslardan 
çəkmirdi. Boğuq, qırıq-qırıq səslə hansısa melodiyanı 
zümzümə etməyə başladı, əli isə elə hey pullara sarı 
uzanırdı. 

— Bəsdir! Qurtarıni — ətrafdan səslər ucalmağa 
başladı. 

— Oxul — Radek əmr etdi. 

O, hələ də çəpəki Meqreyə baxırdı. Müştərilər ara- 
sından narazı səslər ucaldı. Ofisiant yaxınlaşdı ki, 
qarını çölə qovsun. O isə müqavimət göstərir, masa- 
lardan yapışırdı. Biçarənin ağlasığmaz bir məbləğ 
qazanmaq ümidi hələ tükənməmişdi. 

— Mən sizin üçün oxumuram. Mən bu cavan cənab 
üçün oxuyuram. Söz verib ki... 

Bütün bunlar son dərəcə qəmli qurtardı. İçəri bir 
polis nəfəri girdi və bircə santim belə almayan qarını 
özüylə apardı. Qulluqçu isə onun dalınca yüyürdü ki, 
qəzetlərini versin. 

Son üç gündə buna bənzər hadisə, azı, on dəfə 
təkrar olunmuşdu. Və bu üç günün hər birində Meqre 
qaşlarını düyünləyib dodağını dişləyərək səhərdən 
axşama kimi Radeki izləyir, ondan bir addım belə geri 
qalmırdı. 

Əvvəl-əvvəl çex onunla söhbətə girişməyə cəhd 
göstərərək bir neçə dəfə təkrar etdi: 

— Əgər məni izləmək qərarına gəlmisinizsə, elə 
yanaşı gedək. Belə daha şən olar. 

Lakin Meqre imtina edirdi. “Günbəz”də, ya da 
tamam başqa yerlərdə o, mütləq oğlanın yaxınlığında 
əyləşirdi. Küçədə isə çexi gizlənmədən izləyir, az qala, 
dabanını tapdalayırdı. Bu artıq hövsələ yarışı idi və 
Radek səbrini itirməyə başlamışdı. 

Krosbinin dəfnində cürbəcür adamlar iştirak edirdi 
— həm Parisdəki Amerika icmasının güclüləri, həm də 
Monparnasın tipik “yaradıcı ziyalıları”. Radekin öncə- 
dən təxmin edərək söylədiyi kimi, hər iki qadın dərin 
hüzn içindəydi. Radekin özü dəfn mərasimini düz 

qəbiristanadək müşayiət etdi — naməlum bir nöqtəyə 
baxaraq, kimsəylə kəlmə belə kəsmədən... 

Həqiqətə bənzəməyən, daha çox gecə qarabasma- 
larını xatırladan həmin o dəhşətli üç gün beləcə keçdi, 

— Onsuz da, heç nədən baş çıxara bilməyəcəksinizl 
— Radek arabir üzünü Meqreyə tutub dillənirdi. Meqre 
isə alınmaz qalaya dönür, özünü elə göstərirdi, sanki, 
heç nə eşitmir. Üç gün ərzində Radek onunla cəmi 
ikicə dəfə göz-gözə gələ bildi. 

Meqre çexin dalınca kölgə kimi dolaşırdı, vəssalam. 
Adama elə gəlirdi ki, o, heç nə axtarmır, heç bir şeyə 
göz qoymur. Bu, dinməz, inadlı və sonsuz bir təqib idi. 

Radek heç bir şeylə məşğul olmurdu. Vaxtını səhər- 
dən axşama kimi kafedə keçirirdi. Bir də görürdün 
səsini başına atıb tələb etdi: 

— Müdiri bura çağırınl 

Müdir gəlirdi və Radek sözünü ona deyirdi: 

— Diqqətinizə çatdırıram ki, mənə qulluq edən 
ofisiantınızın əlləri kirlidir. 

Hesabını yalnız yüzfranklıq, ya da minfranklıq 
əsginaslarla verir, pulun qalığını şalvarının cibinə bür- 
mələyib dürtürdü. Hərdən restoranlarda sifariş etdiyi 
yeməyin pis hazırlandığını bəhanə gətirib təzədən mət- 
bəxə qaytarırdı. Bir dəfə, günorta saatlarında yüz əlli 
franklıq zəngin səhər yeməyi sifariş etdi. Yeyib qurta- 
randan sonra metrdotelə dedi: 

— Çaypulu olmayacaq. Mənə kifayət qədər sürətli 
qulluq etmədilər. 

Axşamlar meyxanaları və gecə pritonlarını dolaşır, 
qızları şampana qonaq edir, amma arasından birini 
seçə bilmirdi və axırda zalın ortasına minfranklıq əsgi- 
nas tullayaraq deyirdi: 

— Kim tutsa, onundur. 

Pul üstündə əməlli-başlı dava düşürdü, bəzən hətta 
polis müdaxiləsinə belə ehtiyac yaranırdı. Radeki isə 
yalnız bir şey maraqlandırırdı: onun əməlləri Meqreyə 
necə təsir edir. 

O, təqibdən yaxa qurtarmağa heç çalışmırdı da. 
Əksinə, taksiyə oturarkən səbirlə komissarın da maşın 
tutmasını gözləyirdi. 

Uilyam Krosbinin dəfni oktyabrın 22-də oldu, ayın 
23-ü axşam saat 11 radələrində isə Radek Yelisey çöllə- 
rindəki restoranda yeməyini bitirirdi. 

11:30-da o, Meqrenin müşayiəti altında küçəyə 
çıxıb bahalı bir maşın saxlatdı və sürücüyə ünvanı 
astadan söylədi. Bir-birinin dalınca iki taksi Oteyl isti- 
qamətində yola çıxdı. 

Komissarın enli sifətində nə təəccüb, nə həyəcan 
oxumaq mümkün deyildi. Son günlər yatmamasına bax- 
mayaraq, üzündən heç yorğuna oxşamırdı. Yalnız gözləri 
həmişəkindən bir az artıq qızarmış və daha diqqətli idi. 

Maşın sahilyanı küçəyə çıxıb Senanı Mirabo körpü- 
sündən keçdi və “Ağ leylək” kafesinə aparan çala-çuxur 
yolla laxlaya-laxlaya irəliləməyə başladı. 

Bistroya, təxminən, yüz metr qalmış Radek maşını 
saxlayıb sürücüyə nəsə dedi. Sonra əllərini paltosunun 
ciblərinə soxaraq düz kafenin yanındakı yük körpü- 
sünə tərəf getdi. 

Burada bir siqaret yandırıb körpü zəncirləri bağla- 
nan knextini üstünə oturdu və Meqrenin onu müşayiət 
etdiyinə əmin olandan sonra yerində donub-qaldı. 

Gecəyarısı hələ heç nə baş verməmişdi. Bistrodakı 
masalardan birinin arxasında üç ərəb zər atırdı. Künc- 
də çox içdiyi bəlli olan bir nəfər elə kətilindəcə 
mürgüləyirdi. Bistronun sahibi stəkanları yuyurdu. 
İkinci mərtəbənin pəncərələri isə tam qaranlıq idi. 

Birə beş dəqiqə işləmiş bistroya daha bir taksi 
yanaşdı. Oradan bir qadın düşdü və yüngül tərəddüddən 
sonra qətiyyətlə içəri girdi. Radek sarkazm dolu nəzər- 
ləriylə Meqreyə baxdı. 

Zala girəndə qadın üzünü onlara tərəf çevirdi. 
Əynində tündrəngli xəzdən iri yaxalığı olan qara manto 
vardı. Lampanın gur işığında Ellen Krosbini tanımamaq 
mümkün deyildi. 

Qadın sinklənmiş tənəkədən olan piştaxtaya tərəf 
əyilib bistro sahibiylə astaca danışmağa başladı. Ərəb- 
lər oyunlarını saxlayıb gözlərini ona zilləmişdilər. 


1 Knext — gəmi göyərtəsində və yaxud körpüdə gəmi iplərini 
bağlamaq üçün tir, dirə 

Bayırdan nə barədə danışdıqları eşidilmirdi, əvəzində 
kafe sahibinin necə təəccübləndiyi, amerikalı qadının 
utandığından necə sıxıldığı aşkar bəlli idi. 

Bir neçə saniyədən sonra bistronun sahibi piştax- 
tanın arxasındakı spiralvari pilləkənə yönəldi. Missis 
Krosbi də onun dalınca getdi. İkinci mərtəbədəki orta 
pəncərədə işıq yandı — bir zamanlar Jozef Ertenin giz- 
ləndiyi otağın pəncərəsində. 

Sonra kafe sahibi zala tək düşdü. Ərəblər ondan 
nəsə soruşdular. Cavab verərkən çiyinlərini çəkdi, 
sanki, bunu demək istəyirdi: “Özüm də heç nə başa 
düşmürəm. Bir də ki bizə nə dəxli var axı”. 

İkinci mərtəbənin pəncərələri taxtasız idi. Nazik 
pərdələrdən amerikalı qadının hər hərəkəti görünürdü. 

— Komissar, siqaret istəmirsiniz? 

Meqre cavab vermədi. Qadın çarpayıya yaxınlaşdı, 
üzərindəki yorğan və mələfəni çəkdi. Sonra oradan for- 
ması bəlli olmayan nəyisə qaldırdı və anlaşılmaz bir işlə 
məşğul olmağa başladı. Hərdən qəfil həyəcana düçar 
olubmuş kimi pəncərəyə yaxınlaşıb çölə boylanırdı. 

— Deyəsən, ona döşək lazımdır, elə deyil? Ya bəlkə, 
səhv edirəm, sadəcə, döşəküzünü cırmaq istəyir? Qul- 
İuqçusuz keçinməyə adət eləməmiş qadın üçün asan 
bir iş deyil ha... 

Radeklə Meqre bir-birindən beş metr aralı dur- 
muşdular. On beş dəqiqə də beləcə keçdi. 

— Zıppilti hələ geridə imiş ki!.. 

Çexin ahəngində səbirsizlik duyuldu. Meqre nə 
cavab verdi, nə də qımıldandı. 

Təxminən, birin yarısında Ellen Krosbi bistronun 
zalına endi, Kredit kartını piştaxtanın üzərinə ataraq 
mantosunun yaxalığını qaldırıb küçəyə çıxdı. Taksi 
onu gözləyirdi. 

— Komissar, onun dalınca gedəkmi? 

Üç dənə taksi dalbadal yola düzəldi... 

Tezliklə aydınlaşdı ki, missis Krosbinin şəhərə qayıt- 
maq niyyəti yoxdur. Yarım saatdan sonra onun maşını 
artıq Sen-Kluda idi və Hendersonların villasından azacıq 
aralıda dayandı. 


BAŞIN QİYMƏTİ 


Əynindəki qara mantoda lap balaca görünən qadın 
villa ilə üzbəüz səkidə qətiyyətsiz var-gəl edirdi. Birdən 
küçəni sürətlə keçdi, çantasından açarını çıxarıb evə 
girdi. Barmaqlıqlı çəpərin ağır qapısı onun dalınca küt 
şaqqıltıyla örtüldü. 

Villanın pəncərələri qaranlıq idi. Az sonra ikinci 
mərtəbənin qaranlıq şüşələrindən o üzdə zəif, titrək bir 
işıq görünürdü, sanki, kimsə hərdən kibrit çəkirdi. 

Soyuq və nəmişlik gecə idi, küçə fənərləri ətrafa 
tutqun işıq yayırdı. Radeklə Meqrenin maşınları 
villadan, təqribən, iki yüz metr aralıda durmuşdu, 
missis Krosbinin taksisi isə düz çəpərin yanındaydı. 

Komissar maşından çıxıb, təxminən, yüz metr ara- 
landı — əlləri cibindəydi, qəlyanını əsəbi tərzdə 
sümürürdü. 

— Hə, necədir? Orada nə iş gördüyünə gedib bax- 
maq istəmirsiniz ki? 

Meqre cavab vermədən irəliləyirdi. 

— Komissar, bəlkə, növbəti dəfə səhvə yol verirsiniz? 
Birdən bu gün, ya da sabah villada daha bir meyit tapıldı? 

Meqre yenə dinmədi. Radek yarımçıq siqaretini 
əzib səkinin üstünə atdı. 

— Sizə yüz dəfə demişəm ki, bu işdən baş çıxara 
bilməyəcəksiniz. İndi bir daha təkrar edirəm... 

Meqre arxasını ona çevirdi. Bir saata yaxın vaxt 
keçmişdi. Ətraf tam sakitlik idi. Lakin bayaqdan bəri 
villanın pəncərələrində ara-sıra görünən titrək işıq 
daha gözə dəymirdi. 

Missis Krosbinin gəldiyi taksinin sürücüsü narahat 
olaraq maşından düşdü, villanın çəpərinə yaxınlaşdı. 

— Komissar, fərz edin ki, evdə daha kimsə var. 

Meqre Radekin düz gözünün içinə baxdı və 
o, səsini kəsdi. 

Bir neçə dəqiqədən sonra Ellen Krosbi göründü. 
Qadın qaçaraq maşına girdi. Onun əlində, təxminən, 
otuz santimetr boyu olan uzunsov bir şey vardı — ya 
kağıza, ya da ağ parçaya bükülmüşdü. 

— Sizi maraqlandırmır ki, bu qadının evdən çıxar- 
dığı nədir? 

— Bilirsiniz nə var, Radek... 

— Nədir? 

Amerikalı qadının taksisi Parisə tərəf döndü. Aydın 
görünürdü ki, Meqre onun dalınca düşmək niyyətində 
deyil. Radek həyəcanlanır, dodaqları yüngülcə əsirdi. 

— Bəlkə, birlikdə içəri girək? — Meqre dilləndi. 

— Amma... 

Radek tərəddüd edirdi, sifətində elə bir ifadə vardı 
ki, elə bil, çoxdan, ən xırda detallarıyla işləyib hazırla- 
dığı planın icrasında qəfil çətinliklərlə üzləşmişdi. 
Meqre ağır əlini tələsmədən onun çiyninə endirdi. 

— Girək içəri. İkilikdə biz nədən desən baş çıxara 
bilərik, elə deyil? 

Radek boğazdanyuxarı güldü. 

— Tərəddüd edirsiniz? Özünüzün indicə dediyiniz 
kimi, təzə meyit tapmaq istəmirsiniz, deyəsən? Pahol 
Bəs o meyit bu villada haradan peyda olacaq ki? Missis 
Henderson artıq ölüb də, onu çoxdan basdırıblar. 
Onun ortağı da həm ölüb, həm də basdırılıb. Uilyam 
Krosbi də ölüb: o da torpaq altındadır. O ki qaldı arva- 
dına, elə indicə gördük onu — sağ-salamatdır. Jozef 
Erten indi lap etibarlı yerdədir — Sayte məhbəsinin 
xəstəxanasında. Kim qaldı? Təkcə Edna Reyxberq. 
Amma onun burada nəişi var ki? 

— Gedəkl — Radek dişini dişinə sıxıb dilləndi. 

— Yaxşı. Amma lap başdan başlamaq lazımdır. Evə 
girmək üçün gərək açar ola. 

Komissar cibindən açar deyil, başqa bir şey 
çıxardı. Beli iplə bağlanmış karton bir qutu. Qapının 
açarını həmin qutudan çıxarınca Meqre xeyli əlləşdi. 

— Bu da açar. İndi biz villaya lap öz evimiz kimi 
girə bilərik, axı orada kimsə yoxdur. Siz buna əmin- 
siniz də, Radek? Orada heç kəs yoxdur, elə deyil? 

Hər şey birdən-birə, lap qəfil dəyişdi... Artıq Radek 
öz yoldaşına kinayə ilə baxmırdı. Onun üzündə səylə 
gizləmək istədiyi, amma qətiyyən bacarmadığı bir 
həyəcan vardı. 

— Bu qutunu cibinizə qoymaq istəmirsiniz ki? Hələ 
bizə gərək ola bilər... 

Vestibüldə Meqre işığı yandırdı, qəlyanının başını 
dabanına çırpıb külünü təmizlədi və təzədən doldurdu. 

— Qalxaq yuxarı. Nəzərə alın ki, missis Henderso- 
nun qatili də bu evəelə bizim kimi — asanlıqla girmişdi. 
Bütün villada iki dənə yatmış qadın vardı. Qapıçıfilan 
da yox idi. Heç it də. Hər yerdə də yumşaq xalılar... 
Getdik! 

Komissar çexə heç nəzər belə salmırdı. 

— Beş dəqiqə əvvəl, Radek, siz tamamilə haqlı 
idiniz. Daha bir meyit mənim üçün çox xoşagəlməz 
sürpriz olardı. Müstəntiq Komelyonun necə sərt adam 
olduğunu bilirsiniz də. O, indiyədək məni bağışlaya 
bilmir ki, hadisə zamanı orada olsam da, mister Kros- 
binin özünü öldürməsinə mane ola bilməmişəm. 
Bundan da çox ona görə əsəbiləşir ki, bu faciəni heç 
cür izah edə bilmirəm. İndi də təsəvvür edin ki, daha 
bir meyit aşkarlanıb. Nə edərdim? Necə izah edərdim 
bunu? Missis Krosbiyə imkan verdim çıxıb getsin. Sizi 
isə ittiham edə bilmərəm: axı son üç günü yanınızdan 
bir dəqiqə belə aralanmamışam. Həqiqətən, bu qətli 
törətmək çox çətin olardı: son günlər ayrılmaz yoldaş 
olmuşuq — heç bilinmirdi ki, mən sizin dalınızca düş- 
müşdüm, yoxsa siz mənim. 

Adama elə gəlirdi ki, komissar öz-özüylə danışaraq 
fikir yürüdür. Onlar ikinci mərtəbəyə qalxdılar, budu- 
ardan keçərək missis Hendersonun qətlə yetirildiyi 
yataq otağına girdilər. 

— Gəlin, Radek. Mənə elə gəlir ki, burada iki qadı- 
nın qətlə yetirilməsi barədə düşüncələr sizi narahat 
etməz, elə deyil? Yeri gəlmişkən, daha bir detal – bəlkə 
də, bunu bilmirsiniz. Qətlin törədildiyi bıçağı axı tapa 
bilməmişik. Belə bir ehtimal var ki, Jozef Erten qaçar- 
kən onu Senaya atıb. 

Meqre missis Hendersonun cəsədi aşkarlanan 
çarpayının bir kənarında sakitcə oturdu. 

— İstəyirsinizsə, bu barədə nə fikirləşdiyimi sizə 
söyləyim? Qatil bıçağı elə burada — villada gizlədib. 
Amma eləyaxşı gizlədib ki, tapa bilməmişik. Dayanınl 
Siz missis Krosbinin buradan çıxardığı paketin 

formasına diqqət yetirdiniz? Otuz santimetr uzunu, 
üstünə sarınan şeylə bir yerdə beş-altı santimetr eni 
olardı. Yekə xəncər üçün ən uyğun ölçülərdir... Siz 
haqlısınız, Radek, bu, çox qaranlıq və son dərəcə dola- 
şıq bir hadisədir. Amma... Dayanın görüm! 

O əyildi. Tozlu parketin üstündə ayaqqabı izi vardı 
— xirda, nazik dabandan qalan iz. Heç şübhəsiz, bura- 
dan bir qadın keçmişdi. 

— Radek, sizin gözünüz yaxşıdır?.. Onda mənə 
kömək edin, bu izlərdən baş çıxaraq. İzlər hara aparır? 
Bəlkə, onlar imkan verəcək aydınlaşdıraq ki, bu gün 
missis Krosbi burada nə iş görürdü? 

Radek qətiyyətsizlik içindəydi, yerindən tərpənmirdi. 
Ona hansı rolu oynatmaq istədiklərindən xəbərdar 
olmayan bir adam kimi komissara nigaranlıqla baxırdı. 
Lakin Meqrenin üzündəki ifadədən heç nə anlamaq 
mümkün deyildi. 

— Beləliklə, izlər bizi digər qadının otağına gətirdi. 
Bəs sonra? Əyilin, əzizim, sizin üçün asandır: hələ yüz 
kilo olmamısınız... Ahal.. Qadın bu şkafın qabağında 
ayaq saxlayıb. Paltar şkafıdır? Qapısı bağlıdır, görə- 
sən?.. Buna bax ha, açıqmış kil.. Açmağa tələsməyin... 
Siz meyit haqda danışırdınız. Bəlkə, həmin meyit elə 
bu şkafdadır? 

Radek titrəyən əlləriylə siqaret yandırdı. 

— Amma hər halda, açmaq lazımdır. Qətiyyətli 
olun, Radek! 

Meqre danışa-danışa güzgünün qabağında həm 
qalstukunu düzəldir, həm də yoldaşından gözünü 
çəkmirdi. 

— Beləliklə... 

Radek şkaf qapısının dəstəyindən tutub çəkdi, qapı 
aralandı. 

— Bəs meyit hanı?.. Aha, buradadır! 

Radek üç addım geri sıçradı. Şkafdan çıxmış cavan 
sarışın qadına çaşqın-çaşqın baxırdı. Qadın bir qədər 
sıxılsa da, qətiyyən qorxmamışdı. Bu, Edna Reyxberq 
idi. Onun baxışları gah Meqrenin, gah da Radekin 
üzündə sakitcə dolaşırdı — sanki, izahat gözləyirdi. 

Edna özünü bir az narahat hiss edirdi, amma bu yalnız 
ona dəlalət edirdi ki, indi adət etmədiyi bir roldadır. 

Ona heç əhəmiyyət verməyən Meqre özünü ələ 
almağa çalışan çexə baxırdı. 

— Sizinçün necədir, Radek? Biz meyit gözləyirdik — 
siz məni burada meyit tapacağımıza əməlli-başlı inan- 
dırmışdınız. Nəhayət, budur, gözlənilmədən diri, gözəl, 
gənc bir qız tapırıq! 

Edna da çexə sarı çöndü. 

— Bəs bu, necə oldu, Radek? — Meqre şən ahənglə, 
mehriban tərzdə soruşdu. 

Çex susurdu. 

— Sən hələ də elə düşünürsən ki, mən bu işdən baş 
çıxara bilməyəcəyəm? Sən elə fikirləşirsən, Radek?.. 

Radekdən gözünü çəkməyən isveçli qız dəhşət içində 
ağzını açdı, amma çığırtısı boğazında kilidlənib qaldı. 

Həmin an Meqre yenə üzünü güzgüyə çevirmişdi, 
əlinin içiylə saçlarına sığal verirdi. Radek cibindəki 
tapançanı cəld çıxarıb komissara tərəf tutaraq tətiyi 
çəkdi. Edna da elə həmin an çığırmağa cəhd göstərmişdi. 

Bu səhnə uşaq tamaşalarındakı kimi həm təsirli, 
həm də bir balaca gülməli alındı. Atəş açılmadı. Radek 
tətiyi bir də çəkdi və yenə sakit metal çıqqıltısı eşidildi. 

Sonrakı hadisələr elə sürətlə cərəyan etdi ki, Edna 
heç bir şey anlamadı. Yöndəmsiz və ləng görünən Meqre 
bir göz qırpımında sıçrayaraq bütün ağırlığını çexin 
üstünə saldı. Oğlan ayaq üstə qala bilmədi və komissar 
onu basmarlayıb altına yıxdı. Bir neçə iti hərəkət və 
Radekin qollarında artıq polad qandallar vardı. 

O, indi sakit uzanmışdı. Komissar ayağa qalxdı. 

— Hər halda, yüz kilo varam, — dilləndi. — Bağışlayın 
məni, madmazel... İndi hər şey qaydasındadır. Sizin 
üçün taksi də gətirmişəm, evinizə gedə bilərsiniz. 
Radeklə söhbətimiz isə, yəqin, uzun çəkəcək. 

Çex döşəmənin üstündən qalxdı. Sifəti gücsüz 
qəzəbdən ağappaq idi. Meqrenin ağır pəncəsi onun çiy- 
ninə endi. Komissar istehza ilə gülümsünüb soruşdu: 

— Oğlan, səhv demirəm ki? 

11. İKİ ALTILIQ 


Gecə saat üçdən dan yeri sökülənə kimi Meqrenin 
Orfövrdəki kabinetinin işığı sönmədi. Polis işçiləri 
hərdənbir qapıya yaxınlaşıb dinləyirdilər: içəridən 
yorğun və yeknəsəq səslər gəlirdi. 

Səhər saat 8-də komissar xidmətçiyə ikinəfərlik 
səhər yeməyi gətirtməyi tapşırdı və müstəntiq Komel- 
yonun evinə zəng vurdu. 

Saat 9-da qapı açıldı və Radek Meqrenin müşayiəti 
altında bayıra çıxdı. Onun qollarında qandal yox idi. 
Hər ikisi eyni dərəcədə xeyli yorğun görünürdü, lakin 
nə qatilin, nə də komissarın üzündə həyəcandan əsər- 
əlamət yox idi. 

— Bura? — dəhlizin sonuna çatan Radek soruşdu. 

— Hə, bura. Ədalət sarayından keçəcəyik, belə daha 
yaxın olur. 

Meqre Radeki müvəqqəti saxlama kamerasına 
yalnız prefektura əməkdaşlarının istifadə etdiyi dəh- 
lizlə apardı. Formal prosedurlar tez icra olundu. 
Konvoy Radeki kameraya aparanda Meqre onun 
dalınca elə baxdı, sanki, sağollaşmaq istəyirdi. Sonra 
çiynini çəkib tələsmədən müstəntiq Komelyonun 
kabinetinə yollandı. 

Otağının qapısı bir qədər saymazyana döyüləndə 
müstəntiq nahaq yerə narazı görkəm aldı. Komissar 
qətiyyən oyun oynamırdı — onun üzündə nə qələbə 
sevinci, nə də kinayə ҹаг idi. Sadəcə, o, çətin və yorucu 
bir işi başa çatdırmış adam kimi çox yorğun idi və 
hətta bəlkə, arıqlamışdı bir az. 

— İcazə verərsiniz qəlyanımı çəkim?.. Təşəkkür. 
Otağınız yaman soyuqdur. 

Komissar mərkəzi isitmə sisteminin batareyalarına 
narazı nəzər saldı. Öz otağında onları məcbur etmişdi 
ki, təzə batareyaları çıxarıb, qədimi çuqun soba 
qoysunlar. 

— Bütün işlər qaydasındadır. Sizə telefonla dediyim 
kimi, hər şeyi etiraf etdi. Elə bilirəm sizin onunla heç 

bir çətinliyiniz olmayacaq: bu oğlan yaxşı oyunçudur 
və məğlub olanda başa düşür. 

Komissar üzərində məruzə üçün qeydlər olan 
vərəqi çıxardı, nəzər saldı, dərindən köksünü ötürüb 
yenidən cibinə soxdu. 

— Bu işin ümumi səciyyəsi... — sözə başladı və susdu. 
Bu ifadə onun üçün həddindən ziyadə təmtəraqlı idi. 
O, kreslodan qalxdı, əllərini arxasında cütləyib müstən- 
tiqin otağında addımlamağa başladı. — Bu iş lap 
əvvəldən saxtalaşdırılıb! Bunun dəqiq adı belədir, amma 
bu adın müəllifi mən deyiləm. Bu, qatilin qoyduğu addır 
və bu adı qoyarkən qatil özü də sonadək bilmirdi ki, nə 
qədər haqlıdır. Jozef Erten həbs olunanda məni heyrətə 
gətirən o idi ki, bu cinayəti heç cür təsnif etmək olmur. 
O, qurbanlarını tanımırdı və oradan heç nə oğurlama- 
mışdı. Bu oğlan nə manyak idi, nə sadist... 

Mən istintaqın yenidən aparılmasında israr edən- 
dən sonra gördüm ki, demək olar, bütün faktlar 
saxtalaşdırılıb. Onları ustalıqla saxtalaşdırmışdılar, 
mən hətta deyərdim ki, elmi yanaşma ilə... Məqsəd 
istintaqı dolaşdırmaq və bütün ədliyyə sistemini 
dəhşətli bir səhvə vadar etmək 1di. Bəs həqiqi qatil 
haqda nə demək olar? Onun özü oynadığı tamaşadan 
da saxta idi. Siz ən müxtəlif bədniyyət adamların psixo- 
logiyasını məndən pis bilmirsiniz. Amma mən sizə 
deyim ki, bu Radek tamamilə yeni, bizə bəlli olmayan 
cinayətkar tipidir... 

Sonuncu həftəni onunla böyür-böyürə yaşamışam, 
demək olar, bir anlıq da aralanmamışıq. Ona diqqətlə 
göz qoyurdum, çalışırdım ki, düşüncələrinə nüfuz edim. 
Və bütün həftə ərzində o, məni təəccübləndirməkdə 
davam edirdi. Onun düşüncə tərzi bizdə qəbul olunmuş 
təsnifata uyğun deyil. Bax elə buna görə də əgər onun 
özünün paradoksal tutulmaq arzusu olmasaydı, heç 
vaxt tutulmayacaqdı. 

Bütün zəruri dəlilləri o özü mənə təqdim etdi. Hiss 
edirdi ki, məhvə gedir, amma özünü heç cür saxlaya 
bilmirdi. Bilirsiniz nə var? İndi, bu dəqiqələrdə 
o, nəhayət ki, yüngüllük hiss edir. 








Ñ JORJ SİMENON 


Meqre həmişəkindən uca səslə danışmırdı, amma 
indi onun ahəngində söylədiyi sözlərə məxsusi güc 
verən nəhayətsiz inam vardı. Qapının arxasından, dəh- 
lizdən ayaq səsləri gəlirdi. 

Hərdən pristav ucadan kiminsə adını çağırırdı, 
hərdən də otağın qarşısından keçən iandarmların ağır 
çəkmələrinin gurultusu eşidilirdi. 

— Bu adam qətl törədib. Lakin qətli bəlli bir məqsədi 
olmadan, sadəcə, öldürmək üçün törədib. Az qala, deyə- 
cəkdim ki, əylənmək üçün adam öldürüb. Mübahisə 
etməyin, indi özünüz görəcəksiniz. 

Mənə elə gəlir ki, o, çox danışmayacaq. Ən yaxşı 
halda sizin suallarınıza cavab verəcək. Mənə dedi ki, 
indi yalnız bir şey istəyir — sakitlik. Amma ən ümdə 
məlumatları sizə mən verə bilərəm. 

Onun anası kiçik bir Çexoslovakiya şəhərində qul- 
İuqçu idi. O, şəhər kənarındakı kazarmanı xatırladan 
evdə böyüyüb, tərbiyə alıb. Sonra gimnaziyada cürbəcür 
xeyriyyə təqaüdləri hesabına oxuyub. Mənə elə gəlir ki, 
o hələ yeniyetmə olandan bəri yalnız aşağıdan yuxarı 
baxa bildiyi zənginlər dünyasına nifrət bəsləyib. Elə 
o zamandan da öz dahiliyinə inanıb. Qərara alıb ki, 
sərvətə və şöhrətə yalnız öz zəkası hesabına nail olacaq. 

Bu arzusu onu Parisə gətirib. Məhz elə bu arzusu 
ucbatından da sümük iliyinin xəstəliyindən əziyyət 
çəkən altmışyaşlı qoca anasından müntəzəm olaraq 
pul alıb, yazıq arvad ömrünün son gününə kimi yalnız 
ona işləyib. 

O, fövqəladə dərəcədə, dəhşətli həddə şöhrətpərəst- 
dir. Onun bu şöhrətpərəstliyini qamçılayıb təpikləyən 
bir faktor da vardı: bilirdi ki, sağalmaz xəstəliyə düçar- 
dır və vaxtı az qalıb. Radek tibb təhsillidir və xəbəri 
vardı ki, həmin dəhşətli xəstəlik anasından ona irsən 
keçib, cəmi bir neçə il ömrü qalıb... 


İlk illər o, dəli kimi çalışır: ona rəhbərlik edən pro- 
fessor, oğlanın istedadına heyran qalır. O, kimsəyə fikir 
vermədən, heç kəslə kəlmə belə kəsmədən işini görür. 
O yoxsuldur və buna öyrəşib. Mühazirələrə corabsız — 

yalın ayağında çəkmə gedir. Bəzən bazarda tərəvəz 
boşaldır ki, bir neçəsu pul qazansın. Lakin bu məqamda 
başına bir faciə gəlir. Anası dünyasını dəyişir və o vaxt- 
dan etibarən onun daha bir santim belə gözləyəsi yeri 
qalmır. Radek uzun düşünmədən bütün arzularından 
əlini üzür. O, bir çox tələbənin elədiyi kimi, işləyə-işləyə 
təhsil almağa cəhd göstərə bilərdi. Amma Radek bu 
yolla getmir, çünki vaxtı yox idi. 

Bəlkə də, onun içində bir şübhə oyanmışdı ki, heç 
vaxt nə dahi ola biləcək, nə də parlaq gələcəyi olacaq. 
Amma bəlkə də, sadəcə, özünəinamı tükənmişdi onun? 

Hər halda, universitetin daşını atır və avaraçılığa 
başlayır. Heç bir işin qulpundan yapışmır, əlini ağdan 
qaraya vurmur! Pivəxanalarda sülənır. Bütün uzaq 
qohumlarına məktub yazaraq onlardan pul istəyir, hətta 
xeyriyyəçilərin dilənçi payından da imtina etmir. Yerli- 
lərindən borc alaraq onları həyasızcasına əvvəlcədən 
xəbərdar edir ki, minnətdarlıq-zad gözləməsinlər. 

Dünya onu anlamırdıl O da bütün dünyaya nifrət 
edirdi. 

Vaxtını yalnız bu nifrətin çiçəklənməsinə, ətə-qana 
dolmasına sərf edirdi. 

Monparnas kafelərində xoşbəxt, varlı, sağlam 
adamlarla yanaşı oturur. O, qəhvə içir, ətrafındakı 
masalarda isə bahalı kokteyllər sifariş edirlər. 

Görəsən, cinayət törətmək fikrinə o vaxtdan düş- 
müşdü? Ola bilər. İyirmi il qabaq olsaydı, bu oğlan son 
dərəcə aqressiv anarxistə çevrilərək Avropa paytaxtla- 
rının hansındasa bomba partladardı. Amma indi 
anarxizm dəbdə deyil... 

Radek tamamilə tənhadır vəelə tənha qalmaq istəyir. 
Tənhalıqda özünə əzab vermək, özünü didib-tökmək 
rahat olur. Bir tərəfdən özünü çoxlarından üstün say- 
mağı, digər tərəfdən də taleyin ifrat ədalətsizliyi onun 
üçün eybəcər həzz mənbəyi idi. 

O, çox ağıllıdır, lakin bu ağıl, ilk növbədə, başqa- 
larının zəif cəhətlərini tapmağa yönəlib. 

Professorlardan biri mənə danışdı ki, hələ universi- 
tetin ilk kurslarında oxuyarkən onda maraqlı, amma 

xoşagəlməz bir keyfiyyət yaranmışdı. İnsana bir neçə 
dəqiqə baxması kifayət idi ki, ondakı bütün xəstəlikləri 
müəyyən etsin, məsələn, heç bu barədə düşünməyən yol 
daşına qəflətən belə deyə bilərdi: “Üç ildən sonra sən 
vərəmli xəstələrin sanatoriyasına düşəcəksən”, ya da: 
“Atan xərçəngdən ölüb də, elə deyil? Sən də özünü gözlə”. 

Heyrətamiz diaqnoz qoymaq istedadıl Lakin bu 
istedad yalnız fiziki və mənəvi qüsurlara yönəlmişdi. 
“Günbəz” kafesinin barında, öz küncündə oturarkən 
onunla əylənirdi ki, oradakıların hamısının diaqnozu- 
nu təyin edirdi. Özü sağalmaz xəstə ikən başqalarında 
da xəstəliklərin əlamətlərini aşkarlayırdı. 

Onun maraq dairəsinə bu barın daimi müştərisi 
Uilyam Krosbi də düşmüşdü. Radek mənim üçün onun 
parlaq portretini cızdı. Etiraf edim ki, mən Krosbinin 
simasında yalnız varlı atanın sevimli balasını, orta 
miqyaslı yeyib-içmək azarkeşini görürdüm. Amma 
Radek ona daha dərindən nəzər salaraq batinindəki 
dərin çatı tapdı. 

O, mənə gənc, qayğısız, həyatsevər, qadınlar tərə- 
findən sevilən Krosbini göstərdi. Lakin o, məni həm də 
tamam başqa Krosbi ilə —öz istəyini reallaşdırmaq üçün 
istənilən alçaqlığa qadir bir insanla tanış etdi. Bu Krosbi 
məşuqəsi Edna Reyxberqlə arvadının dostluğunu təqdir 
edirdi və dəqiq bilirdi ki, əlinə ilk fürsət düşən kimi birin- 
cisindən ayrılıb ikincisiylə evlənəcək. 

Bir dəfə arvadıyla məşuqəsi Krosbini tək qoyaraq 
teatra gedirlər. Həmin axşam Krosbi heç də xoşbəxt və 
qayğısız görünmürdü. O və saysız-hesabsız dostlarından 
ikisi “Günbəz”in barındakı ucqar masalardan birinin 
arxasında əyləşmişdi. Krosbi dərindən köksünü ötürə- 
rək demişdi: 

— İşə bir baxın: dünən hansı axmaqsa xırda alverlə 
məşğul olan qadını öldürərək onun bütün gəlirini — 
iyirmi iki frankını aparıb. Mən isə canımı bibimin əlin- 
dən qurtaracaq adama yüz min verərdim. 

Bu nə idi? Kobud zarafat? Ya gizli arzu? 

Radek isə yaxınlıqda oturmuşdu və hər şeyi eşi- 
dirdi. Radek Krosbiyə başqalarından daha çox nifrət 

edirdi, çünki həmin an Krosbi başqaları arasında parlaq 
bənzərsizliyi ilə seçilirdi. Radek Krosbini onun özündən 
də yaxşı tanıyırdı, Krosbi isə Radekə bir dəfə də olsa 
gözünün ucuyla belə nəzər salmamışdıl Radek ayağa 
qalxıb çıxmışdı. Tualetdə isə belə bir namə yazmışdı: 

“Razılaşdıq. Yüz min franka sifariş yerinə yetirilə- 
cək. Açarı Raspayl bulvarındakı poçt şöbəsinə, M.V. 
inisialının sahibinə, tələb olunanadək göndərin”. 

Bir azdan o artıq öz yerində idi, ofisiant isə məktubu 
Krosbiyə çatdırmışdı. Krosbi məktubu oxuyaraq gül- 
müşdü və yoldaşlarıyla söhbətini davam etdirə-etdirə 
qonşu masaların arxasında əyləşənlərin hamısını bir-bir 
sınayıcı baxışlarla süzmüşdü. On beş dəqiqədən sonra 
Hendersonların qardaşoğlusu qarsondan zər istəmişdi. 

— ÜÖz-özünlə oynayacaqsan? — dostlarından biri 
onunla zarafat etmişdi. 

— Yox. Niyyət etmişəm. Bəxtimi yoxlamaq istəyi- 
rəm. Əgər ilk dəfə atanda altıqoşa gəlsə... 

— Onda nə olacaq? 

— Deməli, müsbətdir. 

— Nədir “müsbət”? 

— Özüm bilirəm. 

O, zəri buynuzun içinə ataraq titrəyən əlində uzun- 
uzadı çalxaladı, nəhayət ki, masanın üstünə atdı. 

— Altıqoşal 

Ovcunun içiylə alnında puçurlanmış tərini sildi və 
son dərəcə saxta səslənən bir zarafat elədi. Ertəsi günün 
axşamı Radek poçtla içində açar olan bir qutu aldı... 

Meqre yoruldu və adəti üzrə, stulu tərsinə minərək 
dirsəklərini söykənəcəyə dirədi. 

— “Altıqoşa” əhvalatını mənə Radek danışdı. Əmi- 
nəm ki, dedikləri həqiqətdir və bu mülahizəni yoxlamaq 
üçün yolladığım müfəttiş Janvye tezliklə qayıdıb sözlə- 
rimi təsdiq edəcək. İndi isə daha bir şey söyləyim — yeri 
gəlmişkən, mən artıq sizə bu barədə demişəm. Mən 
bütün materialı Radeki təqib edərkən tikə-tikə topla- 
mışam. O isə özü də bilmədən mənə yeni yeni dəlillər, 
sübutlar verirdi: elə ümumi mənzərəni tədricən bərpa 
etməyimə də həmin dəlillər yardım göstərir. O, yüz min 








Ñ JORJ SİMENON 


qazanmaq istəyir, amma öz nifrətini doyurmağı bundan 
heç də az arzulamır. Və bir də hamının sevdiyi, hamının 
həsəd apardığı Krosbi artıq onun əlində idi. Radek 
güclüdür, Radek öz gücünə arxayındır! Yadınıza salın, 
onun həyatdan artıq heç bir gözləntisi yox idi. Hətta 
bunu da bilmir ki, qazanacağı pullar ölüm onu öz ağu- 
şuna alanadək çatacaq, yoxsa yox. Bəlkə, yenə bir axşam 
içdiyi qaymaqlı qəhvənin haqqını ödəməyə pulu olmaya- 
caq və o, özünü Senaya atacaq? Nəyi ilə risk edir, itirəcəyi 
nədir? O heç kəsdir! Onu bu dünyaya bağlayan bircə tel 
belə qalmayıb. Mən artıq sizə demişəm ki, iyirmi il 
qabaq bu oğlan anarxist olardı. Amma bizim günlərdə 
Radek çılğın, kaprizli monmartrlıların arasındadır və otu- 
rub saatlar uzunu əzəmətli bir cinayət haqda düşünür. 

Əzəmətli cinayətl.. Qoy o lap xəstə, kasıb olsun, 
onsuz da, bütün qəzetlər ondan, onun hər addımından 
yazacaq. Ədalət məhkəməsinin bütün mexanizmi 
onun üçün işə düşəcək. O öldürəcək, amma tir-tir əsən 
mənfur Krosbi olacaq... 

Həqiqəti isə özü, yalnız özü biləcək. О, qarşısına 
qəhvə fincanı qoyub öz gücündən ləzzət alacaql Amma 
bunun üçün ən başlıcası ilişməməkdir. Buna görə də 
ədliyyəyə yalançı qatili ustalıqla sırımaq lazımdır... 

Bir axşam kafelərin hansındasa o, Ertenə rast gəlir. 
Radek ətrafındakı adamlar kimi onu da dərindən öyrə- 
nir. Oğlanla söhbətə girişir... Ertenlə Radekin ümumi 
cəhətləri çoxdur — о da yoxsuldur və doğma mühitin- 
dən ayrı düşüb. O, atasının yeməkxanasında sakitcə 
yaşaya bilərdi, amma nədənsə, Paris onu özünə cəzb 
edirdi. O, ayda altı yüz frankını min əziyyət bahasına 
qazanırdı, həyatın bütün sevincindən məhrum idi. 
Onun yeganə sığınacağı öz arzularıydı. Oğlan ucuz 
romanlar oxumaqdan doymur, tez-tez kinoya gedir və 
qeyri-adi macəralarla dolu bir həyatın xiffətini çəkirdi. 

Erten tamamilə iradəsizdir və təbii ki, Radekə müqa- 
vimət göstərmək gücündə deyil. Çex ona belə deyir: 

— İstəyirsən bir gecədə heç bir riskə yol vermədən 
o qədər pul qazanasan ki, sonra heç nəyə ehtiyac duy- 
mayasan, rahat yaşaya biləsən? 

Erten tir-tir əsir, lakin o artıq Radekin əlindədir. 
Radek isə öz gücündən həzz alır və onu yola gətirir ki, 
villanı yarsın. Burada nə var kil Boş villanın qapısını 
qırmaq məgər çətin işdir?.. 

Onlar birlikdə bir plan hazırlayırlar və Radek öz 
ortağının hər addımı üzərində dərindən düşünür. 
Kauçuk altlığı olan çəkmə almağı da oğlana o məslə- 
hət görüb — guya, ayaq səslərinin eşidilməməsi üçün. 
Amma əslində, əmin olmaq istəyir ki, Erten villada 
aydın ayaq izləri qoyacaq. 

Yəqin ki, Radek üçün o günlər həyatının ən məf- 
tunedici dövrüdür. Aperitivin pulunu verə bilməyən bu 
oğlan özünü qüdrətli hiss edir! Hər gün Krosbi ilə üz- 
üzə gəlirdi, lakin Krosbi onu tanımırdı. Lakin o görürdü 
ki, Krosbi yavaş-yavaş qorxmağa başlayır. 

Bilirsiniz, cənab Komelyo, Sen-Kludakı həmin 
qətlin açılmasında mənimçün ilk təkan məhkəmə-tibb 
ekspertizasının rəyindəki bir ifadə oldu. Biz eksper- 
tizaların nəticələrini həmişə çox ötəri oxuyuruq. Mən 
oradakı bir detalı yalnız dörd gün qabaq xatırladım. 
Protokolda deyilirdi: 

“Missis Hendersonun ölümündən bir neçə dəqiqə 
sonra onun, çox güman ki, çarpayının kənarında olan 
cəsədi yerə düşüb...” 

Mənə söyləyin, qatil qətlini törədəndən sonra əynin- 
də bircə köynəyi olan cəsədə niyə əl vurmalıdır ki? 

Amma yenə Radekin bu axşam təsdiq etdiyi fakt- 
lara qayıdım. 

Beləliklə, o, Ertenə Hendersonların villasına düz 
gecə saat 2:30-da girməyi, işığı yandırmadan ikinci 
mərtəbəyə qalxmağı və yataq otağına keçməyi tapşırır. 
Radek Ertenə and içir ki, villada kimsə olmayacaq. 
Daş-qaş isə çarpayıdakı balışın altında olacaq. 

Saat 2:30-da Radek villaya girərək hər iki qadını 
bıçaqla qətlə yetirir. Bıçağı şkafda gizlədir və Ertenə 
göz qoymaq üçün özü də gizlənir. O isə oğlandan aldığı 
təlimata tam uyğun davranırdı. Qaranlıqda eşələnərkən 
meyiti çarpayıdan salır və qorxaraq otaqda vurnuxma- 
ğa başlayır, qanlı əllərini hara gəldi vurur. Nəhayət ki, 

işığın düyməsini axtarıb tapır, lampanı yandırır və həm 
meyiti görür, həm də bütün divarlarda qoyduğu qanlı 
barmaq izlərini. Dəhşət içində qaçmaq istəyir. Aşağıda 
Radeklə rastlaşır və Radek hisslərini gizlətməyərək ona 
kinayə edir, iynəli-iynəli gülür. Yəqin, orada, onların 
arasında dəhşətli bir səhnə də cərəyan edib. Amma 
sadəlövh, zəif Erten Radekə nə edə bilərdi ki? O, çexin 
nə adını bilirdi, nə yaşadığı yeri. 

Radek isə ona rezin əlcəklərini, keçə ayaqqabılarını 
göstərir. O, hadisə yerində heç bir iz qoymamışdı. 

— Sənin boynunu vuracaqlar! — Radek bəyan edir. 
— Sənə heç kəs inanmayacaq. Heç kəs inanmayacaq, 
sənin də boynunu vuracaqlar. 

Onlar Senanın qarşı sahilində — Bulon meşəsində 
yollarını gözləyən taksiyə minirlər və söhbətləri orada 
davam edir. 

— Əgər dinməsən, səni xilas edərəm. Başa düşür- 
sən? Mən sənə həbsxanadan qaçmağa kömək edərəm. 
Bu, bəlkə, bir aydan sonra oldu, bəlkə də, üç aydan 
sonra. Amma yüz faiz olacaq. 

İki sutkadan sonra Erteni həbs edirlər, o da küt- 
küt təkrarlayır ki, heç nə bilmir, heç kəsi öldürməyib. 
O susur. Radek haqda təkcə anasına danışır, yalnız 
anasına. 

Anası isə ona inanmırl.. Susmaq və kömək gözlə- 
mək lazım olduğunu söyləyən Radekin haqlılığına 
bundan gözəl sübut? Aylar keçir, Erten susur, o sarsılıb 
— bəzən gözlərinə iki meyit görünür, əllərinin yapışqan 
kimi qana bulaşdığını hiss edir. Amma dözür, qonşu 
kameradakı məhbusun eşafota aparıldığı gecəyə kimi 
davam gətirir. 

Onun edamından sonra Erten olan-qalan iradəsini 
də itirir, müqavimətini də. Atası onun məktubuna 
cavab vermir, anasına və bacısına görüşə gəlməyi 
qadağan edir. Erten təkdir, yuxusuna girən dəhşətli 
kabuslarla baş-başa qalıb. 

Və birdən məktub alır — məktubda qaçışın planı var! 
O, bütün təlimatları olduğu kimi yerinə yetirir, amma son 
anadək müvəffəqiyyətinə inanmır. Azadlığa çıxandan 

sonra şəhərdə məqsədsiz gəzib-dolaşır və nəhayət “Ağ 
leylək” kafesində ölü kimi yatır. Çox yorulmuşdu. Xüsusi 
nəzarət kameralarında gilyotinə gedəcəklərini bilən 
insanların yuxusu həmişə ərşə çəkilir... 

Ertəsi gün müfəttiş Düfurla qarşılaşır. Erten onun 
polis olduğunu sövq-təbii anlayır və başına ağır içki 
şüşəsiylə zərbə endirib qaçır, gizlənir. Yenə də Paris 
küçələriylə avara-sərgərdan dolaşmağa başlayır. Tapdığı 
azadlıq ona xoşbəxtlik gətirmir. O nə edəcəyini bilmir, 
pulu yoxdur, heç kimə də gərək deyil. Qabaqlar Radeklə 
rastlaşdığı kafeyə gedir, onu axtarır. Niyə? Öldürmək 
üçün? Onun silahı da yoxdur, amma elə qəzəblidir ki, 
çexi əlləriylə boğa bilər. Amma bəlkə, Radekdən pul 
istəmək üçün axtarır? Ya da Radek ona bir həmsöhbət 
kimi gərəkdir, çünki danışmağa başqa adamı yoxdur? 

Nəhayət, o, çexi “Günbəz”də görür. Onu içəri 
buraxmırlar. Gözləyir, dəli kimi, kənd əbləhi kimi kafe- 
nin ətrafında dolaşır, hərdən solğun sifətini şüşəyə 
yapışdırıb içəri baxır. 

Radek bayıra çıxır, amma yanında iki polis nəfəri 
var. Vəziyyəti belə görəndə Erten instinktiv olaraq 
doğma yuvasına üz qoyur — Naydidəki yeməkxanaya, 
ona qayıtmağı qadağan etdikləri yerə. Yarımcan halda 
özünü anbara çatdırır və saman döşənəcəyin üstünə 
sərilir. Lakin atası ona hava qaralan kimi rədd olub 
getməyi əmr edəndən sonra Erten özünü öldürməyə 
cəhd göstərir. 

Megre çiyinlərini çəkib deyindi: 

— Qorxuram ki, oğlan vəziyyətdən çıxa bilməyə. 
Yaşamağa yaşayacaq, amma mənəviyyatındakı çat 
əbədilik qalacaq — onu sağaltmaq mümkün deyil. 
Məncə, Radekin bütün qurbanlarından ən yazığı məhz 
odur. Qurbanların sayı daha çox olacaqdı, əgər... 
Amma mən bu məsələyə hələ qayıdacağam. 

Beləliklə, cinayət törədilib. Erten məhbəsdədir. 
Radek yenə kafeləri dolaşır, amma Krosbidən hələlik pul 
tələb etmir. Əvvəla, bu, təhlükəlidir. İkincisi, o, yoxsul- 
luğa adət edib, yoxsulluq ona bəşəriyyətə nifrətini 
bəsləmək üçün vacibdir... 

“Günbəz”də Radek qanı getdikcə daha çox qaralan 
Krosbini hər gün görür. Krosbi həmin məktubu yazan 
adamı görməmişdi. Ertenin qatil olduğuna əmindir, 
o isə artıq tutulub. Qorxur ki, oğlan onu ələ verər. 

Amma yox! Erten ağzını belə açmadan üzünə ölüm 
hökmü oxunmasına şərait yaradır. Onu tezliklə edam 
edəcəklər və missis Hendersonun varisi, nəhayət ki, 
azad nəfəs alacaq. ı 

Bəs Radekin qəlbində nə baş verir? Özünün əzəmətli 
cinayətini həyata keçirdi. Ən xırda detallar belə dərindən 
düşünülmüşdü, onu günahlandırmaq kimsənin ağlına 
da gəlmir. Elə özünün dəistədiyi kimi, yer üzündə həqi- 
qəti bilən yalnız odur. O, barda əyləşmiş Krosbilərə baxır 
və ləzzətlə fikirləşirdi ki, onları tir-tir titrətmək üçün bircə 
sözüm kifayətdir. Amma buna baxmayaraq, içində bir 
məmnuniyyət yoxdur! Onun həyatı elə əvvəlki bozlu- 
ğunda, əvvəlki yeknəsəqliyindədir. Axı nə dəyişib ki? Iki 
qoca qadın ölüb, bir sarsağın da başını üzməyə hazırla- 
şırlar. And içə bilmərəm, amma mərc gələrəm ki, 
Radekin ona heyranlığını bildirən tamaşaçılara ehtiyacı 
vardı. O ötəndə kimsə arxasınca bu sözləri demir: “Ona 
baxın, görkəmindən ən adi adamdır, amma bütün 

ən cəsarətli cinayətini düşünərək icra edib. 
Polisi azdırıb, ədalət məhkəməsini aldadıb və bir çox 
insanların həyatını öz iradəsiylə dəyişib”. Bax bunu 
deyən yox idi... 

Belə şöhrətpərəstlik bir çox qatillərə xasdır. Bəzi- 
ləri törətdiklərini kiminsə bilməsinə o qədər ehtiyac 
duyur ki, ürəklərini fahişə qadınlara açır... 

Lakin Radek güclüdür, belə hisslərdən yüksəklərdə 
durur. Onu qadınlar da heç vaxt maraqlandırmayıb. Bir 
səhər qəzetlər Ertenin Saytedən qaçışı haqda yazır. 
Radek silkələnir. Nəhayət ki, indi o, bütün kartları qarış- 
dıracaq, yenə aktiv rola çıxacaq. 

O, “Siffle”yə yazır. Sonra Ertenin “Günbəz”də görün- 
məsindən qorxuya düşərək özü polisə təslim olur. 

Lakin o, şöhrət istəyir, istəyir ki, heyranları olsun 
və deyir: “Axtarmayınl Siz heç vaxt heç nə anlamaya- 
caqsınız”. Bu, başgicəllənməsi kimi bir şeydir. Özünü 

məhvə apardığını hiss edir və həmin anı elə özü, bilə- 
rəkdən yaxınlaşdırır. Ehtiyatsız hərəkətləri dalbadal 
edir, sanki, daxilindəki hansısa qüvvə onu eşafota sarı 
getməyə məcbur edir. 

Onun bu dünyada bir işi yoxdur. Onu xəstəliyi 
məhkum edib. Onu hər şey əsəbiləşdirir, dəli edir. 
Həyatın dibində sürünməyindədir. Gözəl başa düşür 
ki, əgər onun təqibinə başlasam, yarıyolda dayanası 
deyiləm. Mənim ortaya çıxmağım onda bir energetik 
partlayış yaradır. Aktyor, nəhayət ki, özünə tamaşaçı 
tapır! Radek məni dolaşdırmağa girişir. Axı Ertenlə 
Krosbini dolaşdırmağa müvəffəq olmuşdu artıq. Niyə 
məni axmaq yerinə qoymağa cəhd göstərməsin ki?.. 

Məni azdırmaq üçün cürbəcür nağıllar uydurur, 
yalançı versiyaları dalbadal ortaya tullayır. Belə uydur- 
malardan biri də Senanın rolu barədədir — bütün 
dramın çayın yaxınlığında cərəyan etməsidir. Birdən 
mən həqiqi izi itirdim, birdən o, məni də öz iradəsinə 
təslim etdi? Və o, yalançı versiyaları bir-birinin belinə 
mindirməyə başlayır. Qızdırmalı xəstələr kimi bir an 
belə rahatlıq tapmır. Məhv olduğunu anlayır, amma 
mübarizədən əl çəkmir, ölümlə oynayır. Bəs niyə bu 
oyuna Krosbini də cəlb etməsin ki? 

Görünür, o vaxt hələ özünü, az qala, yarımallah 
sayırdı. O, amerikalıya zəng vurur, yüz minini alıb 
mənə də göstərir. Uçurumun kənarında kəndirbazlıq 
edərək güclü, ağrılı bir ləzzət alır. Krosbini bəlli saatda 
Sen-Kluya getməyə məcbur edir. Onun uzaqgörənliyini 
layiqincə qiymətləndirmək lazımdır. Yaxşı başa düşür- 
sünüz ki, mən ona öz niyyətlərim barədə heç bir söz 
deməmişdim, amma o, mənim istintaqa yenidən qayıt- 
maq və araşdırmanı məhz hadisə yerinə baxışdan 
başlamaq niyyətimi duymuşdu. Beləliklə, mən Sen- 
Kluya yollanıram və orada Krosbini tapıramsa, 
o, villaya gəlişini mənə necə izah edəcəkdi? 

Çox mümkün ki, o, ifşa olunduğunu sanan Krosbinin 
özünə qəsd edəcəyini də qabaqcadan duymuşdu. Çox ola 
bilər. Amma ona bu da azlıq edir. O, öz gücündən artıq 
məst olub. O təhlükəlidir. Elə buna görə də Krosbinin 

ölümündən sonra mən onun yanından əl çəkmirəm. 
Səhərdən axşama, axşamdan səhərə kimi qarabaqara 
izləyirəm, özü də daim qaradinməz və qaşqabaqlı. 
Onun isə hövsələsi artıq əvvəlki deyil. Gördüyüm kiçik 
elementlər məni inandırır ki, o, üzüaşağı dığırlanır, 
lakin insanlara nifrətindən yenə əl çəkmir. Köməksiz, 
zavallı adamları incidir, dilənçinin xətrinə dəyir, qızları 
məcbur edir ki, min franka görə bir-birini didsinlər. 

Radek aktyordur, daim gözü məndədir: baxır ki, 
görsün, onun əməlləri yeganə tamaşaçısı olan mənə 
necə təsir edir? 

Bu artıq sonun başlanğıcı idi. Belə vəziyyətdə uzun 
müddət soyuqqanlı qala bilməzsən, gec-tez səhv 
addımların başlayacaq. Və o, səhv buraxmağa başlayır 
— bütün canilər kimi. 

O, iki qadını öldürüb, Krosbini öldürüb. Jozef Erteni 
məhv edib. Lakin öz məhvinədək daha bir nəfəri qurban 
vermək istəyir. Amma mən ehtiyat tədbirlərini unutmu- 
ram. Müfəttiş Vanvyeni “Beşinci Georq” hotelinin poçt 
şöbəsində əyləşdirirəm ki, missis Krosbi və Edna Reyx- 
berqin adına gələn bütün məktubları ələ keçirsin, 
onların bütün telefon danışıqlarını dinləsin. Radek iki 
dəfə qısa müddətə mənim gözümdən yayına bilmişdi və 
mən hiss edirəm ki, o, məktub göndərirmiş. Bir neçə 
saatdan sonra Janvye həmin məktubları mənə gətirir. 

Budur onlar! Məktubun biri missis Krosbiyə 
ünvanlanıb. Orada deyilir ki, missis Hendersonun 
qətli onun əri tərəfindən təşkil edilib. Sübut kimi içində 
villanın açarı olan qutu və üstündəki ünvanı ameri- 
kalının əliylə yazılmış bir konvert də əlavə edir. 

Radek qanunları bilir. Məktubda deyilir ki, qatil heç 
bir halda öz qurbanının varisi ola bilməz. Bu, o demək- 
dir ki, missis Krosbinin bütün varidatı müsadirə 
olunacaq. O, missis Krosbiyə əmr edir ki, gecəyarısı 
“Ağ leylək” kafesinə gələrək döşəyi yırtıb içindən qətl 
alətini çıxarsın və etibarlı bir yerdə gizlətsin. Əgər orada 
tapılmasa, qadın villaya getməli və bıçağı paltar şkafının 
içində axtarmalıdır. Diqqət yetirin o, gözəl bilirdi ki, 
döşəyin içində heç nə yoxdur və missis Krosbi “Ağ 

leylək” kafesinə əbəs yerə yollanacaq, amma öz vəziy- 
yəti qəlizləşdikcə başqalarını ələ salmaq həvəsindən heç 
cür daşına bilmirdi. O, məmnun idi ki, varlı amerikalı 
qadını avaraların gəldiyi bistroya yollayıb. 

Amma ona bu da azlıq edirdil O daha qabağa gedir 
və missis Krosbiyə ərinin xəyanətini açır. Xəbər verir 
ki, Krosbi Edna Reyxberqin sevgilisi imiş və əri onu 
boşayaraq bu qadına evlənəcəyini vəd edib. Yazır ki, 
həqiqəti Edna da bilir! Yazır ki, Edna sizə nifrət bəsləyir 
və onun bircə kəlməsi kifayətdir ki, siz biabırçılığa və 
dilənçi həyatı sürməyə məhkum olasınız... 

Meqre nəfəsini dərib yaylığıyla təri puçurlanmış 
sifətini sildi. 

— Deyəcəksiniz ki, sarsaq sözdür, ağlasığan deyil? 
Yoxl Bu daha çox qarabasmaları xatırladır. Əbəs yerə 
Radek uzun illər boyu bəşəriyyətdən intiqam almaq istə- 
yini qəlbində daşımırdı ki... Yeri gəlmişkən, o, demək 
olar ki, hər şeyi qabaqcadan nəzərə ala bilmişdi. 

Digər məktub Edna Reyxberqi xəbərdar edirdi ki, 
missis Hendersonu Krosbi qətlə yetirib. Əgər qalma- 
qaldan yaxa qurtarmaq istəyirsə, məlum saatda villaya 
gedib paltar şkafından bıçağı — yeganə əşyayi-dəlili 
götürməlidir və əlavə edir ki, missis Krosbi ərinin qatil 
olduğunu bilir. 

Təkrar edirəm, o, özünü insanların taleyi ilə bir 
oyuncaq kimi oynayan yarımallah hiss edirdi. Yaxşı 
ki, qadınlardan heç biri onlar üçün nəzərdə tutulmuş 
məktubu almadı — Janvye onları mənə gətirdi. 

Məktubları Radekin yolladığını mən sübut edə 
bilərdim: “Siffle”yə gedən məktub kimi onlar da sol 
əllə yazılmışdı. Onda mən qadınların hər ikisiylə 
danışdım və missis Hendersonun qatilinin tutulması 
üçün bir təcrübənin keçirilməsinin zəruriliyinə onları 
inandırdım. Hər şeydən əvvəl məktublarda deyilənləri 
dəqiqliklə icra etmək lazım idi. Radek özü məni “Ağ 
leylək” kafesinə, sonra da Sen-Kluya gətirdi. 

Bəlkə də, o, bunun son olduğunu duymuşdu. Belə 
müdhiş sonluq onun zövqünə uyğundur. Axı məktub- 
larının ələ keçməsindən xəbərdar deyildi. 

Ərinin ifşa olunmasından sarsılmış, bistroya məna- 
sız səfərindən yorulmuş missis Krosbi boş villaya daxil 
olur və qətlin baş verdiyi otağa girir. Təsəvvürünüzdə 
canlandırın ki, Edna Reyxberqlə üz-üzə gələndə nə 
vəziyyətə düşəcəkdi. Üstəlik, həmin an əlində xəncər də 
olacaqdı. Mən onlardan hansınınsa qətl törətməyə qadir 
olduğuna əmin deyiləm, amma Radekin qurduğu psixo- 
loji model kifayət qədər dəqiq idi. 

Lakin mənim refissorluğum altında hadisələr 
başqa məcraya yönəldi. Missis Krosbi villadan tək 
getdi və Radek heç cür anlaya bilmirdi ki, bəs Edna 
haradadır? Onun başına nə gəlib? Məhz bu, onu vadar 
etdi ki, mənimlə getsin. Şkafı o özü açdı və orada meyit 
yox, canlı, sağlam isveçli qızını tapdı. 

O, mənə baxdı və hər çeyi anladı. Onda çoxdan 
gözlədiyim addımı atdı. Atəş açdı. 

Komelyonun gözləri bərəlmişdi. 

— Narahat olmayın! Hələ günorta, küçədəki basa- 
basdan istifadə edərək Radekin tapançasını həmin 
modeldən olan başqasıyla əvəz etmişdim, amma 
bunun içində gülləsi yox idi. Vəssalam. Radek oynadı 
və uduzdu... 

Meqre qəlyanını dalbadal sümürüb alışdırdı, 
ayağa qalxaraq qaşlarını düyünlədi. 

— Deməliyəm ki, o, uduzmağı da bacarır. Biz gecə- 
nin qalan hissəsini mənim Örfövrdəki kabinetimdə 
keçirdik. Mən bütün bildiklərimi ona səmimi danışdım 
və o da bir saatdan artıq inad etmədi. Sonra isə dili açıldı 
və mən bu əhvalatdakı boşluqların hamısını doldura 
bildim. O, hələ дә qürrələnməyə meyillidir. Amma danı- 
şarkən tamamilə sakit idi. Söhbətimizi bitirəndən sonra 
soyuqqanlılıqla soruşdu ki, onu edam edəcəklər, yoxsa 
yox. Mən güldüm, o isə qəhqəhə çəkdi. 

— Buna mütləq nail olun! — dedi. — Mənə böyük 
xidmət göstərmiş olarsınız. Bir də məni bir məsələ 
maraqlandırır. Bir dəfə, necə oldusa, Almaniyada 
edam cəzasının icra olunmasına tamaşa etdim. Məh- 
kum özünü yaman tox tuturdu. Amma ən son anda 
ağlamağa, “Anal Anacanl” — çığırmağa başladı. Bax 

məni maraqlandırır ki, görəsən, mən də anamı çağıra- 
cağam? Siz necə bilirsiniz? 

Komissar da, müstəntiq də susdular. Ədalət sarayının 
zəif uğultusu Parisin uzaq, güclü hay-küyünə qarışaraq 
daha güclü səsə çevrildi, aydın eşidilməyə başladı. 

Nəhayət, müstəntiq Komelyo qarşısındakı, görk 
üçün çox böyük olan qovluğu kənara itələdi. 

— Yaxşı, komissar... — deyib sözə başladı, — mən... 

Müstəntiq kənara baxırdı, yanaqları allanmışdı. 

— Mən xahiş edirəm ki, unudasınız... mənim... 
mənim... 

Meqre özünün qara drapdan olan paltosunu geydi, 
müstəntiqə əlini uzadıb heç nə olmayıbmış kimi dedi: 

— Sabah sizə məruzəmi yollayacağam. İndi isə 
Mersin yanına baş çəkməliyəm — bu məktubları ona 
göstərəcəyimə söz vermişəm. Onların üzərində qrafo- 
loji ekspertiza keçirmək istəyir. 

Otağı tərk etməmişdən əvvəl komissar qapıda ayaq 
saxlayıb çöndü: müstəntiq masa arxasında başını 
aşağı salıb oturmuşdu. Onda Meqre gülümsündü və 
zorla sezilən bu təbəssüm onun yeganə intiqamı idi. 


12. TƏNƏZZÜL 


Yanvar ayı idi. Yaman soyuq vardı. On kişinin 
hamısı yaxalıqlarını qaldırıb əllərini ciblərinə salmışdı. 
Bəziləri canlarını qızdırmaq üçün təpiklərini yerə 
döyür və bir-biriylə qısa ifadələrlə danışırdılar. Onların 
hamısı hərdənbir eyni səmtə çəpəki nəzər salırdı. 

Meqre boynunu çiyinlərinə qısıb hamıdan aralı 
durmuşdu və elə qəzəbli görünürdü ki, onunla kəlmə 
kəsməyə kimsə cəsarət etmirdi. 

Həbsxananı əhatə edən evlərin bəzilərində işıqlar 
yandı. Soyuq bir səhər başlanırdı, haradansa tramvay- 
ların qulaqbatırıcı zəng səsləri gəlirdi. 

Yaxınlaşan avtomobilin səsi qulaqlara dəydi, sonra 
örtülən qapıların tappıltısı, ayaq səsləri, astadan veri- 
lən əmrlər eşidildi. Turnalist donub qaxaca dönmüş 

barmaqlarıyla bloknotunda nəsə yazırdı. Kimsə üzünü 
yana çevirdi. 

Dustaqxana maşımından Radek tələsik çıxdı. 
Həyətdə ayaq saxlayaraq ətrafa boylandı. Erkən səhə- 
rin ala-toranında onun gözlərinin rəngi lap açıq — 
dənizin dalğası rəngdə görünürdü. 

Onu hər iki tərəfdən tuturdular, amma buna ehti- 
yac yox idi. 

O, iri addımlarla eşafota tərəf yeridi. Amma buz 
bağlamış gölməçədə ayağı sürüşdü, yerə yıxıldı. Gözət- 
çilər nə baş verdiyini anlamadıqlarından onun üstünə 
atıldılar. Elə bilirdilər ki, müqavimət göstərəcək. 

Bu, cəmi bir neçə saniyə sürdü, amma məhkum 
üçün, görünür, bu anda yıxılmaq əzablı idi. O, yerdən 
qalxanda üzündə xəcalət ifadəsi vardı. Onun bütün 
özünəinamı, qüruru bilmərrə yox olmuşdu. 

O, edamda iştirak etməsini şəxsən arzuladığı Meq- 
reni gördü. 

— Komissar, gəlmisiniz... 

Meare gözlərini gizlətdi. 

Adamlar yerlərində səbirsizliklə tərpəşdilər. Hamı- 
nın əsəbləri gərilmişdi, hamı bu ağır səhnəni 
qısaltmaq istəyirdi. Radek çönüb ayağının sürüşdüyü 
gölməçəyə baxdı. Sonra da nəzərlərini eşafota yönəl- 
dib sarkazmla güldü: 

— Burada da uğursuzluql.. 

Radekin həyatına nöqtə qoymalı olanlar onu tələs- 
dirməyə cəsarət etməyərək dinməz durmuşdular. 
Kimsə öskürdü. Divarın o üzündə, küçədə maşın siq- 
nal verdi. 

Radek heç kimə baxmadan özü irəli addımladı. 

Yenə ayaq saxladı. 

— Komissar... 

Daha bir dəqiqə və hər şey sona yetəcək. Çexin 
səsi yaman qəribə çıxırdı: 

— Siz indi evə gedəcəksiniz. Arvadınız yolunuzu 
gözləyir, sizə qəhvə dəmləyəcək... 

Meqre üzünü Radekdən çevirərək yenə gözlərini 
gizlətdi. Bu, həqiqət idil Bilirdi ki, arvadıyla kiçik, 

yaxşıca qızdırılmış yemək otağında qarşılaşacaq və 
masanın üstündə mütləq buğlanan qəhvə olacaq. 
Amma elə o an hiss etdi ki, evə gedə bilməyəcək. 
O, sahildə, Orfövr küçəsində yerləşən kabinetinə gedə- 
cək. Orada sobaya xeyli kömür ataraq bura gəlmişdi. 
İndi isə soba qıpqırmızı közərmişdi... 
Oturub alova baxırdı — düz dan yeri sökülənədək... 





MEQRENİN 
QƏLYANI 


(roman) 

MEQRENİN QƏLYANI 


BİRİNCİ FƏSİL 
ƏŞYALARI ÖZ-ÖZÜNƏ TƏRPƏNƏN EV 


Meqre köksünü ötürdü. O, şefin kabinetində idi və 
bu köksötürməsində həm yorğunluq, həm də məmnu- 
niyyət vardı — cüssəli kişilər isti iyul gününün sonunda 
həmişə belə köks ötürürlər. Saatını çoxdan adət etdiyi 
lestlə jiletinin cibindən çıxardı: səkkizin yarısı, qırmızı 
ağacdan olan masanın üstündən qovluqlarını yığış- 
dırdı. Üzərinə meşin çəkilmiş qapı arxasınca örtüldü 
və o, qəbul otağından keçdi. Burada hər şey tanış idi: 
ziyarətçilər üçün nəzərdə tutulan boş, qırmızı kreslolar 
da, şüşə arakəsmə arxasında əyləşmiş qoca xidmətçi 
də, cinayət-axtarış polisinin batmaqda olan günəşin 
şüalarına qərq olmuş uzun dəhlizi də. 

O, öz kabinetinə girdi və elə həmin dəqiqə divar- 
lara hopmuş tənbəki iyini duydu, baxmayaraq ki 
otağın sahil küçəsi Örfövrə açılan pəncərələri taybatay 
idi. Əlindəki kağızları masanın kənarına qoyub hələ 
ilıq olan qəlyanını pəncərənin qırağına çırparaq təmiz- 
lədi və masa arxasına keçdi, onun əli, adətən, özündən 
sağ tərəfdə qoyduğu digər qəlyana tərəf qeyri-ixtiyari 
uzandı. 

Amma qəlyan yerində deyildi. 

Onun daim üç qəlyanı olub. Odadavamlı mineral- 
dan düzəldilmiş qəlyan külqabının yanındaydı. Ən 
sevimlisi, həmişə məmnuniyyətlə çəkdiyi, on il qabaq 
ad gününə arvadının bağışladığı, süpürgə kolundan 
düzəlmiş iri və azacıq əyri qəlyanı isə yoxa çıxmışdı. 
Təəccüb qalıb ciblərini eşələdi. Qara mərmər kaminin 
üstünü ələk-vələk elədi. Nigaran deyildi. Qəlyanların- 
dan birini tez tapa bilməməsində qəribə bir şey yox idi, 
hərdən başına gəlirdi. O, kabinetə təzədən göz gəzdirdi, 

içində köhnə dəbli, çanağı minalanmış əlüzyuyan olan 
divar şkafını açdı. 

Bir şey axtaranda bütün kişilər kimi diqqətsiz 
olurdu: axı bu şkafı nahardan sonra heç açmamışdı, 
saat altıda, hakim Komelyo zəng çalanda isə ağzında 
həmin o qəlyan idi. 

Xidmətçini çağırdı: 

— Emil, deyin görüm, mən şefin yanında olarkən 
otağıma kimsə girməyib? 

— Heç kəs, cənab komissar. 

Pencəyinin və şalvarının ciblərini bir də yoxladı. Belə 
mənasız vurnuxma onu əsəbiləşdirirdi, dilxorçuluqdan 
bütün kök kişilər kimi hətta tərlədi də. 

Müfəttişlərin otağına girdi — orada da kimsə yox idi. 

Qəlyanlarını qabaqlar da itirmişdi. Axtarış polisinin 
Orfövrdəki boşalmış binası indi qeyri-adi, əgər belə 
demək mümkündürsə, səliqəli görünürdü — sanki, lap 
məzuniyyət əyyamıydı. Şefin qapısını tıqqıldatdı. Bura- 
dan elə indicə çıxıb getmişdi. Amma otağına yenə də 
baş çəkdi, hərçənd ki qəlyanının orada olmadığını lap 
dəqiq bilirdi, çünki onunla qarşıdakı işlər barədə, 
kəndə getməyə hazırlaşdığı haqda danışmaq üçün saat 
altı radələrində yanına girəndə tamam başqa qəlyan 
çəkirdi. 

Səkkizə iyirmi dəqiqə qalıb. Səkkizdə evə, Rişar- 
Lenuar bulvarına qayıdacağına söz verib: bu gün baldızı 
öz əriylə onlara gələcəkdi, “Tanrı yaddaş versin, evə 
qayıdanda yolüstü nə almalıydım?.. Deyəsən, meyvə. Нә, 
tamamilə doğrudur. Arvadım xahiş etdi ki, şaftalı alım”. 

Nəfəs daraldan bir axşam idi və küçəylə addımlaya- 
addımlaya hələ də qəlyan barədə fikirləşirdi. Qəribə 
işdir: boş şeydir, amma izah edə bilmədiyi, iradəsindən 
kənar baş vermiş bu hadisə onu narahat edirdi. 

Şaftalı götürdü. Evə girəndə bir az da şişmanlaşmış 
baldızının üzündən bir “maç” aldı. Qonaqlara aperitiv 
süzdü və məhz elə bu dəqiqələrdə sevimli qəlyanını 
yaman arzuladı. 

— İş çoxdur? 

— Yox, əşi, sakitlikdir. 








Ñ JORJ SİMENON 


Qabaqlar da belə dövrlər olurdu. Həmkarlarından 
ikisi indi məzuniyyətdəydi. Üçüncüsü isə səhər zəng 
çalıb demişdi ki, iki gün işdə olmayacaq: əyalətdən 
qəflətən qohumları gəlmişdi onlara. 

— Meqre, deyəsən, yaman qayğılısan, hə? — arvadı 
şam yeyərkən dilləndi. 

Cəsarəti çatmadı ki, qəlyan itirməyindən narahat 
olduğunu söyləsin. Doğrudan da, boş şeydir axı. Bu, 
onu ciddi narahat edə bilməzdi... Hə, onda saat iki 
radələriydi. Öz kabinetində oturmuşdu, yanına Lüka 
gəldi və son soyğunçuluq haqda məruzə elədi. Sonra 
Meqre pencəyini çıxardı, qalstukunu boşaldıb əvvəlcə 
qətl kimi qəbul olunmuş bir özünəqəsd hadisəsi haqda 
raportu tələsmədən tərtib etdi. Bax onda özünün yekə 
qəlyanını çəkirdi. Sonra Jejeni gətirdilər – Monmartr- 
dan olan xırda sutenyoru... Qədəhlərə likör süzüldü. 
Qadınlar biş-düşdən danışırdılar. Bacanağı siqaret 
çəkir, dalğın-dalğın qulaq asırdı. Açıq pəncərədən 
Rişar-Lenuar bulvarının səsi gəlirdi... Nahardan sonra 
Meqre kabinetdən çıxmamışdı, adətinə rəğmən, Dofin 
meydanındakı restoranda bir parç pivə də içməmişdi. 

Amma oyananda yanına bir qadın da gəlmişdi axı... 
Adı nəydi? Rua, ya da Lerua. Özü gəlmişdi — çağırıb- 


eləyən olmamışdı onu. 
Ona Emil məruzə etdi: 
— Sizin yanınıza bir qadın gəlib öz oğluyla. 
— Nə olub ki? 


— Demək istəmədi. Tələb edir ki, şefin yanına 
buraxsınlar. 

— Burax gəlsin. 

Təsadüfən boş vaxtı vardı, yoxsa qəbul etməzdi. 
Onunla söhbəti də o qədər əhəmiyyətsiz saydı ki, indi 
detallarını zorla xatırlaya bilirdi... 

Baldızıyla bacanağı xudahafizləşdilər. Mənzildə 
yır-yığış edən arvadı dedi: 

— Sən bu gün heç danışmaq həvəsində deyildin. 
Nəsə baş verib? 

Yox, tam əksinə. Hər şey qaydasındaydı — əgər 
qəlyanı saymasaq. Hava qaralırdı. Pencəyini çıxaran 

Meqre pəncərənin qırağına dirsəkləndi... O qadın — 
adı Lerua idi, hə — düz onunla üzbəüz oturdu, görkəmi 
artıq qocalmaqda olan, amma bunu göstərmək istəmə- 
yən adamlarınkı təki bir az iddialı idi. Yaşı qırx beşə 
yaxın olardı və elə qadın cinsinə aid idi ki, qocalarkən 
quruyurlar, lap qaxacları çıxır. 

— Mən sizin yanınıza gəlmişəm, müsyö rəis... 

— Rəis indi yoxdur. Mən komissar Meqreyəm. 

Hə, bax detallar da artıq yada düşür. Qadın axtarış 
polisinin rəisi tərəfindən qəbul edilməməsini, yəqin, 
özünə qarşı təhqir kimi qarşılayırdı deyə narazı tərzdə 
əlini yellədi, sanki, deyirdi: “Nə etməli, kiməsə danış- 
malıyam da dərdimi”. 

Meqrenin əvvəlcə fikir vermədiyi yeniyetmə can- 
landı, elə bil, onun gözləri parladı və nəhayətsiz bir 
maraqla komissarı süzməyə başladı... 

— Sən yatmırsan, Meqre? — yatağına girməyə hazır- 
laşan xanım Meqre ondan soruşdu. 

— Gəlirəm. 

Belə... Indi qadının nədən danışdığını xatırlamaq 
lazımdır. Ay çərənçi idi hal Özü də əməlli-başlı qəmişdil 
Adətən, bu danışıq tərzi özünün hər kəlməsinə əhəmiyyət 
verən, amma onların ciddi qəbul edilməyəcəyindən 
ehtiyatlanan adamlara xas olur. Bu, xüsusilə yaşı əllini 
haqlayan qadınlar üçün səciyyəvidir... 

— Oğlumla bir yerdə yaşayırıq... 

Meqrenin fikri dağınıq idi, eləcə də qulaq asırdı. 

Deməli, duldur o qadın. Bu belə. Ya beş, ya da altı 
ildir dul qalıb. Meqre dəqiq xatırlamırdı, unutmuşdu. 
Hər halda, xeyli vaxtdır, çünki oğlunu təkbaşına tər- 
biyə etməyin çətinliyindən danışırdı. 

— Mən ona görə hər şeyimi qurban vermişəm, 
müsyö komissar. 

Məgər, təxminən, bu yaşda olan və eyni şəraitdə 
yaşayan qadınların qürurla təkrarladığı bu sözlərə diq- 
qətlə qulaq asmaq mümkündür? Нә-ә... Deyirəm axı... 
O, belə dedi: 

— Mənim ərim zabit idi. 

Amma oğlu ona düzəliş verdi: 

— Unter-ofiser idi, ana. O, Vansenndə intendant 
olub. 

— Yox, bağışla... Əgər mən deyirəmsə ki zabit olub, 
deməli, nə dediyimi yaxşı bilirəm. Əgər o ölməsəydi, 
əgər başqaları üçün işləyə-işləyə özünü öldürməsəydi, 
vaxtı çatanda mütləq zabit olardı. Axı o... 

Bu söhbəti xatırlayan Meqre qəlyanını da unut- 
murdu. Amma çalışırdı ki, söhbətin bütün təfərrüatını 
yadına salsın, məsələn, o əmin idi ki, “Vensenn” sözü bu 
və ya başqa şəkildə onun qəlyanıyla əlaqədardır: axı 
həmin söz deyiləndə məhz yekə qəlyanını çəkirdi. Yeri 
gəlmişkən, bu söz sonra bir də səslənmədi. 

— Siz harada yaşayırsınız? 

Sahildə yerləşən küçənin adını indi xatırlaya bil- 
mirdi, haradasa, Şarantondaydı, Bersi küçəsindən 
sonra gəlirdi. Yaddaşında eşələndi və təxəyyülündə 
enli sahil zolağı canlandı — anbarlar, körpülərə yan 
almış barilar. 

— Bizim çox böyük olmayan ikimərtəbə evimiz var 
— tindəki kafe ilə kirayəlik mənzillər olan binanın ara- 
sındadır. 

Oğlan kabinetin bir küncündə oturub saman şlya- 
pasını dizlərinin üstünə qoymuşdu. Hə, elədir ki var: 
onun saman şlyapası vardı. 

— Oğlum istəmirdi ki, sizə müraciət edim, müsyö 
rəis. Bağışlayın, müsyö komissar... Amma ona etiraz 
etdim: “Sənin heç bir günahın yoxdur, ona görə də...” 

Onun paltarı nə rəngdəydi? Deyəsən, qara, amma 
bənövşəyi çaları vardı. Belə paltarları eleqant gör- 
sənmək istəyən yaşlı qadınlar geyir. Dəfələrlə sökülüb 
tikilmiş eybəcər şlyapa. Tünd sapdan yoxunmuş 
əlcəklər. O, özünə məmnuniyyətlə qulaq asır və çıxı- 
şının hər parçasını bu sözlərlə başlayırdı: 

“Təsəvvür edin ki...” 

Ya da: “Təbii ki, hamıya bəlli olan bir şey var...” 

Onun gəlişi ərəfəsində Meqre pencəyini geymişdi, 
indi də istidən bişir, yuxusu gəlirdi. Əcəb cəzadır! Onu 
lap əvvəldən müfəttişlərin otağına göndərmədiyinə 
təəssüflənirdi. 

— Evə qayıdanda neçə dəfə diqqət etmişəm ki, mən 
olmayanda ora kimsə gəlib. 

— O evdə oğlunuzla ikiniz yaşayırsınız? 

— Bəli, Əvvəl hələ fikirləşdim ki, yəqin, odur. Amma 
bu, oğlum işdə məşğul olan vaxta düşürdü. 

Meqre oğlana nəzər saldı. Deyəsən, bu söhbət 
ürəyindən deyildi. Onun yaxşı bələd olduğu daha bir 
tip. Təxminən, on yeddi yaşında, kürən, üzü sızanaqlı, 
çilli zırpı gədə... 

Özünə qapanandır? Ola bilər. Anası az sonra özü 
onun çatışmazlıqlarını sadaladı — özününküləri qarala- 
mağa meyilli adamlar olur da. Amma hər halda, 
utancaqdır. Bir də qapalı. O oturmuşdu, gözlərini 
inadla xalçadan çəkmirdi. Amma elə ki ona tərəf baxan 
olmurdu, Meqreyə iti nəzərlər salırdı. 

Oğlan özünü itirmişdi — bu aşkar idi. Təbii ki, 
polisə müraciət etdiyinə görə anasının əlindən də 
əsəbiydi. Bəlkə də, onun ədasından, çərənçiliyindən 
utanırdı. 

— Oğlunuz nəylə məşğuldur? 

— Bərbərdir. 

Oğlan dilxor-dilxor dilləndi: 

— Dayımın Tporda bərbərxanası var, anam da 
qərara alıb ki, nəyin bahasına olursa olsun, məni də... 

— Məgər dəllək olmaq ayıbdır? Müsyö komissar, 
mən bunu demək istəyirəm ki, oğlum iş vaxtı bərbər- 
xanadan çıxa bilməzdi. Respublika meydanındadır. 
Özüm yoxlamışam bunu. 

— Deməli, siz evdə olmayanda oğlunuzun mənzilə 
girdiyini fikirləşən kimi onu güdməyə başlamısınız, hə? 

— Bəli, müsyö komissar. Amma konkret olaraq heç 
kəsdən şübhələnmirəm, sadəcə, yaxşı bilirəm ki, kişi- 
lərin əlindən nə desən gələr... 

— Bəs siz evdə olmayanda oğlunuz orada nə iş görə 
bilərdi? 

— Ağlıma heç nə gəlmir. 

— Bəs niyə əminsiniz ki, evinizdə kimsə olur? 

— Ool Bu, o dəqiqə hiss olunur, müsyö komissar. 
Qapını açan kimi deyə bilərəm ki... 

Hə, elmi əsasları yoxdur, amma əvəzində, son 
dərəcə inandırıcıdır. Belə şeylər olur — Meqre özü də 
buna neçə dəfə diqqət yetirib. 

— Bəs bundan başqa? 

— Nə bilim... Xırda-xırda şeylərdən hiss edirdim... 
məsələn, paltar şkafından. Mən onu heç vaxt qıfıllamı- 
ram, amma bir dəfə baxdım ki, açarla bağlanıb. 

— Siz şkafda nəsə bir qiymətli şey saxlayırsınız? 

— Orada mənim palpaltarım, yatacaq, bəzi ailə 
suvenirləri olur. Amma itən bir şey olmayıb. Bir də 
zirzəmidə kimsə hətta yeşiklərdən birini çəkmişdi. 

— Onun içində nə vardı? 

— Qab-qacaq. Boş qab-qacaq. 

— Bir sözlə, itən bir şeyiniz olmayıb, elədir? 

— Deyəsən, yox. 

— Bəs nə vaxtdan sizə elə gəlir ki, evinizə girən var? 

— Yəqin, artıq üç ay olar. Amma mənə elə gəlmir, 
əminəm ki, giriblər. 

— Sizcə, evinizə neçə dəfə giriblər? 

— Təxminən, cəmi on dəfə olar... Birinci dəfədən sonra 
xeyli müddət gəlmədilər. Təxminən, üç həftəfilan. Bəlkə 
də, mən fikir vermirdim. Sonra iki dəfə dalbadal gəlmiş- 
dilər, yenə üç həftə, bəlkə də, daha çox görünmədilər. 
Amma son günlər dalbadal gəlirlər, məsələn, srağagün, 
şimşək çaxanda, döşəmədə yaş ayaq izləri gördüm. 

— Qadın izləriydi, yoxsa kişi? 

— Çox güman ki, kişi izləriydi, amma tam əmin 
deyiləm buna. 

— Bütün bunlara baxmayaraq, oğlunuz polisə 
müraciət etməyinizi istəmirdi, hə? 

— Elədir ki var, müsyö komissar. Mən elə bunu 
başa düşə bilmirəm də. O axı izləri özü də görüb. 

— Cavan oğlan, həmin izləri siz də görmüsünüz? 

Oğlan qaşqabağını töküb sualı cavabsız qoymağa 
üstünlük verdi. Bu nə demək idi, görəsən? Cavab ver- 
məməklə anasının nəyisə şişirtdiyini demək istəyirdi, 
yoxsa ağlını itirdiyini? Nə bilmək olar?.. 

— Sizə bəllidir ki, yad adam və yaxud yad adamlar 
sizin evinizə hansı yolla girirlər? 

— Görünür, qapıdan gəlirlər. Mən pəncərələri heç 
vaxt açıq qoymuram. Həyətdən keçmək üçünsə hündür 
hasardan aşıb qonşu həyətlərdən ötmək lazımdır. 

— Siz qıfılda nəsə bir yad izlər aşkar etmisiniz? 

— Bircə cızıq da yoxdur. Mən onu hətta ərimdən 
qalan zərrəbinlə də yoxlamışam. 

— Evinizin açarı daha kimdə var? 

— Heç kəsdə. Yalnız qızımda ola bilər (yeniyetmə 
yerində eşələndi), amma o, əri və iki uşağıyla Orlean- 
da yaşayır. 

— Onlarla münasibətləriniz yaxşıdır? 

— Man qızıma həmişə deyirdim ki, gərək o dəyərsiz 
adama ərə getməyəydi. Bir də ki biz heç görüşmürük... 

— Siz evdə tez-tez olmursunuz? Axı dediniz ki, dul 
qalmısınız və yəqin, ordudan aldığınız təqaüd də elə 
çox olmaz... 

— Mən işləyirəm, — qadın təvazökar bir tərzdə, 
amma qürurla cavab verdi. — Əvvəllər, daha doğrusu, 
ərim ölən kimi evimizdə kirayəçilər vardı. İki nəfər. 
Amma kişilər yaman pinti olurlar. Kaş görəydiniz ki, 
otaqları nə hala salmışdılarl.. 

Həmin andan etibarən Meqre ona daha qulaq 
asmırdı, amma buna baxmayaraq, indi nəinki qadının 
sözlərini, hətta danışarkən onlara hansı intonasiyanı 
verdiyini belə aydınca xatırlayırdı. 

— Artıq bir ildir madam Lalmana ortaqlıq edirəm. 
Olduqca ləyaqətli qadındır, həkim anasıdır. Biz daha 
çox rəfiqəyik, başa düşürsünüz də... 

Düzünü desək, Meqreni bu hadisə heç maraqlan- 
dırmırdı. Bəlkə də, indi onun qarşısında əyləşmiş bu 
qadın ağlını itirib. Hər halda, bu qadın bizi boş-boşuna 
vaxt itirməyə məcbur edən insan tipinə daha çox bən- 
zəyir. Və elə o dəm şef otağa girdi, daha doğrusu, 
qapıdan boylandı və otaqdakı qadının görkəmindən 
anladı ki, nəsə boş şeylə məşğuldurlar. 

— Meqre, sizi bir dəqiqə olar? 

Onlar qonşu otağa çıxdılar və təxminən, on dəqiqə 
elə indicə Ојјопдап teleqrafla göndərilmiş sənəd — 
həbsə razılıq sənədi haqda danışdılar. 

— Bu işlə Torans məşğul olacaq, — Meqre dedi. Bunu 
deyərkən ağzında qəlyan vardı, amma həmin o sevimli 
qəlyanı yox, başqası. Sevimli qəlyanını, çox güman ki, 
hakim Komelyonun zəngi ərəfəsində masanın üstünə 
qoymuşdu. Amma onda bu barədə heç düşünmürdü. 

O, kabinetinə qayıtdı və pəncərənin qabağında 
durub əllərini arxasında cütlədi. 

— Qısası, sizin heç nəyinizi oğurlamayıblar da, 
madam, elədir? 

— Ümidvaram. 

— Deməli, oğurluq haqda ərizəniz yoxdur? 

— Hələ ki bunu edə bilmərəm, çünki... 

— Sadəcə, sizə elə gəlir ki, son aylar, xüsusilə də 
son günlər gündüz vaxtı evinizə kimsə girir. Düzdür? 

— Bir dəfə hətta gecə də olub. 

— Kimisə gördünüz? 

— Yox. Eşidirdim. 

— Nəeşidirdiniz ki? 

— Mətbəxdə fincan yerə düşüb qırıldı. Mən o dəqi- 
qə aşağı düşdüm. 

— Siz silahlı idiniz? 

— Yox. Amma qorxmurdum. 

— Orada heç kəs yox idi? 

— Orada artıq heç kəs yox idi. 

— Sizin pişiyiniz yoxdur ki? 

— Nə pişiyim var, nədəitim. Heyvanlar evi kirləndirir. 

— Bəs evinizə pişik girə bilməzdi? 

Oğlan getdikcə yaman narahat olur, yerində otura 
bilmirdi. 

— Ana, sən komissar Meqrenin hövsələsindən sui- 
istifadə edirsən! 

— Beləliklə, madam, siz evinizə kimin girə biləcəyin- 
dən xəbərdar deyilsiniz və sizin evdə nə axtara biləcəkləri 
barədə də heç bir təsəvvürünüz yoxdur, elədirmi? 

— Elədir, heç bir təsəvvürüm yoxdur. Biz həmişə 
düzgün adam olmuşuq və... 

— Əgər mənim məsləhətimə ehtiyacınız varsa — 
qıfılı dəyişin. Onda baxarıq ki, bu sirli ziyarətlər yenə 
davam edir, yoxsa yox. 

— Bəs polis bir iş görməyəcək? 

Lakin o artıq qadını yola salırdı, şef onu öz ota- 
ğında gözləyirdi. 

— Hər halda, mən sabah sizə əməkdaşlarımdan 
birini yollayaram. Evinizi nəzarət altına götürmək olar. 
Amma bunlardan başqa, düzünü deyim ki, heç bilmi- 
rəm daha nə edə bilərik... 

— O, nə vaxt gələcək? 

— Deyirdiniz ki, səhərlər evdə olursunuz. 

— Hə. Uzaqbaşı mağazaya-zada çıxa bilərəm. 

— Saat on yaxşıdır? Deməli, sabah saat onda. Görü- 
şənədək, madam. Görüşənədək, cavan oğlan. 

Meqre zəngin düyməsini basdı. Lüka içəri girdi. 

— Зәпзәп?.. Səhər on üçün bu ünvana gedərsən. 
Bax gör nə olub orada. 

Amma öz içində düzgün qərar qəbul etdiyinə heç 
əminlik yox idi. Polis prefekturası eynən qəzetlər kimi, 
manyakları, ağıldankəmləri özünə yaman cəlb edir... 
və indi gecənin rütubətini pəncərə qabağında hiss 
edən Meqre bu söhbəti xatırlayıb deyindi: 

— Yaramaz gədəl 

Heç şübhə yox idi ki, masanın üstündən qəlyanı o 
çırpışdırmışdı. 

Səhər Meqre yuxudan oyananda əhvali-ruhiyyəsi 
heç yaxşı deyildi, necə deyərlər, yataqdan sol ayağı 
üstə qalxmışdı. Üstəlik, hələ göy üzünü də buludlar 
almışdı, indi də yavaş-yavaş külək qalxırdı. 

Sahil küçəsi Örfövrədək piyada getdi və iki dəfə 
qeyri-iradi olaraq ciblərini eşələdi — sevimli qəlyanını 
axtarırdı. Dərindən köksünü ötürüb tozlu pillələrlə 
yuxarı qalxmağa başladı. Emil onu bu sözlərlə qarşıladı: 

— Sizi gözləyirlər, müsyö komissar. 

Gözləmə otağına nəzər salan kimi madam Leruanı 
gördü. 

Yaşıl məxmər çəkilmiş stulun bir qırağında oturan 
qadın hər an yerindən sıçramağa hazır idi. Onu görən 
kimi yerindən qopub qabağına yüyürdü. Görkəmindən 
çox həyəcanlı və nigaran görünürdü. Pencəyinin yaxa- 
larından bərk-bərk, ikiəlli yapışıb ucadan dilləndi: 

— Man sizə nə deyirdim? Onlar bu gecə yenə gəlmiş- 
dilər. Mənim oğlum yoxa çıxıb! İndi necə, inanırsınız 
mənə? Ah, mən o dəqiqə hiss etmişdim ki, siz elə bilir- 
siniz başıma hava gəlib. O qədər də axmaq deyiləm. 
Buyurun, baxın... 

Titrəyən əlləriylə çantasını eşələdi və oradan qırağı 
mavi köbəli burun yaylığı çıxarıb təntənəylə havada 
yellədi: 

— Budur... Məgər bu, dəlil deyil? Bizim evdə mavi 
köbəli yaylıq yoxdur. Bunu isə mətbəxdə, masanın 
yanından tapdım və bu hələ hamısı deyill 

Meqre səhər-səhər canlanan dəhlizi qaşqabaqlı 
süzdü. Camaat artıq onlara sarı çönürdü. 

— Mənimlə gedək, madam, — deyib köksünü 
ötürdü. İşə bir baxl Onun yenə gələcəyini qabaqcadan 
hiss etmişdi. Otağının qapısını itələyib açdı, şlyapasını 
həmişəki yerinə asdı. 

— Əyləşin. Eşidirəm sizi. Deyirsiniz ki, oğlunuz... 

— Bu gecə mənim oğlum yoxa çıxıb və indi bir 
Tanrı bilir ki, o haradadır, başına nə iş gəlib! 


İKİNCİ FƏSİL 
ЈО2ЕНМ BAŞMAQLARI 


Bu qadın öz oğlunun taleyi barədə nə fikirləşirdi, 
bunu anlamaq çətin idi. Elə indicə göz yaşları içində 
ah-nalə edirdi: 

— Mən əminəm ki, onlar oğlumu öldürüblər. Siz isə 
əlinizi əlinizin üstünə qoyub gözləməyə üstünlük 
verdiniz! Hə, dəli sayırdınız da məni! Budur, öldürdülər 
oğlumul Mən də tək qaldım, lap tək, köməksizl.. 

İndi bu dəqiqə, sahil küçəsi Bersinin lap kəndi 
xatırladan uca, sıx çətirli ağaclarının altıyla şütüyən 
taksidə isə onun üzündəki ifadə aydınlaşdı, gözləri 
yenə parıldamağa başladı. 

Meqre arxa oturacaqda, onunla yanaşı əyləşmişdi, 
Lüka isə sürücünün yanındaydı. Senanın qarşı sahi- 

lində fabrik-zavodların boruları görünürdü. Bu tərəfdə 
isə anbarlar, kirayəlik evlər bitib-tükənmir, buralar 
hələ kənd olanda tikilmiş yöndəmsiz binalar bir-birinin 
böyrünə sığınmışdı. 

Madam Rua, yox — Lerua yerində eşələnib sürücü- 
nün şüşəsini tıqqıldatdı: 

— Çatdıq. Evimizdəki səliqəsizliyə görə məni bağış- 
layın. Məlumdur ki, bu gün yır-yığış edə bilməzdim. 

O, açarı çantasında axtardı. Qapı tünd-qəhvəyi, 
divarlar qonur rəngdə idi. Bu arada Meqre macal tapıb 
kilidi nəzərdən keçirdi, zor əlaməti gözə dəymirdi. 

— İçəri buyurun, keçin. Yəqin, bütün otaqlara baxa- 
caqsınız. Buyurun, baxın: fincanın qırıqları da elə 
o gün tapdığım yerdədir. 

O deyəndə ki evində ideal səliqə-sahman olur, heç də 
şişirtmirdi. Bir toz dənəciyi belə görünmürdü. Hər yer 
tərtəmiz idi. Amma aman Tanrım, belə ifrat səliqə necə 
də cansıxıcıymışl Nəinki cansıxıcı, hətta miskin görü- 
nürdü buralar. Dar dəhlizin divarları aşağıdan qəhvəyi, 
yuxarıdan tünd-sarı idi. Azı, iyirmi il qabaq yapışdırılan 
divar kağızları ilkin rənglərini kim bilir nə vaxt itirmişdi. 

Ev sahibəsi isə ara vermədən danışırdı: 

— Məni ən çox təəccübləndirən budur ki, heç nə 
eşitməmişəm, baxmayaraq ki çox ayıq yatıram. Bu 
gecə isə lap ölü kimi yatmışdım... 

Meqre ona baxdı: 

— Düşünürsünüz ki, sizə yuxu dərmanı veriblər? 

— Yox, bu, ola bilməz! Onun cəsarəti çatmazdı! Bir 
də niyə dərman versin ki? Nəyinə lazım idi? 

Deyəsən, bu qadın yenə qızışırdı hal O, evdədəli kimi 
var-gəl edərək gah oğlunu qınayır, gah da taleyindən 
nigaran halda ah-nalə çəkirdi. Meqre isə, əksinə, hüzu- 
run təcəssümüymüş kimi ləng, az qala, hərəkətsiz idi. 
Bütün baş verənləri süngər kimi içinə hopdururdu. 

Qadın ondan bir addım da aralanmır, hər jestinə, 
hər baxışına göz qoyur, komissara şübhəylə baxaraq 
nə fikirləşdiyini tapmağa çalışırdı. 

Bu araşdırmaya çaşbaş qalmış, onu gülməli yox, sar- 
saq bir iş kimi qəbul edən Lüka da rəisinə göz qoyurdu. 

— Yemək otağı sağ tərəfdə, dəhlizin o biri başında- 
dır. Amma evdə tək olanda — biz də, demək olar ki, 
həmişə elə tək oluruq — naharı mətbəxdə edirik. 

Qadın əgər bilsəydi ki Meqre burada da qeyri-ixti- 
yari öz qəlyanını axtarır, çox təəccüblənər, bunu hətta 
biabırçılıq sayardı. Komissar dar, laxlaq, cır-cır cıril- 
dayan pilləkənlə yuxarı qalxmağa başladı. Qadın da 
onun dalınca üz qoyaraq yolüstü nələrisə aydınlaşdır- 
mağa girişdi — qadın, deyəsən, nəyisə aydınlaşdırmağa 
daimi ehtiyac duyurdu! 

— Jozef soldakı otaqda qalırdı... Aman Tanrım! 
Mən “qalırdı” dedim, elə bil, artıq... 

— Burada heç nəyə əl vurmamısınız ki? 

— Heç bir şeyə toxunmamışam, and içirəm. Görür- 
sünüz də, yatacaq hazırdır, amma sizi əmin edirəm ki, 
bu gecə burada yatmayıb... 

Komissar şkafın qapısını araladı. 

— Bütün əşyaları yerindədir? 

— Məsələ elə bundadır ki, yerində deyil. Əgər onun 
bütün şeyləri otaqda olsaydı, kostyumuyla köynəyi 
mütləq stulun başından asılardı... Ola bilər ki, gecə 
səs-küy eşidən oğlan mətbəxə düşsün və orada sirli 
qonağın, ya da qonaqların hücumuna məruz qalsın? 

— Dünən axşam onu yataqda görmüsünüz? 

— Gecə yatanda mən həmişə onu öpürəm. Dünən 
də həmişəki kimi otağına girdim. Artıq soyunmuşdu. 
Paltarları stulun üstündəydi. Açar isə... — Görünür, bu 
an qadının ağlına bir fikir gəldi və o, yenə izah etməyə 
girişdi: — Bilirsiniz, mən aşağıdan həmişə sonuncu 
qalxıram və qapıları da özüm qıfıllayıram. Açarı isə öz 
otağımda — balışın altında saxlayıram ki... 

— Deməli, bu səhər açar yerindəydi? 

— Bəli, müsyö komissar. Bu, mənim yadıma o dəqiqə 
düşmədi, amma sonra fikirləşəndə xatırladım. Deməli, 
oğlum qaçmağa hazırlaşmırmış, siz belə düşünürsünüz 
də, düzdür? 

— Bir dəqiqə, belə çıxır ki, oğlunuz əvvəlcə soyunaraq 
yatmaq üçün yerinə girib. Sonra isə qalxıb və bir də 
geyinib. 


MEQRENİN QƏLYANI 


— Baxın, qalstuku da yerdədir! Qalstuk taxmayıb. 

— Bəs çəkmələri haradadır? 

Qadın üzünü oğlanın geyilməkdən nimdaşlaşan 
bir cüt ayaqqabısının durduğu küncə tutdu. 

— Ayaqqabıları da buradadır. O, ev başmaqlarıyla 
gedib. 

Meqre bayaqkı təki qəlyanını axtarırdı, amma heç 
yerdə tapa bilmirdi. Amma indi heç özü də dəqiq bil- 
mirdi ki, nəyi axtarır. O, ehtiyat üçün oğlanın kasıb 
otağına göz gəzdirirdi. Şkafdan göy kostyum asılmışdı 
— onun yalnız bazar günləri geyindiyi bayır-bacaq kost- 
yumu. Şkafda bir neçə nimdaş, dəfələrlə təmir edilmiş 
köynək və bir cüt lak ayaqqabı vardı. 

Yarımçıq siqaret qutusu görünürdü. 

— Oğlunuz qəlyan çəkmirdi ki? 

— Nə danışırsınız, heç bu yaşda qoyaram?! Amma 
təxminən, iki həftə qabaq evə balaca bir qəlyan gətir- 
mişdi — yarmarkalarda satırlar ha, bax ondan. Mən də 
əlindən alıb sobaya atdım. 

Meqre köks ötürüb səsini kəsmək bilməyən xanım 
Leruanın otağına keçdi. 

— Məni məzur tutun, amma yatağımı yığışdıra bil- 
məmişəm. 

Urəkbulandırıcı dərəcədə zəhlətökən idi bu qadın. 

— Yuxarıda mansarda var, — ərim öləndən sonra ilk 
aylar kirayəçilərimiz olanda orada yatırdıq... O nə qals- 
tukunu taxıb, nə də ayaqqabısını geyib. Bu barədə nə 
düşünürsünüz? 

Meagre əsəbi tərzdə dilləndi: 

— Mən hələ heç nə bilmirəm, madam! 


Artıq iki saat idi Lüka bütün evi ələk-vələk edir, künc- 
bucaqlara baş çəkirdi və ilk andan etibarən səsini 
kəsmək bilməyən xanım Lerua onu qarabaqara izləyirdi: 

— Baxın — bax, bu dolab çəkilmişdi, Onda üst rəfdə 
dəstəylə yığılmış paltarları töküşdürmüşdülər... 

Bayırda günəş yaman qızdırır, onun sıx, qaynar 
şüaları lap közərmiş mis kimiydi. Amma evdə alaqa- 
ranlıq hökm sürürdü. Meqre yorğunluqdan lap haldan 

düşdü — yoldaşlarının dalınca gəzməyə belə gücü 
qalmamışdı. 

Prefekturadan çıxarkən müfəttişlərdən birinə tap- 
şırmışdı ki, Orleana zəng çalıb bunu aydınlaşdırsın: 
son zamanlar madam Leruanın ərdə olan qızı Parisə 
gəlibmi? Bunun ipucu ola biləcəyinə heç inanmırdı, 
amma yenə də... Bəlkə, elə Jozef anasından xəlvət 
özünə açar düzəltdirib? Belə olan təqdirdə o, elə bu 
gecə qaçmaq niyyətindəymiş... Bəs onda qalstukunu 
niyə taxmayıb, çəkmələrini niyə geyməyib? 

Meqre artıq oğlanın geydiyi başmaqlarının görkə- 
mindən dəxəbərdar idi. Qənaətcil madam Lerua onları 
köhnə cır-cındırdan öz əliylə tikmişdi. Altlığını isə 
keçədən kəsib düzəltmişdi. 

Bu evə yoxsulluq hakim kəsilmişdi və bu yoxsulluq 
olduğundan daha əzici, daha üzücü görünürdü, çünki 
onu etiraf etmək istəmirdilər. 

Bəs keçmiş kirayəçilər? Xanım Lerua onlar haqda 
da danışmışdı. Pəncərəyə vurduğu elandan sonra ilk 
müraciət edən “Sustel” şirkətinin yaşlı, amma subay 
bir əməkdaşı olmuşdu. 

— Ləyaqətli və gözəl tərbiyə almış bir insan idi, müsyö 
komissar. Əlbəttə, qəlyanını hara gəldi boşaldan birisinə 
əgər belə demək caizdirsə. Bir də onun gecəyarısı 
oyanmaq kimi maniyası vardı — aşağı düşüb ot dəm- 
ləməsi içirdi. Amma hər halda, tərbiyəli, təhsilli adam idi. 

İkinci otağı əvvəl bir bənna — qadının diliylə desək, 
iş icraçısı — tuturmuş. Bənna ona diqqət göstərir, 
qadınla evlənməyə ciddi hazırlaşırmış. 

— O, mənə elə hey yığdığı pullardan, evlənəndən 
sonra məni aparmaq istədiyi Monlüsondakı evindən 
danışırdı. Düzünü desəm, onu qınamağa heç bir əsasım 
yox idi... Lakin heyhatl... Deyəsən, sonradan peşman- 
lamış bənna çıxıb getmişdi. Onun yerinə Blüsteyn adlı 
birisi gəlmişdi. 

— Xariciydi. Fransızcası yaxşı idı, amma yüngülvari 
ləhcəsi vardı. O, səyyar ticarətlə məşğul idi və bizdə 
həftədə bir, ya da iki gün qalırdı. 

— Kirayəçilərinizdə açar olurdumu? 

— Yox, müsyö komissar. O zamanlar mən daim 
evdə olurdum. Bir yana çıxanda da açarı navalçanın 
arxasında gizlədirdim — onlar yerini bilirdilər. Bir dəfə, 
necə oldusa, müsyö Blüsteyn düz bir həftə yoxa çıxdı... 

— Sizi heç xəbərdar etməmişdi? 

— Yox. Amma gözəl, tərbiyəli bir insan idi... 

Yemək otağının bir küncündəki tikiş maşınının 
yanında bir neçə kitab vardı. Meqre onları saymazyana 
vərəqlədi. Hamısı ucuz, kütləvi buraxılış idi. Əsas 
etibarilə macəra romanları. Kitabların ara səhifələrin- 
dəki boş yerlərdə ya qələm, ya da karandaşla “Ј” və “M” 
monoqramları yazılmışdı. 

Özü də “M” hərfi həmişə “Ј”4әп daha səliqəli və 
daha böyük idi. 

— Madam Lerua, adı “M” hərfiylə başlanan kimisə 
tanıyırsınız? — Meqre üzünü pilləkənə tərəf çevirib 
ucadan səsləndi. 

— “M”? Yox, nəsə xatırlaya bilmirəm. Amma... əri- 
min əmisi qızının adı Marsella idi, o da İssudendə, 
doğuş vaxtı dünyasını dəyişdi. 

Meaqre ilə Lüka oradan çıxanda artıq günorta idi. 

— Bir şey içək, patron? 

Onlar küçənin tinindəki, qırmızı lövhəli kiçik 
bistroya girib masa arxasına keçdilər. Hər ikisinin 
əhvali-ruhiyyəsi it günündəydi, Lüka xüsusilə qaşqa- 
baqlı görünürdü. 

— Ay xarabadır hal — Lüka köks ötürdü. — Yeri 
gəlmişkən, mən orada bir məhəbbət məktubu tapdım. 
Tapın görüm haradan? Oğlanın siqaret qutusundan. 
Görünür, anasından it kimi qorxurmuş... 

Bu, həqiqətən, sevgi məktubu idi: 

“Mənim əziz Jozefim, dünən mənə sənə nifrət 
etdiyimi və sənin kimi adama heç vaxt ərə getməyə- 
cəyimi deyəndə məni yaman kədərləndirdin. Sən axı 
yaxşı bilirsən ki, mən də səni sənin məni sevdiyin 
qədər sevirəm. Əminəm ki, həyatda çox şeyə nail 
olacaqsan. Amma yalvarıram sənə, məni mağazanın 
belə yaxınında gözləmə. Səni görüblər və madam Roza 
artıq nədənsə şübhələnir. Bundan sonra məni 

metronun yanında gözləyərsən, amma sabah yox, 
çünki sabah dalımca anam gələcək və biz diş həkiminə 
gedəcəyik. Xahiş edirəm, bundan sonra daha özündən 
heç nə uydurma. 

Səni incə-incə öpür və sevirəm. 

Matilde”. 

— Belə del – Meqre portmanatındakı kağızları eşə- 
eşə səsləndi. 

— Nə olub ki? 

— “Ј” və “M”. Nə etmək olar — həyatın qaydası 
budur! Hər şey belə başlanır, amma sonda tənhalıq və 
tale qarşısında bir mütilik hökm sürən kiçik otaq 
qalacaq. Elə ki qəlyanımı bu haramzadənin oğurladığı 
yadıma düşür, lap... 

— Yəni siz, doğrudan, elə fikirləşirsiniz ki, qəlyanı 
o oğurlayıb? 

Görünürdü ki, Lüka madam Leruanın bütün nağıl- 
ları kimi buna da inanmırdı. Son hadisə ona düz 
xirtdəyinə kimi bəs idi və indi beynində cürbəcür fər- 
ziyyələr quran rəisini heç cür anlaya bilmirdi. 

— Əgər qəlyanımı o oğurlamasaydı... — Meqre 
sözünə başladı. 

— Hə, nə olsun ki? Bu, nəyi isbat edir ki? 

— Sən anlayan şey deyil. Yəni demək istəyirəm ki, 
mən bir az sakit olardım. Qarson, borcumuz nə qədərdir? 

Onlar kimsəsiz sahilə tamaşa edəedə avtobus 
gözləyirdilər. Nahar vaxtı idi. Qaldırıcı kranlar hərə- 
kətsiz qollarını göyə açaraq yerlərində donmuşdu, 
bari/lar isə, sanki, yuxudaydı... Avtobusda qəlyanını 
ağzından çıxarmayan Meqreni qəflətən gülmək tutdu: 

— Yazıq gədə... Mənim yadıma unter məsələsi 
düşdü... Lüka, sən heç fikir vermisən ki, qəbiristanda 
dul qadınların qəbirlərinə dul kişilərinkinə nisbətən 
daha tez-tez rast gəlmək olur? “Burada 1901-ci ildə 
dünyasını dəyişmiş filankəs uyuyur”. Aşağısında isə 
mütləq bir qədər təzə yazı olur: “Burada filankəsin 
1930-cu ildə dünyasını dəyişmiş dul arvadı uyuyur”. 
Təbii ki, arvadı da onun dalınca yollanıb, amma düz 
iyirmi doqquz il sonral 

Polisin kartotekasından ədalət məhkəməsiylə yol- 
ları kəsişən bütün Blüsteynləri tapıb çıxarana kimi 
Meqre adi, gündəlik işləriylə məşğul idi, Lüka isə vax- 
tının çoxunu Respublika meydanının yaxınlığındakı 
döngələrdə keçirdi. 

Şimşək çaxmadı ki, çaxmadı. Bürkü isə getdikcə 
daha dözülməz olurdu. Bənövşəyi damarları görünən 
qurğuşun rəngli səma partlamağa hazır çibanı xatırladır- 
dı. Meqre, azı, on dəfə, bəlkə də, daha çox əlini instinktiv 
olaraq itmiş qəlyanına atır və hər dəfə də deyinirdi: 

— Lənətə gəlmiş gədə... 

İki dəfə telefonla soruşdu: 

— Lükadan bir xəbər yoxdur ki? 

Jozef Leruanın işlədiyi bərbərxanadakı yoldaşlarını 
sorğu-suala çəkərək oğlana məktub yazan Matildanı 
tapmağa nə vardı ki, bu qədər gecikirdi? 

Beləliklə, əvvəlcə Jozef Meqrenin qəlyanını çırpışdı- 
rıb. Sonra elə həmin Jozef, əynində paltarı olsa da, 
çəkməsiz, ev ayaqqabılarında — əgər onlara ayaqqabı 
demək mümkünsə — ötən gecə yoxa çıxıb... Meqre han- 
sısa protokolu oxumağına ara verib telefonçu qızdan 
xahiş etdi ki, onu kartoteka şöbəsiylə calaşdırsın və 
özünə xas olmayan səbirsizliklə soruşdu: 

— Hə, Blüsteynlərin axtarışı necə gedir? 

— Axtarırıq, müsyö komissar, — burada bilirsiniz 
nə qədərdirlər? Həm həqiqi, həm geydirmələri. Hər 
halda, bizi maraqlandıran vaxt Bersi küçəsində yaşa- 
mış heç kəsi hələlik tapmamışıq. Bir şey tapan kimi 
xəbər verəcəyik. 

Nəhayət ki, Lüka gəlib çıxdı. Tər dabanından axırdı. 

— Hər şey qaydasındadır, şef. Amma sizi inandırım 
ki, heç də asan başa gəlmədi. Bizim Jozef çox qəribə 
tip imiş... Öz sirlərini başqalarına çox çətinliklə açır- 
mış. Uzun bərbərxana zalını təsəvvürünüzə gətirin. On 
beş-iyirmi kreslo, elə o qədər də usta. Səhərdən 
axşama kimi də basabas... Adamlar gəlib-gedir... 

Salonun sahibi məndən soruşdu: 

— Kim, Jozef? Hansı Jozef? Hə, bildim, üzü sızanaqlı 
oğlan. Nə olub ki? Tozef nə törədib ki? 

İşçilərinə bir neçə sual vermək üçün ondan icazə 
istədim. Və kreslodan-kresloya keçincə, hırıldaşıb bir- 
biriylə gözləşirdilər. “Jozef? Yox, biz heç vaxt birlikdə 
vaxt keçirməmişik. O, həmişə buradan tək gedirdi. 
Rəfiqəsi vardımı? Ola bilər... Amma o sir-sifətlə nə rəfi- 
qə...” Yenə hır-hır: “Bizimlə səmimi idimi? Odun parçası 
ondan səmimi olardı, yəqin. Bu cavan oğlan öz peşəsin- 
dən utanırdı və bizim — adi saqqalqırxanların səviyyəsinə 
enməməyə çalışırdı...” Görürsünüz də, şef, mənimlə 
hansı tonda danışırdılar. Salonun sahibi artıq məni 
həddindən ziyadə üzlü sayaraq deyinməyə başlamışdı 
ki, kassaya yetişdim. Təxminən, otuz yaşı olan gonbul 
kassir qadın görkəmindən sentimental adama oxşayırdı. 
Ona yaxınlaşan kimi soruşdu: “Jozef nəsə axmaq iş 
tutub?” — “Yox, madmazel, əksinə. Zəhmət olmasa, 
deyin görüm, onun buralarda rəfiqəsi olmayıb ki?” 

— Bir az qısa danışa bilməzsən? — Meqre donquldandı. 

— Məmnuniyyətlə. Özü də əgər həmin qızı şəxsən 
görmək istəyirsinizsə, elə bu dəqiqə ora yollanmalısınız. 
Qısası, Jozef Matildadan gələn namələri həmin kassir 
qadının əliylə alırdı. Bizim tapdığımız məktub, çox 
güman ki, srağagün yazılıb. Həmişə bir qulluqçu oğlan 
qaça-qaça bərbərxanaya girib məktubu kassir qadının 
ovcuna dürtür və pıçıldayırmış: “Müsyö Jozefə çatacaq”. 
Xoşbəxtlikdən, qadın həmin oğlanın Bon-Nuvel bulva- 
rındakı xırdavat mağazasına necə girdiyinin də şahidi 
olub. Mən də Matildanı elə bu yolla tapdım. 

— Ona bir söz dedin? 

— Qızın heç ağlına da gəlmir ki, mən onunla maraq- 
lanıram. Mən, sadəcə, dükan sahibindən soruşdum ki, 
Matilda adında işçisi varmı. O da piştaxta arxasındakı 
qızı mənə göstərdi. Elə çağırmaq istəyirdi ki, xahiş etdim 
qıza heç nə deməsin... İndi altının yarısıdır. Yarım saat- 
dan sonra mağazalar bağlanır. 


— Bağışlayın, madmazel... 

— Buyurun, müsyö, eşidirəm... 
— Bircə kəlmə sözüm var sizə. 
— Məni rahat buraxın. 

Suyuşirin qız Meqreni, deyəsən, səhv başa düş- 
müşdü... Nə edəsən, hərdən belə də olur... 

— Mən polisdənəm. 

— Necə? Polisdən? Məndən nə istəyirsiniz? 

— Sizin Jozef barədə bəzi məsələləri aydınlaşdır- 
maq istəyirəm. 

— Jozef barədə? O, nə törədib ki? 

— Bunu bilmirəm, madmazel. Amma bilmək istər- 
dim ki, indi haradadır... 

Söhbətin bu yerində dodağını dişlədi: “Lənət şeyta- 
nal Yaman səhv etdim...” 

Lap təzələr kimi həriflənmişdi. Axı qızın ətrafa 
narahat-narahat göz gəzdirməsini çox yaxşı görürdü. 
Onunla söhbəti açmağa dəyməzdi. Ən asanı dalınca 
düşüb izləmək idi. Görüş yerləri metronun yanındaydı 
da. Söhbəti açmasaydı, qız da indi addımlarını yavaşıt- 
mazdı, sakitcə yoluna davam edərdi. 

— Yəqin, həmişəki kimi, işdədir. 

— Yox, madmazel və siz bunu, yəqin, məndən də 
yaxşı bilirsiniz. 

— Nə demək istəyirsiniz axı? 

Böyük bulvarların şıdırğı vaxtı idi. Dəstə-dəstə 
adamlar metroya üz tutub yerin altına enirdilər. 

— Burada bir dəqiqə ayaq saxlayaq, — deyib qızı 
düz metronun girişində dayandırdı. 

Qız gözgörəsi həyəcanlanır, döyükə-döyükə ətrafı- 
na göz gəzdirirdi. On səkkiz yaşlı, girdəsifət, suyuşirin 
bir qız idi, üzündə Parisin bütün gənc qızlarına xas 
cazibə vardı. 

— Mənim barəmdə haradan eşitmisiniz? 

— Bunun mətləbə dəxli yoxdur. Jozef haqda sizə 
nələr bəllidir? 

— Mən bilmək istəyirəm ki, ondan nə istəyirsiniz? 

Komissar isə, öz növbəsində, ətrafındakı adamları 
nəzərdən keçirə-keçirə öz-özünə deyirdi ki, Jozef məni 
Matilda ilə bir yerdə görən kimi aradan çıxacaq. 

— Jozef sizə deməmişdi ki, həyatı bu yaxınlarda 
tam dəyişəcək? Amma yalan söyləməyin. 

— Niyə yalan deməliyəm ki? — qız dodağını dişlədi. 

— Hə, budur, suala sualla cavab verirsiniz ki, vaxt 
udasınız və nəsə uydura biləsiniz. 

Qız narazı tərzdə çəkməsinin dabanını yerə vurdu. 

— Bəs siz, həqiqətən, polisdən olduğunuzu nəylə 
sübut edərsiniz? 

Meqre ona vəsiqəsini göstərdi. 

— Etiraf edin ki, Jozef öz vəziyyətindən çox xəcalət 
çəkirdi. 

— Nə olsun ki? 

— O olsun ki, vəziyyəti onu yaman sıxırdı. 

— Ola bilər ki, o, bərbər olmaq istəmirdi — məgər 
bu cinayətdir? 

— Siz axı bilirsiniz ki, mən başqa şeyi nəzərdə tutu- 
ram. Onun zəhləsini doğma evləri, bütün o həyat tərzi 
tökmüşdü. O, öz anasına görə də xəcalət çəkirdi. Düz 
demirəm məgər? 

— O, mənə bu barədə heç vaxt bir söz deməyib. 

— Amma siz bunu hiss edirdiniz, elədir? Beləliklə, son 
günlər o, sizə həyatının kəskin şəkildə dəyişəcəyindən 
mütləq danışmalıydı. 

— Yox, danışmayıb. 

— Bir-birinizi çoxdan tanıyırsınız? 

—Yarım ildən bir az çox olar. Qışda tanış olmuşuq. 
Bizim mağazaya portmanat almaq üçün gəlmişdi. Mən 
başa düşdüm ki, göstərdiyim pulqabı ona yaman baha 
gəlmişdi, amma mənə bir söz deməyə utandığından 
almağa məcbur olmuşdu. Axşam isə mən onu mağa- 
zamızın girəcəyində gördüm. Bir neçə gün dalımca 
düşdü, amma söhbətə başlamağa cəsarət etmədi. 

— Siz birlikdə haradasa olmusunuz? 

— Ən çox işdən sonra, bir neçə dəqiqəlik görü- 
şürdük. Hərdən də məni metronun “Şampionpe” 
stansiyasınadək ötürürdü. Mən orada yaşayıram. 
Bazar günləri bəzən kinoya gedirdik. Amma lap nadir 
hallarda, çünki valideynlərim... 

— Siz nə vaxtsa, anası evdə olmayanda onlara 
getmisiniz? 

— Heç vaxt. Sizə and içərəm. Bir dəfə evlərini mənə 
uzaqdan göstərib ki... 

— Desin ki, çox bədbəxtdir, hə?.. Görürsünüz! 

— O, nəsə pis bir iş görüb? 

— Yox, qızım, yox! Sadəcə, yoxa çıxıb. İndi də onu 
tapmaq lazımdır. Mən sizin köməyinizə ümid edirəm 
— az da olsa... Onun haradasa otaq kirayələdiyi barədə 
sizdən soruşmaq, elə bilirəm ki, əbəsdir... 

— O dəqiqə görünür ki, siz onu heç tanımırsınız. 
Onun heç vaxt pulu olmazdı. Bütün qazancını anasına 
verirdi, özünə qalan pul isə siqaretini zorla görürdü. 

Qız qızardı. 

— Biz kinoya gedəndə hərəmiz özünə bilet alırdı. 
Bir dəfə də... 

— Davam edin... 

— Aman Allah, niyə də danışmayım axı... Burada 
pis nə var ki... Bir ay qabaq birlikdə şəhərkənarına 
getmişdik, onun pulu nahara çatmadı. 

— Hara getmişdiniz ki? 

— Marnaya. Şelledə qatardan düşüb Marna ilə 
kanalın aralığında gəzdik. 

— Sizə təşəkkür edirəm, madmazel. 

— Bəs polis onu niyə axtarır? 

— Bizə onun anası müraciət edib. Narahat olmayın, 
madmazel və onun barəsində bizdən tez xəbər tutsa- 
nız, təcili məlumat verin. 

Çönərkən Medqre qızın tərəddüd içində metronun 
pillələrindən endiyini gördü. 

Sahil küçəsi Övfövrdəki otağında onun yolunu bir 
məlumat gözləyirdi. 

“Blüsteyn Stefan, 35 yaşında, 1919-cu il fevralın 15 
-də bir neçə gün yaşadığı Nitsa şəhərindəki “Neq- 
resko” hotelində qətlə yetirilib. Blüsteynin yanına 
çoxlu qonaq gəlirdi, özü də daha çox gecə saatlarında. 
O, kalibri altı millimetr olan tapançadan açılmış atəşlə 
öldürülüb, silahı tapmaq mümkün olmayıb. Aparılan 
istintaq qatili müəyyən edə bilməyib. Cani onun bütün 
əşyalarını ələk-vələk edib və ertəsi gün otaqda misilsiz 
dağınıqlıq hökm sürürmüş. 

Blüsteynin öz şəxsiyyəti kifayət qədər şübhəlidir, 
onun haradan gəldiyini müəyyənləşdirmək cəhdləri 

səmərəsiz olub. Yalnız bunu aydınlaşdırmaq mümkün 
olub ki, Nitsaya sürət qatarıyla birbaş Parisdən gəlib- 
miş. Heç şübhəsiz, Nitsanın cinayət-axtarış polisi bu 
barədə daha müfəssəl məlumata malikdir“. 

Qətlin tarixi sahil küçəsi Bersidən Blüsteynin yoxa 
çıxdığı günlə üst-üstə düşürdü və Meqre artıq neçənci 
dəfə itmiş qəlyanının dalınca əlini cibinə salaraq deyindi: 

— Beyinsiz murdar! 


ÜÇÜNCÜ FƏSİL 
XÜSUSİ AXTARIŞ 


Hərdən elə ifadələrə rast gəlirsən ki, hərəkətin 
ritmiylə həmahəng olur — məsələn, qatarın — və ada- 
mın beyninə elə möhkəm girir ki, özündən heç cür 
uzaqlaşdıra bilmirsən. Məhz belə ifadələrdən biri 
Meqreni gur-gur guruldayan köhnə taksidə gedərkən 
və yağışın ağır damcıları onun yaş damında ritm tutar- 
kən komissarın yaxasından qopmaq bilmirdi: 

“Xü-su:si ax-ta-rış... Xü-su:-si ax-ta-rış... Xü-su:-si ax...” 

Əslində, qabaq oturacaqda atılıb-düşən vicdanlı 
əməkdaşı Lüka və yanında əyləşmiş solğun bənizli 
qızla birlikdə qaranlıq yollara düşməyə heç bir əsas 
yox idi. Adətən, madam Leruaya bənzəyən qadınlar 
sizi işdən ayıranda ona hekayətini başa çatdırmağa 
imkan vermirlər. 

“Madam, sizin heç nəyiniz oğurlanmayıb, elədir? 
Ərizə vermək fikriniz yoxdur, yəqin. Onda təəssüflə 
bildirməliyəm ki...” 

Hətta əgər onun oğlu yoxa çıxıbsa belə: 

“Deyirsiniz ki, qaçıb? Biz əgər evdən qaçanları 
axtarsaq və bütün polis yalnız bununla məşğul olsa 
belə, yenə azlıq edər!” 

“Qohumlarının ərizəsinə əsasən, xüsusi axtarış” — 
bax bunun adı məhz belədir və bu cür əməliyyatlar yal- 
nız ərizəçinin vəsaiti hesabına aparılır. O ki qaldı 
nəticəyə... 


MEQRENİN QƏLYANI 


Taksi Parisdən çıxdı və şose ilə şütüməyə başladı. 
Onun burada nə işi vardı axı? Heç taksipulunu da ödə- 
məyəcəkdilər. Hamısı qəlyanın ucbatındandır... 

Şimşək düz sahil küçəsi Bersidəki evin qapısına 
yaxınlaşanda çaxdı. O, zəngi basdı və madam Leruanı 
nahar edərkən yaxaladı: çörək, yağ və hisəverilmiş 
siyənək balığı. Həyəcanına baxmayaraq, qadın balığı 
gizlətməyə çalışdı. 

— Siz bu şəxsi tanıyırsınız? 

Meqre təəccübləndi, çünki qadın zərrəcə tərəddüd 
etmədən cavab verdi: 

— Bu, mənim sabiq kirayəçim müsyö Blüsteyndir. 
Qəribədir, fotoda elə geyinib, sanki... Hə, elə bil, yük- 
sək cəmiyyətdəki modabazlardandır. Amma Bersidə 
yoxsul adama daha çox bənzəyirdi. 

— Bu nə deməkdir, müsyö komissar? Bu adam 
haradadır? O, nə törədib? 

— Onu öldürüblər. Mənə bir məsələni aydınlaşdırın, 
görürəm ki... 

O, nəzərlərini otaqda gəzdirdi: şkaflar açıq idi, 
siyirmələri çəkilmişdi. 

— ...hər ikimizin ağlına eyni fikir gəldi. 

Qadın qızardı və artıq həmsöhbətini dalamağa hazır 
idi, amma komissar da o gün hövsələsiylə fərqlənmirdi. 

— Siz evdəki bütün əşyaları nəzərdən keçirmisiniz. 
İnkar etməyin. İstəyirdiniz görəsiniz ki, oğlunuz bir 
şey aparıb, yoxsa yox, elə deyil? Nəticə necə oldu? 

— Heç bir nəticə yoxdur, and içirəm! Hər şey yerin- 
dədir. Bəs buna nə deyirsiniz? Hara? Siz hara getdiniz? 

Meqre artıq qapının o üzündə idi. Yenə havayı yerə 
vaxt itirdi. Yenə axmaq bir səhvə yol verdi. Az qabaq 
Bonn-Nuvel bulvarında qızla üzbəüz söhbət edirdi, 
amma onun dəqiq ünvanını soruşmaq ağlına gəlmədi. 
İndi isə lazımdır. Xoşbəxtlikdən, dükan sahibi elə 
obyekti olan binada yaşayır. 

Taksi tutmaq lazım gəldi. Yağışın iri damcıları 
asfaltı döyəcləyir. Yoldan ötənlər gizlənməyə tələsirlər. 
Maşınlar isə arabir işıqfora ilişib qalır. 

— Şampionne küçəsi, altmış yeddi nömrəli ev. 

O, dörd nəfərin — ata, ana, qız və on iki yaşlı oğlan 
— dəyirmi masa arxasında şorba yediyi kiçik otağa 
təpildi. Matilda qorxu içində yerindən sıçradı. 

— Uzr istəyirəm. Mənə qızınızın köməyi lazımdır — 
mağazalarında gördüyü bir müştərinin şəxsiyyətini 
müəyyənləşdirməliyəm. Xahiş edirəm, madmazel, 
dalımca gəlin. 

— Biz hara gedirik? 

— Şelleyə. 

— Elə düşünürsünüz ki, orada olar? 

— Bilmirəm, madmazel... Sürücü, əvvəlcə sahil 
küçəsi Örfövrdəki prefekturanın qabağında saxlayın. 

Burada o, bayaqdan yolunu gözləyən Lükanı da 
maşına oturtdu. Qohumların ərizəsiylə xüsusi axtarışl.. 
Özü arxada, qorxu içində ona sığınan Matildanın 
yanında əyləşdi. Yağış damcıları taksinin nimdaş 
damından süzülüb onun sol dizinə düşürdü. Düz 
qarşısında Lükanın yandırdığı siqaretin közü işarırdı. 

— Siz Şelleni yaxşı xatırlayırsınız, madmazel? 

— Əlbəttəl 

Lənət şeytana, suala bax: məgər sevgilərinin yad- 
daşa həkk olan ən dəyərli anları Şelleylə bağlı deyildi? 
Cəmi bircə dəfə Parisdən çıxmağa müvəffəq olmuşdu- 
lar, əl-ələ tutub çayın sahilindəki çəmənlikdə 
yüyürüşürdülər özləriyçün... 

— Gecənin qaranlığında yolu tapacağınıza əminsiniz? 

— Məncə, taparam. Amma taksi gərək vağzalın 
yanından ötsün: axı Şelleyə biz qatarla gəlmişdik. 

— Mənə demişdiniz ki, oradakı yeməkxanada bir- 
likdə nahar da etmisiniz, elədir? 

— Elədir ki var. O yeməkxana yaman gündəydi, kir- 
pasından adam halbahal olurdu. Biz yeməkxanaya 
Marnanın sahiliylə getdik. Dayanın... Baxın, sol 
tərəfdə əhəng yandırılan köhnə soba görünür ha, ora- 
dan yarım kilometr qabaqda ikimərtəbə binadır... 
O binanı görəndə yaman təəccüblənmişdik... İçəri 
girdik. Sağ tərəfdə üstünə sinklənmiş tənəkə çəkilmiş 
piştaxta vardı. Divarları əhəngli otaq, iki dənə dəmir 
masa və bir neçə stul. O tip... 

— Yeməkxananın sahibini nəzərdə tutursunuz? 

— Hə. Bəstəboy, qaraşın adam idi, Daha çox bilir- 
siniz kimə bənzəyirdi?.. Nə bilim, bəlkə, bizə elə 
gəlmişdi... Soruşduq ki, burada qəlyanaltı etmək olar? 
O da bizə paştet, kolbasa verdi, sonra da dovşan ətini 
qızdırıb gətirdi. Hər şey çox dadlı idi. Yeməkxana 
sahibi bizimlə söhbətləşirdi, daimi müştəriləri olan 
balıqçılar haqda maraqlı söhbətlər edirdi. Tilovları da 
hələ oradaydı... 

— Buradır? — Meqre sürücünün durduğunu görüb 
soruşdu. 

O qədər də böyük olmayan stansiya binası və 
gecənin zülmətində bir neçə işıq. 

— Buradan sağa, — qız dilləndi, — sonra ikinci dön- 
gədən bir də sağa. Biz yolu orada soruşduq. Amma 
niyə sizə elə gəlir ki, Jozef buradadır? 

“Elə belə. Daha doğrusu, qəlyanıma görə”. Amma 
bunu dilinə gətirib etiraf edə bilməzdi. 

Qohumların ərizəsiylə xüsusi axtarışl Ay gülməli 
görünürdü hal Amma nə etmək olar... 

— İndi isə düz, — Matilda dedi, — bir az o tərəfdə 
çayın körpüsü var, amma siz körpüylə getməyin, sola 
dönün, amma ehtiyatla — yol yaman dardırl.. 

— Bala, etiraf elə ki, sənin Jozefin son zamanlar 
həyatında baş verəcək mümkün, hətta çox mümkün 
dəyişikliklər haqda sənə də deyib. 

— O, çox şöhrətpərəstdir. 

— Mən uzaq gələcəkdən danışmıram ha, bu qarşı- 
dakı günlərdə baş verəcək hadisələri nəzərdə tuturam. 

— O, bərbər olmaq istəmirdi. 

— Umid edirdi ki, bu yaxınlarda pulu olacaq. Düzdür? 

Yazıq qız, necə də əzab çəkirdil Necə qorxurdu ki, 
birdən sevimli lozefini bilmədən satmış olar! 

Maşın Marnanın sahiliylə yavaş-yavaş irəliləyirdi. Sol 
tərəfdə yoxsulların birmərtəbə evləri, ara-sıra isə rahat 
villalar görünürdü. Gah burada, gah orada işıq sayrışır, 
hərdən it hürürdü. Körpüdən, təxminən, bir kilometr 
aralı yol dağım-dağım idi, sürücü maşını dayandırıb dedi: 

— Buradan o yana getmək mümkün deyil. 

Yağış, elə bil, vedrədən tökülürdü. Maşından çıxan 
kimi iliklərinə qədər islandılar. Torpaq ayaqlarının 
altından qaçır, kollar balaqlarından yapışırdı. Onlar 
bir-birinin dalınca, zəncir kimi düzülüb getməyə məc- 
bur oldular, sürücü deyinə-deyinə maşına qayıtdı: heç 
şübhəsiz, sərnişinlərinin qabağına axırda əməlli-başlı 
hesab qoymağa hazırlaşırdı. 

— Qəribədir. Mən elə bilirdim ki, daha yaxındır. 

— Hələ evi görmürsünüz ki? 

Marna lap yaxında idi. Gölməçələrə addım basanda 
ayaqlarının altından fəvvarə qalxırdı. Meqre kolları 
aralaya-aralaya lap qabaqda gedirdi, Matilda da onun 
dalınca. Lüka isə bu zənciri bir ov tulasına xas təmkinlə 
tamamlayırdı. Qız yaman qorxurdu. 

— Mən axı körpünü də tanıdım, sobanı da. Səhv 
edə bilmərik. 

— Baxın, bəlkə, oradır — sol tərəfdən işıq gəlir... 
— Meqre deyindi. 

— Özüdür ki var. Oradadır. 

— 5-55... Səsinizi çıxarmayın... 

— Siz güman edirsiniz ki... 

Meqre onun sözünü gözlənilmədən, çox sərt 
tərzdə kəsdi: 

— Mən heç nə güman eləmirəm. Mən heç vaxt heç 
nə güman eləmirəm, madmazel, 

Onlar evə yaxınlaşanda o, Lükaya yavaşca dedi: 

— Qızla burada gözlə və mən çağıranadək yerindən 
tərpənmə. Bura baxın, Matilda, buradan evin qabağı 
görünür. Tanış gəlir sizə? 

— Hə, and içərəm ki... 

Elə bu yerdə Meqrenin enli kürəyi qızla işıq gələn 
pəncərənin arasını kəsdi. 


MEQRENİN QƏLYANI 


DÖRDÜNCÜ FƏSİL 
BALIQÇI SIĞINACAĞI 


Matilda deyəndə ki bu yer çox şübhəli, hətta qor- 
xuludur, heç də şişirtmirdi. Pəncərələri kirli olan bu 
evin düz böyründə dağılmış tunelə bənzər bir şey qara- 
lırdı. Qapı açıq idi, çünki bayaq başlamış yağış özüylə 
sərinlik gətirməmişdi. 

Sarımtıl işıq kirli döşəməyə düşürdü. Meqre qəflə- 
tən qaranlıqdan siyrilib çıxdı. Qapının ağzında görünən 
silueti çox əzəmətli idi. Barmaqlarını şİyapasının qıra- 
ğına toxundurub qəlyanını ağzından çıxarmadan 
donquldandı: 

— Axşamınız xeyir, cənablar. 

Ustündə üzüm arağı və iki dənə çappa stəkan olan 
dəmir stolun kənarında iki kişi oturmuşdu. Onların 
biri — əynində pencəyi olmayan qarabuğdayı kişi Meq- 
reyə bir qədər təəccüblə baxdı, ayağa qalxa-qalxa 
şalvarını çəkdi. 

— Axşamınız xeyir... 

Digəri arxasını içəri girənə çevirib oturdu. 

Yəqin ki, bu, Jozef Lerua deyildi. Kişi cüssəliydi, 
əynində açıq-boz kostyumu vardı. 

Amma maraqlıdır: qəfil gəlişinə baxmayaraq, onun 
heç tükü də tərpənmədi. Hələ bu azmış kimi, elə bil, 
bədəni bir az gərildi də. İkinci kişinin içəri daxil olanın 
kimliyi ilə qətiyyən maraqlanmaması çox qeyri-təbii idi. 

Meqre piştaxtaya yaxınlaşdı. Paltosundan su axırdı, 
kirli döşəmədə bir gölməçə əmələ gəldi. 

— Sizdə boş otaq olmaz ki? 

Yeməkxana sahibi vaxt qazanmağa çalışırmış kimi 
lap aramla, tələsmədən piştaxta arxasına keçdi və öz 
növbəsində, soruşdu: 

— Sizə bir şey süzüm? 

— Pis olmaz. Mən soruşuram ki, sizdə otaq varmı? 

— Təəssüf ki, yox... Piyadasınız? 

İndi də Meqrenin sualı cavabsız qoymaq növbəsiydi: 

— Bir qədəh araq süzün. 

— Mənə elə gəldi ki, maşın səsi eşitdim, səhv etmi- 
rəm ki? 

— Ola bilər. Hə, otağınız var, yoxsa yox? 

Bütün bu vaxt ərzində gözlərini bir neçə metr ara- 
lda daş kimi hərəkətsiz qalmış adamdan çəkmirdi. 
Burada elektrik lampası yox idi. Otağı zəif neft lampası 
işıqlandırırdı. 

Əgər bu şəxs üzünü ona çevirsəydi... Əgər onun sakit- 
liyi və biganəliyi bu dərəcədə inadlı və süni olmasaydı... 

Meqreni narahat edən məhz bu idi. Tez ölçüb- 
biçdi: əgər kafe və mətbəxin ölçülərini nəzərə alsa, 
ikinci mərtəbədə, azı, üç otaq olmalıdır. Yeməkxana 
sahibinin görkəmindən, buradakı pintilik və tör-tökün- 
tüdən nəticə çıxarsa, Meqre lap and içərdi ki, bu evdə 
qadın yoxdur. Amma içəri girəndə ona elə gəlmişdi ki, 
üst mərtəbədən ayaq səsləri eşitdi. 

— Müştəriniz yaman çoxdur, deyəsən, hə? 

— Heç kəs yoxdur. Bircə... 

O, bayaqkı həmsöhbətinə, daha doğrusu, onun 
hərəkətsiz kürəyinə işarə etdi. 

Və burada Meqre yaxınlaşan təhlükəni sövq-təbii 
duydu. Cəld və qəti hərəkət etmək lazım idi. Hiss etdi 
ki, qarşısındakı şəxs əlini ehmallıca lampaya sarı uzat- 
maq istəyir və Meqre irəli sıçradı. Amma artıq gec idi. 
Lampa yerə düşdü, şüşəsi çilik-çilik oldu və otağı neft 
qoxusu başına götürdü. 

— Mən səni tanıdığıma əmin idim, əclaf! 

Meqre kişinin pencəyindən yapışa bilmişdi və indi 
rəqibini kəlbətin kimi sıxırdı, lakin onun əlindən çıxma- 
ğa can atan kişi də komissara zərbə endirdi. Onlar zil 
qaranlıqda çarpışırdılar. Meqre də borclu qalmır, yum- 
ruğunu hara gəldi yağdırırdı. Bəs görəsən, yeməkxana 
sahibi indi özünü necə aparacaq? Müştərisinə kömək 
edəcəkmi? Birdən kişinin dişləri Meqrenin əlinə san- 
cıldı. O isə bütün ağırlığını rəqibinin üzərinə salıb onu 
yerə yıxdı və boğuşanlar indi də yerdəki şüşə qırıqları 
üzərində dığırlanmağa başladılar. 

— Lükal — Meqre var gücüylə çığırdı. — Lükal 

Rəqib silahlı idi. Pencəyinin cibindəki ağır tapan- 
çanı Meqre aydınca hiss etmişdi və indi çalışırdı ki, 
o, əlini cibinə sala bilməsin. 

Yox, yeməkxana sahibi həyat əlaməti nişan vermirdi. 
Bəlkə də, sakitcə piştaxta arxasında durmuşdu. 

— Lükal 

— Mən buradayam, şef! 

Lüka artıq gölməçələri şappıldada-şappıldada evə 
tərəf qaçaraq durmadan təkrarlayırdı: 

— Yerinizdə qalın. Eşidirsiniz? Dalımca gəlməyi 
sizə qadağan edirəml 

Bu sözlər, təbii ki, qorxudan ağlını itirmiş Matilda- 
ya aid idi. 

— Bir də dişləsən, kəlləni dağıdacağam, heyvan. 
Anladın? 

Meqre onun revolveri çıxarmaq istəyən əlini dir- 
səyi ilə yerə sıxmışdı. Rəqibi də elə onun özü qədər 
güclüydü. Bəlkə də, komissar zülmət qaranlıqda 
onunla təkbətək mübarizəyə girişməkdə səhv etmişdi. 
Onlar masaya ilişdilər, masa üstlərinə aşdı. 

— Bura, Lükal Fənərin işığını sall 

— Bu dəqiqə, şefl 

Qəflətən əl fənərinin zəif işığı yerdə qıvrılaraq bir- 
birinə sarınmış bədənləri zülmətdən qopardı. 

— Lənət şeytanal Nikolyal Buna deyərəm görüşl.. 

— Mən də sizi o dəqiqə tanıdım. Elə səsinizdən... 

— Hə, Lüka, kömək elə. Bu çox təhlükəli heyvandır. 
Bir dənə saz dəyənək ilişdir ona — sakitləşsin. Vur! 
Qorxma. Davam gətirər. 

Lüka əli ilə havada yekə bir qövs cızıb rezin 
dəyənəyini yerdə uzanmış kişinin düz təpəsinə endirdi. 

— Qandallar haradadır? Ver bural Əgər bilsəydim 
bu heyvana rast gələcəyəml.,. Belə. Indi hər şey qayda- 
sındadır. Dura bilərsən, Nikolyal Nahaq yerə özünü 
ürəyi getmiş kimi göstərmə. Sənin kəllən üçün bu 
nədir ki... Xozeyinl 

İkinci dəfə səsləməli oldu və indi onun qaranlığın 
dibindən gələn soyuqqanlı səsini eşitmək çox qəribə idi: 

— Eşidirəm sizi. 

— Sizdə yenə lampa, ya da şam var? 

— İndi şam gətirərəm. Mətbəxi işıqlandırın . 

Meqre quldurun dişlədiyi əlini yaylığıyla sarıdı. 
Qapının ağzında kimsə hıçqırırdı. Bu, Matilda idi. Qız 
nə baş verdiyini anlamırdı və bəlkə də, fikirləşirdi ki, 
içəridə komissar Jozeflə çarpışır. 

— Balam, keçin içəri. Qorxmayın. Elə bilirəm 
indicə hər şey bitəcək... Sən isə, Nikolya, otur yerində 
və tərpənmək ağlına belə gəlməsin! 

Hər iki revolveri — həm özününkünü, həm də qul- 
durunkunu — qarşısındakı masanın üstünə qoymuşdu. 
Yeməkxana sahibi şamla qayıtdı. Görkəmi elə təmkinli 
idi ki, elə bil, heç nə baş verməmişdi. 

— İndi isə, — Meqre üzünü ona tutdu, — oğlanı gəti- 
rin bura. 

Kiçik çaşqınlıq. Yəni danacaq? 

— Kimə deyirəm — oğlanı gətirini Cəldi 

Yeməkxana sahibi qapıya sarı yollandı. 

— Qəlyan ondadır? 


Göz yaşları içində boğulan qız durmadan təkrar- 
layırdı: 

— Əminsiniz ki, o buradadır və sağ-salamatdır? 

Meqre susaraq yuxarıda baş verənlərə diqqət 
kəsilmişdi. Kafe sahibi qapını döydü, səsini qısıb nəsə 
dedi. Sonra səsi daha israrlı çıxdı. Sözlərindən ayrı- 
ayrı ifadələri seçmək olurdu: 

— Parisdən gəlmiş bir müsyödür. Yanında qız da 
var. Aça bilərsiniz... 

Matilda isə elə hey hıçqırırdı: 

— Bəlkə, onu öldürüblər, hə? 

Meqre çiynini çəkib pilləkənə tərəf yönəldi. 

— Lüka, gözün dörd olsun. Sən ki bizim köhnə dos- 
tumuz Nikolyanı tanıyırsan, elədir? Mən də elə 
bilirdim ki, o, hələ Fren həbsxanasındadır. 

Aramla pillələri qalxdı, kafe sahibini qapıdan 
kənarlaşdıraraq dilləndi: 

— Bu, mənəm, Jozef, komissar Meqre. Qapını aça 
bilərsən, oğlan. 

Sonra da üzünü kafe sahibinə tutdu: 

— Siz nəyi gözləyirsiniz? Aşağı enib qıza bir şey 
süzün. Qroqdan-zaddan — qoy sakitləşsin... Hə, Jozef! 
Tərpən görüml 

Nəhayət ki, qıfıldakı açarın səsi gəldi. Meqre qapını 
itələdi. 

— Burada niyə işıq yoxdur? 

— Gözləyin, indi yandırıram. Burada şam qırığı var... 

Jozefin əlləri titrəyirdi. Şam işığında Jozefin qorxu- 
dan əyilmiş sifəti göründü. 

— O hələ aşağıdadır? — mızıldanaraq soruşdu. 
sonra isə rabitəsiz əlavə etdi: — Məni necə tapdınız? 
Onlar sizə nə dedi? Yanınızdakı qız kimdir? 

Kəndçisayağı sadə otaq, hündür tavanlar, dağınıq 
yatacaq, Jozefin qapı ağzında barrikada qurmağa çalış- 
dığı komod. 

— Yaxşı, harada gizlətmisiniz onları? — çox arxayın, 
özünə əmin tərzdə soruşdu. 

Jozef çaşqın nəzərlərlə ona baxdı və anladı: komis- 
sar artıq hər şeyi bilir. 

Oğlan şalvarının ciblərini tələsik eşib qəzetə 
bükülü kiçik bir paket çıxardı. 

Saçları dağınıq, pal-paltarı əzik idi. Komissar sövq- 
təbil oğlanın ayaqlarına baxdı. Ayaqlarında nataraz ev 
başmaqları vardı. 

— Bəs mənim qəlyanım hanı? 

Bu dəfə Jozef az qaldı ağlaya: dodaqları büzülərək 
sifətinə ağlamsınan görkəm verdi. Meqreyə hətta elə 
gəldi ki, indicə dizi üstə düşüb üzr istəməyə başlayacaq. 

— Sakit olun, cavan oğlan, — məsləhət verdi. — Aşa- 
ğıda kənar adamlar var... 

Və oğlanın titrək əlləriylə uzatdığı qəlyanı təbəssümlə 
qəbul etdi. 

— Sus... Matilda bura qalxır. Hövsələsi çatmır ki, 
aşağı düşməyimizi gözləsin. Tez başını dara görüm... 

Əlini atıb qrafini götürdü ki, ləyənə su töksün, 
amma qrafində su yox idi. 

— Su yoxdur məgər? — komissar təəccüblə dilləndi. 

— Hamısını içmişəm. 

“Hə, əlbəttə! Necə bu, ağlıma gəlmədi? Oğlanın 
solğun, bir az uzanmış bənizi, çuxura düşmüş gözləri...” 

— Çoxdan yemək yemirsiniz? — və üzünü Matildaya 
çevirmədən dedi: — Balası, siz çıxın otaqdan! Heç nə 
olmayıb, mənə inanın. О, sizi çox sevir. Başqa cür ola 
da bilməz. Amma əvvəlcə qoy yeməyini yesin... 


BEŞİNCİ FƏSİL 
JOZEFİN YOXA ÇIXMASININ SİRRİ 


İndi yağışın yarpaqlara necə çırpıldığını dinləmək 
də xoş idi, geniş açılmış qapıdan içəri dolan gecə 
sərinini ciyərlərinə çəkmək də... 

Aclığına baxmayaraq, lozef o dərəcədə sarsılmışdı 
ki, kafe sahibinin onun üçün hazırladığı paştetli buter- 
brodu zorla uda bildi. Hülqumu elə bayaqkı kimi 
əsirdi. Meqre isə bir-iki qədəh üzüm arağı vurandan 
sonra sevimli qəlyanını ləzzətlə sümürürdü. 

— Bilirsiniz, cavan oğlan, əgər siz mənim qəlyanımı 
oğurlamasaydınız, əminəm ki, cəsədinizi gec-tez 
Marnanın qamışlıqlarından tapacaqdılar. Meqrenin 
qəlyanını boş şey sanma, əzizim... 

And içərəm ki, Meqre bu sözləri lap ləzzətlə deyirdi. 
Bu hadisə başdan axıra kimi özünəməftunluğunu bir az 
da çiçəkləndirmişdi. Onun qəlyanını oğurlamışdılar — 
necə ki böyük yazıçının qələmini, dahi rəssamın fırça- 
sını, kino ulduzunun burun yaylığını, ya da bəzək 
əşyasını oğurlayırlar ha, bax eləcə... 

Komissar bunu elə həmin dəqiqə anlamışdı. Başa 
düşmüşdü ki, qəlyanını bu utancaq və qətiyyətsiz oğlan 
oğurlayıb və ertəsi günün gecəsi də özü yoxa çıxıb. 
Həmin ərəfədə isə anasını razı salmağa çalışırmış ki, 
polisə müraciət etməsin. Bütün bunlar nə deməkdir 
axı? Onun bütün hərəkətlərinin bir mənası vardı, lənət 
şeytana — oğlan təhqiqatı özü aparmaq istəyirmiş. 
Çünki özünə yüz faiz əmin imişl Çünki Meqrenin qəl- 
yanını ağzına soxan kimi özünü dahi saymışdı... 

— Siz nə vaxt anladınız ki, sirli qonaqlar evinizdə 
brilyant axtarır? 

Jozef istədi şöhrətpərəstliyindən bir az gopa bas- 
sın, amma Matildaya baxıb fikrini dəyişdi: 

— Mən bilmirdim ki, bunlar brilyantdır. Amma 
əmin idim: onlar nəsə çox balaca bir şey axtarırlar, 
çünki kiçik dərman qutularını da eşmişdilər. 

— Buna sözün nədir, Nikolya? Hə, səninləyəm, dil- 
lənməyəcəksən? 

O isə küncdəki kətilində oturub qəzəblə uzaqlara 
baxırdı, biləklərindəki qandallar, deyəsən, onu yaman 
sıxırdı. 

— Sən Blüsteyni Nitsada öldürəndə... 

Daşdan səs çıxdı — ondan yox. İri sümüklü sifə- 
tində bircə əzələsi belə titrəmirdi. 

— Blüsteyni “Neqresko”da sən öldürmüsən də. 
Aldatdığını başa düşüb öldürmüsən. Elədir? Deməli, 
danışmaq istəmirsən? Yaxşı, sonra danışarsan. Blüs- 
teyn sənə nə dedi? Dedi ki, brilyantları sahil küçəsi 
Bersidəki evdə gizlədib?! Sən isə tərəddüd etməyə 
başladın — belə xırda şeyi gizlətmək asandır, görəsən, 
tapa biləcəksən, yoxsa yox? Yəqin, o, sənə yalandan 
bir yer demişdi, hə? Yaxşı, bunu qoyaq bir kənara. 
Mən bu brilyantların mənşəyi haqda səndən heç nə 
soruşmuram. Bunu sabah biləcəyik — ekspertlər 
baxandan sonra. Bu dəfə sənin bəxtin heç gətirmədi. 
Sənin əvvəlki işin nəydi? Nə üstə ilişmişdin? Nə törət- 
mişdin? Məncə, Sen-Marten bulvarında qarət 
məsələsiydi, hə? Elədir ki var! Zərgər dükanını yar- 
mışdınl Hə, adam bir işdə ixtisaslaşdısa, qurtardı 
getdi... Düz demirəm? Onda üç il almışdın. İndi də üç 
aydır çıxmısan, bu evin həndəvərindən əl çəkmirsən. 
Səndə açar vardı hə? Blüsteyn özü üçün düzəltdir- 
mişdi açarı? Hə, dillən. Danışacaqsan? Yaxşı, özün 
bilən məsləhətdir... 

Cavan oğlanlar Meqreyə təəccüblə baxırdılar və 
onun gözlənilmədan zarafat qatdığı ahəngini heç cür 
anlaya bilmirdilər: axı son saatlar keçirdiyi həyəcanın 
əyani şahidiydilər. 

— Bilirsən, Jozef... Buna bir bax ha, mən artıq sənə 
“sən” deyə müraciət edirəm... Bu işdə çətin bir şey 
yoxdur. Üç ildən bəri kirayənişini olmayan bir evə 


ki, həmin adam bu müddəti cəza çəkən birisi olacaq. 
Axı xəstəlik üç il sürməz. Mən gərək həbsxanadan 
çıxanların siyahısına o dəqiqə baxaydım və baxan kimi 
də köhnə tanışımız Nikolyanı görəcəkdim... Lüka, 
səndə kibrit olmaz ki? İndi isə, Jozef, sən danış görək, 
bu gecə nə baş verib. 

— Mən əmin idim ki, bizim evdə nəsə çox qiymətli 
bir çey gizlədiblər. Bəlkə də, bütöv bir sərvət idi. 
Qərara aldım ki, onu tapım... 

— Ananız mənə müraciət etdiyi üçün istəyirdin 
dəfinəni elə bu gecə mütləq tapasan, hə? 

Tozef razılıq əlaməti olaraq başını tərpətdi. 

— Və mane olmasın deyə ananın dərmanına nəsə 
qatdın, elədir? 

Oğlan inkar etmirdi. 

— Mən çox istəyirdim həyatımız dəyişsin! — zorla 
eşidilən bir səslə mızıldandı. 

— Sən aşağıya ev başmaqlarında endin. Bəs niyə 
əmin idin ki, daş-qaşı məhz bu gecə tapacaqsan? 

— Çünki yemək otağından başqa bütün evi axtar- 
mışdım — otaqları sektorlara bölürdüm. Əmin idim ki, 
gizli yer yalnız yemək otağında ola bilər. 

Yorğunluğuna və düşdüyü acınacaqlı vəziyyətə 
baxmayaraq, onun gözlərində qürur qığılcımı parladı. 

— Elə fikirləşdiyim kimi də oldu — tapdım. 

— Haradan? 

— Siz, bəlkə də, bizim yemək otağındakı çinidən 
düzələn yalançı şamlarla bəzənmiş köhnə qaz çırağına 
fikir vermisiniz, hə? Bilmirəm ki, bu şamları söküb 
çıxarmaq haradan ağlıma gəldi. Sökəndə gördüm ki, 
onların içində kağıza bükülü bərk nəsə var. 

— De görüm, sən axtarışa yollananda artıq bilirdin 
ki, uğur qazansan, nə edəcəksən? 

— Yox, bilmirdim. 

— Qaçmaq fikrin yox idi ki? 

— Yox. And içirəml 

— İstəyirdin ki, dəfinəni başqa yerdə gizlədəsən? 

— Hə. 

— Elə öz evinizdə? 

— Yox. Axı bilirdim ki, evi ələk-vələk edəcəksiniz. 
Mütləq tapardınız. Mən bərbərxanada gizlədərdim. 
Sonra isə... 

Nikolya ağzını əyərək kinayə ilə gülümsündü. 

— Beləliklə, sən qaz çırağının sirrini açdın... 

— Elə sonuncu şamı sökəndə mənə elə gəldi ki, 
yanımda kimsə durub. Əvvəlcə fikirləşdim ki, anamdır 
— tez fənəri söndürdüm. Amma baxıb gördüm ki, 
kişidir — düz mənim üstümə gəlirdi. Qorxdum, qapıya 
tərəf cumdum, küçəyə çıxıb qaçdım. Ev başmaqların- 
daydım, nə qalstukum vardı, nə papağım. Qaça-qaça 
dalımca necə yüyürdüklərini hiss edirdim. 

— Nikolya, belə ayaqdan iti dovşanın dalınca düşmək 
səninçün çətin olmadı ki? — Meqre istehzayla soruşdu. 

— Bastiliya meydanının yaxınlığında polis patrulu 
gördüm və onların dalınca getdim, çünki məni təqib 
edən şəxs polisin yanında hücum etməzdi. Beləcə, 
Şərq vağzalına çatdıq və burada ağlıma bir fikir gəldi... 

— Şelleyə qaçmaq? Xoş xatirələrin var orada, 
elədir? Yaxşı, sonra nə oldu? 

— Səhər saat beşədək gözləmə zalında vaxtımı 
keçirdim. Orada adam çox idi. Ətrafda şahid çox 
olanda kimdir adama dəyən?.. 

— Aydındır. 

— Amma bilmirdim ki, məni təqib edən kimdir. 
Növbəylə hamını süzürdüm. Kassa açılanda özümü iki 
qadının arasına soxub sakitcə biletimi aldım. Onda 
eyni zamanda neçə qatar yola çıxırdı. Mən vaqondan- 
vaqona keçir, yolları, istiqamətləri dəyişirdim. 

— Nikolya, bu oğlan, deyəsən, səni məndən də çox 
incidib hal 

— O heç cür bilməzdi ki, mənim biletim hansı stan- 
siyayadır. Şelledə isə mən düşəndə qatar artıq 
yerindən tərpənmişdi. 

— Nə deyim, qiyamətsən hal 

— Vağzaldan da lap tez çıxdım. Küçədə heç kəs 
görünmürdü. Qaçmağa başladım, dalımca düşən yox 
idi, Bax bura beləcə gəldim və gələn kimi də otaq istə- 
dim, daha gücüm qalmamışdı... Tez gizlətmək 
istəyirdim bunları... 

Oğlan bunları danışanda həyəcandan tir-tir əsirdi. 

— Anam mənə heç vaxt cibxərcliyi vermirdi və mən 
otağa qalxanda cibimdən cəmi on beş frank və bir 
neçə telefon ietonu tapdım. İstəyirdim anam duyuq 
düşməmişdən əvvəl evə qayıdam... 

— Həmin an Nikolya peyda oldu. 

— Mən onu pəncərədən gördüm. Maşından düşür- 
dü... O dəqiqə başa düşdüm ki, Lanyiyədək gələrək 
orada taksi tutub. Amma Şelledə yenə mənim izimə 
düşmüşdü. Mən o dəqiqə qapını kilidlədim, sonra da 
pilləkəndən ayaq səsləri eşidəndə komodu qapının 
ağzına çəkdim. Artıq şübhəm yox idi ki, məni öldü- 
rəcək. 

— Öldürərdi, gözünü qırpmadan öldürərdil — Meqre 
vurğuladı. — Amma qorxurdu ki, özünü faş eləyə: 
kafenin sahibi mane olurdu ona. Elə deyil, Nikolya? 
Fikirləşir ki, burada yerini rahatlasın — gec-tez 
otaqdan çıxacaqdın da. Heç olmasa, yemək üçün... 

— Heç nəyemirdim. Qorxurdum ki, gecə nərdivan 
qoyub pəncərədən girər otağa. Odur ki pəncərənin 
taxtalarını da cəftələdim. Çalışırdım yatmayam. 

Meqre içindəki tənbəkini təmizləmək üçün qəlya- 
nını ehmallıca ayaqqabısının dabanına çırpdı, sonra 
məhəbbətlə sığallaya-sığallaya bir də doldurdu. 

— Yaxşı ki, sındırmamısan bunu... — dedi və sonra 
da tamam başqa ahənglə əlavə etdi: — Hə, uşaqlar, 
yolçu yolda gərək! Jozef, bəs anana nə deyəcəksən? 

— Bilmirəm. O barədə fikirləşməyə də qorxuram... 

— Yaxşı, ağ eləmə. De ki özünü detektiv sayıb 
yemək otağına enmisən, orada da evinizdən çıxan 
həmin adamı görmüsən. Sonra da əsl xəfiyyə kimi 
dalınca düşmüsən. 

Elə bu yerdə Nikolya ağzını ilk dəfə açaraq kinayə 
ilə dilləndi: 

— Bəlkə, məni də bu oyununuza qoşmaq keçir 
ürəyinizdən? 

— Bunu biz indi aydınlaşdırarıq, — Meqre heç 
halını pozmadan cavab verdi. — Göz-gözə, mənim kabi- 
netimdə... Yaxşı, getdik? 

Bir qədər sonra o, maşının arxa oturacağında Matil- 
da ilə bir yerdə lap küncə sıxılmış Jozefin qulağına 
pıçıldayırdı: 

— Mən sənə başqa qəlyan bağışlayaram. Oldu? 
Əgər istəsən, lap bundan böyüyünü də verə bilərəm. 

— Amma o qəlyan daha sizinki sayılmayacaq axı, 
— oğlan ona cavab verdi. 





HEKAYƏLƏR 

SUDABATANLAR SIĞINACAĞI 


— Siz, doğrudan, talvarın altına keçmək istəmirsiniz? 
— jandarmeriya kapitanı bir qədər sıxılaraq israr edirdi. 

— Istəmirəm! — Meqre qəlyanını ağzından çıxarma- 
dan dişlərinin arasından dilləndi. İşlərinin pis getdiyi 
bütün günlər kimi qəzəbli, nataraz və ağır görkəmdə 
əllərini cibinə soxub durmuşdu. Şlyapasının kənarla- 
rında yağış göllənmişdi və onun kiçicik bir hərəkəti 
suyu təpəsindən aşağı axıdırdı. 

Demək lazımdır ki, həmişə belə olur: təsadüf nəticə- 
sində ən axmaq problemlərə düçar olursan və belə 
problemlərdən qurtulmaq çox çətin olur. Bu problem- 
lərin sonu ya çox pis olur, ya da sadəcə pis. Ən pisi də 
budur ki, bu problemlərə ya öz sarsaqlığın, ya da qor- 
xaqlığın ucbatından, vaxtında “yox” deyə bilmədiyindən 
düçar olursan. 

Meqrenin də başına belə bir iş gəlmişdi — özü də 
artıq neçənci dəfəl Həmin ərəfədə ikincidərəcəli bir iş 
üçün Nemura gəlmişdi və bəzi məsələləri јапдагтпе- 
riya kapitanı Piymanla razılaşdırmalıydı. 

Kapitan xoşagələn, mədəni bir insan, yaxşı idman- 
çıydı, Sömür hərbi məktəbini bitirmişdi. O, səmimiyyət 
göstərərək komissardan masasını və şərab zirzəmisini 
şərəfləndirməyi xahiş etdi, sonra isə leysan kəsmək 
bilmədiyindən qonaqlar üçün nəzərdə tutulan otaqda 
gecələməyi təklif elədi. 

Qaşqabaqlı bir payız mövsümüydü və artıq iki 
həftə idi aramsız yağış yağır, duman meydan sulayır, 
Luen çayının bulanıq sularında ağacların qırılmış qol- 
qanadı üzürdü. 

— Mən elə də bilirdim! Bunsuz olmaz axı, heç qoyar 
gecəni rahat yataq, — Meqre deyindi. Səhər saat altıda, 
qatı zülmət içində telefon zənginin kəskin səsi eşidilmişdi. 

Bir neçə dəqiqədən sonra kapitan onun yatdığı ota- 
ğın qapısına yaxınlaşdı və səsini qısaraq çağırdı: 


SUDABATANLAR SIĞINACAĞI 


— Komissar, yatmamısınız ki? 

— Yox, yatmamışam. 

— Buradan on beş kilometr aralıda bir yer var, 
mənimlə ora getməzsiniz ki? Bu gecə orada qəribə bir 
əhvalat baş verib. 

Meqre də, təbii ki, getdi. Onlar Luen sahilinə gəl- 
dilər — Nemur-Montarii şosesi çay boyunca uzandığı 
yerə. Gözləri qabağında açılan mənzərə kimin desən 
səhər tezdən durmaq həvəsini həmişəlik boğa bilərdi. 
Alçaq buludlu soyuq səma. Çəpəki yağış. Çayın kirli- 
qəhvəyi suları, bir az uzaqda isə kanal boyunca ucalan 
qovaq ağacları. 

Yaxınlıqda kənd yox idi. Durduqları yerdən yeddi 
yüz metr aralıda “Balıqçıların sığınacağı” ucalırdı və 
Meqre artıq bilirdi ki, yerli camaat ona “Sudabatanlar 
sığınacağı” deyirdi. 

İndi sudabatanların kimliyi haqda hələ bir şey bəlli 
deyildi. 

Kran cırıldayır, matroslar kimi islanmaz plaş gey- 
miş iki nəfər skafandra hava vururdu. Bir neçə maşın 
yolun qırağında durmuşdu, digərləri isə yolla oyan- 
buyana şütüyərkən sürətlərini azaldır, bəzən hətta 
dayanırdılar ki, burada nə baş verdiyini öyrənsinlər, 
sonra da yollarına davam edirdilər. 

Tandarmlar ora-bura yüyürürdü, gecə bərayi-ehti- 
yat çağırılmış, amma indi tamamilə faydasız olan 
“təcili yardım” maşınları bir qədər aralıda durmuşdu. 

Çayın ortasında batmış, üzərindən bulanıq sular 
axan maşının qaldırıcı kranla sahilə çıxarılmasını 
gözləmək lazım idi. Şosenin döngəsində səhərdən 
axşamadək yollarda gur-gur guruldayan ontonluq yük 
maşınlarından biri durmuşdu. 

Kimsə hadisənin necə baş verdiyini dəqiq bilmirdi. 
Axşam doqquza işləyəndə Parislə Lion arasında mün- 
təzəm reyslər edən ontonluq yük maşını buradan 
keçirmiş. Döngədə o, işıqlarını söndürmüş bir avtomo- 
billə toqquşaraq onu çaya salmışdı. 

Yük maşınının sürücüsü /ozef Lekuen bir qışqırıq 
eşitmişdi və buradan, təxminən, yüz metr aralı, kanalda 

durmuş “Gözəl Tereza” bariının sahibi də kiminsə 
köməyə çağırdığının şahidi olmuşdu. 

Onların ikisi də sahildə görüşərək əllərində iri 
fənərlər bu qatı zülmətdə nəsə seçməyə çalışırmış. 
Sonra sürücü Montariiyə yollanır və hadisə haqda 
јапдагтааг məlumatlandırır. 

Bədbəxt hadisənin baş verdiyi yer Nemur bölgə- 
sinə daxil idi. Hadisədən şəhər iandarmeriyası da 
xəbərdar idi, lakin səhər açılanadək heç nə etmək 
mümkün olmadığından jandarmeriya leytenantı kapi- 
tanı yalnız səhər altıda oyatmağı məsləhət bilmişdi. 

Üzücü intizar idi. İnsanlar donaraq başlarını palto- 
larının yaxalığında gizləməyə çalışır, Luenin kirli 
sularına, az qala, biganə nəzərlərlə tamaşa edirdilər. 

Mehmanxananın sahibi də elə burada, iri çətirin 
altında durub vəziyyəti xəbərdar adam görkəmiylə 
müzakirə edirdi. 

— Əgər meyitlər maşında ilişməyibsə, tez tapmaq 
mümkün olmayacaq: çayın qabağını kəsən bütün 
bəndlər indi açıqdır və onlar yolda kol-kosa ilişməsə- 
lər, düz Senaya kimi üzəcəklər. 

— Maşında heç cür ilişə bilməzlər, — yük maşınının 
sürücüsü etiraz edirdi, — maşın aşıb axıl 

— Maraqlıdır! 

— Nədir maraqlı? 

— Dünən bizə cavan bir cütlük gəlmişdi — üstüaçıq 
maşında. Bizdə gecələdilər, səhər yeməyi yedilər. Bu 
gecə də qalmaq istəyirdilər. Amma onları daha gör- 
mədim. 

Meqrenin bu çərənləmələrə diqqətlə qulaq asdı- 
ğını söyləmək olmazdı, amma beyni deyilən hər 
kəlməni qeyri-ixtiyari qeyd edirdi. 

Nəhayət ki, dalğıc suyun üzünə çıxdı və plaşlı 
adamlar onun başındakı yekə mis şlemi tələsik açmağa 
başladılar. 

— Başlayın, — o dilləndi, — yaxşı bərkitmişəm. 

Şosedəki avtomobillərin sürücüləri tıxacın səbə- 
bini bilmədiklərindən səbirsizliklə siqnal verirdilər. 
Pəncərələrdən başlar çıxırdı. 

Montari/idən çağırılmış kran dəhşətli gurultu salırdı. 
Nəhayət, sudan maşının boz damı, sonra kapotu, təkər- 
ləri göründü... 

Meqrenin ayaqları çoxdan islanmışdı, şalvarı pal- 
çıqdan ağırlaşmışdı. Məmnuniyyətlə isti qəhvə içərdi, 
lakin buradan getmək istəmirdi, jandarmeriya kapitanı 
isə onu öz suallarıyla fikirdən ayırmağa daha cəsarət 
etmirdi. 

— Ehtiyatlı olun, uşaqlar! Sol tərəfdə yeri boşaldın. 

Avtomaşının ön hissəsində toqquşma izi aydın 
görünürdü və bu, yük maşını sürücüsünün sözlərini 
də təsdiq edirdi — sürücü isə deyirdi ki, qəza anında 
maşın üzü Parisə durubmuş. 

— Bir! Iki!.. Qaldır! 

Nəhayət ki, maşını sahilə çıxardılar. Yaman 
gündəydi. Təkərləri qatlanmış, dəmir hissələri kağız 
kimi cırılmışdı, oturacaqlarında artıq çay lili vardı. 

Kapitan maşının panelində sahibinin adı yazılmış 
lövhəni axtaranda jandarmeriya leytenantı maşının 
nömrəsini qeyd etdi. 

Lövhədə belə yazılmışdı: “R.Dobua, Paris, avenyu 
Тегһ, 135”. 

— Komissar, mən bir ora zəng çalım? 

Meqrenin üzündən bu oxunurdu: “Nə istəyirsiniz 
eləyini Bunun mənə heç bir dəxli yoxdur”. 

Bütün bunlar cinayət polisi komissarının yox, elə 
)andarmın işidir. 

Briqadir motosikletdə Parisə zəng çalmağa yollan- 
dı. Sudan çıxarılmış avtomobilin dörd bir tərəfinə 
camaat yığışmışdı. Aralarında yoldan ötən maşınlardan 
düşmüş, hadisəylə möhkəm maraqlanan, təxminən, on 
nəfər vardı, bəziləri maşının otərəf-butərəfini əlləşdirir, 
ya da içinə baxmağa cəhd göstərirdilər. 

Kimsə təsadüfən baqai yerinin dəstəyini çəkdi və 
gözləntilərə rəğmən, qapı asanlıqla açıldı. Həmin şəxs 
diksinərək çığırdı və geri atıldı, onun yanında duranlar 
isə irəli cumdular ki, bir az da yaxşı görsünlər. 

Meqre başqalarıyla bir yerdə yaxınlaşdı, qaşlarını 
çatdı və bu səhər ilk dəfə ucadan əmr verdi: 

— Çəkilin!.. Heç nəyə toxunmayın! 

O da görmüşdü. Qəribə tərzdə əyilərək qeyri-təbii 
burulmuş insan bədənini görmüşdü — sanki, onu bura 
zorla sığışdıraraq qapını bağlamışdılar, platin çalarlı 
açıqrəngli saçlar onun qadın olduğunu deyirdi. 

— Kapitan, zəhmət olmasa, buraları boşaldıni Bu 
hadisədən murdar bir cinayət iyi gəlir. 

Hə, qarşıda, həqiqətən, xeyli murdar işlər vardıl 
Maşının baqai yerindən yaş meyit çıxarmaq o qədər 
də xoşagələn iş deyildi... 

— Siz bir şey hiss etmirsiniz? 

— Əlbəttə. 

— Sizə elə gəlmir ki... 

Təxminən, on beş dəqiqədən sonra şübhələr doğ- 
ruldu. Tamaşaya duranlardan biri həkim imiş. O, cəsədi 
yol kənarındakı kolluqda nəzərdən keçirdi. Hər şeyi 
daha yaxından görməyə çalışan tamaşaçıları elə hey qov- 
malı olurdular. Onların arasında hətta uşaqlar da vardı. 

— Ölüm, ən azı, üç gün qabaq baş verib. 

Kimsə Meqrenin qolundan dartdı. Bu, “Sudaba- 
tanlar sığınacağı”nın sahibi Hüsten Rozye idi. 

— Mən maşını tanıdım, — son dərəcə sirli ahənglə 
dedi. — Bizdə qalan o cavan cütlüyün maşınıdır. 

— Sizdə onların adları qeyd olunub? 

— Hə, onlar vərəqəni doldurmuşdular. 

Həkim yenə danışdı: 

— Bilirsiniz, bu qadın qətlə yetirilib. Görəsən, nəylə 
öldürüblər? 

— Ülgüclə. Onun boğazını kəsiblər. 

Yağış isə elə hey yağırdı — cəsədin, maşının, sübh 
çağının ala-toranında vurnuxan insan fiqurlarının üstü- 
nə yağırdı. Motosiklet səsi gəldi. Briqadir yerə endi. 

— Maşın artıq cənab Dobuaya məxsus deyil, 
onunla elə indicə telefonla danışdım. Ötən həftə Mayo 
zastavası yaxınlığındakı qarafğın sahibinə satıb. 

— Bəs o, nə dedi? 

— Mən qaraja da zəng vurdum. Maşın üç gün qabaq 
pulunu nağd ödəyən bir cavan oğlana satılıb. Elə bu 
səbəbdən də onun adı heç yerdə qeyd olunmayıb. 

— Məndə yazılıb da onun adıl — sözlərinə kifayət 
qədər diqqət yetirmədiklərini düşünən mehmanxana 
sahibi ucadan dilləndi. — Gedək bizim kontora, deyim... 

Montariidə yeganə qəzetin redaktoru və Parisin iri 
qəzetlərindən birinin müxbiri olan kürən saçlı bir kişi 
gəldi. Bəlli deyil ki, o, materialı necə topladı, çünki Meqre 
də, kapitan Piyman da onu elə ilk dəqiqədən uzaqlaş- 
dırdılar. Amma bu, müxbirin mehmanxanadakı telefon 
köşkünü on beş dəqiqə zəbt etməsinə mane olmadı. 

Bir saatdan sonra isə artıq neçə-neçə reportyor 
özlərinin xidməti vəsiqələrini mehmanxananın qapı- 
sını kəsmiş iandarmın gözlərinə soxurdular. Onların 
arasında stullara, stollara dırmanıb bu dramatik hadi- 
səylə əlaqəsi olan və olmayan hər kəsin şəklini çəkən 
fotoqraflar da vardı. 

Meqre Parisdən cavabı telefonla aldı. 

— Sürte razıdır. Siz artıq oradasınızsa, rəsmi araşdır- 
manı da özünüz aparın. Gün ərzində Sosse küçəsinin 
müfəttişi sizin köməyinizə yetişəcək. 

Hə, həqiqətən, qəribə hadisədir! Elə mehmanxana 
da qəribədir — bilinmir ki, onu niyə düz şosenin burul- 
duğu nöqtədə tikiblər! Meqre öyrənmişdi ki, beş ildə 
məhz bu yerdə Luenə düşən üçüncü maşın idi bu. 

İlk iki hadisə o qədər də qəribə deyildi: sürücülər 
yüksək sürətlə hərəkət edirmişlər və döngədə sükanı 
saxlaya bilməyərək birbaş çaya uçmuşdular. Maşınların 
birində beş nəfərdən ibarət ailə batmışdı, digərində isə 
yalnız bir qurban olmuşdu. 

Hə, bu mehmanxana öz adını əbəs yerə qazanma- 
mışdı — bir bazar, Troitsa bayramı ərəfəsində burada bir 
cavan qadın şəxsi zəmində sarsıntıları ucbatından onun 
cəmi yüz addımlığında tilovla balıq tutan ərinin gözü 
qabağında suda boğulmuşdu. 

“Sudabatanlar sığınacağı”l Purnalistlərin dalbadal 
girdiyi telefon köşkünə nəzər salmaq kifayət idi ki, bu 
obyektin hələ axşam düşməmişdən bütün ölkədə 
məşhurlaşacağını söyləyəsən. 

... Sudabatanlar sığınacağı”nın sirri... “Sudabatan- 
lar sığınacağı” yaxınlığında cinayət... Baqaj yerində 
meyit... Boz avtomobilin sirri... 

Halı bayaqdan dəyişməyən cüssəli Meqre öz qəl- 
yanını çəkir, vetçinalı nəhəng sendviçini iştahla yeyərək 
qurtum-qurtum pivə içirdi. O, polisin işini daim çətin- 
ləşdirən bu adi qarışıqlığa qətiyyən maraq göstərmədən 
baxırdı. 

Burada toplaşan insanlar arasında onu yalnız iki 
nəfər maraqlandırırdı: “Gözəl Tereza”dan olan gəmiçi 
və yük maşınının sürücüsü. 

Gəmiçi onun yanına gəlib ehtiramla sözə başladı: 

— Bilirsiniz, bizə sürətə görə mükafat verirlər. Mən 
bu gün, dan yeri söküləndə yola çıxmalıydım. Odur ki 
əgər imkan varsa... 

— Yükü harada boşaltmalısınız? 

Parisdə, sahil küçəsi Turneldə. Biz hələ bir sutka 
kanalla üzməliyik. Təxminən, bir o qədər də Sena ilə. 
Ancaq birisigün axşamayaxın mənzilbaşına çatacağıq. 

Meqre onu bayaq verdiyi ifadəni bir də təkrarla- 
mağa məcbur etdi. 

— Biz şam yeməyimizi yedik, arvadım yatmağa 
getdi. Mən də hazırlaşırdım, amma nəsə qəribə bir səs 
eşitdim... Bizim kayutdan çox elə eşidilmir... Başımı 
İyukdan çölə çıxardım və birdən mənə elə gəldi ki, 
kimsə köməyə çağırır. 

— Necə səs idi? 

— Demək çətindir. Yağış göyərtənin dəmirini 
döyəcləyirdi. Səs də lap uzaqdan gəlirdi. 

— Kişi səsi idi, yoxsa qadın? 

— Hə, məncə, kişiydi! 

— Eşitdiyiniz ilk səsdən sonra nə qədər vaxt keçdi? 

— Dəqiq deyə bilmərəm — mən çəkmələrimi çıxarıb 
başmaq geymişdim artıq... 

— Sonra nə etdiniz? 

— Başmaqda çıxa bilməzdim ki. Aşağı endim, dəri 
gödəkcəmi, rezin çəkmələrimi geydim. Arvadım hələ 
yatmamışdı deyə ona dedim: “Bəlkə də, kimsə batır”. 

Meqre soruşdu: 

— Niyə elə fikirləşdiniz ki, kimsə suda batır? 

— Bilirsiniz, çayda, ya da kanalda yaşayanda və 
kiminsə kömək istədiyini eşidən kimi aydındır ki, 

kimsə batır! Mən indiyədək öz qarmağımla sudan 
artıq beş adam cəsədi çıxarmışam... 

— Deməli, siz çaya gedirdiniz? 

— Hə, mən, demək olar ki, çayda idim də. Axı 
kanalla çayın arası bu yerdə cəmi iyirmi metr olar. 
Mən əvvəlcə yük maşınının işıqlarını gördüm, sonra 
da sahildə dolaşan o yekəpər oğlanı. 

— Sürücünü? Bu adamı? 

— Hə. O dedi ki, maşınla toqquşub və vurduğu 
avtomobil birbaş çaya düşüb. Onda mən elektrik 
fənəri gətirməyə tələsdim... 

— Bu proses çox çəkdi? 

— Əlbəttəl 

— Bəs həmin müddət ərzində sürücü nə edirdi? 

— Bilmirəm. Yəqin, çalışırdı ki, qaranlıqda nəsə 
görsün. 

— Siz yük maşınına yaxınlaşmısınız? 

— Ola bilər... Xatırlamıram... Mən daha çox fikir- 
ləşirdim ki, görəsən, sudan kimsə üzə-üzə çıxacaqmı. 

— Bilmirsiniz ki, sürücü yük maşınında tək idi, 
yoxsa yox? 

— Məncə, tək idi: əgər orada başqa bir adam 
olsaydı, bizim köməyimizə gələrdi. 

— İkiniz də bütün səylərin əbəs olduğunu anla- 
yandan sonra sürücü sizə nə dedi? 

— Dedi ki, fandarmeriyaya xəbər verəcək. 

— Məhz hansı yandarmeriyanı nəzərdə tutduğunu 
bilmirsiniz ki? 

— Yox, yadımda deyil. 

— Ağlınıza gəlmədi ki, mehmanxanadan zəng elə- 
məyin mümkün olduğunu ona söyləyəsiniz? Axı 
mehmanxananın burayla cəmi yeddi yüz metr arası var. 

— Hə, mən bunu sonra xatırladım — o gedəndən sonra. 

Sürücü boy-buxunlu, qüvvətli oğlan idi. O, telefonla 
öz rəisini xəbərdar etdi ki, yolda qəza baş verdiyindən 
polis maşını saxlayıb. İndi isə sakitcə hadisələrin hansı 
istiqamətdə inkişaf edəcəyini gözləyir, jurnalistlər onu 
içkiyə qonaq edəndə məmnuniyyətlə qəbul edir və əvə- 
zində onlara öz başına gələnlərdən həvəslə danışırdı. 

Meqre onlarla içində masası və bu məşum ad daşı- 
yan obyektin sevgililəri həmişə qonaqpərvərliklə 
qarşıladığına dəlalət edən enli divanı olan kiçik zalında 
söhbət edirdi. 

— Mən elə bilirdim ki, yük maşınlarının sürücüləri 
uzaq reyslərə həmişə iki nəfər çıxır. 

— Əsasən elə olur. Amma artıq bir həftədir mənim 
yoldaşım əlini yaralayıb və nə qədər ki ona sığorta 
verirlər, maşını tək sürürəm. 

— Siz Parisdən saat neçədə çıxmışdınız? 

— İkidə. Mənim yüküm normadan çoxdur, üstəlik, 
hələ yollar da sürüşkəndir, sürəti artırmaq olmazdı. 

— Yəqin, nahar etmək üçün başqa sürücülərin də 
gəldiyi hansısa restoranda saxladınız, elədir? 

— Elədir, düz deyirsiniz! Bizim öz sevimli yerlə- 
rimiz var və oralarda, adətən, eyni saatda oluruq. Mən 
Nemurdan çıxan kimi Katerina xalanın yanında saxla- 
dım — əla aşpazdır. 

— O saatda neçə yük maşını vardı orada? 

— Dörd! Morenin kontorundan iki maşın, bir 
benzindaşıyan, bir dənə də iri yük maşını. 

— Siz digər sürücülərlə bir yerdə yemək yediniz? 

— Uçümüz oturmuşduq. Qalanları qonşu masaların 
arxasındaydılar. 

— Eyni zamanda, bir yerdə çıxdınız oradan? 

— Mən qalanlarının nə vaxt çıxdığına fikir vermə- 
dim. Amma özüm axırıncı çıxdım, çünki Parisə zəng 
çalmağa çalışırdım. 

— Kimə zəng edirdiniz? 

— Sahibimə. Ona demək istəyirdim ki, Mulendə 
mənim üçün porşen halqaları hazırlasınlar. Yolda fikir 
vermişdim ki, mühərrik normal işləmir və bir də 
üçüncü silindrə nəsə olmuşdu... 

— Yaxşıl Sizcə, yoldaşlarınızdan nə qədər geri 
qalmışdınız? 

— Mən ikinci mebel furqonundan, təxminən, on 
dəqiqə sonra çıxdım. Amma mənim sürətim daha çox 
olur deyə, yəqin, o, beş kilometr irəlidə olardı... 

— Minik maşınını siz yalnız qəza anında gördünüz? 

— Bir neçə metr qalmış. Amma əyləci basmağa 
macal tapmadım. 

— Maşının heç bir işığı yanmırdı? 

— Heç biril 

— Bəs içində kimsə görünmürdü ki? 

— Demək çətindir. Yağış yağırdı. Şüşətəmizləyən- 
lərim də yaxşı işləmir... Bircə onu bilirəm ki, maşın çaya 
düşəndə mənə elə gəldi ki, suyun içində kimsə çapa- 
layır. Sonra da elə bildim kimisə köməyə çağırırlar. 

— Daha bir sual: sizin oturacağın altındakı yeşikdə əla 
bir fənər gördüm... Bəs niyə ondan istifadə etmədiniz? 

— Heç özüm də bilmirəm. Çaşmışdım. Qorxurdum 
ki, mənim də maşınım çaya düşə. 

— Mehmanxananın yanından keçəndə orada işıq 
görünürdü? 

— Bəlkə də, hə. 

— Siz bu yolla tez-tez gedirsiniz? 

— Həftədə iki dəfə. 

— Ağlınıza gəlmədi ki, mehmanxanadan zəng edə- 
siniz? 

— Yox, fikirləşdim ki, Montarii yaxındadır, ora getdim. 

— Siz sahilboyu gəzəndə kimsə maşınınızın arxa- 
sına minib gizlənə bilməzdi ki? 

— Yəqin, yox. 

— Niyə? 

— Çadırın iplərini açmalı olardı. 

— Təşəkkür edirəm. Təbii ki, hələlik burada, 
mənim sərəncamımda qalmalısınız. 

— Əgər bunun bir köməyi olacaqsa... 

Onun yeganə dərdi yaxşıca yeyib, bolluca vurmaq 
idi. Meqre onun mətbəxə keçərək səhər yeməyi sifariş 
etdiyini gördü. 

Mətbəxdə xanım Rozye əlləşirdi — arıq, saralmış 
üzü olan, müştərilərin gözlənilməz artımından əldən 
düşmüş qadın. Hələ üstəlik, jurnalistlərin işğal etdiyi 
telefona heç cür yaxın düşə bilmirdi ki, şəhərə zəng 
çalıb əlavə ərzaq sifariş etsin. 

Gənc qulluqçu Lili yaşına görə həddindən ziyadə çox- 
bilmiş sifətiylə hamıya aperitiv verə-verə zarafatlaşırdı. 

Mehmanxana sahibinin isə bar piştaxtası arxasında 
başını qaşımağa macalı yox idi. 

İş üçün lap ölü mövsüm idi. Yayda bura turistlər, 
sevgililər və balıqçılar gəlirdi, payızda isə mehmanxa- 
naya hərdənbir bu yerlərdə torpaq icarəyə götürmüş 
parisli ovçular baş çəkər, özlərinə qabaqcadan nahar 
sifarişi verərdilər. 

Rozye Meqreyə bunları dedi: 

— Srağagün axşam bura cavan bir cütlük gəlmişdi, 
həmin o çaydan çıxarılan maşında. Mən o dəqiqə başa 
düşdüm ki, onlar təzə evləniblər. Buyurun, onların dol- 
durduğu sifariş blanklarıdır. 

Anketi dolduranın xətti kəskin cizgiləriylə fərqlənirdi. 


“Fan Verbua, 20 yaş, reklam agenti, yaşadığı yer: 
Paris, Akasiyalar küçəsi — 18”. 


Anketdəki sualların cavabında belə yazılmışdı: 
“Parisdən Nitsaya gedir”. Vərəqin o biri üzündə isə 
yoldaşı haqda suallara cavan oğlan bütün səhifə boyu 
köndələninə belə yazmışdı: “Arvadı ilə”. 

Bu məlumatlar artıq Parisə xəbər verilmişdi və 
maşının alındığı qarafın yaxınlığındakı 17-ci dairədə 
yerləşən Akasiyalar küçəsindən informasiya toplanırdı. 

— Onunla, təxminən, on yeddi-on səkkiz yaşlarında 
qəşəng bir qız gəlmişdi, — mehmanxana sahibi sözünə 
davam edirdi. — Mən özümüzünkülərlə danışanda onu 
“Gül balası” adlandırırdım. Əynində çox yüngül, möv- 
sümə qətiyyən uyğun olmayan paltar və idman tipli 
palto vardı. 

— Baqaiları necə, vardı? 

— Bir çamadan. Hələ də yuxarıda, otaqdadır... 

Çamadandan yalnız kişi paltarları çıxdı. Belə bəlli 
olurdu ki, qızın səfəri lap qəfil olub. 

— Onlar sizin gözünüzə həyəcanlı kimi dəyməmiş- 
dilər? 

— Yox. Məncə, yox. Düzünü desəm, onlar daha çox 
sevişmək barədə düşünürdülər və dünən vaxtlarının 
çoxunu öz otaqlarında keçirdilər. Səhər yeməyini də 

otağa gətizdirdilər və Lili qayıdanda dedi ki, öz hisslərini 
gizlətməyə çalışmayan adamlara qulluq etmək o qədər 
də xoşagələn şey deyil, Məni başa düşürsünüz də... 

— Onlar sizə demədilər ki, Nitsaya getdikləri halda 
niyə Parisin cəmi yüz kilometrliyində dayanıblar? 

— Elə bilirəm onlara harada gecələyəcəklərinin fərqi 
yox idi, təki otaqlarına girib qapını bağlaya bilsinlər. 

— Bəs maşınlarını harada saxladılar? 

— Maşın qaraida idi. Hamı gördü... Yaxşı maşındır, 
amma modeli köhnəlib, qısası, belə maşınları çox da 
varlı olmayan adamlar alır. Görkəmi gözəldir, qiyməti 
də təzə modeldən xeyli aşağı... 

— Siz maraqdan maşının baqai yerini açmağa cəhd 
göstərmədiniz ki? 

— Mən heç vaxt elə bir şeyi özümə rəva bilmərəm. 

Meqre çiynini çəkdi. Mehmanxana sahibinin düz- 
gün adam olması hiss olunmurdu və bundan savayı, 
komissar axı bu sənətin sahibi olan insanların hər 
şeylə necə maraqlandığını da gözəl bilirdi. 

— Qısası, onlar gecələmək üçün otaqlarına qayıt- 
malı idilər, elədir? 

— Hə, hələ nahar da etməliydilər. Biz onları axşam 
saat onadək gözlədik və yalnız bundan sonra masanın 
üstünü yığışdırdıq. 

— Maşın qaraldan saat neçədə çıxdı? 

— Dayanın, fikirləşim... Artıq hava qaralmışdı. 
Yəqin, saat beşin yarısı olardı... Mən elə bildim ki, otaq- 
larında oturmaqdan bezərək əylənmək üçün ya 
Montariiyə, ya da başqa bir yerə gediblər. Çamadanları 
otaqda idi deyə pulumdan nigaran deyildim. 

— Siz baş verən hadisələrdən heç xəbərdar deyil- 
diniz? 

— landarmlar gələnədək, yəni axşam saat on birə- 
dək xəbərim olmayıb. 

— Eşidən kimi də fikirləşdiniz ki, söhbət sizin 
müştərilərdən gedir? 

— Нә. Onlar üçün qorxdum. Cavan oğlan qaraidan 
çıxanda maşını o qədər də inamla idarə etmədiyinə 
diqqət yetirmişdim. Görünür, sükan arxasında İlap təzə 

idi. Amma bizlər çay qırağındakı həmin döngəyə yaxşı 
bələdik. 

— Siz onların söhbətində qəribə bir şey hiss etmə- 
diniz ki? 

— Mən yad adamların söhbətlərinə qulaq asmıram. 

Beləliklə, bu hadisə haqda əldə olan bunlar idi. 

Bazar ertəsi, gündüz saat beşdə Jan Verbua adlı 
iyirmiyaşlı, Parisdə, Akasiyalar küçəsi, ev 18-də yaşayan 
cavan oğlan evlərinin lap yaxınlığındakı qarağdan yaxşı 
markası olan, lakin modeli artıq köhnəlmiş maşın alır, 
ona görə beş dənə minfranklıq əsginas sayır. Meqreyə 
telefonla verilən xəbərə əsasən, qarağın sahibi fikir verir 
ki, maşını alandan sonra müştərisinin çantasında hələ 
bir topa pul da qalır. Verbua qiymət danışmayaraq deyir 
ki, üzərində sahibinin adı olan lövhəni sabah dəyişəcək. 
O, qaraja tək gəlibmiş. 

Onun çərşənbə axşamını harada keçirdiyi barədə 
əldə heç bir informasiya yox idi. 

Çərşənbə günü isə Verbua öz maşınında Parisin 
yüz kilometrliyində yerləşən “Sudabatanlar sığınaca- 
ğı”na gənc yoldaşıyla birlikdə gəlir və təcrübəli 
mehmanxana sahibi onu yaxşı ailədən olan bir xanım 
kimi qəbul edir. 

Cümə axşamı cavanlar maşınla, guya, gəzməyə 
çıxırlar, bir neçə saatdan sonra isə bu maşını mehman- 
xanadan yeddi yüz metr aralıda, yol kənarında işıqları 
sönmüş vəziyyətdə bir yük avtomobili vurur. Sürücü 
ilə gəmiçi israr edirlər ki, qaranlıqda kiminsə kömək 
istədiyini eşidiblər. 

Nə Jan Verbuanın, nə də qızın izi-tozu belə tapılmır. 
Səhər tezdən isə yerli jandarmeriya bütün əyalətdə 
axtarış aparıb, amma onları heç yerdə tapa bilməyib. 
Nə stansiyalarda, nə fermalarda zahiri əlamətləri uyğun 
gələn kimsə görünməyib. 

Maşının baqai yerindən tapılan cəsəd qırx beşəəlli 
yaşlarında, gözəl geyinən, özünə qulluq edən bir xanı- 
ma məxsus imiş. 

Məhkəmə-tibb eksperti də təsadüfi həkimin dedik- 
lərini təkrar etdi — o da qadının bazar ertəsi ülgüclə 

qətlə yetirildiyini söylədi. Bundan savayı, bir qədər 
tərəddüdlə olsa da, dedi ki, cəsədi maşının Бас̧ај 
yerinə qətldən bir neçə saat sonra qoyublar. 

Deməli, cavan cütlük mehmanxanaya gələndə 
maşının baqai yerində artıq cəsəd vardı. 

Verbua bundan xəbərdar idimi? 

Bəs onun cavan sevgilisi necə, bunu bilirdimi? 

İşıqları sönmüş maşın axşam saat səkkizdə yol 
kənarına necə düşmüşdü? 

Görəsən, avtomobilin nasazlığı idimi təcrübəsiz 
sürücünü çaşdıran? 

Qəza zamanı maşında kim vardı? 

Gecə köməyə çağıran kim idi? 

Tandarmeriya kapitanı lap əsilzadə mərifəti göstə- 
rir, Meqreni təhqiqat zamanı narahat etmir, öz 
köməkçiləriylə bir yerdə mümkün qədər çoxlu dəlil 
toplamağa çalışırdı. 

Luen çayının sularını indi on dənə yastıdib çay 
gəmisi dolaşırdı — suyun dibini qarmaqla yoxlayırdılar. 
Əllərində uzun dəstəli qarmaq tutmuş adamlar da sahilin 
lap yaxınlığını axtarır, bəziləri isə şlüzlərə baxırdılar. 

Purnalistlər mehmanxanada özlərini lap işğal 
etdikləri ərazidəymiş kimi saymazyana aparır, səs- 
küy, basabas salırdılar. 

“Gözəl Tereza” Turneldən kirəmitlə yüklü çıx- 
mışdı, bütün bu qarmaqarışıqlığa biganə olan Jozef 
Lekuen isə bəxtinə düşən gözlənilməz, amma pulu 
ödənilən məzuniyyətdən filosof sakitliyi ilə ləzzət alırdı. 

Qəzet başlıqları getdikcə daha qalın, daha sensa- 
sion olurdu. Rekord öz yazısına bu başlığı qoyan 
müxbirə məxsus idi: 

“İki sevgili maşınlarının baqai yerində meyit daşıyır”. 

Sonra isə kursivlə belə bir cümlə gedirdi: 

“Luenin bulanıq suları caniləri də, onların qurban- 
larını da uddu”. 


Bu, təhqiqatın ən xoşagəlməz dövrü idi. Meqre 
qəzəblənmişdi və kimsə ilə kəlmə də kəsmir, bir şey 
soruşanda cavabında acıqla deyinir, pivə içir və otaqda 

qəfəsə salınmış ayı kimi irəli-geri var-gəl edə-edə qəl- 
yanını çəkirdi. İlk, qeyri-müəyyən dövrdə əldə olunan 
faktlar, sanki, bir-birini təkzib edirdi və bir yığın 
məlumatın içində kələfin ucunu tapmağa ümid az idi, 
çünki hər dəqiqə səhv edərək yanlış cığıra düşmək 
təhlükəsi vardı. 

Bütün bədbəxtliklərin yekunu kimi mehmanxana 
da əməlli qızdırılmırdı — burada mərkəzi istilik sistemi 
işləyirdi ki, bu da Meqre üçün dözülməz cəza idi. 
Yeməkləri də keyfiyyətli deyildi, üstəlik, aşpaz qadın 
sousa su qatıb duruldurdu ki, anbaan artan tələbatı 
birtəhər ödəyə bilsin. 

— Komissar, ümidvaram ki, indi deyəcəklərimə 
görə məni bağışlayarsınız... 

Kapitan Piyman üzündə zərif bir təbəssüm qaşqa- 
baqlı, havanın özü kimi tutqun Meqrenin yanında əyləşdi. 

— Bilirəm, əlimdən əsəbiləşmisiniz. Amma xoşbəx- 
təm ki, sizi burada saxlamağa müvəffəq oldum: mən artıq 
düşünürəm ki, bu adi yol qəzası yavaş-yavaş insanın 
təsəvvür edə biləcəyiən mübhəmişlərdən birinə çevrilir. 

Meqre cavab yerinə boşqabına kartof salatı, sardina 
balığı və bişmiş çuğundur qoydu — pis restoranların adi 
qəlyanaltısı. 

— Biz biləndə ki bu gözəl və aşiq olmuş gənc qız... 

Mehmanxananın qapısı ağzında palçığa batmış 
yekə bir maşın dayandı. Tikməli uniforması olan sürücü 
saçları ağarmağa başlamış, fotoaparatlarını ehtiyat üçün 
ona tuşlayan fotoqrafları əlinin instinktiv hərəkətiylə 
rədd edən ortayaşlı bir kişi üçün qapını açdı. 

— Baxınl — Meqre yavaşdan dedi. — Mərc gələrəm 
ki, bu gələn qızın atasıdır! 

Komissar səhv etməmişdi, amma nahaq yerə 
indicə üzücü səhnələrə şahidlik edəcəyini düşünürdü. 
Notarius La Pomere özünü yaman tox tutmuşdu. 
O, mühasirəsinə düşdüyü jurnalistlərdən ustalıqla canını 
qurtarıb Meqrenin dalınca kiçik qonaq otağına keçdi. 

— lermen La Pomere, Versalın notariusu, — deyib 
özünü təqdim etdi. 

Peşəsi də, yaşadığı şəhər də onun ucaboy, cins 

fiquruna, mat dərili, sakit cizgili sifətinə yaraşırdı və 
ilk sualını verəndə səsi azacıq titrədi sanki: 

— Onu tapmısınız? 

— Mən sizə bir neçə sual verməyə borcluyam, — 
Meqre köksünü ötürərək dilləndi, — və buna görə 
qabaqcadan üzr istəyirəm. 

Notarius bir fest elədi, mənası, təxminən, bu idi: 
“Buyurun, nə etmək olar ki...” 

— Hər şeydən öncə, siz mənə deyə bilərsiniz ki, 
qızınızın bu hadisəylə bağlılığı haradan ağlınıza gəlib? 

— İndi başa düşərsiniz. Qızım Viviananın on yeddi 
yaşı var, amma görkəmindən lap iyirmi yaşındaya 
oxşayır. Mən indiki zamanda danışıram, amma çox 
güman ki, keçmiş zamanda danışsam, daha düzgün 
olar. O çox həssas, inadkar qızdır — eynən anasına 
oxşayıb. Bilmirəm düz eləmişəm, yoxsa yox, amma 
mən dul qalandan bəri çalışmışam onun bütün arzu- 
larını həyata keçirim. Dəqiq bilmirəm, bu Jan Verbua 
ilə harada tanış olublar, amma mənə elə gəlir ki, ya 
üzgüçülük hovuzunda olacaq, ya da Bulon meşəsi 
tərəfdəki idman klubunda. 

— Siz lan Verbua ilə şəxsən tanışsınız? 

— Bir dəfə görmüşəm. Bayaq dediyim kimi, mənim 
qızım çox inadkar, gözlənilməz qərarlara meyillidir. 
Bir axşam qəflətən elan elədi: “Ata, mən ərə gedirəm!” 

Meqre ayağa qalxaraq qapını iti hərəkətlə taybatay 
açdı və açar deşiyindən söhbəti dinləməyə çalışan 
yurnalistə nifrətlə nəzər saldı. 

— Davam edin, xahiş edirəm. 

— Əvvəlcə zarafata salmaq istədim. Sonra, görəndə 
ki məsələ ciddidir, istədim bəyəndiyi oğlanı mənə 
təqdim eləsin. Beləliklə, günlərin birində, günortaçağı 
Tan Verbua Versalda peyda oldu. Bir detal elə ilk dəqi- 
qədən mənə xoş gəlmədi: o, dostundan götürdüyü 
bahalı idman maşınında gəlmişdi görüşə. Bilmirəm 
məni başa düşəcəksiniz, yoxsa yox. Cavan oğlanlar 
şöhrətpərəst ola bilərlər, amma iyirmi yaşında dəbdə- 
bəyə, özü də mənasız dəbdəbəyə meylini belə ucuz 
yolla təmin etmək mənə heç xoş görünmədi. 

— Bir sözlə, görüşünüz sərin keçdi? 

— Nainki sərin keçdi, hətta deyərdim ki, heç səmimi 
olmadı. Mən bu cavan oğlandan soruşdum ki, arvadını 
hansı vəsaitlə saxlamaq fikrindədir və tamamilə 
birmənalı cavab aldım: cəmiyyətdə daha parlaq yer 
tutanadək qızımın cehizi onu acından ölməyə qoymaz... 
Gördüyünüz kimi, bu oğlan xırda, arsız bir karyerist 
kimi artq formalaşmışdı — bunu həm davranışından, 
həm də dediklərindən aydın hiss edirdim! Bir an hətta 
düşündüm ki, bu arsızlıq, bəlkə də, onun utancaqlığını, 
özünə inamsızlığını pərdələmək üçündür. Verbua uzun 
bir nitq irad etdi — valideynlərin övladlarını idarə etmək 
üçün mənimsədiyi hüquqlardan, bir üzvü də bəndəniz 
olan bur/uaziyanın geridəqalmış, mürtəce düşüncə 
tərzindən və sairə... 

Bu minvalla bir saat söhbətdən sonra onu qovdum. 

— Bu, nə vaxt olub? — Meqre soruşdu. 

— Heç bir həftə yoxdur. Həmin görüşdən sonra 
qızımla da danışdım. O, mənə dedi ki, yalnız Verbuaya 
ərə gedəcək, çünki mən onu düzgün başa düşməmi- 
şəm, qiymətləndirə bilməmişəm və sairə... İnanırsınız 
ki, qızım məni hələ hədələdi də. Dedi ki, nikahlarına 
razılıq verməsəm, ona qoşulub qaçacaq. 

— Yumşalmadınız? 

— Təəssüf ki, yox. Onda bu hədənin ciddiliyinə 
inanmadım. Fikirləşdim ki, zaman özü hər şeyi yerbə- 
yer edəcək. Və beləliklə, çərşənbə axşamı günorta 
Viviana yoxa çıxdı. Elə həmin günün axşamı mən Ver- 
buanın Akasiyalar küçəsindəki mənzilinə getdim, orada 
dedilər ki, yoxdur, harasa gedib... Qapıçı qadını sorğu- 
suala çəkdim və mənə dəqiq bəlli oldu ki, onunla bir 
gənc qız da varmış və bu qız Viviana imiş. Elə buna görə 
də qəzetlərdə ötən gecənin hadisələri barədə oxuyanda... 

O, özünü tox tutur, şəstini qırmamağa çalışırdı. 
Lakin sonrakı sözlərini dilinə gətirərkən alnında 
puçurlanan tər damlaları içindəkiləri açdı: 

— Komissar, sizdən bircə xahişim var: mənimlə 
tam səmimi olun. Birbaşa zərbəyə dözmək üçün kifa- 

sonradan puç olmasına inanmıram ki, davam gətirəm. 
Sizcə, mənim qızım sağdır? 

Meqre uzun pauzadan sonra cavab verdi: 

— İcazənizlə, əvvəlcə sizə son sualımı verim. Siz, elə 
bil ki, qızınızı kifayət qədər yaxşı tanıyırsınız. Məncə, 
onun Verbuaya məhəbbəti bütöv bir hissdir və onda 
təkcə qaynarlıq, çılğınlıq deyil, həm də romantika var. 
Cavab verməyə tələsməyin. Belə fərz edin ki, sizin 
qızınız öz məşuqunun yanına gəlir. Kobud ifadəyə görə 
üzr istəyirəm, amma bədbəxtlikdən, məhz elə dediyim 
kimidir və orada öyrənir ki, oğlan onu götürüb qaçma- 
ğa imkanı olsun deyə qətl törətməyə məcbur qalıb... 

Hər ikisi sükuta qərq oldu. Nəhayət, cənab La 
Pomere köksünü ötürərək dilləndi: 

— Bilmirəm... Mən sizə kimsənin bilmədiyi bir şey 
söyləyəcəyəm. Sizə dul olduğumu deyirdim. Bu həqi- 
qətdir. Mənim arvadım üç il qabaq Cənubi Amerikada 
ölüb. Ora on bir il əvvəl bir qəhvə plantatoru ilə get- 
mişdi. Evdən çıxanda kontordakı seyfdən yüz min frank 
pul da götürmüşdü. Viviana da elə anasına oxşayır... 

— Buna ümid eləyək! — dərindən nəfəs çəkən 
Meqre dillənəndə, sanki, kişi diksindi. 

— Nə demək istəyirsiniz? 

— Bilirsiniz, əgər Jan Verbuanın qızınızdan ehtiyat 
etməsinə ehtiyac yoxdursa, onun ölümünü heç bir 
vəchlə arzulamayacaq və əksinə, əgər maşının baqai 
yerində cəsədi görərkən qızınız etiraz edərək ona 
hədə-qorxu gəlibsə... 

— Mən sizin düşüncə tərzinizi anlayıram, amma 
hadisələrin axarı inanmıram ki, qəzetlərdə yazılan kimi 
olsun. Əgər qəza vaxtı kiminsə köməyə çağırdığını yük 
maşınının sürücüsü eşidibsə, deməli, minik maşını boş 
olmayıb. Verbua ilə Viviananın ayrılmaq üçün heç bir 
əsası yox idi. Deməli... 

— Çayın içini səhər tezdəndən axtarırlar. Hələ bir 
şey tapılmayıb. 

— Sizdən xahiş edə bilərəm ki, onların qaldığı otağa 
birlikdə qalxaq? 

— Adi bir otaqdır da, divarlarında güllü kağızlar, 
nikelli çarpayı, qırmızı ağacdan güzgülü şkaf. Tualet 

masasının üstündə ülgüc, təraş fırçası, biri təzə 
olmaqla iki dənə diş fırçası... 

— Görürsünüz, — Meqre dilləndi, — o, yola öz paltarla- 
rını da götürüb. Amma sonra maşını saxlayıb sizin qızınız 
üçün diş fırçası və çarpayının altındakı bu başmaqları alıb. 
Amma mən çox istərdim elə şeylər tapım ki, söhbətin 
məhz sizin qızınızdan getdiyi yüzfaizlik olsun... 

— Budur, — ata qüssəylə dilləndi və barmağıyla 
üstündə tay sırğa parıldayan xalçaya işarə etdi. — Viviana 
həmişə anasının bu sırğalarını taxırdı. Bir tayının qıfılı 
xarab idi və qızım onu dəfələrlə salıb itirsə də, möcüzə 
nəticəsində tapırdı. Həmin sırğa budur! Sizcə, qızımın 
sağ olmasına kiçicik belə olsa, ümid varmı? 

Meqrenin cəsarəti çatmadı indi ona desin ki, əgər 
qız sağdırsa, qətldə iştirakına görə ittiham olunacaq. 

Məcbur oldu notariusun Versala dönməsində israr 
etsin. Yağış kəsmək bilmirdi və “Sudabatanlar sığına- 
cağı” getdikcə hərbi vəziyyətdə olan qərargaha daha 
çox bənzəyirdi. 

Çayı axtaran dalğıcların işinə tamaşa etməkdən 
bezmiş jurnalistlər saymazyana kart oynamağa başla- 
mışdılar. fandarmeriya kapitanı öz maşınını komissarın 
sərəncamına vermişdi, lakin Meqre ondan istifadə 
etmirdi və onun zahirən bir-biriylə heç əlaqəsi olmayan 
hərəkətləri bu iş metoduna bələd olmayan insanlarda 
heç bir ümid işartısı oyatmırdı. 

Meqrenin telefon köşkünə tərəf getdiyini görən 
jurnalistlər elə bildilər ki, bütün təzə xəbərləri elə bu 
dəqiqə öyrənəcəklər və özlərinə xas olan peşəkar bir 
utanmazlıqla köşkün qapısı ağzında toplaşdılar. Amma 
az sonra bəlli oldu ki, Meqre hava haqqında sonuncu 
məlumatı öyrənmək üçün Paris rəsədxanasına zəng 
çalıb və bəzi xırdalıqları israrla dəqiqləşdirməyə çalışır. 

— Beləliklə, dünən axşam səkkizdə ay çıxmamışdı, 
hə? Bəs bu günə proqnozlar necədir? Zəhmət olmasa, 
bir də təkrar edin... Gecə 0:08-də çıxacaq?.. Təşəkkür 
edirəm. 

O, köşkdən çıxanda üzündə tam məmnunluq vardı. 
Hətta özünə rəva bildi ki, jurnalistlərlə bir zarafat da eləsin: 

— Əla xəbər var, cənablar: leysan üç gündən az çək- 
məyəcəkl 

Bundan sonra kapitan Piymanla uzun-uzadı söhbət 
elədi və Piyman harasa yoxa çıxdı — günün sonunadək 
bir də görünmədi. 

Çox içirdilər. Kimsə mehmanxanada köpüklənən 
vuvre şərabı tapdı və indi ondan dadmağı hamı özünə 
borc bilirdi. Lili masaların arasından yel kimi keçir və 
müştərilərin ona toxunmaq istəyən əllərini o qədər də 
qətiyyətlə itələmirdi. 

Beşin yarısında hava artıq qaraldı və Luen çayın- 
dakı axtarışlar dayandırıldı, onsuz da, sudan cəsəd, 
yaxud cəsədlər çıxacağına ümid az idi, çünki bu vaxt 
ərzində güclü axın onları Senaya apara bilərdi. 

Şosedən hərəkətə mane olan dağılmış avtomobili 
götürmək üçün yedəkçi maşın göndərdilər, onu 
Montariiyə apararaq polisə təhvil verdilər. 

Axşam saat altıda reportyorlardan biri mehman- 
xana sahibini çağıraraq soruşdu: 

— Naharda bizi nəyə qonaq edəcəksiniz? 

— Heç nəyəl — cavab səsləndi. 

Mehmanxana sahibi təəccüblə ətrafına boylandı 
ki, görsün onun əvəzinə cavab verməyə, özü də obyek- 
tin kommersiya maraqlarını tapdalayaraq cavab 
verməyə kimin cəsarəti çatıb. Bu, Meqre idi və indi 
sakit görkəmlə furnalistlərə yaxınlaşırdı. 

— Cənablar, mən sizdən xahiş etmək istəyirəm ki, 
bugünkü naharınızı burada etməyəsiniz. Mən saat onda 
bura qayıtmağınıza etiraz etmirəm və əgər meyliniz 
çəksə, lap gecələməyə də qala bilərsiniz. Amma çox 
istərdim ki, saat yeddidən doqquzadək mehmanxanada 
yalnız dünən axşam burada olanlar qalsın. 

— Siz dünənki şəraiti bərpa etmək niyyətindəsiniz? 
— kimsə dilləndi. 

— Qətiyyən elə deyil. Mən sizə qabaqcadan xəbər- 
darlıq etmək istəyirəm ki, bu ətrafda pusqu qurmaq da 
əbəsdir — onsuz da, heç nə görə bilməyəcəksiniz. Əvə- 
zində, əgər özünüzü ağıllı aparsanız, mən sizə qəzetinizin 
səhər buraxılışı üçün babat material söz verirəm. 

— Saat neçədə? 

— Fərz edək ki, saat on birdən gec olmayaraq. Mon- 
tarjidə əla yemək verilən yer var: “Zəng” mehmanxanası. 
Bütün kampaniyanızla ora yollanın. Mehmanxana 
sahibinə deyin ki, sizi mən yollamışam, o da sizə gözəl 
qulluq edəcək. Mən özüm ora gələndə isə... 

— Bizimlə birlikdə nahar edəcəksiniz? 

— Düzdür, mən tamam başqa yerə dəvətliyəm, amma 
orada çox ləngiməyəcəyəm. İndi isə necə istəyirsiniz elə 
də edin, sizin işiniz mənim təklifimi ya qəbul, ya da rədd 
etməkdir, lakin əgər kimsə mənə fırıldaq gəlmək istəsə, 
heç bir informasiya ala bilməyəcək. Beləliklə, cənablar, 
tezliklə görüşənədək və sizə yaxşı iştaha arzulayıram. 

— Hə, yaxşı dal Onsuz da, sizin əsas gəliriniz 
yeməkdən yox, limonaddandır. Onlar da düz səhərdən 
indiyə kimi içirlər... 

— Qalsaydılar, yenə içəcəkdiləri 

— İndi isə mənə qulaq asın. Mənə lazımdır ki, saat 
yeddidən onadək mehmanxanadakı hər bir şəxs 
dünən axşam harada idisə, orada da olsun və yalnız 
axşamkı işıqları yandırsınlar. 

— Bu, çətin deyil. 

Zalda daha bir nəfər vardı, amma onu, sanki, 
unutmuşdular — Jozef Lekuen, yük maşınının sürücüsü. 
O, təəccüblə Meqreyə baxdı, axırda dilləndi: 

— Bəs mən? 

— Sən məni Nemura aparacaqsan. 

— Yük maşınında? 

— Hə, qoy lap yük maşını olsun! Limuzinimiz 
yoxdur ki... 

— Necə istəyirsiniz. Əgər sizə bir köməyi olacaqsa... 

Beləliklə, komissar Meqre “Sudabatanlar sığınaca- 
gni şosedə dəhşətli gurultu salan ontonluq yük 
maşınının kabinəsində tərk etdi. 

— Sizi hara aparım? 

Bütün yolu onlar sükut içində, zülmətdə, yağış 
altında, üzbəüz gələn maşınlardan qorunaraq getdilər, 
şüşətəmizləyənlər yeknəsəq səslə vızıldayırdı — eynən 
yekə eşşəkarısı kimi. 

— Heç yerə, dostum. 

Sürücü yoldaşına çaşqın nəzərlərlə baxdı — elə 
bilirdi ki, zarafat edir. 

— Bəs hara sürüm? Parisə qayıdım? 

— Yox. Dayan bir saata baxım... 

Səkkizin yarısını göstərən saatın əqrəblərini gör- 
mək üçün alışqanını yandırası oldu. 

— Yaxşı. Rastımıza çıxan ilk bistroda saxla. Vaxtımız 
var hələ. 

Meqre paltosunun yaxalığını qaldırıb səkini keçdi 
və Lekuenlə bir yerdə kiçik bir barın piştaxtasına yaxın- 
laşdı — yoldaşı komissarın davranışındakı kəskin 
dəyişikliyə heyran qalmışdı.Yox, bu davranışda heç bir 
təhdid yox idi. Heç əhvali-ruhiyyəsində narahatlıq 
doğura biləcək hər hansı məqama da dəlalət etmirdi. 
= Əksinə. O, sakit idi. Hətta hərdən gözləri də gülürdü. 
İndi onun içindən özünəinam kükrəyirdi və bu məqam- 
da kim yaxınlaşsaydı, həyatın gözəl olduğunu 
söyləyəcəkdi ona. Ləzzətlə aperitiv sümürürdü, saatına 
bir dənəzər salandan sonra içkinin pulunu ödəyib dedi: 

— Hə, yolçu yolda gərək! 

— Hara gedirik? 

— Əvvəlcə Katerina xalanın yanında nahar etməyə, 
sən dünən elə eləmişdin də. Baxırsan, hətta yağış da 
dünənki kimi yağır. Ora da düz vaxtında çatacağıq. 

Yük maşını sürücülərinin həmişə dadlı yemək 
yediyi sadə görkəmli restoranın qabağında yalnız üç 
avtomobil durmuşdu. 

Müştərilərə sahibənin özü qulluq edirdi, ona on 
dörd yaşlı qızı əl yetirirdi. 

— Bayl Siz artıq qayıdırsınız? — Lekueni görən 
sahibə təəccübləndi. 

Lekuen sürücülərin əlini sıxıb komissarla bir 
yerdə küncdə əyləşdi. 

— Dünən yediklərinizdən sifariş verəkmi? — Meqre 
təklif elədi. 

— Burada böyük seçim olmur. Günün yeməklərini 
sifariş etmək lazımdır... Baxın, turşəngli frikando. 

— Elə mənim ən sevimli yeməklərimdən biridir. 

Görəsən, komissara elə gəlmirdi ki, bu cüssəli 
sürücünün davranışında son bir neçə dəqiqədə dəyi- 
şiklik baş verib? O, özünü bayaqkı kimi sərbəst 
aparmırdı. Altdan-altdan yoldaşına baxaraq özündən 
soruşurdu ki, görəsən, bu polis nə etmək istəyir? 

— Katerina, bir az tələsin. Bizim vaxtımız elə çox 
deyil. 
— Siz elə həmişə belə deyirsiniz, amma sonra da 
bir fincan qəhvəni on beş dəqiqəyə içirsiniz. 

Frikando qiyamət imiş, elə qəhvə də, adətən, 
bistrolarda olanlardan xeyli yaxşı idi. Arabir Meqre 
cibindən saatını çıxarıb baxırdı və adama elə gəlirdi ki, 
digər sürücülərin çıxıb getməsini səbirsizliklə gözləyir. 

Getməmişdən əvvəl çoxillik əla konyakın da dadına 
baxandan sonra sürücülər, nəhayət ki, ayağa qalxdılar 
və tezliklə bayırdan mühərriklərinin səsi gəldi. 

— Bizə də konyak verin, — səsləndi. — Dünən axşam 
da hər şey beləydi, düzdür? — üzünü Lekuenə çevirə- 
rək əlavə elədi. 

— Hə, elədir. Getmək vaxtıdır. Dünən bu vaxt mən 
artıq Parislə danışa bilmişdim. 

— Getdik. 

— Ora qayıdırıq? 

— Eynən dünən axşamkı kimi. Həvəsin yoxdur 
məgər? 

— Mənim? Niyə həvəsim olmasın ki? Mənim gizlə- 
dəsi bir şeyim yoxdur. 

Həmin an Katerina sürücüdən soruşdu: 

— Bura baxın, siz Benuaya mənim xahişimi çat- 
dırdınız? 

— Əlbəttə, hər şey qaydasındadır. 

Meqre yerinə oturanda soruşdu: 

— Benua kimdir? 

— Montariidə benzindoldurma stansiyasının sahibi- 
dir. Mənim dostumdur. Benzini həmişə orada tökürəm. 
Katerina xala burada bir benzin köşkü qoymaq istəyir, 
mənə də tapşırmışdı ki, Benuadan xahiş edim ki... 

— Əcəb yağışdırl 

— Dünənkindən də pisdir. Təsəvvür edirsiniz də, 

belə bir gecədə, bu palçıqlı yollarla maşın sürmək nə 
deməkdir! 

— Biz çox sürətlə getmirik ki? 

— Yox, lap dünənki kimi gedirik. 

Meqre qəlyanını alışdırdı. 

— Biz yazıqları həmişə borclu çıxarırlar, — Lekuen 
sözünə davam edirdi, — bir də görürsən deyirlər ki, yolun 
ortasıyla sürürsən, bir də görürsən yolun qırağıyla 
sürməyinə irad tuturlar. Balaca maşınların sürücüləri 
qoy bir bu boyda nəhəngi idarə etsinlər, baxaq... 

Qəflətən söyüş söydü və əyləci var gücüylə basdı. Elə 
basdı ki, Meqre az qalmışdı başıyla qabaq şüşəni sındırsın. 

— Bu nədir, lənət şeytana! — Jozef Lekuen qışqırdı. 
O, yoldaşına nəzər salaraq qaşqabağını tökdü və acıqlı- 
acıqlı dedi: 

— Bunu bura qoymağı siz tapşırmısınız? 

Həqiqətən də, dünən Lekuenin Jan Verbuanın 
maşınını vurduğu yerdə başqa avtomobil durmuşdu. 
Elə bu da boz rəngdə idi. Yağış da yağırdı. Qatı zülmət 
də vardı. Maşının da işığı yanmırdı. 

Lakin yük maşını avtomobilə üç metr qalmış yerə 
mıxlandı. 

Sürücünün üzündə qəzəb parladı, amma özünü 
saxlayaraq donquldandı: 

— Məni xəbərdar edə bilərdiniz. Birdən vaxtında 
görməyəydim... 

— Hə, üstəlik, hələ söhbət də edirdik. 

— Nə olsun ki? 

— Dünən isə sən tək idin. Fikrini kimsə dağıtmırdı. 

Lekuen çiynini çəkərək soruşdu: 

— İndi siz nə istəyirsiniz ki? 

— Çıxaq bayıra. Bu tərəfə... Dayan. Mən bir təcrübə 
aparmaq istəyirəm. Köməyə çağır. 

— Mən? 

— Dünən burada qışqıranlar indi yoxdur, onları 
əvəz eləməli olacaqsan. 

Polisin bir tələ qurduğunu duyan Lekuen əmri 
həvəssiz icra etdi. Amma ən çox addım səsləri eşidəndə 
və qaranlıqda kiminsə silueti görünəndə qorxdu. 

— Yaxınlaş! — Meqre ucadan səsləndi. 
Bu, “Gözəl Tereza”nın gəmiçisiydi — komissar 
kimsəyə xəbər vermədən onu jandarmeriya vasitəsilə 


— Demək çətindir, amma məncə, dünənkinə çox 
oxşayır. 

— Nə oxşayır dünənkinə? — Lekuen nərildədi. 

— Mən bilmirəm qışqıran kim idi, bircə onu 
deyirəm ki, bu səs dünənkinə b 

Bu dəfə nəhəng sürücü az qaldı bu komediyada 
hansı rol oynadığını ağlına belə gətirməyən gəmiçinin 
üstünə atılaraq soyuqqanlılığını əldən versin. 

— Min maşına. 

Həmin an o vaxtadək hərəkətsiz qalmış daha bir 
fiqur zülmətdən çıxdı. Bu, kapitan Piyman idi. 

— Hər şey qaydasındadır, — Meqre səsini qısaraq 
ona dedi. — Qalanı sonra bilinəcək... 

O artıq səmimi görünməyinin qeydinə qalmayan 
Lekuenin yanında əyləşdi. 

— İndi hara? 

— Dünən hara getmişdinsə, ora. 

— Montariiyə gedim? 

— Dünənki yerə. 

— Necə istəyirsiniz. Bilmirəm nə plan qurursunuz, 
lakin əgər mənim bu işlə bir əlaqəm olduğunu düşü- 
nürsünüzsə... 

Onlar “Sudabatanlar sığınacağı”ndan ötdülər. 201- 
mətdə dörd işıqlı pəncərə aydın görünürdü və pəncərələrin 
birində yazılmış telefon nömrələri asanlıqla oxunurdu. 

— Necə ağlına gəlmədi ki, maşını saxlayıb buradan 
zəng edəsən? 

— Mən axı sizə izah etdim... 

— Sür, sür gedək. 

Onlar susdular. Qəzəblənmiş, nigaran sürücü və 
kabinənin qaranlıq küncünə sıxılıb qəlyanını sümürən 
Meqre. 

Bu minvalla Montariiyə yetişdilər və komissar qəf- 
lətən dedi: 

— Keçdin. 

— Nəyi keçdim? 

— Handarmeriyanı. 

— Sizin ucbatınızdandır da... 

Maşını geri vermək istəyirdi — jandarmeriya cəmi 
əlli metr arxada qalmışdı. 

— Yox, yox! — Meqre etiraz elədi. — Qabağa get! 

— Qabaqda nə var ki? 

— Hər şeyi dəqiq dünənki kimi elə. 

— Mən... Axı mən... 

— Sən ilk olaraq fandarmeriyaya getməmisən. Heç 
saat da düz gəlmir. O Benuanın benzin köşkü haradadır? 

— İkinci döngədən sonra. 

— Onda ora gedək də. 

— Orada nə var? 

— Heç nə. Nə deyirəm, onu da elə. 

Onlar velosiped satılan mağazanın qabağındakı 
adi benzindoldurma məntəqəsində saxladılar. Dükan- 
dan işıq gəlmirdi, amma vitrin şüşəsindən o üzdə 
içərisində kölgələr tərpənən mətbəx görünürdü. 

Elə ki yük maşını dayandı, mühərrikin səsinə, 
əyləcin cüyültüsünə içəridən bir adam çıxdı. 

— Neçə litr? — maşına baxaraq soruşdu. Amma bir 
an sonra maşını tanıdı və Lekuenə baxaraq soruşdu: 

— Sən burada nə edirsən? Mən elə bilirdim... 

— Əlli litr ver. 

Meqre öz küncündə oturmuşdu, köşkün sahibi 
onu görə bilməzdi. Benua dostu ilə təkbətək olduğunu 
düşünərək, bəlkə də, danışacaqdı, lakin Lekuen təhlü- 
kəni hiss edərək tələsik dilləndi: 

— Hə, cənab komissar, burada bizə başqa bir şey 
lazım deyil ki? 

— Həl Sən tək deyilsən? 

— Hə, polisdən adam var yanımda. Onlar, necə 
deyirlər, “hadisələri bərpa edirlər”. Mənim belə şey- 
lərdən başım çıxmır. Özün bilirsən də, belə işlərdə 
kasıbın vayldır... 

Meqre yerə atıldı, sahibinin təəccübünə rəğmən, 
mağazaya girdi. Açıq qapıdan arxadakı otaqda benzin 
köşkünün sahibinin arvadını gördü. 

— Lekuen soruşur ki, hər şey qaydasındadır? — 
bəraye-ehtiyat dilləndi. 

Qadın inamsız nəzərlərlə ona baxdı, irəli əyildi ki, 
kiminlə danışdığını şüşənin o üzündən görə bilsin və 
soruşdu: 

— Lekuen məgər buradadır? 

— Benzin alır. 

— Onun vəziyyəti necə oldu, başına xoşagəlməz bir 
iş gəlmədi ki? 

Panamalı kişinin qəfil gəlişindən təəccüblənərək 
narahat olan qadın qapıya tərəf getdi. Qaranlıqda 
adamları çətinliklə seçə bilirdi. 

— Bura bax, Pol, — benzinlə əlləşən ərinə müraciət 
etdi. — Məgər Lekuen buradadır? 

Megre sakitcə qəlyanını doldurdu, dükanın diva- 
rına qısılıb küləkdən qorunaraq alışdırdı, alışqanın 
işığı bir anlıq nikelli velosipedləri işıqlandırdı. 

— Pol, gəlirsən? 

Elə bu an komissar bir kişinin digərinə sualını 
aydın eşitdi: 

— İndi nə edəcəyik? 

Ehtiyat üçün əlini cibinə salıb revolverin qəbzəsini 
sıxdı, amma çıxarmadı — ehtiyac olsa, atəşi elə cibin- 
dəncə açacaqdı. Küçə xəlvət, qaranlıq idi. Nəhəng 
Lekuen isə rəqibini bir yumruq zərbəsiylə yerə sərə 
bilərdi. 

— Yaxşı, sən nə edərdin? 

Soyuqdan büzüşmüş qadın kandarda durmuşdu, 
Jozef Lekuen maşından ağır-ağır düşdü və səkiylə iki 
qətiyyətsiz addım atdı. 

— Bəlkə, söhbət üçün içəri keçək? — Meqre təm- 
kinlə təklif etdi. 

Benua benzin şlanqını yerinə asdı. Lekuen isə elə 
bayaqkı qətiyyətsiz hərəkətləriylə çənin qapağını 
bağlayırdı. 

Nəhayət ki, mağazanın qapısına sarı gedə-gedə 
dilləndi: 

— Onsuz da, bizim danışığımız belə olmamışdı. 
İçəri keçin, cənab komissar. 

Tipik sənətkar otağıydı — özünün oyma bufeti, 
masanın üstündəki dama-dama müşəmbəsi, çox güman 
ki, yarmarkada udduqları yöndəmsiz çəhrayı-bənövşəyi 
gül vazaları. 

— Əyləşin, — pıçıldayan qadın masanın Meqre otu- 
ran yerini sildi. 

Benua bufetdən şərab şüşəsi, dörd qədəh çıxardı 
və lal-dinməz qədəhləri doldurdu, Lekuen isə stulda 
tərsinə oturub dirsəklərini söykənəcəyinə dirədi. 

— Siz nədənsə şübhələndiniz? — Meqrenin gözünün 
düz içinə baxa-baxa soruşdu. 

— lki səbəb vardı: gəmiçi yalnız kişi səsi eşitmişdi 
deyə mənə qəribə gəlmişdi, çünki maşında qız da 
vardı. Əgər o, çaya düşsəydi belə, yaxşı üzə bildiyin- 
dən bir müddət suyun üzündə qalıb köməyə çağırardı. 
Bundan başqa, belə bir hadisə baş verəndə qulağının 
dibində telefon ola-ola heç kəs iyirmi kilometr gedib 
Tandarmları xəbərdar etməz. Mehmanxananın pəncə- 
rələrindən işıq gəlirdi. Adamın ağlına gəlməsin — bu, 
ola bilməzdi... 

— Düzdür, — Lekuen razılaşdı. — O, belə istədi. 

— O, təbii ki, həmin vaxt maşında idi, elədir? 

Geri çəkilmək üçün çox gec idi. Kişilər artıq vəziyyət- 
lə barışmışdılar, qadın da yüngülləşmişdi deyə dilləndi: 

— Yaxşısı budur, hamısını danışın. Lənətə gəlmiş 
ikicə minə görə... 

— Qoy /ozef danışsın, — əri qadının sözünü kəsdi. 

Qədəhini başına çəkən Lekuen sözə başladı: 

— Belə fərz edək ki, hər şey elə bugünkü kimi baş 
verib. Siz haqlısınız. Göydən yağış tökürdü, düzdür, 
mənim şüşətəmizləyənlərim də bikaradır, amma gözlə- 
rimə, əyləcimə söz ola bilməz və mən yolda durmuş 
maşını vura bilməzdim... Deməli, belə oldu da, onların 
iki metrliyində saxladım. Fikirləşdim ki, yəqin, maşınları 
nasazdır və çıxdım ki, kömək edim. Bax o cavan oğlanı 
da onda gördüm. Heç özündə deyildi və məndən 
soruşdu ki, iki min frank qazanmaq istəyirəmmi. 

— Maşını suya itələmək üçün kömək istəyirdi? — 
Meqre soruşdu. 

— O özü də itələyə bilərdi. Elə mən yaxınlaşanda 
bununla məşğul idi. Əsas məsələ bu idi ki, oradan tez 
uzaqlaşmaq istəyirdi, istəyirdi ki, yerini bilən olmasın. 
Amma tək deyildi, yanında bir qız da vardı... 

— Qız sağ idi? 

— Əlbəttəl Məni yola gətirmək üçün belə dedi ki, 
guya, bir-birini sevmələrinə baxmayaraq, onları evlən- 
məyə qoymurlar. İstəyirdi hamı elə bilsin ki, guya, onlar 
özlərinə qəsd ediblər. İstəyirdi ki, onları kimsə axtar- 
masın. Mənim belə işlərlə heç aram yoxdur, amma siz 
yağışın altında donub büzüşən o yazıq qızı görsəydi- 
niz... Qısası, onlara kömək elədim, maşını itələyib 
Luenə saldıq. Uşaqlar mənim maşınıma mindilər və 
xahiş etdilər ki, həqiqətə bənzəsin deyə köməyə çağı- 
rım, mən də qışqırdım. Yəni qoy hamı elə bilsin ki, onlar 
həlak olublar. Sonra isə onları Montarfiiyədək aparmağı 
boynuma götürdüm. Yolda fikir verdim ki, oğlan heç 
özündə deyil. Bilirdi ki, mehmanxanada qala bilməz. 
Qatara minməyə dəürək eləmirdi. Məndən soruşdu ki, 
onları iki minə bir neçə gün saxlaya biləcək bir adam 
varmı — istəyirdi təhqiqat başa çatanadək xəlvətə çəkil- 
sinlər... Mənim də yadıma Benua düşdü. 

— Biz elə bilirdik ki, sevgililərdir də. Bizdə də qaynı- 
mın otağı boşdur, əsgərlikdədir, — qadın əlavə etdi. 

— Onlar indi də sizdədirlər? 

— Yalnız oğlan buradadır, qız yox. 

— Necə yəni? — Meqre nigaran-nigaran ətrafına 
boylandı. 

— Günorta qəzetləri oxuyanda, — Benua dilləndi, 
— onların yanına qalxıb soruşdum ki, maşınlarında 
cəsəd olması düzdürmü. Qız qəzeti mənim əlimdən 
qapıb tez nəzərdən keçirdi və qapının açıq olmasından 
istifadə edərək çölə qaçdı. 

— Paltosuz? 

— Nə palto geydi, nə də papağını qoydu. 

— Bəs oğlan? 

— O, mənə and içdi ki, bu məsələdən heç xəbəri 
yoxdur və maşını bir-iki gündür alıb, heç baqafına da 
baxmayıb... 

— Evinizin başqa qapısı yoxdur? 

Benua başını buladı və elə həmin an küçədən səs 
eşitdilər. Meqre sıçrayıb bayıra çıxdı və səkinin üstünə 
sərilmiş, ikinci mərtəbədən tullandığından ayağını 
sındırmasına baxmayaraq, ayağa durub qaçmaq istə- 
yən cavan oğlanı gördü. 

Çox faciəvi və miskin bir mənzərəydi. Qəzəbdən 
özündə olmayan Verbua təslim olmaq istəmirdi. 

— Yaxın gəlməyin, atəş açacağam... 

Meqre onun üstünə atıldı, oğlan isə atəş açmadı — 
ya qorxudan, ya da özünü itirdiyindən. 

— Sakitləş, bəsdir. 

Cavan oğlan sürücünü, benzinçini, onun arvadını 
söyür, onları satqınlıqda günahlandırırdı. 

Yolunu birdəfəlik azmış bir tip idi. Bədbəxtlikdən, 
Meqre belələrini dəfələrlə görmüş, dərindən öyrən- 
məyə macal tapmışdı. Məkrli, paxıl, kefə, pula həris və 
bunların uğrunda istənilən cinayətə hazır olan adam. 

— Viviana haradadır? — oğlanın qollarına qandal 
taxan Meqre soruşdu. 

— Bilmirəm. 

— Beləliklə, sən onu inandıra bilmişdin ki, maşını 
suya itələməyinin yeganə səbəbi özünüzə qəsd etdi- 
yinizə hamını inandırmaqdır, elədir? 

— О, məni bir dəqiqə də gözündən qoymurdu. 

— Amma həqiqətən, çətin işdir, düzdür? Özünlə 
heç cür başını əkə bilmədiyin meyit gəzdirəsənl 

Murdar, küt, qəddar, qabaqcadan uğursuzluğa 
məhkum olan bir cinayətl 

Evlənmə planının puç olduğunu və Viviana ona 
qoşulub qaçsa belə, La Pomere ailəsinin pulları əlin- 
dən çıxdığını görəndə Jan Verbua çoxdan əlaqə 
saxladığı yaşlı məşuqəsinin hesabına varlanmaq fik- 
rinə düşür. Onu yanına çağırıb qətlə yetirir, pullarını 
ələ keçirir, onların bir qismini ucuz bir maşına verərək 
cəsəddən xəlvət bir yerdə canını qurtarmaq istəyir. 

Amma bu vəziyyətdə içini ilk məhəbbətin istisi 
doldurmuş, ehtiraslı və evlərinə bir daha qayıtmaya- 
cağında israrlı Viviana peyda olur. 

Qız onun yanından heç çəkilmir. Vaxt keçir, maşın 
isə baqajında cəsəd daha uzaqlara gedirdi. 

Viviana dəhşətli bir cinayətin mərkəzinə düşdüyü- 
nü ağlına belə gətirmədən bal ayının ləzzətini çəkirdi! 

Qız sevgilisini ehtirasla qucaqlayırdı, o isə nəyin 
bahasına olursa olsun, bu dəhşətli yükdən qurtulmağı 
düşünürdül 

Məhz onda — başqa çıxış yolu axtarmaqdan bezən- 
dən sonra özünə qəsd etdiklərinə hamını inandırmaq 
fikrinə düşür. Lekuenin yük maşını vaxtında peyda 
olaraq onun işini həm yüngülləşdirir, həm də planının 
həyata keçməsində əngəl olur. 

— Komissar, söz verdiyiniz informasiya necə oldu? 

Turnalistlər “Zəng” restoranında yaxşı nahar etmiş- 
dilər, əsl banket idi və indi onların keyfi gözgörəsi 
yuxarı idi. 

— Marta Dorvalın qatili xəstəxanadadır. 

— Marta Dorvalın? 

— Keçmişdə operetta müğənnisi olan varlı qadının. 
O, Jan Verbuanın məşuqəsi idi. 

— Onun özü isə xəstəxanadadır? 

— Bəli, Montarii xəstəxanasındadır, ayağı sınıb. Ona 
dəyməyə, şəklini çəkməyə, ürəyiniz istəyəni soruşmağa 
icazə verirəm. 

— Bəs qız necə oldu? 

Meqre başını aşağı saldı. Onun taleyindən xəbərdar 
deyildi və çıxılmazlıqdan ağılsız bir hərəkət edəcəyin- 
dən çəkinirdi. 

Artıq gecəyarıdan keçmişdi. Komissar kapitan 
Piymanla Nemurdakı evində oturub son hadisələri 
müzakirə edirdi ki, telefonun səsi gəldi. 

Kapitan dəstəyi qaldırdı və üzündə sevincək təəc- 
cüb zəng vurana bir neçə sual verdi: 

— Səhv etmirsiniz ki? Ünvan dəqiqdir? Qulaq asın, 
hər halda, sürücünü mənim yanıma göndərin... Sərxoş 
olsun, eybi yoxdur... 

O, üzünü Meqreyə çevirdi. 

— Bizim uşaqlar günorta paltosuz, başıaçıq bir qız 
aparan montariili sürücü tapıblar. Qız xahiş edirmiş ki, 

onu Burjua yaxınlığındakı kiçik bir kəndə aparsın və 
orada sakit bir malikanədə düşüb. Bütün yolboyu 
sürücü qızın pulu olub-olmamasından nigaran idi, 
çünki əlində çantası da yox idi, amma özü bir neçə dəfə 
təkrar etmişdi ki, mənzilbaşına çatanda maşınpulunu 
bibisi verəcək... 

Həqiqətən də, bütün başına gələnlərdən əldən 
düşmüş, artıq nəfəsi zorla çıxan Viviana La Pomere 
bibilərindən birinin evinə — hələ uşaq vaxtından həmişə 
məktəb tətillərini keçirdiyi malikanəyə sığınmışdı. 

ÖLÜM CƏZASI 


Bu işin ən təhlükəli cəhəti o idi ki, adamı bezdirə 
bilərdi, “Yuva”nı artıq on iki gün idi nəzarətdə saxla- 
mışdılar: müfəttiş Janvye və briqadir Lüka bir-birini 
hövsələylə əvəz edirdilər, amma elə şəxsən Meqrenin 
özü də orada saatlar uzunu olurdu, çünki bütün bu 
prosesin nəylə nəticələnəcəyini, yəqin, təkcə o bilirdi. 

Bu səhər Lüka ona Batinyol bulvarından zəng etdi. 

— Bizim “quşlar”, deyəsən, uçub getməyə hazırlaşır- 
lar... Qulluqçu indicə mənə dedi ki, onlar şey-şüylərini 

Saat səkkizdə Meqre artıq postunda idi — taksidə 
oturmuşdu, “Bocefur” hotelindən azca aralı, ayaqla- 
rının yanında da çamadanı. 

Bazar günü yaman yağışlı oldu. Saat doqquza on 
beş dəqiqə işləmiş cütlük hoteldən üç çamadanla çıxdı 
və taksi tutdu. Doqquzun yarısında maşın Şimal vağ- 
zalının böyründəki pivəxananın yanında, düz yekə 
saatla üzbəüz saxladı. Meqre də taksidən düşdü və heç 
gizlənmədən terrasa keçdi, “quşların” lap yaxınlığında, 
qonşu masada əyləşdi. 

Narın, soyuq yağış ara vermədən yağırdı. Cütlük 
özünə düz manqalın yanında yer seçmişdi. Komissarı 
görəndə kişi qeyri-ixtiyari əlini şlyapasına atdı, qadın 
isə xəz mantosuna bir az da sıx büründü. 

— Ofisiant, qroq gətirin! 

O iki nəfər də qroq içirdi — yoldan keçənlər onlara 
toxunurdu, ofisiant isə masaların arasıyla şütüyürdü: 
böyük vağzalda hər bazar baş verən canlanma bu gün 
də adi qaydasıyla davam edirdi, sanki, karta qoyulan 
heç insan həyatı deyildi. 

Böyük saatın əqrəbləri siferblat üzərində dartına- 
dartına hərəkət edirdi və düz saat doqquzda kişiylə 
qadın ayağa qalxaraq kassaya sarı yollandılar. 

— Brüsselədək iki dənə ikincidərəcəli bilet verin... 

— Brüsselə bir dənə ikincidərəcəli, — təkrarlayan 
Meqrenin səsi lap əks-səda kimi çıxdı. 

Perronda əməlli-başlı vur-çatlasın qopdu, sürət qata- 
rında yer tapmaq elə də asan deyildi — cütlük, nəhayət ki, 
irəlidəki, lap parovozun yanındakı vaqonun kupelərindən 
birinə birtəhər girə bildi. Meqre onların dalınca içəri 
keçib çamadanını rəfə qoydu. Ətrafdakı adamlar öpüşüb 
vidalaşırdılar. Şlyapalı cavan oğlan qəzet almağa getdi və 
qayıdanda özüylə bir qucaq qəzef-furnal gətirdi. 

Bu qatar Berlinə gedən, ağzınadək dolu sürət qata- 
rıydı. 

Sərnişinlər bütün dillərdə söhbətləşirdilər. Qatar 
yerindən tərpənəndə cavan oğlan əlcəklərini çıxarma- 
dan qəzetləri vərəqləməyə başladı, onun, deyəsən, 
üşüyən rəfiqəsi isə sövq-təbii bir hərəkətlə yoldaşının 
qolundan yapışmışdı. 

— Vaqon-restoran işləyir, görəsən? — kimsə soruşdu. 

— Bildiyimə görə, sərhədi keçəndə açılacaq! — cavab 
verdilər. 

— Gömrük nəzarəti olacaq? 

— Yox. Sen-Kentendən başlayaraq yoxlamanı 
qatarda aparacaqlar... 

Pəncərələrdən şəhərətrafı mənzərələr göründü, 
sonra nəhayətsiz meşələr gəldi, dalınca da qatarın qısa 
müddət dayandığı Kompyenə çatdılar. Cavan oğlan 
hərdənbir baxışlarını qəzetdən ayıraraq Meqrenin 
qayğısız üzündə gəzdirirdi. 

O, yorğun idi, düz sözə nə deyəsən, Meqre də hər- 
dənbir oğlanı tələsik süzürdü, bənizinin həmişəkindən 
daha bəyaz olması da diqqətini çəkmişdi. Əşi, dəyişiklik 
tək sifətində deyildi, onun elə özü də daha əsəbi, daha 
narahat olmuşdu və komissar and içə bilərdi ki, yol 
yoldaşı son iki saatda oxuduqlarından bircə kəlmə də 
danışa bilməzdi. 

— Sən yemək istəmirsən? — cavan qadın soruşdu. 

— Yox... 

Hamı ya siqaret, ya da qəlyan çəkirdi. Hava qaral- 
maqdaydı. Pəncərədən kəndlərin yağışdan islaq, 
bomboş küçələri, bu saatda axşam ibadəti edilən kilsə- 
ləri görünürdü. 

Megre isə faktları bir sapa düzməyə heç cəhd də 
göstərmirdi — sadəcə, bu işdən birdəfəlik bezəcəyin- 
dən qorxurdu: artıq yarım aydan çox idi başqa heç nə 
haqda düşünmürdü. 

Onunla üzbəüz oturan cavan oğlan çox sadə geyin- 
mişdi və tərzinə baxanda parislidən çox britaniyalıya 
bənzəyirdi: boz kostyum, düymələri görünməyən boz 
palto və bu mənzərəni tamamlamaq üçün indi baqa) 
rəfinə qoyduğu çətir... 

Əgər kupedə kimsə onun adını ucadan çəksəydi, 
bütün sərnişinlər diksinərdi, çünki cavan oğlanın 
dizinin üstündəki qəzetlərin, heç olmasa, yarısında 
söhbət hələ də ondan gedirdi. 

Onun adı çox melodik səslənirdi: Jean de-Ulmon. 
Tarixdə iz qoyan əsilzadə Belçika ailəsinin nüma- 
yəndəsi... 

Jean de-Ulmon açıqrəngli saçları, incə sifət cizgi- 
ləriylə fərqlənirdi, üzünün həddindən ziyadə həssas olan 
dərisi bir an içində qızarır, sifəti səyriyərək əyilirdi. 

Meqre bu cavan oğlanı cinayət polisindəki kabine- 
tinə iki dəfə çağırmış və hər iki dəfəsində neçə saat 
ərzində ona üstün gəlmək üçün səmərəsiz səylər gös- 
tərmişdi. 

— Siz etiraf edirsiniz ki, artıq iki ildir bütün qohum- 
larınızı çıxılmaz vəziyyətlərə salırsınız? 

— Bunun yalnız mənim qohumlarıma aidiyyəti var! 

— Siz hüquq təhsilinə başladınız, lakin çox keçmə- 
di, nalayiq davranışınıza görə Luven universitetindən 
xaric edildiniz. 

— Mən bir qadınla yaşayırdım... 

— Uzr istəyirəm! Siz antverpenli bir kommersantın 
saxladığı qadınla yaşayırdınız. 

— Bu təfərrüatın mətləbə heç bir dəxli yoxdurl 

— Bütün ailənizlə küsüşəndən sonra Parisə gəl- 
diniz... Sizi əsas etibarilə cıdırda və bir də gecə 
klublarında görürdülər... Özünüzü qraf de-Ulmon kimi 
təqdim edirdiniz, baxmayaraq ki bu titula heç bir haq- 
qınız yox idi... 

— Bəzi adamlar bundan həzz alır... 

Soyuqqanlılığını itirməməsinə rəğmən, üzünü yavaş- 
yavaş xəstəhal bir bəyazlıq bürüyürdü. 

— Siz Sonya Lipşitslə tanış olarkən bu qadının 
keçmişi barədə kifayət qədər məlumata malik idiniz... 

— Mən qadın barədə onun keçmişinə nəzərən fikir 
yürütməyə adət etməmişəm... 

— İyirmi üç yaşınadək Sonya Lipşits neçə-neçə 
havadar dəyişib. Sonuncu havadarı ona bütün sərvə- 
tini qoymuşdu, amma heç iki il çəkmədi ki, bu qadın 
varidatın axırına çıxdı... 

— Məhz bu fakt mənim qərəzsizliyimə sübutdur: 
mən onunla görüşəndə artıq iş-işdən keçmişdi. 

— Siz, təbii ki, əminiz qraf Adalber de-Ulmonun... 
— sizin ailə qeyri-adi adların lap azarkeşidir — beləliklə, 
təkrar edirəm: əminizin ayda bir neçə gün Parisə baş 
çəkərək “Hotel-dü-Luvr”da qaldığından, təbii ki, xəbər- 
dar idiniz... 

— Hə, Brüsseldə yaşamalı olduğu nöqsansız həyata 
görə özünə belə təskinlik verirdi də... 

— Qoy elə olsunl.. Sizin əminiz mehmanxananın 
daimi müştərisi idi və həmişə eyni otağı — 318-ci otağı 
tuturdu... Hər səhər Bulon meşəsində at sürür, sonra 
dəbdə olan kabarelərdən birində səhər yeməyini yeyir, 
bunun dalısınca da axşam saat beşədək otağında 
kilidlənib qalırdı... 

— Yəqin, istirahətə ehtiyacı vardı... — səsində 
məxsusi arsızlıq duyulan bu cavan oğlan cavab verirdi. 
— Özü də bu yaşdal.. 

— Hər gün saat beşdə onun otağına bərbərlə mani- 
kür ustası qalxırdı... 

— Düzdür... 

— Sonra isə o, qəşəng qadınlar toplaşan obyektləri 
gəzir, oralarda gecə saat ikiyədək əylənirdi... 

— Bunu da düz buyurursunuz... Çünki bir zamanlar 
məşhur diplomat olan qraf de-Ulmon indi özünü cavan 
göstərmək üçün dəridən-qabıqdan çıxan bir qocaya 
çevrilmişdi. O hətta başına parik də qoyurdu. 

— Sizin əminiz varlı idi... 

— Bu barədə mən də eşitmişəm... 

— O, sizə də bir neçə dəfə maddi kömək göstərib... 

— Hə, verirdi, dalınca da başıma ağıl qoyurdu. 
O pullar mənə heç ucuz başa gəlmirdi... 

— Faciədən iki gün qabaq Yelisey çöllərindəki 
barlardan birində siz məşuqəniz Sonya Lipşitsi ona 
təqdim etmisiniz... 

— Siz öz arvadınızı necə təqdim edərdinizsə, eləcə... 

— Üzr istəyirəm! Amma üçlükdə aperitiv içdiniz, 
sonra siz vacib görüşə getməli olduğunuzu bəhanə 
gətirərək onları tək qoydunuz... 

Artıq o vaxt Sonya ilə siz tandemdə işləyirdiniz. 
Yelisey çöllərindəki “Hotehde-Berri”də uzun müddət 
qalandan, xeyli borca girəndən sonra məcbur oldunuz 
ki, Batinyol bulvarındakı ucuz mehmanxanaların 
birinə köçəsiniz... 

— Bunu da mənim ayağıma günah kimi yazırsınız? 

— Belə düşünürəm ki, Sonya əminizin xoşuna gəl- 
məmişdi, çünki nahardan sonra qadınla vidalaşaraq 
kiçik teatrlardan hansınasa yollanmışdı... 

— Bunun da günahı məndədir, məgər? 

— İki gündən sonra — cümə günü qraf de-Ulmon 
günortadan sonra, adəti üzrə, otağında dincələrkən 
qətlə yetirilmişdi... Tibbi ekspertlərin rəyinə əsasən, 
onun kəlləsini qurğuşun çubuqla əzmişdilər... 

— Mənim otağımda axtarış aparılmışdı... — cavan 
oğlan istehzayla dilləndi. 

— Bilirəm! Bundan savayı, sizin alibiniz də vardı. 
Ertəsi gün siz mənə cıdır yarışlarına qoyduğunuz 
pullar qeyd olunmuş dəftərçəni də göstərdiniz... Qətl 
günü siz Lonqşampda olmusunuz və hər qaçışda iki 
ata pul qoymusunuz... 

Paltonuzun ciblərində biletlər də tapılıb, bundan 
savayı, sizi orada ya bir, ya da iki dəfə dostlarınız görüb... 

— Yaxşı, onda bəs məndən nə istəyirsiniz?! 

— Siz cıdır meydanını xəlvətcə tərk edə bilərdiniz, 
taksiyə əyləşib əminizin yanına gedərdiniz... Bunu 
istisna etmək olmaz... 

— Məni orada görən olub? 

— Siz “Hoteldü-Luvr”u qabaqcadan yaxşıca öyrən- 

misiniz və gözəl bilirsiniz ki, orada daimi müştərilərin 
yanına gələnlərə o qədər də fikir vermirlər... Buna bax- 
mayaraq, xidmətçilərdən biri sizi xatırladı... 

— Sizə elə gəlmirmi ki, söylədikləriniz son dərəcə 
qaranlıq, dumanlı mülahizələrdir? 

— Əminizin fransız pulu ilə otuz iki min frankı 
oğurlanıb. 

— Mənim o qədər pulum olsaydı, çoxdan xaricə 
qaçmışdımi 

— Bunu da bilirəm. Qaldığınız otaqdan da heç nə 
çıxmayıb. Bundan savayı, hadisədən iki gün sonra 
məşuqəniz sonuncu iki üzüyünü lombarda girov 
qoyaraq pul götürüb və siz indi Sonyanın sonuncu beş 
min frankını yeyərək yaşayırsınız... 

— Görürsünüz dəl.. 


Bax belə bir iş idil Başqa sözlə desək, az qala, tam 
qüsursuz bir cinayət işlənmişdil Bu cür alibiləri 
praktik olaraq dağıtmaq qeyri-mümkündür. Јеапи 
həmin gün cıdırda görən insanlar vardı. Bəs saat 
neçədə? Bax məsələ elə bunda idi. 

O oynayırdı. Əslində, bir neçə qaçışda pulu onun 
adından məşuqəsi də qoya bilərdi, Lonqşampdan 
Rivoli küçəsinə isə kifayət qədər yaxındır. 

Görəsən, çubuq qurğuşun olub, yoxsa dəmir? Belə 
bir silahı kim desən tapa bilərdi, sonra da ondan asan- 
İrqla canını qurtarardı. Az-çox zirək olan istənilən adam 
yekə mehmanxanaya diqqət cəlb etmədən girə də bilərdi. 

Bəs etrəsi gün girov qoyulmuş üzüklər? Bəs de- 
Ulmonun cıdır mərcləri yazılmış dəftərçəsi? 

— Siz axı özünüz etiraf edirsiniz ki, — cavan oğlan 
deyirdi, — mənim səxavətli əmim hərdən otağında 
qadınları qəbul edirmiş. Niyə istintaqı məhz bu isti- 
qamətə yönəltməyəsiniz? 

Təbii ki, onun dediyində sarsılmaz məntiq vardı. 
O qədər sarsılmaz ki, iki dindirmədən sonra Örfövr 
bulvarına gələrək Belçikaya getmək istədiyini söylə- 
yəndə ona icazə verməmək üçün polisin əlində heç bir 
əsas yox İdi. 

Elə buna görə də artıq on iki gün idi Meqre həmişə- 
ki taktikasından istifadə edirdi: öz qurbanını səhərdən 
axşama və axşamdan səhərə, dəqiqəbədəqiqə, addım- 
baaddım izləyirdi. Özü də bu təqib o qədər aşkar idi ki, 
elə şübhəli şəxsin də zəhləsini eynən polis işçilərininki 
qədər tökməliydi. 

Elə buna görə də bu səhər onunla eyni kupedə, 
məhz bu cavan oğlanla üzbəüz yeri tutmağa çalışmış, 
oğlan da onu görəndə salamlaşaraq əl yelləmişdi və 
sonra da özünü qayğısız göstərmək üçün neçə saat 
komediya çıxarmağa məcbur olmuşdu. 

Murdar cinayət idil Heç bir yüngülləşdirici halı 
olmayan bir cinayət! Özü də bu cinayəti bir az da 
murdarlaşdıran onun mərhumun qohumu tərəfindən 
— zahirən heç bir aşkar eybi olmayan, savadlı bir şəxs 
tərəfindən törədilməsi idil Elə bir cinayət ki, özünün 
misilsiz soyuqqanlılığıyla fərqlənir! Az qala, elmlə 
törədilmiş cinayət! 

Andlılar məhkəməsi üçün bu, ölüm cəzası demək 
idil Və bir qədər solğun bənizli, almacıq sümüklərində 
qırmızı ləkələr görünən bu cavan oğlan indi gilyotinə 
məhkum başını qaldıraraq içəri girən gömrükçülərə 
baxdı. 


Bu kupedə gedən sərnişinlər, az qala, etiraz edə- 
cəkdilər, çünki Meqre telefonla tapşırıq verdi və bu 
cütlüyün baqafını olmazın diqqətlə, az qala, ədəbsizlik 
sayılacaq bir diqqətlə yoxladılar. 

Və nəticə — nəticə tam nəticəsizlik oldul Tean de- 
Ulmon özünün solğun təbəssümüylə gülümsünürdü. 
Bu təbəssüm Meqreyə ünvanlanmışdı. De-Ulmon 
bilirdi ki, qarşısındakı düşməndir. Hiss edirdi ki, onu 
əldən salaraq ilişdirmək istəyirlər, hiss edirdi ki, 
qüvvələri tükəndirən bir müharibədədir — elə bir 
müharibədə ki, həyatını belə itirə bilər. 

O — qatil hər şeyi bilirdi. Bilirdi ki, cinayət harada, 
necə, məhz hansı dəqiqədə, hansı şəraitdə törədilib. 

Lakin tənbəki qoxusundan narahat olan qonşu- 
sunun sifət göstərməyinə baxmayaraq, öz qəlyanını 

çəkən Medqre indi düşünürdü: o, bu barədə nə bilirdi, 
indiyədək nələri aydınlaşdırmağa müvəffəq olmuşdu? 

Tərəf-müqabilini əldən salan bir mübarizə: kim daha 
tez tükənəcək! Sərhəd arxada qalanda artıq Meqrenin 
hadisələrə müdaxilə etmək imkanı da qurtardı, uzaqda 
isə Borinaxın ilk təpələri görünürdü. 

Bəs onda bura gəlməyin nə mənası vardı? Niyə 
inad edirdi? 

Cütlüyün aperitiv içmək üçün yollandığı vaqon- 
restorana gedib onların masası arxasına oturaraq 
təhdidedici baxışlarını hər ikisinin üzünə zilləmək 
nəyə lazım idi? 

Brüsseldə düşəndən sonra Jean de-Ulmonla məşu- 
qəsinin nömrə tutduğu “Palas” hotelində qalmaq nə idi? 

Oğlanın möhkəm alibisində Meqre hər hansı bir 
qüsur tapa bilmişdimi? Jean de-Ulmon onu ələ verən 
hər hansı bir xırda detalı nəzərdən qaçırmışdımı? 

Yox! Belə olsaydı, onu Fransada həbs edərdilər, 
o, fransız məhkəməsi qarşısında durar və heç şübhə- 
siz, ölüm cəzasına məhkum edilərdi... 

“Palas”da Meqre qonşu otaqda yerləşmişdi. Qapısını 
daim açıq qoyur, cütlüyün dalınca restorana enir, onları 
izləyərkən Təzə küçədəki vitrinlərin mallarına tamaşa 
edir, onlarla eyni pivəxanaya girirdi və zahirən tamamilə 
sakit, amma inadlı, dönməz görünürdü. 

Sonya da eynən yoldaşı kimi çox əsəbi idi. 

Növbəti gün o, yuxudan saat ikidə zorla qalxdı və 
onlar səhər yeməklərini otaqda yedilər. Meqrenin tele- 
fonla necə danışdığını da eşitdilər — komissar da 
yeməyi nömrəsinə sifariş edirdil 

Bir gün, iki gün... Beş min frank artıq qurtarma- 
lıydı... Meqre həmişəki qəlyanını tüstülədə-tüstülədə 
postunda idi, əllərini ciblərinə soxub qaşqabaqlı höv- 
sələylə gözləyirdi. 

Axı o, nə bilirdi? Görəsən, onun nə bildiyindən 
xəbəri olan vardımı? 


Əslində isə Meqre heç nə bilmirdi. Meqre hiss 
edirdi. 

Meqre əmin idi ki, işi düzgün çözür — and içərdi 
ki, bu məhz belədir. Amma əbəs yerə xırda detalları 
yüz dəfələrlə xatırlayır, Paris sürücülərini, cıdır mütə- 
xəssislərini dindirirdi. 

“Bilirsiniz, bizim gözlərimiz gündə o qədər adam 
görür ki...” 

“Ola bilər ki...” 

"Tərs kimi /ean de-Ulmanın zahirində fərqli, məxsusi 
bir cizgi yox idi və onun fotoşəklini kimə göstərirdisə, 
onu mütləq başqasıyla səhv salırdılar. 

Burada sırf intuisiya azlıq edirdi. İnam da bəs 
eləməzdi. Ədalət məhkəməsinə dəlillər, sübutlar lazım 
idi, Meqre də axtarmaqda davam edirdi və heç bilmirdi 
ki, kimin nəfəsi daha tez kəsiləcək. Cütlüyün dalınca 
Nəbatat bağında gəzirdi. Kinonun axşam seanslarına 
gedirdi. Səhər yeməyini, naharını ən yaxşı pivəxana- 
larda edir, sevimli yeməklərindən dada-dada, bolluca 
pivə vururdu. 

Yağış sulu qarla əvəz olundu. Komissarın təxmininə 
görə, həftənin ikinci günü üçün onlarda olan üç yüz 
Belçika frankından bir quruş da qalmamalıydı və 
Meqre özündən soruşurdu ki, görəsən, oğurladıqlarını 
xərcləmək vaxtı çatmayıb? 

Belə yaşayış onu əldən salırdı — gecələr qonşu 
otaqdakı ən kiçik şıqqıltıdan belə oyanmalıydı. Lakin 
o, indi qabanı qovub əldən salan, yekə dişlərinin qar- 
nını asanlıqla yırta biləcəyinə baxmayaraq, ayaq 
saxlamaq, geri çəkilmək fikrinə düşməyən mastif 
cinsindən olan köpək kimiydi. 

Onların ətrafındakı insanların isə hələ heç bir 
şeydən xəbəri yox idi. Rəngi qaçmış Jean de-Ulmona 
bütün başqa müştərilər kimi qulluq edirdilər və heç 
ağıllarına da gətirmirdilər ki, onun başı üstündə artıq 
gilyotin çoxdan durub. Rəqs zalında kimsə Sonyanı 
oynamağa dəvət etdi, sonra yoxa çıxdı, üstündən bir 
saat keçəndən sonra bir də dəvət elədi və sanki, 
məzələnirmiş kimi qadının çantasını əlində oynatmağa 
başladı. Kifayət qədər abırlı görünən bu cavan oğlan 
uzaqdan de-Ulmona da əl yellədi. 

Zahirən qəribə heç nə yox idi. Brüsseldə keçir- 
dikləri üçüncü gün artıq başa çatırdı. Lakin həmin 
dəqiqədən etibarən Meqrenin içində, nəhayət ki, bir 
ümid oyandı. 

Onun bundan sonra etdikləri öz xarakterinə o qədər 
zidd idi ki, madam Meqre təəccübdən donub-qalardı. 

O, bara yaxınlaşdı, yaxasından əl çəkmək istəmə- 
yən qadınların əhatəsində bir neçə qədəh vurdu və kefi 
o qədər duruldu ki, Sonyanı rəqsə dəvət etmək üçün 
səndirləyə-səndirləyə ona tərəf gəldi. 

— Əgər belə vacibdirsəl.. — qadın çox quru tərzdə 
dilləndi. 

Çantasını masanın üstündə qoydu, baxışlarıyla yol- 
daşını axtardı, amma tapa bilmədi — yəqin, buradakı 
qızlardan hansıylasa rəqs edirdi. 

İki cütlük narıncı işığa bələnmiş meydançaya çıxa- 
raq başqa rəqs edənlərə qarışanda kimsə hadisələrin 
sonrakı inkişafını təxmin edə bilərdimi, görəsən? 


Rəqs qurtaranda Meqre masaya tək yaxınlaşmadı. 
Onu qara geyimli alçaqboy bir kişi müşayiət edirdi və 
elə o da dedi: 

— Cənab Jean de-Ulmon?.. Artıq səs-küy qoparma- 
yın... Dava-dalaş da salmayın... Belçika polisi adından 
sizi həbs edirəm... 

Çanta hələ də masanın üstündə idi. Meqre, deyə- 
sən, bunu tamam unutmuşdu. 

— Hansı əsasla məni həbs etmək istəyirsiniz? 

— Sizin Fransa ədliyyə orqanlarına təhvil verilmə- 
yiniz haqda orderə əsasən... 

Onda de-Ulmon çantanı qapdı. Qəflətən qəddini 
dikəldib revolverini çıxararaq Meqreyə yönəltdi və... 

— Bu tip sizin orderi özüylə o dünyaya apara bilmə- 
yəcək, — qəzəblə fısıldadı... 

Atəş açıldı. Meqre elə bayaqkı kimi — əlləri cibində 
durmuşdu. Əlində revolver tutmuş Jean isə gücsüz 
qəzəbindən ağlını itirmişdi. Rəqs edənlər atəş səsinə 
pərən-pərən düşdülər. Belə vəziyyətlər üçün adi olan 
qatma-qarışıqlıq düşdü... 

— Siz başa düşürsünüz? — Meqre Brüssel polisinin 
rəisinə deyirdi. — Mənim əlimdə sübutum yox idi. Yal- 
nız dolayı dəlillər vardıl Həm də bilirdim ki, ağılda 
məndən geri qalan deyil... Əmisini öldürdüyünü 
sübuta yetirmək iqtidarında deyildim və heç şübhəsiz 
ki, cəzadan yaxa qurtaracaqdı, əgər... 

— Əgər — nə? 

— Əgər bir zamanlar hüquq elmini öyrənməsəydi 
və əgər Belçikada ölüm cəzası qüvvədə olsaydı... İndi 
izah edərəm sizə... 

O, Fransada əmisini pula görə qətlə yetirmişdi... 
Orada böyük riskə getmişdi və bunu bilirdi... Brüssel- 
də gizlənəndən sonra isə əmin idi ki, günahı sübuta 
yetirilsə, onu fransız ədliyyəsinə təhvil verəcəklər... 
Mən də onu qarabaqara izləyirdim! Başqa sözlə 
desəm, o, elə bilirdi ki, mənim əlimdə dəlillər, bəlkə 
də, hələ sübutlar var... Heç cür xilas ola bilməyəcək... 
Amma ola bilər, bir yol var... Yalnız bir hərəkət ona 
gilyotindən can qurtarmağa kömək edə bilər: qatil 
Dansın həyatını xilas edən hərəkət... O, başqa qətl 
törədəcək — belə olan halda onu fransız polisinə 
verməyəcəklər, məhkəməyə Belçikada çıxacaq: demə- 
li, eşafota getmək əvəzinə, ömrünün qalan hissəsini 
həbsxanada keçirəcək... 

Mən də onu məhz bu dilemma ilə üz-üzə qoymaq 
istəyirdim deyə dalınca qarabaqara gəzirdim... Onun 
silahı yox idi... Məşuqəsinin rəqs zamanı özünü apar- 
masından başa düşdüm ki, köhnə tanışının köməyi ilə 
onlar revolver tapıblar və indi həmin silah qadının çan- 
tasındadır... 

Biz rəqs edərkən sizin agent çantadakı dolu revol- 
veri boşuyla dəyişdi... 

Sonra da onu qandalladıq... 

Çıxılmaz vəziyyətə düşən Jean de-Ulmon, öz başı- 
nın hayına qalmış Jean de-Ulmon ömürlük həbsi 
seçərək atəş açdı. 

İndi başa düşdünüz? 

Bir gəl bundan sonra da başa düşməsin! Aydındır 
ki, ikinci cinayət qoca qraf de-Ulmonun qatilini 

ölümdən xilas edəcəkdi. Bu cavan oğlanın tapança 
çıxararkən üzündəki istehzalı təbəssüm də, sanki, bunu 
deyirdi: “Gördünüz ki, mənim başım heç vaxt sizin 
əlinizə keçməyəcək!” 

Amma necə deyərlər, sən saydığını say... O, kimsə- 
yə ziyan vura bilmədi. Meqre isə, nəhayət, bir işi 
qurtarıb, başqasına keçdi. 

